

881

Heo. l.

v. 1

V 2888

THE UNIVERSITY  
OF ILLINOIS  
LIBRARY

881  
H80.6.  
v.1.

Vahlen Library  
1913

~~CLASSICS~~  
~~DEPARTMENT~~







HOMERI  
ODYSSEAE.

EDIDIT

GUILELMUS BAEUMLEIN.

*EDITIO STEREOTYPA.*

EX OFFICINA BERNHARDI TAUCHNITZ.

LIPSIAE MDCCCLIV.

UNIVERSITY OF ILLINOIS  
LIBRARY  
ARABIC

Ο Δ Υ Σ Σ Ε Ι Α

*Odyssea.*

266372<sub>1</sub>





# ΕΠΙΓΡΑΦΑΙ ΚΑΙ ΥΠΟΘΕΣΕΙΣ ΤΩΝ ΤΗΣ ΟΔΥΣΣΕΙΑΣ ΡΑΨΩΙΔΙΩΝ.

## A. Θεῶν ἀγορά. Ἀθηνᾶς παραίνεσις πρὸς Τηλέμαχον.

Θεῶν ἀγορὰ γίνεται περὶ τοῦ τὸν Ὀδυσσεύα εἰς Ἰθάκην  
πεμφθῆναι ἀπὸ τῆς Καλυψοῦς νήσου· μεθ' ἣν ἡ  
Ἀθηνᾶ εἰς Ἰθάκην παραγίνεται πρὸς Τηλέμαχον ὁμοίω-  
θεισα Μέντη βασιλεῖ Ταφίων. γενομένης δ' ὁμιλίας  
παραινέσασα ἡ Ἀθηνᾶ Τηλεμάχῳ παραγενέσθαι διὰ  
τὴν τοῦ πατρὸς ζήτησιν εἰς Πύλον μὲν πρὸς Νέστορα εἰς  
Σπάρτην δὲ πρὸς Μενέλαον, ἀπαιρεῖ ἔμφασιν δοῦσα ὡς  
θεὸς εἴη. καὶ τῶν μνηστήρων γίνεται εὐωχία.

## B. Ἰθακησίων ἀγορά. Τηλεμάχου ἀποδημία.

Συναγαγὼν ἐκκλησίαν Τηλέμαχος παραγγέλλει τοῖς μνη-  
στήρσιν ἐξιέναι τῆς οἰκίας τοῦ Ὀδυσσεύος λαβὼν δὲ  
παρὰ μὲν Εὐρυκλείας τὰ πρὸς τὴν ἀποδημίαν ἐπιτήδεια  
παρὰ δὲ Ἀθηνᾶς ἑταίρους τε καὶ ναῦν, εἰς πλοῦν ἀνάγε-  
ται ἡλλοῦ δύναντος.

## Γ. Τὰ ἐν Πύλῳ.

Τηλέμαχον ἐλθόντα σὺν Ἀθηνᾷ ξενίζει Νέστωρ, καὶ διηγεί-  
ται αὐτῷ τὰ συμβεβηκότα τοῖς Ἑλλήσι κατὰ τὸν ἀπό-  
πλουν ἐκ Τροίας. πνυθόμενος δὲ τὰ περὶ τοὺς μνηστή-  
ρας καὶ γνωρίσας τὴν Ἀθηνᾶν ἀπιοῦσαν θυσιᾶν αὐτῇ  
ἐπιτελεῖ. λαβὼν δὲ ὁ Τηλέμαχος ἄρμα σὺν Πεισιστράτῳ

Νέστορος υἱεῖ εἰς Σπάρτην ἀπαίρει. νυκτὸς δὲ ἐπιγενομένης ξενίζονται παρὰ Διοκλεῖ ἐν Φηραῖς.

#### Δ. Τὰ ἐν Λακεδαιμόνι.

Παρὰ Μενελάῳ ξενισθεῖς σὺν Πεισιστράτῳ Τηλέμαχος ἀπαγγέλλει τὰ κατὰ τὴν Ἰθάκην ὑπὸ τῶν μνηστήρων πραττόμενα. ἔπειτα ἐξηγεῖται αὐτῷ ὁ Μενέλαος περὶ τοῦ νόστου τῶν Ἑλλήνων καὶ τῆς Πρωτέως μαντείας, δι' ἧς ἔγνω τὸν Ἀγαμέμνωνος θάνατον, καὶ ὡς Ὀδυσσεὺς παρὰ Καλυψοῖ εἶη. βουλὴ δὲ γίνεται τῶν μνηστήρων περὶ τοῦ τὸν Τηλέμαχον ἀνελεῖν. παραμυθεῖται δὲ Ἀθηναῖ δι' ὀνείρου τὴν Πηνελόπην ἐπὶ τῇ τοῦ παιδὸς ἀποδημίᾳ δυσχεραίνουσας, δι' εἰδώλου, ὁμοιωθεῖσα Ἰφθίμῃ τῇ τῆς Πηνελόπης ἀδελφῇ.

#### Ε. Καλυψοῦς ἄντρον. Ὀδυσσεὺς σχεδία.

Ἐκκλησίαν τῶν θεῶν δευτέραν ποιησάμενος ὁ Ζεὺς Ἑρμῇ πέμπει πρὸς Καλυψὶν κελεύων ἀποπέμπειν τὸν Ὀδυσσεῖα. ἡ δὲ τὸ κελευσθὲν ποιεῖ. τῇ δὲ ὀκτωκαιδεκάτῃ ἡμέρᾳ ἰδὼν αὐτὸν ὁ Ποσειδῶν καὶ χαλεπήνας λύει τὴν σχεδίαν. Ἰὼν δὲ αὐτῷ δίδωσι κρήδεμνον, ἐντειλαμένη ἐπιβάντι τῆς γῆς ἀπορροῦσαι αὐτό. καὶ πολλὰ παθὼν εἰς τὴν τῶν Φαίακων χώραν ἔρχεται διασωθεῖς.

#### Ζ. Ὀδυσσεὺς ἄφριξις εἰς Φαίακας.

Ναυσικάα ἡ Ἀλκίνοῦ θυγάτηρ ὑπὸ ὀνείρου προτραπεῖσα ἐπὶ τὸν ποταμὸν κάτεισι πλυνούσα τὴν ἐσθῆτα. μετὰ δὲ τὸ πλῦναι παιδιὰ τις, ὅποια εἰκός, διὰ σφαίρας ταῖς κόραις γίνεται. Ὀδυσσεὺς δὲ Θορύβου γενομένου διῷπνίσθη, καὶ ἐσθῆτος τυχὼν μέχρι τοῦ τῆς Ἀθηναῖς ἱεροῦ, ὃ πρὸ τῆς πόλεως ἦν, συνώδευε τῇ κόρῃ.

#### Η. Ὀδυσσεὺς εἴσοδος πρὸς Ἀλκίνοον.

Ἀθηναῖ εἰς τὴν πόλιν παραγενομένην Ὀδυσσεὶ ὑπαντᾷ καὶ ἀξιώσαντι δείκνυσιν τὸν Ἀλκίνοῦ οἶκον, εἰς ὃν εἰσελθὼν Ὀδυσσεὺς προσπίπτει τοῖς τῆς Ἀρήτης γόνασι, καὶ δεῖ-

ται αὐτῆς πέμψαι αὐτὸν εἰς τὴν πατρίδα. ἀναστήσας δὲ αὐτὸν ὁ Ἀλκίνοος παρακαθίζει αὐτῷ καὶ δεῖπνον παρέχει. ἡ δὲ Ἀρήτη θρασυμένη τὴν ἐσθῆτα πυνθάνεται πόθεν ἔσχεν. ὁ δὲ διηγείται αὐτοῖς τὸν ἀπὸ Καλυψοῦς πλοῦν καὶ τὸ γινόμενον ναυάγιον καὶ τὴν πρὸς αὐτοὺς ἀφίξιν καὶ ὅτι δεηθεὶς Ναυσικάας ἔλαβε τὴν ἐσθῆτα.

### Θ. Ὀδυσσεύς σύστασις πρὸς Φαίακας.

Ἐκκλησία γίνεταί τῶν Φαίακων περὶ τοῦ ξένου, καὶ ναῦς καθέλκεται πρὸς ἐκπομπὴν τοῦ Ὀδυσσεύς, καὶ ἐστιῶνται παρὰ τῷ Ἀλκίνῳ τῶν Φαίακων οἱ ἄριστοι. καὶ μετὰ ταῦτα δίσκῳ ἀγωνίζονται Φαίακες καὶ Ὀδυσσεύς. καὶ ὁ Δημόδοκος ἔδει πρῶτον μὲν τὰ περὶ τὴν μοιχείαν Ἀρεως καὶ Ἀφροδίτης, ἔπειτα δὲ τὰ περὶ τὴν εἰσαγωγὴν τοῦ δουρεῖου ἵππου. καὶ τοῦ Ὀδυσσεύς κλαίοντος ὁ Ἀλκίνοος πυνθάνεται, διὰ τί κλαίει καὶ τίς καὶ πόθεν εἴη.

### I—M. Ἀλκίνου ἀπόλογοι.

#### I. Κυκλώπεια.

Ἀρχὴ τῶν Ὀδυσσεύς διηγημάτων, ἐν οἷς φησι πεπολεμηκέναι τοῖς Κίκοσι καὶ πρὸς τοὺς Λωτοφάγους παραγενέσθαι, καὶ ὅτι ἐτύφλωσε τὸν Κύκλωπα Πολύφημον, καὶ ὡς ἐκεῖνος κατέφαγεν αὐτοῦ ἑξ ἑταίρους ἀπὸ δώδεκα συνελθόντων.

### K. Τὰ περὶ Αἰόλου καὶ Λαιστρυγόνων καὶ Κίρκης.

Τὰ περὶ τὸν Αἶολον ἀπαγγέλλει, τὸν τῶν ἀνέμων φύλακα, ὡς ἔδωκεν Ὀδυσσεὶ ἐν ἀσκή ἀνέμους· λύσαντες δὲ οἱ ἑταῖροι κοιμωμένοι Ὀδυσσεύς ὑπονοστοῦσι πρὸς Αἶολον. καὶ ὡς εἰς Λαιστρυγονίαν ἀφίκοντο, ἐνθα ἑνδεκα ναῦς ἀπώλεσεν. καὶ ὅσα ἔπαθε παρὰ Κίρκῃ μεταμορφωσάσῃ αὐτοῦ τοὺς ἑταίρους εἰς σῦς καὶ πάλιν ἄνδρας ποιησάσῃ. καὶ ὅπως αὐτὸς ταύτην διέφυγε παρ' Ἑρμού φάρμακον λαβὼν τὸ μῶλυ, καὶ παρ' αὐτῇ τὸν ἐνιαυτὸν ἔμεινεν.

### Λ. Νέκυια.

Ἀπαγγέλλει πῶς κατὰ Κλοχῆς ἐντολὰς εἰς Ἄιδου κατῆλθεν, καὶ ὥς ἤκουσε Τειρεσίου τοῦ μάντεως περὶ τῆς ἑαυτοῦ καὶ τῶν ἄλλων ἐταίρων σωτηρίας, καὶ ὥς τοὺς ἥρωας καὶ τὰς ἡρωίδας εἶδεν ἐν Ἄιδου καὶ τὴν μητέρα καὶ τῶν εἰς Ἴλιον συστρατευσάντων ἐνίους καὶ τῶν ἐν Ἄιδου κολαζομένων τινάς.

### Μ. Σειρῆνες, Σκύλλα, Χάρυβδις, βόες Ἥλιου.

Διηγείται τὴν ἐξ Ἄιδου γενομένην αὐτῷ ἐπάνοδον πρὸς Κλοχὴν, καὶ ὥς τὰς Σειρῆνας παρέπλευσε καὶ τὰς πλαγκτὰς πέτρας Σκύλλαν τε καὶ Χάρυβδιν, καὶ τὴν τῆς αὐτοῦ νεὼς καὶ τῶν ἐταίρων ἀπώλειαν ἀνελόντων τινὰς τῶν Ἥλιου βοῶν, καὶ ὥς μόνος ἐπὶ ξύλου πρὸς Καλυψῷ διεσώθη.

### Ν. Ὀδυσσέως ἀπόπλους παρὰ Φαιάκων καὶ ἄφιξις εἰς Ἰθάκην.

Κοιμώμενον Ὀδυσσεύς μετὰ τῶν δώρων ἐκτιθέσιν οἱ Φαίακες εἰς τὴν γῆν τῶν Ἰθακησίων· καὶ τὴν μὲν ναῦν αὐτῶν ὑποστρέφουσιν λίθον ποιεῖ Ποσειδῶν, Ἀθηναῖα δὲ ἐπὶ τῷ αἰγιαλῷ ὄντι Ὀδυσσεὺς συμβουλεύει περὶ τῆς μνηστηροφονίας, καὶ τὰ χρήματα ἐν τινὶ σπηλαίῳ ἀποκρύπτει, καὶ εἰς γέροντα μεταμορφοῖ τὸν Ὀδυσσεύς.

### Ξ. Ὀδυσσέως πρὸς Εὐμαίων ὁμιλία.

Ξενισμὸς Ὀδυσσέως γίνεται ἐν τῷ ἀγρῷ παρὰ Εὐμαίῳ τῷ συβώτῃ αὐτοῦ. διηγείται δὲ αὐτῷ Ὀδυσσεὺς πολλὰ ἃ πέπονθεν, ἀγγέλλων καὶ τὴν Ὀδυσσέως ἐπάνοδον.

### Ο. Τηλεμάχου πρὸς Εὐμαίων ἄφιξις.

Τηλέμαχον Ἀθηναῖα ὄναρ ἐπιστάσα εἰς Ἰθάκην ἐπανελθεῖν προτρέπεται· ὃς δῶρα παρὰ Μενελάου λαβὼν πέμπεται. καὶ ἐμβαλεῖν μέλλων εἰς τὴν ναῦν Θεοκλύμενόν τινα Ἀργεῖον μάντιν ἀναλαμβάνει ἐπὶ φόνῳ φεύγοντα. καὶ



Εὐμαιος Ὀδυσσεὶ διηγείται, ὡς Φοίνικες αὐτὸν ληϊσάμενοι ἐκ Συρίας νήσου ἀπέδοντο Λαέρτη. καὶ ἡ Τηλεμάχου ναὺς κατὰγεται εἰς Ἰθάκην, καὶ ταύτην εἰς ἄστυ ἀποπέμψας αὐτὸς πρὸς Εὐμαῖον ἔρχεται.

## Π. Αναγνωρισμὸς Ὀδυσσέως ὑπὸ Τηλεμάχου.

Τηλέμαχος πρὸς Εὐμαῖον ἀφικόμενος τὸν μὲν ἀποπέμπει ἀγγέλλοντα τῇ μητρὶ Πηνελόπῃ, αὐτὸς δὲ γνωρίσας τὸν πατέρα Ἀθηναΐς προαιρέσει σὺν ἑκείνῳ τὴν κατὰ τῶν μνηστῆρων ἐπιβουλὴν σκέπτεται. καὶ νῆες κατὰγονται εἰς Ἰθάκην ἢ τε τοῦ Τηλεμάχου καὶ τῶν ἐπιβουλευσάντων. καὶ τοὺς μνηστῆρας πάλιν ἐπιχειρεῖν τῷ Τηλεμάχῳ διανοομένους ἐκώλυσεν Ἀμφίνομος. καὶ Εὐμαιος ἀπαγγέλλας τῇ Πηνελόπῃ τὰ περὶ Τηλεμάχου εἰς τὸν ἀγρὸν ἐπανέρχεται.

## Ρ. Τηλεμάχου ἐπάνοδος εἰς Ἰθάκην.

Εἰς τὴν πόλιν ἔλθων Τηλέμαχος διηγείται τῇ μητρὶ Πηνελόπῃ τῆς ἀποδημίας τὰ κεφάλαια. ὕστερον δὲ Ὀδυσσεὺς ἀχθεὶς ὑπὸ τοῦ Εὐμαίου εἰς Ἰθάκην ἀπὸ τῶν ἀγρῶν εἰς τὸ συμπόσιον τῶν μνηστῆρων εἰσέρχεται. ὁ δὲ ποιητὴς ἀπαγγέλλει, πῶς ὁ κύων ἀναγνωρίζει τὸν δεσπότην. καὶ Εὐμαιος μὲν εἰς τοὺς ἀγροὺς ὑποστρέφει, Ὀδυσσεὺς δὲ ἐν αὐτοῖς μένει.

## Σ. Ὀδυσσέως καὶ Ἴρου πυγμὴ.

Γενομένης μάχης Ὀδυσσέως πρὸς ἕτερον πτωχὸν ἔλθοντα πρὸς τοὺς μνηστῆρας, Πηνελόπῃ λαμβάνει δῶρα παρὰ τῶν μνηστῆρων. γίνεται δὲ καὶ τις κοινολογία ἐν τοῖς ἐξῆς Ὀδυσσέως πρὸς Εὐρύμαχον.

## Τ. Ὀδυσσέως καὶ Πηνελόπης ὁμιλία. τὰ νίπτρα.

Σὺν Τηλεμάχῳ ἐκθεσιν ποιεῖται τῶν ὅπλων Ὀδυσσεὺς, καὶ πρὸς Πηνελόπην ἐκ Κρήτης εἶναι ὑποκρίνεται. γίνεται

δὲ αὐτοῦ δι' οὐλῆς ἀναγνωρισμὸς πρὸς Εὐρύκλειαν τοὺς πόδας αὐτοῦ νίπτουσιν. καὶ κατὰ παρέκβασιν ὁ ποιητὴς διηγέεται, ὡς ἐν Παρνασσῷ ὑπὸ σὺδς ἐπλήγη κυνηγῶν.

## Ρ. Τὰ πρὸ τῆς μνηστηροφονίας.

Βουληθεὶς ἀνελεῖν ὁ Ὀδυσσεὺς τὰς μινυμένας τοῖς μνηστήρσι θεραπεύοντας, ὕστερον δὲ μεταγρούς, διὰ τῶν ἐξῆς πρὸς Εὐμαῖον καὶ Φιλοίτιον διαλέγεται· ἐν ᾧ καὶ τῶν μνηστήρων γίνεται ὁμιλία.

## Φ. Τόξου θέσις.

Πηνελόπη τῷ τείνοντι τὸ τόξον ὁμολογεῖ τὸν αὐτῆς γάμον. Ὀδυσσεὺς δὲ Εὐμαίῳ καὶ Φιλοίτῳ ἐντειλάμενος περὶ τῆς τῶν θυρῶν ἀσφαλείας αὐτὸς ἀφίησι τὸ βέλος διὰ τῶν πελέκεων, ἄλλου τεῖναι τὸ τόξον μὴ δυνηθέντος.

## Χ. Μνηστηροφονία.

Τὰ περὶ τὴν μνηστηροφονίαν ἐργασάμενος Ὀδυσσεὺς παρούσης Ἀθηνᾶς ἐν τοῖς ἐξῆς τὰς θεραπεύοντας διὰ Τηλεμάχου καὶ τῶν οἰκείων κολάζει ἅμα Μελανθίῳ.

## Ψ. Ὀδυσσεὺς ὑπὸ Πηνελόπης ἀναγνωρισμός.

Ἀγγελία Εὐρύκλειας Πηνελόπη περὶ τοῦ Ὀδυσσεὺς καὶ τῆς τῶν μνηστήρων ἀναιρέσεως, ἀναγνωρισμὸς τε αὐτῆς πρὸς Ὀδυσσεά, καὶ τῶν τῆς πλάνης διηγημάτων ἀνακεφαλαιώσεις, καὶ Ὀδυσσεὺς καὶ Τηλεμάχου μετὰ τῶν οἰκείων ἐξόδος.

## Ω. Νέκυια δευτέρα. σπονδαί.

Τὰς τῶν μνηστήρων ψυχὰς Ἑρμῆς εἰς Ἄϊδον κατὰγει, καὶ ἀναγνωρισμὸς Ὀδυσσεὺς γίνεται πρὸς τὸν ἑαυτοῦ πατέρα Λαέρτην. καὶ ταραχὴν τοῖς Ἰθακησίοις γεγεννημένην ἐπὶ τῇ τῶν μνηστήρων ἀναιρέσει Ἀθηνᾶ κολούει.

Ἄνδρα μοι ἔννεπε, Μοῦσα, πολύτροπον, ὃς μάλα πολλὰ  
 πλάγχθη, ἐπεὶ Τροίης ἱερὸν πτολίεθρον ἔπερσεν·  
 πολλῶν δ' ἀνθρώπων ἴδεν ἄστεα καὶ νόον ἔγνω,  
 πολλὰ δ' ὃ γ' ἐν πόντῳ πάθεν ἄλγεα ὃν κατὰ θυμόν,  
 ἀρνύμενος ἥν τε ψυχὴν καὶ νόστον ἐταίρων. 5  
 ἀλλ' οὐδ' ὥς ἐτάρους ἐρρύσατο ἰέμενός περ·  
 αὐτοὶ γὰρ σφετέρῃσιν ἀτασθαλίῃσιν ὄλοντο,  
 νήπιοι, οἳ κατὰ βοῦς Ὑπερίονος Ἥελίοιο  
 ἦσθιον· αὐτὰρ ὁ τοῖσιν ἀφείλετο νόστιμον ἦμαρ.  
 τῶν ἀμόθεν γε, θεὰ θύγατερ Διός, εἰπὲ καὶ ἡμῖν. 10  
 ἔνθ' ἄλλοι μὲν πάντες, ὅσοι φύγον αἰπὺν ὄλεθρον,  
 οἴκοι ἔσαν, πόλεμόν τε πεφρυγότες ἦδὲ θάλασσαν·  
 τὸν δ' οἶον, νόστου κεκρημένον ἦδὲ γυναικός,  
 νύμφη πότνι' ἔρυκε Καλυψώ, διὰ θεάων,  
 ἐν σπέσσι γλαφυροῖσι, λιλαιομένη πόσιν εἶναι. 15  
 ἀλλ' ὅτε δὴ ἔτος ἦλθε περιπλομένων ἐνιαυτῶν,  
 τῶν οἳ ἐπεκλώσαντο θεοὶ οἰκόνδε νέεσθαι  
 εἰς Ἰθάκην, οὐδ' ἔνθα πεφυγμένος ἦεν ἀέθλων  
 καὶ μετὰ οἴσι φίλοισι. θεοὶ δ' ἐλέαιρον ἅπαντες  
 νόσφι Ποσειδάωνος· ὃ δ' ἀσπερχὲς μενέαινε 20  
 ἀντιθέῳ Ὀδυσῇ πάρος ἦν γαῖαν ἰκέσθαι.  
 ἀλλ' ὁ μὲν Αἰθίοπας μετεκίαθε τηλόθ' ἐόντας,  
 Αἰθίοπας, τοὶ διχθὰ δεδαίταται, ἔσχατοι ἀνδρῶν,  
 οἳ μὲν δυσομένον Ὑπερίονος, οἳ δ' ἀνιόντος,  
 ἀντιῶν τάρων τε καὶ ἀρνειῶν ἐκατόμβης. 25  
 ἔνθ' ὃ γε τέρπετο δαιτὶ παρήμενος· οἳ δὲ δὴ ἄλλοι

- 1 *Ζηνὸς ἐνὶ μεγάροισιν Ὀλυμπίου ἀθρόοι ἦσαν.*  
*τοῖσι δὲ μύθων ἤρχε πατὴρ ἀνδρῶν τε θεῶν τε·*  
*μνήσατο γὰρ κατὰ θυμὸν ἀμύμονος Αἰγίοιο,*  
 30 *τόν ῥ' Ἀγαμεμνονίδης τηλεκλυτὸς ἔκταν' Ὀρέστης.*  
*τοῦ ὅ γ' ἐπιμνησθεὶς ἔπε' ἀθανάτοισι μετηύδα·*  
*„ὦ πόποι, οἷον δὴ νῦν θεοὺς βροτοὶ αἰτιώωνται.*  
*ἐξ ἡμέων γάρ φασι κάκ' ἔμμεναι· οἱ δὲ καὶ αὐτοὶ*  
*σφῆσιν ἀτασθαλίῃσιν ὑπὲρ μόρον ἄλγε' ἔχουσιν.*  
 35 *ὥς καὶ νῦν Αἰγίοχος ὑπὲρ μόρον Ἀτρεΐδαι*  
*γῆμ' ἄλοχον μνηστήν, τὸν δ' ἔκτανε νοστήσαντα,*  
*εἰδὼς αἰπὺν ὀλέθρον, ἐπεὶ πρό οἱ εἶπομεν ἡμεῖς,*  
*Ἑρμείαν πέμψαντες εὖσκοπον ἀργειφόντην,*  
*μήτ' αὐτὸν κτείνειν μήτε μνάσθαι ἄκουιν·*  
 40 *ἐκ γὰρ Ὀρέσταο τίσις ἔσσεται Ἀτρεΐδαι,*  
*ὅππότε ἂν ἡβήσῃ τε καὶ ἦς ἰμείρεται αἴης.*  
*ὥς ἔφαθ' Ἑρμείας, ἀλλ' οὐ φρένας Αἰγίοιο*  
*πεῖθ' ἀγαθὰ φρονέων· νῦν δ' ἀθρόα πάντ' ἀπέτισεν.“*  
*Τὸν δ' ἡμείβετ' ἔπειτα θεὰ γλαυκῶπις Ἀθήνη·*  
 45 *„ὦ πάτερ ἡμέτερε Κρονίδη, ὕπατε κρειόντων,*  
*καὶ λίην κεῖνός γε εἰκότι κεῖται ὀλέθρῳ·*  
*ὥς ἀπόλοιτο καὶ ἄλλος, ὅτις τοιαῦτά γε ῥέξοι.*  
*ἀλλὰ μοι ἄμφ' Ὀδυσῆϊ δαΐφρονι δαίεται ἦτορ,*  
*δυσμόρῳ, ὃς δὴ δητὰ φίλων ἄπο πῆματα πάσχει*  
 50 *νῆσῳ ἐν ἀμφιρύτῃ, ὅθι τ' ὀμφαλὸς ἐστὶ θαλάσσης,*  
*νῆσος δειδρήμεσσα, θεὰ δ' ἐν δώματα ναίει,*  
*Ἄτλαντος θυγάτηρ ὀλοόφρονος, ὅστε θαλάσσης*  
*πάσης βένθεα οἶδεν, ἔχει δ' ἵε κίονας αὐτὸς*  
*μακράς, αἱ γαῖάν τε καὶ οὐρανὸν ἀμφὶς ἔχουσιν.*  
 55 *τοῦ θυγάτηρ δύστηνον ὀδυρόμενον κατερούκει,*  
*αἰεὶ δὲ μαλακοῖσι καὶ αἰμυλίοισι λόγοισιν*  
*θέλγει, ὅπως Ἰθάκης ἐπιλήσεται· αὐτὰρ Ὀδυσσεύς,*



ἰέμενος καὶ καπνὸν ἀποθρώσκοντα νοῆσαι 1  
 ἧς γαίης, θανέειν ἰμείρεται. οὐδέ νυ σοὶ περ  
 ἐντρέπεται φίλον ἦτορ, Ὀλύμπιε. οὐ νύ τ' Ὀδυσσεὺς 60  
 Ἀργείων παρὰ νηυσὶ χαρίζετο ἱερὰ ῥέζων,  
 Τροίῃ ἐν εὐρείῃ; τί νύ οἱ τόσον ὠδύσαο, Ζεῦ; “

Τὴν δ' ἀπαμειβόμενος προσέφη νεφεληγερέτα Ζεὺς·  
 „τέκνον ἐμόν, ποῖόν σε ἔπος φύνγεν ἔρκος ὀδόντων;  
 πῶς ἂν ἔπειτ' Ὀδυσῆος ἐγὼ θείοιο λαθοίμην, 65  
 ὃς περὶ μὲν νόον ἐστὶ βροτῶν, περὶ δ' ἱρὰ θεοῖσιν  
 ἀθανάτοισιν ἔδωκε, τοὶ οὐρανὸν εὐρὺν ἔχουσιν;  
 ἀλλὰ Ποσειδάων γαίηοχος ἀσκελὲς αἰεὶ  
 Κύκλωπος κεχόλωται, ὃν ὀφθαλμοῦ ἀλάωσεν,  
 ἀντίθεον Πολύφημον, ὅου κράτος ἔσκε μέγιστον 70  
 πᾶσιν Κνκλώπεσσι· Θόωσα δέ μιν τέκε νύμφη,  
 Φόρκυνος θυγάτηρ ἁλὸς ἀτρυγέτοιο μέδοντος,  
 ἐν σπέσσι γλαφυροῖσι Ποσειδάωνι μιγεῖσα.  
 ἐκ τοῦ δὴ Ὀδυσῆα Ποσειδάων ἐνοσίχθων  
 οὐ τι κατακτείνει, πλάζει δ' ἀπὸ πατρίδος αἴης. 75  
 ἀλλ' ἄγεθ' ἡμεῖς οἶδε περιφραζώμεθα πάντες  
 νόστον, ὅπως ἔλθῃσι. Ποσειδάων δέ μεθήσει  
 ὃν χόλον· οὐ μὲν γάρ τι δυνήσεται ἀντία πάντων  
 ἀθανάτων ἀέκητι θεῶν ἐριδαινέμεν οἶος.“

Τὸν δ' ἡμέμβετ' ἔπειτα θεὰ γλανκῶπις Ἀθήνη· 80  
 „ὦ πάτερ ἡμέτερε Κρονίδη, ὕπατε κρειόντων,  
 εἰ μὲν δὴ νῦν τοῦτο φίλον μακάρεσσι θεοῖσιν,  
 νοστῆσαι Ὀδυσῆα δαΐφρονα ὃνδε δόμονδε,  
 Ἑρμείαν μὲν ἔπειτα διάκτορον ἀργειφόντην  
 νῆσον ἐς Ὠγυγίην ὀτρύνομεν, ὅφρα τάχιστα 85  
 νύμφη εὐπλοκάμῳ εἵπη νημερτέα βουλὴν,  
 νόστον Ὀδυσῆος ταλασίφρονος, ὥς κε νέηται.  
 αὐτὰρ ἐγὼν Ἰθάκην ἐσελεύσομαι, ὅφρα οἱ υἱὸν

- 1 μᾶλλον ἐποτρύνω, καὶ οἱ μένος ἐν φρεσὶ θείω,  
 90 εἰς ἀγορὴν καλέσαντα καρηκομόωντας Ἀχαιοὺς  
 πᾶσι μνηστήρεσσιν ἀπειπέμεν, οὔτε οἱ αἰεὶ  
 μῆλ' ἀδινὰ σφάζουσι καὶ εἰλίποδας ἑλικας βοῦς.  
 πέμψω δ' ἐς Σπάρτην τε καὶ ἐς Πύλον ἡμαθόεντα,  
 νόστον πευσόμενον πατρὸς φίλου, ἣν πον ἀκούσῃ,  
 95 ἥδ' ἵνα μιν κλέος ἐσθλὸν ἐν ἀνθρώποισιν ἔχησιν. "  
 Ὡς εἰποῦσ' ὑπὸ ποσσὶν ἐδήσατο καλὰ πέδιλα  
 ἀμβρόσια, χρύσεια, τὰ μιν φέρον ἡμὲν ἐφ' ὕγρην  
 ἥδ' ἐπ' ἀπείρονα γαῖαν ἅμα πνοιῆς ἀνέμοιο.  
 [εἶλετο δ' ἄλκιμον ἔγχος, ἀκαχμένον ὀξεῖ χαλκῷ,  
 100 βριθῦ, μέγα, στιβαρόν, τῷ δάμνησι στίχας ἀνδρῶν  
 ἡρώων, τοῖσιν τε κοτέσσεται ὀβριμοπάτρη.]  
 βῆ δὲ κατ' Οὐλύμποιο καρήνων αἵξασα,  
 στῆ δ' Ἰθάκης ἐνὶ δῆμῳ ἐπὶ προθύροις Ὀδυσῆος,  
 οὐδοῦ ἐπ' αὐλείου· παλάμῃ δ' ἔχε χάλκεον ἔγχος,  
 105 εἰδομένη ξείνῳ, Ταφίων ἡγήτορι Μέντῃ.  
 εὔρε δ' ἄρα μνηστῆρας ἀγήνορας. οἱ μὲν ἔπειτα  
 πεσσοῖσι προπάροιθε θυράων θυμὸν ἔτερπον,  
 ἦμενοι ἐν ῥινοῖσι βοῶν, οὓς ἔκτανον αὐτοί·  
 κήρυκες δ' αὐτοῖσι καὶ ὀτρηροὶ θεράποντες  
 110 οἱ μὲν ἄρ' οἶνον ἔμισγον ἐνὶ κρητῆρσι καὶ ὕδωρ,  
 οἱ δ' αὖτε σπόγγοισι πολυτρήτοισι τραπέζας  
 νίζον καὶ πρότιθεν, τοὶ δὲ κρέα πολλὰ दाτεῦντο.  
 Τὴν δὲ πολὺν πρῶτος ἶδε Τηλέμαχος θεοειδής·  
 ἦστο γὰρ ἐν μνηστῆρσι φίλον τετιμημένος ἦτορ,  
 115 ὁσσόμενος πατέρ' ἐσθλὸν ἐνὶ φρεσὶν, εἵποθεν ἐλθὼν  
 μνηστήρων τῶν μὲν σκέδασιν κατὰ δώματα θείῃ,  
 τιμὴν δ' αὐτὸς ἔχει καὶ κτήμασιν οἷσιν ἀνάσσει.  
 τὰ φρονέων μνηστῆρσι μεθήμενος εἶσιν Ἀθήνην.  
 βῆ δ' ἰθὺς προθύροιο, νεμεσσήθη δ' ἐνὶ θυμῷ

- ξεῖνον δητὰ θύρῃσιν ἐφεστάμεν· ἐγγύθι δὲ στὰς 1  
 χεῖρ' ἔλε δεξιτερὴν, καὶ ἐδέξατο χάλκεον ἔγχος, 121  
 καὶ μιν φωνήσας ἔπεα πτερόεντα προσηύδα·  
 „χαῖρε, ξεῖνε. παρ' ἅμμι φιλήσεται· αὐτὰρ ἔπειτα  
 δειπνου πασσάμενος μνηθήσεται, ὅττεό σε χρή.“  
 Ὡς εἰπὼν ἠγεῖθ', ἡ δ' ἔσπετο Παλλὰς Ἀθήνη. 125  
 οἱ δ' ὅτε δὴ ῥ' ἐντοσθεν ἔσαν δόμου ὑψηλοῖο,  
 ἔγχος μὲν ῥ' ἔστησε φέρων πρὸς κίονα μακρὴν  
 δουροδόκης ἐντοσθεν ἐϋξόου, ἐνθα περ ἄλλα  
 ἔγχε' Ὀδυσσῆος ταλασίφρονος ἵστατο πολλά,  
 αὐτὴν δ' ἐς θρόνον εἷσεν ἄγων, ὑπὸ λῖτα πετάσσας, 130  
 καλόν, δαιδάλεον· ὑπὸ δὲ θρῆνυς ποσὶν ἦεν.  
 παρ δ' αὐτὸς κλισμὸν θέτο ποικίλον, ἔκτοθεν ἄλλων  
 μνηστῆρων, μὴ ξεῖνος ἀνηθεῖς ὀρυμαγδῶ  
 δειπνῶ ἀδήσειεν, ὑπερφιάλοισι μετελθὼν,  
 ἡδ' ἵνα μιν περὶ πατρὸς ἀποικομένοιο ἔροιτο. 135  
 χέρονιβα δ' ἀμφίπολος προχῶ ἐπέχευε φέρουσα  
 καλῇ, χρυσεῖῃ, ὑπὲρ ἀργυρέοιο λέβητος,  
 νύφασθαι· παρὰ δὲ ξεστὴν ἐτάνυσσε τράπεζαν.  
 σῖτον δ' αἰδοίῃ ταμὴ παρέθηκε φέρουσα,  
 εἶδατα πόλλ' ἐπιθεῖσα, χαριζομένη παρεόντων· 140  
 [δαιτρὸς δὲ κρειῶν πίνακας παρέθηκεν αἰέρας  
 παντοίων, παρὰ δέ σφι τίθει χρύσεια κύπελλα·]  
 κῆρυξ δ' αὐτοῖσιν θάμ' ἐπῶχετο οἶνοχοεύων.  
 Ἔς δ' ἦλθον μνηστῆρες ἀγῆνορες. οἱ μὲν ἔπειτα  
 ἐξείης ἔζοντο κατὰ κλισμούς τε θρόνους τε, 145  
 τοῖσι δὲ κῆρυκες μὲν ὕδωρ ἐπὶ χεῖρας ἔχεναν,  
 σῖτον δὲ δμῳαὶ παρενήνεον ἐν κανέοισιν,  
 κοῦροι δὲ κρητῆρας ἐπεστέφαντο ποτοῖο.  
 οἱ δ' ἐπ' ὄνειάθ' ἐτοῖμα προκείμενα χεῖρας ἱάλλον.  
 αὐτὰρ ἐπεὶ πόσιος καὶ ἐδητύος ἐξ ἔρον ἐντο 150

- 1 μνηστῆρες, τοῖσιν μὲν ἐνὶ φρεσὶν ἄλλα μεμῆλει,  
 μολπή τ' ὀρχηστὺς τε· τὰ γάρ τ' ἀναθήματα δαιτός·  
 κῆρυξ δ' ἐν χερσὶν κίθαριν περικαλλέα θῆκεν  
 Φημίω, ὅς ῥ' ἤειδε παρὰ μνηστῆρσιν ἀνάγκη.  
 155 ἦτοι ὁ φορμίζων ἀνεβάλλετο καλὸν αἰδεῖν,  
 αὐτὰρ Τηλέμαχος προσέφη γλαυκῶπιν Ἀθήνην,  
 ἄγχι σχῶν κεφαλὴν, ἵνα μὴ πευθοῖαθ' οἱ ἄλλοι·  
 „ξεῖνε φίλ', ἥ καὶ μοι νεμεσήσεται, ὅττι κεν εἴπω;  
 τούτοισιν μὲν ταῦτα μέλει, κίθαρις καὶ αἰοιδή,  
 160 ῥεῖ', ἐπεὶ ἀλλότριον βίοτον νήποινον ἔδουσιν,  
 ἀνέρος, οὗ δὴ που λεύκ' ὀστέα πύθεται ὄμβρω  
 κείμεν' ἐπ' ἡπείρου, ἥ εἴν' ἀλλ' κῦμα κυλινδεῖ.  
 εἰ κεῖνόν γ' Ἰθάκηνδε ἰδοῖατο νοστήσαντα,  
 πάντες κ' ἀρησαίαιτ' ἐλαφρότεροι πόδας εἶναι  
 165 ἢ ἀφνειότεροι χρυσοῖό τε ἐσθ' ἦτός τε.  
 νῦν δ' ὁ μὲν ὥς ἀπόλωλε κακὸν μόρον, οὐδέ τις ἡμῶν  
 θαλπωρή, εἴ περ τις ἐπιχθονίων ἀνθρώπων  
 φῆσιν ἐλεύσεσθαι· τοῦ δ' ὤλετο νόστιμον ἦμαρ.  
 ἀλλ' ἄγε μοι τόδε εἰπὲ καὶ ἀτρεκέως κατάλεξον·  
 170 τίς πόθεν εἰς ἀνδρῶν; πόθι τοι πόλις ἡδὲ τοκῆς;  
 ὅπποις δ' ἐπὶ νηὸς ἀφίκεο· πῶς δέ σε ναῦται  
 ἤγαγον εἰς Ἰθάκην; τίνες ἔμμεναι εὐχετόωντο;  
 οὐ μὲν γάρ τί σε πεζὸν ὀϊομαι ἐνθάδ' ἰκέσθαι.  
 καὶ μοι τοῦτ' ἀγόρευσον ἐτήτυμον, ὅφρ' εὖ εἰδῶ,  
 175 ἥ δὲ νέον μεθέτεις, ἥ καὶ πατρῷός ἐσσι  
 ξεῖνος, ἐπεὶ πολλοὶ ἴσαν ἀνέρες ἡμέτερον δῶ  
 ἄλλοι, ἐπεὶ καὶ κεῖνος ἐπίστροφος ἦν ἀνθρώπων.“  
 Τὸν δ' αὖτε προσέειπε θεὰ γλαυκῶπις Ἀθήνη·  
 „τοιγὰρ ἐγὼ τοι ταῦτα μάλ' ἀτρεκέως ἀγορεύσω.  
 180 Μέντης Ἀγχιάλιοι δαΐφρονος εὐχομαι εἶναι  
 υἱός, ἀτὰρ Ταφίοισι φιληρέτμοισιν ἀνάσσω.



νῦν δ' ὣδε ξὺν νηϊ κατήλυθον ἥδ' ἐτάροισιν, 1  
 πλέων ἐπὶ οἶνοπα πόντον ἐπ' ἄλλοθρόους ἀνθρώπους,  
 ἐς Τεμέσσην μετὰ χαλκόν, ἄγω δ' αἶθωνα σίδηρον.  
 νηὺς δέ μοι ἦδ' ἑστηκεν ἐπ' ἀγροῦ νόσφι πόλης, 185  
 ἐν λιμένι Πείθρῳ, ὑπὸ Νηϊῶ ὑλήεντι.  
 ξεῖνοι δ' ἀλλήλων πατρῴιοι εὐχόμεθ' εἶναι  
 ἐξ ἀρχῆς, εἴ περ τε γέροντ' εἶρηαι ἐπελθὼν  
 Λαέρτην ἦρωα, τὸν οὐκέτι φασὶ πόλινδε  
 ἔρχεσθ', ἀλλ' ἀπάνευθεν ἐπ' ἀγροῦ πῆματα πάσχειν 190  
 γρη῏ σὺν ἀμφιπόλῳ, ἧ οἱ βρωσὶν τε πόσιν τε  
 παρτιθεῖ, εὖτ' ἂν μιν κάματος κατὰ γυῖα λάβησιν  
 ἐρπύζοντ' ἀνὰ γουνὸν ἀλῶης οἶνοπέδιοιο.  
 νῦν δ' ἦλθον· δὴ γάρ μιν ἔφαντ' ἐπιδήμιον εἶναι,  
 σὸν πατέρ'. ἀλλὰ νυ τόν γε θεοὶ βλάπτουσι κελεύθου· 195  
 οὐ γάρ πω τέθνηκεν ἐπὶ χθονὶ δῖος Ὀδυσσεύς,  
 ἀλλ' ἔτι που ζωὸς κατερύκεται εὐρεῖ πόντῳ.  
 νῆσῳ ἐν ἀμφιρύτῃ, χαλεποὶ δέ μιν ἄνδρες ἔχουσιν,  
 ἄγριοι, οἳ που κεῖνον ἐρυκανόωσ' ἀέκοντα.  
 αὐτὰρ νῦν τοι ἐγὼ μαντεύσομαι, ὥς ἐνὶ θυμῷ 200  
 ἀθάνατοι βάλλουσι καὶ ὥς τελέεσθαι οἶω,  
 οὔτε τι μάντις ἐὼν οὔτ' οἰωνῶν σάφα εἰδώς.  
 οὐ τοι ἔτι δηρὸν γε φιλῆς ἀπὸ πατρίδος αἵης  
 ἔσσεται, οὐδ' εἴ περ τε σιδήρεα δέσματ' ἔχῃσιν·  
 φράσσεται ὥς κε νέηται, ἐπεὶ πολυμήχανός ἐστιν. 205  
 ἀλλ' ἄγε μοι τόδε εἰπὲ καὶ ἀτρεκέως κατάλεξον,  
 εἰ δὴ ἐξ αὐτοῖο τόσος παῖς εἷς Ὀδυσῆος.  
 αἰνῶς μὲν κεφαλὴν τε καὶ ὄμματα καλὰ ἔοικας  
 κείνῳ, ἐπεὶ θαμὰ τοῖον ἐμισγόμεθ' ἀλλήλοισιν  
 πρὶν γε τὸν ἐς Τροίην ἀναβήμεναι, ἔνθα περ ἄλλοι 210  
 Ἀργείων οἳ ἄριστοι ἔβαν κοίλης ἐνὶ νηυσὶν·  
 ἐκ τοῦ δ' οὔτ' Ὀδυσσῆα ἐγὼν ἶδον οὔτ' ἐμὲ κείνος.

- 1 Τὴν δ' αὖ Τηλέμαχος πεπνυμένος ἀντίον ἦῤδα·  
 „τοιγὰρ ἐγὼ τοι, ξεῖνε, μάλ' ἀτρεκέως ἀγορεύσω.  
 215 μήτηρ μὲν τέ μέ φησι τοῦ ἔμμεναι, αὐτὰρ ἐγὼ γε  
 οὐκ οἶδ'· οὐ γάρ πώ τις ἐὼν γόνον αὐτὸς ἀνέγνω.  
 ὥς δ' ἔγωγ' ὄφελον μάκαρός νύ τευ ἔμμεναι νιὸς  
 ἀνέρος, ὃν κτεάτεσσιν ἐοῖς ἐπὶ γῆρας ἔτετμεν.  
 νῦν δ', ὃς ἀποτμότατος γένητο θνητῶν ἀνθρώπων,  
 220 τοῦ μ' ἔκ φασι γενέσθαι, ἐπεὶ σύ με τοῦτ' ἐρεεῖνεις.“  
 Τὸν δ' αὖτε προσέειπε θεὰ γλαυκῶπις Ἀθήνη·  
 „οὐ μὲν τοι γενεὴν γε θεοὶ νῶνυμνον ὀπίσσω  
 θῆκαν, ἐπεὶ σέ γε τοῖον ἐγείνατο Πηνελόπεια.  
 ἀλλ' ἄγε μοι τόδε εἰπὲ καὶ ἀτρεκέως κατάλεξον·  
 225 τίς δαίς, τίς δὲ ὅμιλος ὃδ' ἐπλετο; τίπτε δέ σε χρεώ;  
 εἰλαπίνῃ ἢ γάμος; ἐπεὶ οὐκ ἔρανος τάδε γ' ἐστίν.  
 ὥστε μοι ὕβριζοντες ὑπερφιάλως δοκέουσιν  
 δαίνυσθαι κατὰ δῶμα. νεμεσσήσαιτό κεν ἀνὴρ  
 αἴσχεα πόλλ' ὀρόων, ὅστις πινυτός γε μετέλθοι.“  
 230 Τὴν δ' αὖ Τηλέμαχος πεπνυμένος ἀντίον ἦῤδα·  
 „ξεῖν', ἐπεὶ ἄρ δὴ ταῦτά μ' ἀνείρεαι ἠδὲ μεταλλᾶς,  
 μέλλεν μὲν ποτε οἶκος ὃδ' ἀφνειὸς καὶ ἀμύμων  
 ἔμμεναι, ὃφρ' ἔτι κεῖνος ἀνὴρ ἐπιδήμιος ἦεν·  
 νῦν δ' ἐτέρως ἐβόλοντο θεοὶ κακὰ μητιόωντες,  
 235 οἱ κεῖνον μὲν αἶστον ἐποίησαν περὶ πάντων  
 ἀνθρώπων· ἐπεὶ οὐ κε θανόντι περ ὧδ' ἀκαχοίμην,  
 εἰ μετὰ οἷς ἐτάροισι δάμῃ Τρώων ἐνὶ δῆμῳ,  
 ἢ φίλων ἐν χερσίν, ἐπεὶ πόλεμον τολύπενυσεν.  
 τῶ κέν οἱ τύμβον μὲν ἐποίησαν Παναχαιοί,  
 240 ἠδὲ κε καὶ ᾧ παιδὶ μέγα κλέος ἦρατ' ὀπίσσω.  
 νῦν δέ μιν ἀκλειῶς Ἀρπυιαὶ ἀνηρεῖσαντο·  
 οἷχετ' αἶστος, ἄπυστος, ἐμοὶ δ' ὀδύνας τε γόους τε  
 κάλλιπεν. οὐδ' ἔτι κεῖνον ὀδυρόμενος στεναχίζω

οἶον, ἐπεὶ νύ μοι ἄλλα θεοὶ κακὰ κήδε' ἔτενξαν. 1  
 ὅσσοι γὰρ νήσοισιν ἐπικρατέουσιν ἄριστοι, 245  
 Δουλιχίῳ τε Σάμῃ τε καὶ ὑλήεντι Ζακύνθῳ,  
 ἡδ' ὅσσοι κραναὴν Ἰθάκην κάτα κοιρανέουσιν,  
 τόσσοι μητέρ' ἐμὴν μνῶνται, τρύχουσι δὲ οἶκον.  
 ἡ δ' οὐτ' ἀρνεῖται στυγερόν γάμον οὔτε τελευτὴν  
 ποιῆσαι δύνатаι· τοὶ δὲ φθινύθουσιν ἔδοντες 250  
 οἶκον ἐμόν. τάχα δὴ με διαρραίσουσι καὶ αὐτόν.“

Τὸν δ' ἐπαλαστήσασα προσηύδα Παλλὰς Ἀθήνη·  
 „ὦ πόποι, ἥ δὴ πολλὸν ἀποικομένον Ὀδυσῆος  
 δεύῃ, ὃ κε μνηστῆρσιν ἀναιδέσι χεῖρας ἐφείῃ.  
 εἰ γὰρ νῦν ἐλθὼν δόμον ἐν πρώτῃσι θύρῃσιν 255  
 σταίῃ, ἔχων πῆληκα καὶ ἀσπίδα καὶ δύο δοῦρε,  
 τοῖος ἐὼν, οἶόν μιν ἐγὼ τὰ πρῶτ' ἐνόησα  
 οἴκῳ ἐν ἡμετέρῳ πίνοντά τε τερπόμενόν τε,  
 ἐξ' Ἐφύρης ἀνιόντα παρ' Ἴλου Μερμερίδαο —  
 ὦχετο γὰρ καὶ κεῖσε θοῆς ἐπὶ νηὸς Ὀδυσσεὺς 260  
 φάρμακον ἀνδροφόνον διζήμενος, ὄφρα οἱ εἴῃ  
 ἰοὺς χρίεσθαι χαλκήρεας· ἀλλ' ὁ μὲν οὐ οἱ  
 δῶκεν, ἐπεὶ ῥα θεοὺς νεμεσίζετο αἰὲν ἐόντας,  
 ἀλλὰ πατήρ οἱ δῶκεν ἐμός· φιλέεσκε γὰρ αἰνῶς —,  
 τοῖος ἐὼν μνηστῆρσιν ὁμιλήσειεν Ὀδυσσεύς, 265  
 πάντες κ' ὠκύμοροί τε γενοίατο πικρόγαμοί τε.  
 ἀλλ' ἦτοι μὲν ταῦτα θεῶν ἐν γούνασι κεῖται,  
 ἥ κεν νοστήσας ἀποτίσεται, ἥε καὶ οὐκί,  
 οἷσιν ἐνὶ μεγάροισι· σὲ δὲ φράζεσθαι ἄνωγα,  
 ὅπως κε μνηστῆρας ἀπώσσαι ἐκ μεγάροιο. 270  
 εἰ δ' ἄγε νῦν ξυνίει καὶ ἐμῶν ἐμπάζεο μύθων·  
 αὔριον εἰς ἀγορὴν καλέσας ἥρωας Ἀχαιοὺς  
 μῦθον πέφραδε πᾶσι, θεοὶ δ' ἐπιμάρτυροι ἔστων.  
 μνηστῆρας μὲν ἐπὶ σφέτερα σκίδνασθαι ἄνωχθι,

- 1 μητέρα δ', εἴ οἱ θυμὸς ἐφορμᾶται γαμέεσθαι,  
 276 ἄψ ἵτω ἐς μέγαρον πατρὸς μέγα δυναμένοιο·  
 οἱ δὲ γάμον τεύξουσιν καὶ ἄρτυνέουσιν ἔεδνα  
 πολλὰ μάλ', ὅσσα ἔοικε φίλης ἐπὶ παιδὸς ἔπεσθαι.  
 σοὶ δ' αὐτῷ πυκινῶς ὑποθήσομαι, αἶ κε πίθῃαι.  
 280 νῆ' ἄρσας ἐρέτησιν ἐείκοσιν, ἥτις ἀρίστη,  
 ἔρχεο πευσόμενος πατρὸς δὴν οἰχομένοιο,  
 ἣν τίς τοι εἶπῃσι βροτῶν, ἥ ὅσσαν ἀκούσῃς  
 ἐκ Διός, ἥτε μάλιστα φέρει κλέος ἀνθρώποισιν.  
 πρῶτα μὲν ἐς Πύλον ἔλθ' ἐ καὶ εἵρεο Νέστορα διόν,  
 285 κεῖθεν δὲ Σπάρτηνδε παρὰ ξανθὸν Μενέλαον·  
 ὃς γὰρ δεύτατος ἦλθεν Ἀχαιῶν χαλκοχιτώνων.  
 εἰ μὲν κεν πατρὸς βίοτον καὶ νόστον ἀκούσῃς,  
 ἦ τ' ἂν τρυχόμενός περ ἔτι τλαίης ἐνιαυτόν·  
 εἰ δέ κε τεθνηῶτος ἀκούσῃς μηδ' ἔτ' ἐόντος,  
 290 νοστήσας δὴ ἔπειτα φίλην ἐς πατρίδα γαῖαν  
 σῆμά τε οἱ χεῦναι καὶ ἐπὶ κτέρεα κτερεῖξαι  
 πολλὰ μάλ', ὅσσα ἔοικε, καὶ ἀνέρι μητέρα δοῦναι.  
 αὐτὰρ ἐπὶν δὴ ταῦτα τελευτήσῃς τε καὶ ἔρξης,  
 φράζεσθαι δὴ ἔπειτα κατὰ φρένα καὶ κατὰ θυμόν,  
 295 ὅπως κε μνηστῆρας ἐνὶ μεγάροισι τεοῖσιν  
 κτείνῃς, ἥ δὲ δόλῳ ἢ ἀμφιδόν. οὐδέ τί σε χρὴ  
 νηπιᾶς ὀχέειν, ἐπεὶ οὐκέτι τηλίκος ἔσσι.  
 ἦ οὐκ αἶψαις οἶον κλέος ἔλλαβε δῖος Ὀρέστης  
 πάντας ἐπ' ἀνθρώπους, ἐπεὶ ἔκτανε πατροφονῆα,  
 300 Αἴγισθον δολόμητιν, ὃς οἱ πατέρα κλυτὸν ἔκτα;  
 καὶ σύ, φίλος, — μάλα γάρ σ' ὀρώω καλόν τε μέγαν τε —  
 ἄλκιμος ἔσσι, ἵνα τίς σε καὶ ὀπιγόνων εὖ εἶπῃ.  
 αὐτὰρ ἐγὼν ἐπὶ νῆα θοὴν κατελεύσομαι ἤδη  
 ἠδ' ἐτάρους, οἳ πού με μάλ' ἀσχαλώωσι μένοντες·  
 305 σοὶ δ' αὐτῷ μελέτω, καὶ ἐμῶν ἐμπάξω μύθων.“



Τὴν δ' αὖ Τηλέμαχος πεπνυμένος ἀντίον ἦνδα· 1  
 „ξεῖν', ἦτοι μὲν ταῦτα φίλα φρονέων ἀγορεύεις,  
 ὥστε πατὴρ ᾧ παιδί, καὶ οὐ ποτε λήσομαι αὐτῶν.  
 ἀλλ' ἄγε νῦν ἐπίμεινον ἐπειγόμενός περ ὁδοῖο,  
 ὄφρα λοεσσάμενός τε τεταρπόμενός τε φίλον κῆρ, 310  
 δῶρον ἔχων ἐπὶ νῆα κίης, χαίρων ἐνὶ θυμῷ,  
 τιμῆεν, μάλα καλόν, ὅ τοι κειμήλιον ἔσται  
 ἐξ ἐμεῦ, οἷα φίλοι ξεῖνοι ξείνοισι διδοῦσιν.“

Τὸν δ' ἡμείβετ' ἔπειτα θεὰ γλανκῶπις Ἀθήνη· 315  
 „μὴ μ' ἔτι νῦν κατέρυκε λιλαιόμενόν περ ὁδοῖο.  
 δῶρον δ' ὅττι κέ μοι δοῦναι φίλον ἦτορ ἀνώγῃ,  
 αὐτὶς ἀνερχομένῳ δόμεναι οἰκόνδε φέρεσθαι,  
 καὶ μάλα καλὸν ἐλὼν· σοὶ δ' ἄξιον ἔσται ἀμοιβῆς.“

Ἡ μὲν ἄρ' ὥς εἰποῦσ' ἀπέβη γλανκῶπις Ἀθήνη,  
 ὄρνις δ' ὥς ἀν' ὀπαῖα διέπτατο· τῷ δ' ἐνὶ θυμῷ 320  
 θῆκε μένος καὶ θάρσος, ὑπέμνησέν τέ εἰ πατρὸς  
 μᾶλλον ἔτ' ἢ τὸ πάροιθεν. ὁ δὲ φρεσὶν ἦσι νοήσας  
 θάμβησεν κατὰ θυμόν· ὄϊσατο γὰρ θεὸν εἶναι.  
 αὐτίκα δὲ μνηστῆρας ἐπώχετο ἰσόθεος φῶς.

Τοῖσι δ' αἰοιδὸς ᾄειδε περικλυτός, οἳ δὲ σιωπῇ 325  
 εἶατ' ἀκούοντες. ὁ δ' Ἀχαιῶν νόστον ᾄειδεν  
 λυγρόν, ὃν ἐκ Τροίης ἐπετείλατο Παλλὰς Ἀθήνη.  
 τοῦ δ' ὑπερωϊόθεν φρεσὶ σύνθετο θέσπιν αἰοιδὴν  
 κούρη Ἰκαρίοιο περὶ φρων Πηνελόπεια,  
 κλίμακα δ' ὑψηλὴν κατεβήσετο οἷο δόμοιο, 330  
 οὐκ οἶη· ἅμα τῇ γε καὶ ἀμφίπολοι δὺ' ἔποντο.  
 ἦ δ' ὅτε δὴ μνηστῆρας ἀφίκετο διὰ γυναικῶν,  
 στῆ ῥα παρὰ σταθμόν τέγεος πύκα ποιητοῖο,  
 ἅντα παρειάων σχομένη λιπαρὰ κρήδεμνα·  
 ἀμφίπολος δ' ἄρα οἳ κεδνὴ ἐκάτερθε παρέστη. 335  
 δακρύσασα δ' ἔπειτα προσῆύδα θεῖον αἰοιδόν·

- 1 „Φήμε, πολλὰ γὰρ ἄλλα βροτῶν θελκτήρια ἤδης,  
 ἔργ' ἀνδρῶν τε θεῶν τε, τάτε κλείουσιν ἀοιδοί·  
 τῶν ἐν γέ σφιν αἶειδε παρήμενος, οἱ δὲ σιωπῇ  
 340 οἶνον πινόντων. ταύτης δ' ἀποπαύε' ἀοιδῆς  
 λυγρῆς, ἥτε μοι αἶεν ἐνὶ στήθεσσι φίλον κῆρ  
 τείρει, ἐπεὶ με μάλιστα καθίκετο πένθος ἄλαστον·  
 τοίην γὰρ κεφαλὴν ποθέω μεμνημένη αἶει  
 [ἀνδρός, τοῦ κλέος εὐρὺ κατ' Ἑλλάδα καὶ μέσον Ἄργος].“
- 345 Τὴν δ' αὖ Τηλέμαχος πεπνυμένος ἀντίον ἦνδα·  
 „μῆτερ ἐμή, τί τ' ἄρα φθονέεις ἐρίηρον ἀοιδὸν  
 τέρπειν, ὅππῃ οἱ νόος ὄρνυται; οὐ νύ τ' ἀοιδοὶ  
 αἵτιοι, ἀλλὰ ποθι Ζεὺς αἴτιος, ὅστε δίδωσιν  
 ἀνδράσιν ἀλφηστῆσιν, ὅπως ἐθέλῃσιν, ἐκάστω.  
 350 τούτῳ δ' οὐ νέμεσις Δαναῶν κακὸν οἶτον αἰδεῖν·  
 τὴν γὰρ ἀοιδὴν μᾶλλον ἐπικλείουσ' ἄνθρωποι,  
 ἥτις ἀκουόντεσσι νεωτάτῃ ἀμφιπέλῃται.  
 σοὶ δ' ἐπιτολμάτω κραδίη καὶ θυμὸς ἀκούειν·  
 οὐ γὰρ Ὀδυσσεὺς οἶος ἀπώλεσε νόστιμον ἦμαρ  
 355 ἐν Τροίῃ, πολλοὶ δὲ καὶ ἄλλοι φῶτες ὄλοντο.  
 [ἀλλ' εἰς οἶκον ἰοῦσα τὰ σ' αὐτῆς ἔργα κόμιζε,  
 ἰστόν τ' ἡλακάτην τε, καὶ ἀμφιπόλοισι κέλευε  
 ἔργον ἐποίχεσθαι. μῦθος δ' ἀνδρεσσι μελήσει  
 πᾶσι, μάλιστα δ' ἐμοί· τοῦ γὰρ κράτος ἔστ' ἐνὶ οἴκῳ].“
- 360 Ἡ μὲν θαμβήσασα πάλιν οἶκόνδε βεβήκει·  
 παιδὸς γὰρ μῦθον πεπνυμένον ἐνθετο θυμῷ.  
 ἐς δ' ὑπερῷ' ἀναβᾶσα σὺν ἀμφιπόλοισι γυναιξὶν  
 κλαῖεν ἔπειτ' Ὀδυσῆα φίλον πόσιν, ὅφρα οἱ ὕπνον  
 ἡδὺν ἐπὶ βλεφάροισι βάλε γλανκῶπις Ἀθήνη.  
 365 μνηστῆρες δ' ὁμάδησαν ἀνὰ μέγαρα σκιοέοντα,  
 πάντες δ' ἡρήσαντο παρὰ λεχέεσσι κλιθῆναι.  
 τοῖσι δὲ Τηλέμαχος πεπνυμένος ἤρχετο μύθων·

- „μητρὸς ἐμῆς μνηστῆρες, ὑπέρβιον ὕβριν ἔχοντες, 1  
 νῦν μὲν δαινύμενοι τερπώμεθα, μηδὲ βοητὺς  
 ἔστω, ἐπεὶ τό γε καλὸν ἀκουέμεν ἐστὶν ἀοιδοῦ. 370  
 τοιοῦδ', οἷος ὃδ' ἐστί, θεοῖς ἐναλίγκιος αὐδῆν.  
 ἦ ὦθεν δ' ἀγορήνδε καθεζώμεσθα κιόντες  
 πάντες, ἵν' ὑμῖν μῦθον ἀπηλεγέως ἀποείπω,  
 ἐξιέναι μεγάρων· ἄλλας δ' ἀλεγύνετε δαῖτας,  
 ὑμὰ κτήματ' ἔδοντες, ἀμειβόμενοι κατὰ οἴκους. 375  
 εἰ δ' ὑμῖν δοκέει τόδε λωῦτερον καὶ ἄμεινον  
 ἔμμεναι, ἀνδρὸς ἐνὸς βίοντον νήποινον ὀλέσθαι,  
 κείρετ'· ἐγὼ δὲ θεοὺς ἐπιβώσομαι αἰὲν ἐόντας,  
 αἱ κέ ποθι Ζεὺς δῶσι παλίντιτα ἔργα γενέσθαι.  
 νήποινοί κεν ἔπειτα δόμων ἐντοσθεν ὀλοισθε.“ 380  
 Ὡς ἔφαθ'· οἱ δ' ἄρα πάντες ὁδᾶξ ἐν χεῖλεσι φύντες  
 Τηλέμαχον θαύμαζον, ὃ θαρσαλέως ἀγόρευεν.  
 τὸν δ' αὖτ' Ἀντίνοος προσέφη, Εὐπείθεος υἱός·  
 „Τηλέμαχ', ἥ μάλα δὴ σε διδάσκουσιν θεοὶ αὐτοὶ  
 ὑπαγόρην τ' ἔμμεναι καὶ θαρσαλέως ἀγορεύειν. 385  
 μὴ σέ γ' ἐν ἀμφιάλῳ Ἰθάκῃ βασιλῆα Κρονίων  
 ποιήσειεν, ὅ τοι γενεῇ πατρῴϊόν ἐστιν.“  
 Τὸν δ' αὖ Τηλέμαχος πεπνυμένος ἀντίον ἦνδ'·  
 „Ἀντίνο', ἥ καὶ μοι νεμεσήσῃς, ὅττι κεν εἵπω;  
 καὶ κεν τοῦτ' ἐθέλοιμι Διὸς γε διδόντος ἀρέσθαι. 390  
 ἦ φῆς τοῦτο κάκιστον ἐν ἀνθρώποισι τετύχθαι;  
 οὐ μὲν γάρ τι κακὸν βασιλευμένον· αἰψά τέ οἱ δῶ  
 ἀφνειὸν πέλεται καὶ τιμηέστερος αὐτός.  
 ἀλλ' ἦτοι βασιλῆες Ἀχαιῶν εἰσὶ καὶ ἄλλοι  
 πολλοὶ ἐν ἀμφιάλῳ Ἰθάκῃ, νέοι ἡδὲ παλαιοί, 395  
 τῶν κέν τις τόδ' ἔχῃσιν, ἐπεὶ θάνε δῖος Ὀδυσσεύς·  
 αὐτὰρ ἐγὼν οἴκοιο ἀναξ ἔσομ' ἡμετέροιο  
 καὶ δμῶων, οὓς μοι ληΐσατο δῖος Ὀδυσσεύς.“

- 1 Τὸν δ' αὖτ' Εὐρύμαχος, Πολύβου παῖς, ἀντίον ἦνδα·  
 400 „Τηλέμαχ', ἦτοι ταῦτα θεῶν ἐν γούνασι κεῖται,  
 ὅστις ἐν ἀμφιάλῳ Ἰθάκῃ βασιλεύσει Ἀχαιῶν·  
 κτήματα δ' αὐτὸς ἔχοις καὶ δώμασι σοῖσιν ἀνάσσοις.  
 μὴ γὰρ ὃ γ' ἔλθοι ἀνὴρ, ὅστις σ' ἀέκοντα βίηφιν  
 κτήματ' ἀπορραΐσει, Ἰθάκης ἔτι ναιεταώσης.  
 405 ἀλλ' ἐθέλω σε, φέριστε, περὶ ξεινοιο ἐρέσθαι,  
 ὁππόθεν οὗτος ἀνὴρ, ποίης δ' ἐξ εὐχεται εἶναι  
 γαίης, ποῦ δέ νύ οἱ γενεὴ καὶ πατρὶς ἄρουρα·  
 ἥέ τιν' ἀγγελίην πατρὸς φέρει ἐρχομένοιο,  
 ἢ ἐὼν αὐτοῦ χρεῖος ἐελδόμενος τόδ' ἰκάνει·  
 410 οἷον ἀναΐξας ἄφαρ οἴχεται, οὐδ' ὑπέμεινεν  
 γνῶμεναι· οὐ μὲν γάρ τι κακῶ εἰς ὧπα ἐφίκει.“  
 Τὸν δ' αὖ Τηλέμαχος πεπνυμένος ἀντίον ἦνδα·  
 „Εὐρύμαχ', ἦτοι νόστος ἀπώλετο πατρὸς ἐμοῖο·  
 οὐτ' οὖν ἀγγελίῃ ἔτι πείθομαι, εἴ ποθεν ἔλθοι,  
 415 οὔτε θεοπροπίης ἐμπάζομαι, ἦντινα μήτηρ  
 ἐς μέγαρον καλέσασα θεοπρόπον ἐξερέηται.  
 ξεινὸς δ' οὗτος ἐμὸς πατρώϊος ἐκ Τάφου ἐστίν,  
 Μέντης δ' Ἀγχιάλοιο δαΐφρονος εὐχεται εἶναι  
 υἱός, ἀτὰρ Ταφίοισι φιληρέτμοισιν ἀνάσσει.“  
 420 Ὡς φάτο Τηλέμαχος, φρεσὶ δ' ἀθανάτην θεὸν ἔγνω.  
 οἱ δ' εἰς ὄρχηστὴν τε καὶ ἱμερόεσσαν ἀοιδὴν  
 τρεψάμενοι τέρποντο, μένον δ' ἐπὶ ἔσπερον ἔλθεῖν.  
 τοῖσι δὲ τερπομένοισι μέλας ἐπὶ ἔσπερος ἦλθεν·  
 δὴ τότε κακκείοντες ἔβαν οἰκόνδε ἕκαστος.  
 425 Τηλέμαχος δ', ὅθι οἱ θάλαμος περικαλλέος αὐλῆς  
 ὑψηλὸς δέδμητο, περισκέπτῳ ἐνὶ χώρῳ,  
 ἐνθ' ἔβη εἰς εὐνὴν πολλὰ φρεσὶ μερμηρίζων.  
 τῶ δ' ἄρ' ἄμ' αἰθομένας δαΐδας φέρε κέδν' εἰδυῖα  
 Εὐρύκλει', Ὡπος θυγάτηρ Πεισηνορίδαο,

τὴν ποτε Λαέρτης πρόϊατο κτεάτεσσιν ἐοῖσιν, 1  
 πρωθήβην ἔτ' ἐοῦσαν, ἑικοσάβοια δ' ἔδωκεν, 431  
 ἴσα δέ μιν κεδνῇ ἀλόχῳ τίεν ἐν μεγάροισιν,  
 εὐνῇ δ' οὐ ποτ' ἔμικτο, χόλον δ' ἀλέεινε γυναικός·  
 ἣ οἱ ἅμ' αἰθομένας δαΐδας φέρε, καὶ ἐμάλιστα 435  
 δμῳάων φιλέσκε, καὶ ἔτρεφε τυτθὸν ἐόντα.  
 ᾧῖξεν δὲ θύρας θαλάμου πύκα ποιητοῖο,  
 ἔξετο δ' ἐν λέκτρῳ, μαλακὸν δ' ἐκδυνε χιτῶνα·  
 καὶ τὸν μὲν γραίης πυκιμηδέος ἔμβαλε χερσίν.  
 ἣ μὲν τὸν πτύξασα καὶ ἀσκήσασα χιτῶνα,  
 πασσάλῳ ἀγκρεμάσασα παρὰ τρητοῖς λεχέεσσιν, 440  
 βῆ ῥ' ἵμεν ἐκ θαλάμοιο, θύρην δ' ἐπέρυσσε κορώνη  
 ἀργυρέῃ, ἐπὶ δὲ κληῖδ' ἐτάνυσσεν ἱμάντι.  
 ἐνθ' ὅ γε παννύχιος, κεκαλυμμένος οἶος ἄώτῳ,  
 βούλευε φρεσὶν ἧσιν ὁδόν, τὴν πέφραδ' Ἀθήνη.

Ἥμος δ' ἠριγένεια φάνη ῥοδοδάκτυλος Ἥως, B  
 ὦρνυτ' ἄρ' ἐξ εὐνῇφιν Ὀδυσσεὺς φίλος υἱός,  
 εἵματα ἐσσάμενος, περὶ δὲ ξίφος ὁξὺ θ' ἔτ' ὦμα,  
 ποσσὶ δ' ὑπὸ λιπαροῖσιν ἐδήσατο καλὰ πέδιλα,  
 βῆ δ' ἵμεν ἐκ θαλάμοιο θεῶ ἑναλῖγκιος ἄντην. 5  
 αἶψα δὲ κηρύκεσσι λιγυφθόγγοισι κέλευσεν  
 κηρύσσειν ἀγορῇνδε κερηκομόωντας Ἀχαιοὺς.  
 οἱ μὲν ἐκήρυσσον, τοὶ δ' ἠγείροντο μάλ' ὦκα.  
 αὐτὰρ ἐπεὶ ῥ' ἠγερθεν ὀμηγερέες τ' ἐγένοντο,  
 βῆ ῥ' ἵμεν εἰς ἀγορῇν, παλάμη δ' ἔχε χάλκεον ἔγχος, 10  
 οὐκ οἶος· ἅμα τῷ γε κύνες πόδας ἀργοὶ ἔποντο.  
 θεσπεσίην δ' ἄρα τῷ γε χάριν κατέχευεν Ἀθήνη·  
 τὸν δ' ἄρα πάντες λαοὶ ἐπερχόμενον θηεῦντο.  
 ἔξετο δ' ἐν πατρὸς θώκῳ, εἶξαν δὲ γέροντες.  
 τοῖσι δ' ἐπειθ' ἦρως Αἰγύπτιος ἦρχ' ἀγορεύειν, 15



- 2 ὃς δὴ γῆραι κυφὸς ἔην καὶ μυρία ἤδη.  
 καὶ γὰρ τοῦ φίλος υἱὸς ἄμ' ἀντιθέω Ὀδυσῆϊ  
 Ἴλιον εἰς εὐπωλον ἔβη κοίλης ἐνὶ νηυσίν,  
 Ἀντιφος αἰχμητής· τὸν δ' ἄγριος ἔκτανε Κύνελωψ  
 20 ἐν σπῆϊ γλαφυρῷ, πύματον δ' ὀπλίσσατο δόρπον.  
 τρεῖς δέ οἱ ἄλλοι ἔσαν, καὶ ὁ μὲν μνηστῆρσιν ὀμίλει  
 Εὐρύνομος, δύο δ' αἰὲν ἔχον πατρώϊα ἔργα·  
 ἀλλ' οὐδ' ὥς τοῦ λήθετ' ὀδυρόμενος καὶ ἀχεύων.  
 τοῦ ὅ γε δακρυχέων ἀγορήσατο καὶ μετέειπεν·  
 25 „κέκλυτε δὴ νῦν μεν, Ἰθακήσιοι, ὅττι κεν εἵπω.  
 οὔτε ποθ' ἡμετέρη ἀγορὴ γένητ' οὔτε θόωκος,  
 ἐξ οὗ Ὀδυσσεὺς διὸς ἔβη κοίλης ἐνὶ νηυσίν.  
 νῦν δὲ τίς ᾧδ' ἡγείρε; τίνα χρεῖω τόσον ἵκει  
 ἢ νέων ἀνδρῶν, ἢ οἱ προγενέστεροί εἰσιν;  
 30 ἢ ἐτιν' ἀγγελίην στρατοῦ ἐκλυνεν ἐρχομένοιο,  
 ἦν χ' ἡμῖν σάφα εἵποι, ὅτε πρότερός γε πύθοιτο;  
 ἢ ἐτι δῆμιον ἄλλο πιφαύσκεται ἢδ' ἀγορεύει;  
 ἐσθλὸς μοι δοκεῖ εἶναι, ὀνήμενος. εἵθε οἱ αὐτῷ  
 Ζεὺς ἀγαθὸν τελέσειεν, ὅτι φρεσὶν ἦσι μενοινᾷ.“  
 35 Ὡς φάτο, χαῖρε δὲ φήμη Ὀδυσσεύος φίλος υἱός.  
 οὐδ' ἄρ' ἔτι δὴν ἦστο, μενοίνησεν δ' ἀγορεύειν,  
 στῆ δὲ μέσῃ ἀγορῇ· σκῆπτρον δέ οἱ ἔμβαλε χειρὶ  
 κῆρυξ Πεισήνωρ, πεπνυμένα μήδεα εἰδώς.  
 πρῶτον ἔπειτα γέροντα καθ' ἀπτόμενος προσέειπεν·  
 40 „ὦ γέρον, οὐχέ κ' αὖ οὗτος ἀνὴρ — τάχα δ' εἴσαι αὐτός —,  
 ὃς λαὸν ἡγείρα· μάλιστα δ' ἔμ' ἄλγος ἰκάνει.  
 οὔτε τιν' ἀγγελίην στρατοῦ ἐκλυνεν ἐρχομένοιο,  
 ἦν χ' ὑμῖν σάφα εἵπω, ὅτε πρότερός γε πνυθόιμην,  
 οὔτε τι δῆμιον ἄλλο πιφαύσκομαι οὐδ' ἀγορεύω,  
 45 ἀλλ' ἐμὸν αὐτοῦ χρεῖος, ὃ μοι κακὸν ἔμπεσεν οἴκῳ,  
 δοιά· τὸ μὲν, πατέρ' ἐσθλὸν ἀπώλεσα, ὃς ποτ' ἐν ὑμῖν

τοῖσδεσσιν βασίλευε, πατήρ δ' ὥς ἥπιος ἦεν· 2  
 νῦν δ' αὖ καὶ πολὺν μεῖζον, ὃ δὴ τάχα οἶκον ἅπαντα  
 πάγχυ διαρραΐσει, βίοτον δ' ἀπὸ πάμπαν ὀλέσσει.  
 μητέρι μοι μνηστῆρες ἐπέχραον οὐκ ἐθέλουσῃ, 50  
 τῶν ἀνδρῶν φίλοι νῆες, οἳ ἐνθάδε γ' εἰσὶν ἄριστοι,  
 οἳ πατρὸς μὲν ἐς οἶκον ἀπερρίγασι νέεσθαι  
 Ἰκαρίου, ὥς κ' αὐτὸς ἐδνώσαιο θυγάτρα,  
 δοίῃ δ', ᾧ κ' ἐθέλοι καὶ οἱ κεχαρισμένος ἔλθοι·  
 οἳ δ' εἰς ἡμέτερον πωλεύμενοι ἡμᾶτα πάντα, 55  
 βοῦς ἱερεύοντες καὶ οἷς καὶ πίονας αἶγας,  
 εἰλαπινάζουσιν πίνουσί τε αἶθοπα οἶνον  
 μασιδίως· τὰ δὲ πολλὰ κατάνεται. οὐ γὰρ ἔπ' ἀνὴρ,  
 οἷος Ὀδυσσεὺς ἔσκεν, ἀρῇν ἀπὸ οἴκου ἀμῦναι.  
 ἡμεῖς δ' οὐ νύ τι τοῖοι ἀμυνέμεν· ἥ κ' ἔπειτα 60  
 λευγαλέοι τ' ἐσόμεσθα καὶ οὐ δεδαηκότες ἀλκήν.  
 ἦ τ' ἂν ἀμυναίμην, εἴ μοι δύνάμεις γε παρείη.  
 οὐ γὰρ ἔτ' ἀνσχετὰ ἔργα τετεύχεται, οὐδ' ἔτι καλῶς  
 οἶκος ἐμὸς διόλωλε. νεμεσσήθητε καὶ αὐτοί,  
 ἄλλους τ' αἰδέσθητε περικτίονας ἀνθρώπους, 65  
 οἳ περιναιετάουσι· θεῶν δ' ὑποδείσατε μῆνιν,  
 μή τι μεταστρέψωσιν ἀγασσάμενοι κακὰ ἔργα.  
 λίσσομαι ἡμὲν Ζηνὸς Ὀλυμπίου ἠδὲ Θέμιστος,  
 ἦτ' ἀνδρῶν ἀγορὰς ἡμὲν λύει ἠδὲ καθΐζει·  
 σχέσθε, φίλοι, καὶ μ' οἷον ἐάσατε πένθει λυγρῷ 70  
 τείρεσθ', εἰ μὴ πού τι πατήρ ἐμός, ἐσθλὸς Ὀδυσσεύς,  
 δυσμενέων κακ' ἔρεξεν ἐϋκνήμιδας Ἀχαιοῦς·  
 τῶν μ' ἀποτινύμενοι κακὰ ῥέζετε δυσμενέοντες,  
 τούτους ὀτρύνοντες. ἐμοὶ δέ κε κέρδιον εἶη  
 ὑμέας ἐσθέμεναι κειμήλιά τε πρόβασίν τε. 75  
 εἴ χ' ὑμεῖς γε φάγοιτε, τάχ' ἂν ποτε καὶ τίσις εἴη·  
 τόφρα γὰρ ἂν κατὰ ἄστυ ποτιπτυσσοίμεθα μύθῳ

- 2 χορήματ' ἀπαιτίζοντες, ἕως κ' ἀπὸ πάντα δοθεῖη.  
 νῦν δέ μοι ἀπρήκτους ὀδύνας ἐμβάλλετε θυμῷ.“
- 80 Ὡς φάτο χωόμενος, ποτὶ δὲ σκῆπτρον βάλε γαίῃ,  
 δάκρυ' ἀναπρήσας· οἶκτος δ' ἔλε λαὸν ἅπαντα.  
 ἐνθ' ἄλλοι μὲν πάντες ἀκὴν ἔσαν, οὐδέ τις ἔτλη  
 Τηλέμαχον μύθοισιν ἀμείψασθαι χαλεποῖσιν·  
 Ἀντίνοος δέ μιν οἶος ἀμειβόμενος προσέειπεν·
- 85 „Τηλέμαχ' ὑπαγόρη, μένος ἄσχετε, ποῖον ἔειπες  
 ἡμέας αἰσχύνων; ἐθέλοις δέ κε μῶμον ἀνάψαι.  
 σοὶ δ' οὐ τι μνηστῆρες Ἀχαιῶν αἵτιοί εἰσιν,  
 ἀλλὰ φίλη μήτηρ, ἣ τοι πέρι κέρδεα οἶδεν.  
 ἦδη γὰρ τρίτον ἐστὶν ἔτος, τάχα δ' εἴσι τέταρτον,
- 90 ἐξ οὗ ἀτέμβει θυμὸν ἐνὶ στήθεσσιν Ἀχαιῶν.  
 πάντας μὲν ῥ' ἔλπει, καὶ ὑπίσχεται ἀνδρὶ ἐκάστω,  
 ἀγγελίας προῖεῖσα· νόος δέ οἱ ἄλλα μενοινᾷ.  
 ἦ δὲ δόλον τόνδ' ἄλλον ἐνὶ φρεσὶ μερμήριξεν.  
 στησαμένη μέγαν ἰστὸν ἐνὶ μεγάροισιν ὕφαινεν,
- 95 λεπτὸν καὶ περίμετρον· ἄφαρ δ' ἡμῖν μετέειπεν·  
 „κοῦροι ἐμοὶ μνηστῆρες, ἐπεὶ θάναε διὸς Ὀδυσσεύς,  
 μίμνεντ' ἐπειγόμενοι τὸν ἐμὸν γάμον, εἰς ὃ κε φᾶρος  
 ἐκτελέσω — μή μοι μεταμῶνια νήματ' ὀληται —  
 Λαέρτη ἥρωϊ ταφήϊον, εἰς ὅτε κέν μιν
- 100 μοῖρ' ὀλοή καθέλῃσι τανηλεγέος θανάτοιο,  
 μή τίς μοι κατὰ δῆμον Ἀχαιῶν νεμεσήσῃ,  
 αἷ κεν ἄτερ σπείρου κῆται πολλὰ κτεατίσσας.“  
 ὣς ἔφαθ', ἡμῖν δ' αὖτ' ἐπεπεῖθετο θυμὸς ἀγῆνωρ.  
 ἐνθα καὶ ἡματιή μὲν ὕφαινεσκεν μέγαν ἰστόν,
- 105 νύκτας δ' ἀλλύεσκεν, ἐπὴν δαΐδας παραθεῖτο.  
 ὥς τριέτες μὲν ἔληθε δόλω καὶ ἐπειθεν Ἀχαιοὺς·  
 ἀλλ' ὅτε τέτρατον ἦλθεν ἔτος καὶ ἐπήλυθον ὦραι,  
 καὶ τότε δὴ τις ἔειπε γυναικῶν, ἣ σάφα ἦδη,

καὶ τήν γ' ἀλλύουσαν ἐφεύρομεν ἀγλαὸν ἰστόν. 2  
 ὥς τὸ μὲν ἐξετέλεσσε καὶ οὐκ ἐθέλονσ', ὑπ' ἀνάγκης· 110  
 σοὶ δ' ὧδε μνηστῆρες ὑποκρίνονται, ἴν' εἰδῆς  
 αὐτὸς σῶ θυμῷ, εἰδῶσι δὲ πάντες Ἀχαιοί.  
 μητέρα σὴν ἀπόπεμψον, ἄνωχθι δέ μιν γαμέεσθαι  
 τῷ, ὅτεώ τε πατὴρ κέλεται καὶ ἀνδάνει αὐτῇ.  
 εἰ δ' ἔτ' ἀνιῇσει γε πολὺν χρόνον νῆας Ἀχαιῶν, 115  
 τὰ φρονέουσ' ἀνὰ θυμόν, ἃ οἱ πέρι δῶκεν Ἀθήνη,  
 ἔργα τ' ἐπίστασθαι περικαλλέα καὶ φρένας ἐσθλὰς  
 κέρδεά θ', οἷ' οὐ πῶ τιν' ἀκούομεν οὐδὲ παλαιῶν,  
 τάων, αἱ πάρος ἦσαν ἐϋπλοκαμῖδες Ἀχαιοί,  
 Τυρῶ τ' Ἀλκμήνη τε ἐϋστέφανός τε Μυκῆνη. 120  
 τάων οὐ τις ὁμοῖα νοήματα Πηνελοπεΐη  
 ἤδη· ἀτὰρ μὲν τοῦτό γ' ἐναίσιμον οὐκ ἐνόησεν.  
 τόφρα γὰρ οὖν βίοτόν τε τεὸν καὶ κτήματ' ἔδονται,  
 ὄφρα κε κείνη τοῦτον ἔχη νόον, ὅντινά οἱ νῦν  
 ἐν στήθεσσι τιθεῖσι θεοί. μέγα μὲν κλέος αὐτῇ 125  
 ποιεῖτ', αὐτὰρ σοὶ γε ποθὴν πολέος βιότοιο.  
 ἡμεῖς δ' οὐτ' ἐπὶ ἔργα πάρος γ' ἵμεν οὔτε πῃ ἄλλῃ,  
 πρὶν γ' αὐτὴν γήμασθαι Ἀχαιῶν ᾧ κ' ἐθέλησιν.“  
 Τὸν δ' αὖ Τηλέμαχος πεπνυμένος ἀντίον ἦ᾽δα·  
 „Ἀντίνο', οὐ πῶς ἔστι δόμων ἀέκουσαν ἀπῶσαι, 130  
 ἣ μ' ἔτεχ', ἣ μ' ἔθρεψε· πατὴρ δ' ἐμὸς ἄλλοθι γαίης  
 ζῶει ὃ γ' ἦ τέθνηκε· κακὸν δέ με πόλλ' ἀποτίνειν  
 Ἰκαρίῳ, αἶ κ' αὐτὸς ἐκὼν ἀπὸ μητέρα πέμψω.  
 ἐκ γὰρ τοῦ πατρὸς κακὰ πείσομαι, ἄλλα δὲ δαίμων  
 δώσει, ἐπεὶ μήτηρ στυγεράς ἀρήσεται Ἑρινὺς 135  
 οἴκον ἀπερχομένη· νέμεσις δέ μοι ἐξ ἀνθρώπων  
 ἔσσεται. ὥς οὐ τοῦτον ἐγὼ ποτε μῦθον ἐνίψω.  
 ὑμέτερος δ' εἰ μὲν θυμὸς νεμεσίζεται αὐτῶν,  
 ἔξιτέ μοι μεγάρων, ἄλλας δ' ἀλεγύνετε δαῖτας

- 2 ὑμὰ κτήματ' ἔδοντες, ἀμειβόμενοι κατὰ οἴκους.  
 141 εἰ δ' ὑμῖν δοκέει τόδε λωῦτερον καὶ ἄμεινον  
 ἔμμεναι, ἀνδρὸς ἐνὸς βίοτον νήποιον ὀλέσθαι,  
 κείρετ'· ἐγὼ δὲ θεοὺς ἐπιβώσομαι αἰὲν ἐόντας,  
 αἷ κέ ποθι Ζεὺς δῶσι παλίντιτα ἔργα γενέσθαι.  
 145 νήποινοὶ κεν ἔπειτα δόμων ἐντοσθεν ὀλοισθε.“  
 Ὡς φάτο Τηλέμαχος· τῷ δ' αἰετὼ εὐρύοπα Ζεὺς  
 ὑψόθεν ἐκ κορυφῆς ὄρεος προέηκε πέτεσθαι.  
 τῷ δ' ἕως μὲν ῥ' ἐπέτοντο μετὰ πνοῆς ἀνέμοιο,  
 πλησίω ἀλλήλοισι τιτανομένω πτερύγεσσιν·  
 150 ἀλλ' ὅτε δὴ μέσσην ἀγορὴν πολύφημον ἰκέσθην,  
 ἐνθ' ἐπιδινηθέντε τιναξάσθην πτερὰ πολλά,  
 ἐς δ' ἰδέτην πάντων κεφαλάς, ὅσسونτο δ' ὄλεθρον,  
 δρυψαμένω δ' ὀνύχεσσι παρειὰς ἀμφὶ τε δειρὰς  
 δεξιῷ ἥϊξαν διὰ τ' οἰκία καὶ πόλιν αὐτῶν.  
 155 θάμβησαν δ' ὄρνιθας, ἐπεὶ ἴδον ὄφθαλμοῖσιν·  
 ὥρμηναν δ' ἀνὰ θυμόν, ἃ περ τελέεσθαι ἔμελλον.  
 τοῖσι δὲ καὶ μετέειπε γέρων ἥρως Ἀλιθέρσης  
 Μαστοριδῆς· ὁ γὰρ οἶος ὀμηλικίην ἐκέκαστο  
 ὄρνιθας γνῶναι καὶ ἐναίσιμα μνθῆσασθαι·  
 160 ὃ σφιν εὐφρονέων ἀγορήσατο καὶ μετέειπεν·  
 „κέκλυτε δὴ νῦν μεν, Ἰθακήσιοι, ὅττι κεν εἴπω·  
 μνηστῆρσιν δὲ μάλιστα πιφανσκόμενος τάδε εἶρω.  
 τοῖσιν γὰρ μέγα πῆμα κνλίνδεται· οὐ γὰρ Ὀδυσσεὺς  
 δὴν ἀπάνευθε φίλων ὦν ἔσσεται, ἀλλὰ πον ἤδη  
 165 ἐγγυὲς ἐὼν τοῖσδεσσι φόνον καὶ κῆρα φυτεύει  
 πάντεσσι· πολέσιν δὲ καὶ ἄλλοισιν κακὸν ἔσται,  
 οἱ νεμόμεσθ' Ἰθάκην εὐδείελον. ἀλλὰ πολὺ πρὶν  
 φραζώμεσθ', ὥς κεν καταπαύσομεν· οἱ δὲ καὶ αὐτοὶ  
 πανέοθων· καὶ γάρ σφιν ἄφαρ τόδε λωῖόν ἐστιν.  
 170 οὐ γὰρ ἀπείρητος μαντεύομαι, ἀλλ' εὖ εἰδώς·



καὶ γὰρ ἐκείνῳ φημὶ τελευτηθῆναι ἅπαντα,  
 ὥς οἱ ἐμνυθέμην, ὅτε Ἴλιον εἰσανέβαινον  
 Ἀργεῖοι, μετὰ δέ σφιν ἔβη πολύμητις Ὀδυσσεύς·  
 φῆν κακὰ πολλὰ παθόντ', ὀλέσαντ' ἅπο πάντας ἑταίρους,  
 ἄγνωστον πάντεσσιν εἰκοστῷ ἐνιαυτῷ 175  
 οἴκαδ' ἐλεύσεσθαι· τὰ δὲ δὴ νῦν πάντα τελεῖται.“

Τὸν δ' αὖτ' Εὐρύμαχος, Πολύβου παῖς, ἀντίον ἠΐδα·  
 „ὦ γέρον, εἰ δ' ἄγε νῦν μαντεύεο σοῖσι τέκεσσιν  
 οἴκαδ' ἰὼν, μή πού τι κακὸν πάσχωσιν ὀπίσσω·  
 ταῦτα δ' ἐγὼ σέο πολλὸν ἀμείνων μαντεύεσθαι. 180  
 ὄρνιθες δέ τε πολλοὶ ὑπ' αὐγὰς ἡελίοιο  
 φοιτῶσ', οὐδέ τε πάντες ἐναίσιμοι· ἀντάρ' Ὀδυσσεὺς  
 ὤλετο τῇλ', ὥς καὶ σὺ καταφθίσθαι σὺν ἐκείνῳ  
 ὥφελες. οὐκ ἂν τόσσα θεοπροπέων ἀγόρευες,  
 οὐδέ κε Τηλέμαχον κεχολωμένον ὦδ' ἀνιείης, 185  
 σῶ οἴκῳ δῶρον ποτιδέγμενος, αἶ κε πόρῃσιν.  
 ἀλλ' ἔκ τοι ἔρέω, τὸ δὲ καὶ τετελεσμένον ἔσται·  
 αἶ κε νεώτερον ἄνδρα παλαιά τε πολλὰ τε εἰδὼς  
 παρφάμενος ἐπέεσσιν ἐποτρύνῃς χαλεπαίνειν,  
 αὐτῷ μὲν οἱ πρῶτον ἀνιηρέστερον ἔσται. 190

[πρῆξαι δ' ἔμπης οὗ τι δυνήσεται εἶνεκα τῶνδε·]  
 σοὶ δέ, γέρον, θωγὴν ἐπιθήσομεν, ἣν κ' ἐνὶ θυμῷ  
 τίνων ἀσχάλλῃς· χαλεπὸν δέ τοι ἔσσεται ἄλγος.  
 Τηλεμάχῳ δ' ἐν πᾶσιν ἐγὼν ὑποθήσομαι αὐτός.  
 μητέρ' ἐὴν ἐς πατρός ἀνωγέτω ἀπονέεσθαι· 195  
 οἱ δὲ γάμον τεύξουσιν καὶ ἀρτυνέουσιν ἔεδνα  
 πολλὰ μάλ', ὅσσα ἔοικε φίλης ἐπὶ παιδὸς ἐπεσθαι.  
 οὐ γὰρ πρὶν παύσεσθαι οἶομαι νῆας Ἀχαιῶν  
 μνηστῆρος ἀργαλέης, ἐπεὶ οὐ τίνα δείδιμεν ἔμπης,  
 οὔτ' οὐν Τηλέμαχον, μάλα περ πολύμυθον ἑόντα· 200  
 οὔτε θεοπροπίης ἐμπαζόμεθ', ἣν σύ, γεραῖε,

- 2 μνῦθ' αἰ ἀκράαντον, ἀπεχθάνεαι δ' ἔτι μᾶλλον.  
 χρήματα δ' αὖτε κακῶς βεβρώσεται, οὐδέ ποτ' ἴσα  
 ἔσεται, ὅφρα κεν ἦ γε διατρίβῃσιν Ἀχαιοὺς  
 205 ὄν γάμον· ἡμεῖς δ' αὖ ποτιδέγμενοι ἡματα πάντα  
 εἵνεκα τῆς ἀρετῆς ἐριδαίνομεν, οὐδέ μετ' ἄλλας  
 ἐρχόμεθ', ἅς ἐπιεικὲς ὀπνιέμεν ἐστὶν ἐκάστω·  
 Τὸν δ' αὖ Τηλέμαχος πεπνυμένος ἀντίον ἦν δα·  
 „Εὐρύμαχ' ἠδὲ καὶ ἄλλοι, ὅσοι μνηστῆρες ἀγανοί,  
 210 ταῦτα μὲν οὐχ ὑμέας ἔτι λίσσομαι οὐδ' ἀγορεύω·  
 ἦδη γὰρ τὰ ἴσασι θεοὶ καὶ πάντες Ἀχαιοί.  
 ἀλλ' ἄγε μοι δότε νῆα θοὴν καὶ εἵκοσ' ἐταῖρους,  
 οἳ κέ μοι ἐνθά καὶ ἐνθά διαπρήσσωσι κέλευθον.  
 εἴμι γὰρ ἐς Σπάρτην τε καὶ ἐς Πύλον ἡμαθόεντα,  
 215 νόστον πευσόμενος πατρὸς δὴν οἰχομένοιο,  
 ἣν τίς μοι εἴπῃσι βροτῶν, ἣ ὅσσαν ἀκούσω  
 ἐκ Διός, ἥτε μάλιστα φέρει κλέος ἀνθρώποισιν.  
 εἰ μὲν κεν πατρὸς βίον καὶ νόστον ἀκούσω,  
 ἦ τ' ἂν τρυχόμενός περ ἔτι τλαίην ἐνιαυτόν·  
 220 εἰ δέ κε τεθνηῶτος ἀκούσω μηδ' ἔτ' ἐόντος,  
 νοστήσας δὴ ἔπειτα φίλην ἐς πατρίδα γαῖαν  
 σῆμά τέ οἱ χεύω καὶ ἐπὶ κτέρεα κτερεῖξω  
 πολλὰ μάλ', ὅσα ἔοικε, καὶ ἀνέρι μητέρα δώσω.“  
 Ἦτοι ὃ γ' ὥς εἰπὼν κατ' ἄρ' ἔζετο, τοῖσι δ' ἀνέστη  
 225 Μέντωρ, ὃς ῥ' Ὀδυσῆος ἀμύμονος ἦεν ἐταῖρος,  
 καὶ οἱ ἰὼν ἐν νηυσὶν ἐπέτρεπεν οἶκον ἅπαντα,  
 πείθεσθαί τε γέροντι καὶ ἔμπεδα πάντα φυλάσσειν·  
 ὃ σφιν εὐφρονέων ἀγορήσατο καὶ μετέειπεν·  
 „κέκλυτε δὴ νῦν μεν, Ἰθακήσιοι, ὅττι κεν εἴπω.  
 230 μὴ τις ἔτι πρόφρων ἀγανὸς καὶ ἥπιος ἔστω  
 σκηπτοῦχος βασιλεύς, μηδὲ φρεσὶν αἴσιμα εἰδώς,  
 ἀλλ' αἰεὶ χαλεπὸς τ' εἴη καὶ αἴσυλα ῥέζοι·

- ὥς οὐ τις μέμνηται Ὀδυσσῆος θείοιο 2  
 λαῶν, οἷσιν ἄνασσε, πατήρ δ' ὥς ἥπιος ἦεν.  
 ἀλλ' ἦτοι μνηστῆρας ἀγήνορας οὐ τι μεγαίρω 235  
 ἔρδειν ἔργα βίαια κακορραφίῃσι νόοιο·  
 σφὰς γὰρ παρθέμενοι κεφαλὰς κατέδουσι βιαίως  
 οἶκον Ὀδυσσῆος, τὸν δ' οὐκέτι φασὶ νέεσθαι.  
 νῦν δ' ἄλλω δῆμῳ νεμεσίζομαι, οἷον ἅπαντες  
 ᾔσθ' ἄνεω, ἀτὰρ οὐ τι καθ'απτόμενοι ἐπέεσσιν 240  
 παύρους μνηστῆρας καταπαύετε πολλοὶ ἑόντες.“  
 Τὸν δ' Εὐηνορίδης Λειώκριτος ἀντίον ἦρδα·  
 „Μέντορ ἀταρτηρέ, φρένας ἤλεέ, ποῖον ἔειπες  
 ἡμέας ὀτρύνων καταπαυέμεν; ἀργαλέον δέ  
 ἀνδράσι καὶ πλεόνεσσι μαχήσασθαι περὶ δαιτί. 245  
 εἴ περ γάρ κ' Ὀδυσσεὺς Ἰθακήσιος αὐτὸς ἐπελθὼν  
 δαινυμένους κατὰ δῶμα ἐὼν μνηστῆρας ἀγανοὺς  
 ἐξελάσαι μεγάροιο μενοινήσει ἐνὶ θυμῷ,  
 οὐ κέν οἱ κεχάροιτο γυνὴ μάλα περ χατέουσα  
 ἐλθόντ', ἀλλὰ κεν αὐτοῦ ἀεικέα πότμον ἐπίσποι, 250  
 εἰ πλεόνεσσι μάχοιτο· σὺ δ' οὐ κατὰ μοῖραν ἔειπες.  
 ἀλλ' ἄγε, λαοὶ μὲν σκίδνασθ' ἐπὶ ἔργα ἕκαστος,  
 τοῦτ' αὖ δ' ὀτρυνέει Μέντωρ ὁδὸν ἥδ' Ἀλιδέρης,  
 οὔτε οἱ ἐξ ἀρχῆς πατρώϊοι εἰσιν ἐταῖροι.  
 ἀλλ' ὁἷω, καὶ δητὰ καθήμενος ἀγγελιάων 255  
 πεύσεται εἰν Ἰθάκῃ, τελέει δ' ὁδὸν οὐ ποτε ταύτην.“  
 Ὡς ἄρ' ἐφώνησεν, λῦσεν δ' ἀγορὴν αἰψηρόν.  
 οἱ μὲν ἄρ' ἐσκίδναντο ἐὰ πρὸς δῶμαθ' ἕκαστος,  
 μνηστῆρες δ' ἐς δῶματ' ἴσαν θείου Ὀδυσσῆος.  
 Τηλέμαχος δ' ἀπάνευθε κιὼν ἐπὶ θῖνα θαλάσσης, 260  
 χεῖρας νιψάμενος πολιῆς ἁλός, εὖχετ' Ἀθήνῃ·  
 „κλῦθί μεν, ὃ χθιζὸς θεὸς ἤλυθες ἡμέτερον δῶ,  
 καὶ μ' ἐν νηὶ κέλευσας ἐπ' ἡροειδέα πόντον,

- 2 νόστον πευσόμενον πατρὸς δὴν οἰχομένοιο,  
 265 ἔρχεσθαι. τὰ δὲ πάντα διατρίβουσιν Ἀχαιοί,  
 μνηστῆρες δὲ μάλιστα, κακῶς ὑπερηννορέοντες.  
 Ὡς ἔφατ' εὐχόμενος· σχεδόθεν δέ οἱ ἦλθεν Ἀθήνη,  
 Μέντορι εἰδομένη ἡμὲν δέμας ἠδὲ καὶ αὐδὴν,  
 καὶ μιν φωνήσασ' ἔπεα πτερόεντα προσηύδα·  
 270 „Τηλέμαχ', οὐδ' ὅπιθεν κακὸς ἔσσει οὐδ' ἀνοήμων,  
 εἰ δὴ τοι σοῦ πατρὸς ἐνέστακται μένος ἦν,  
 οἶος ἐκείνος ἔην τελέσαι ἔργον τε ἔπος τε.  
 οὗ τοι ἔπειθ' ἀλήη ὁδὸς ἔσσεται οὐδ' ἀτέλεστος.  
 εἰ δ' οὐ κείνου γ' ἐσσι γόνος καὶ Πηνελοπείης,  
 275 οὐ σέ γ' ἔπειτα ἔολπα τελευτήσῃν, ἅ μενοινᾷς.  
 παῦροι γάρ τοι παῖδες ὁμοῖοι πατρὶ πέλονται,  
 οἱ πλέονες κακίους, παῦροι δέ τε πατρὸς ἀρείους.  
 ἀλλ' ἔπει οὐδ' ὅπιθεν κακὸς ἔσσει οὐδ' ἀνοήμων,  
 οὐδέ σε πάγχυ γε μῆτις Ὀδυσσῆος προλέλοιπεν,  
 280 ἐλπωρή τοι ἔπειτα τελευτήσαι τάδε ἔργα.  
 τῷ νῦν μνηστήρων μὲν ἕα βουλήν τε νόον τε  
 ἀφραδέων, ἐπεὶ οὐ τι νοήμονες οὐδὲ δίκαιοι·  
 οὐδέ τι ἴσασι θάνατον καὶ κῆρα μέλαιναν,  
 ὃς δὴ σφι σχεδὸν ἐστίν, ἐπ' ἡματι πάντας ὀλέσθαι.  
 285 σοὶ δ' ὁδὸς οὐκέτι δηρὸν ἀπέσσεται, ἦν σὺ μενοινᾷς·  
 τοῖος γάρ τοι ἐταῖρος ἐγὼ πατρῷός εἰμι,  
 ὃς τοι νῆα θοὴν στελέω καὶ ἅμ' ἔφομαι αὐτός.  
 ἀλλὰ σὺ μὲν πρὸς δώματ' ἰὼν μνηστῆρσιν ὁμίλει,  
 ὄπλισσόν τ' ἥϊα καὶ ἄγγεσιν ἄρσον ἅπαντα,  
 290 οἶνον ἐν ἀμφιφορεῦσι, καὶ ἄλφιστα, μυελὸν ἀνδρῶν,  
 δέρμασιν ἐν πυκινόισιν· ἐγὼ δ' ἀνὰ δῆμον ἐταίρους  
 αἴψ' ἐθελοντῆρας συλλέξομαι. εἰσὶ δὲ νῆες  
 πολλαὶ ἐν ἀμφιάλῳ Ἰθάκῃ, νέαι ἠδὲ παλαιαί·  
 τάων μὲν τοι ἐγὼν ἐπιόψομαι, ἥτις ἀρίστη,

- ὦκα δ' ἐφοπλίσσαντες ἐνήσομεν εὐρέϊ πόντῳ. 2
- Ὡς φάτ' Ἀθηναίη, κούρη Διός· οὐδ' ἄρ' ἔτι δὴν 296
- Τηλέμαχος παρέμιμνεν, ἐπεὶ θεοῦ ἔκλυεν αὐδὴν.
- βῆ δ' ἵμεναι πρὸς δῶμα φίλον τετιμημένος ἦτορ,  
εὗρε δ' ἄρα μνηστῆρας ἀγήνορας ἐν μεγάροισιν,  
αἶγας ἀνιεμένους σιάλους θ' εὗοντας ἐν αὐλῇ. 300
- Ἀντίνοος δ' ἰθὺς γελάσας κίε Τηλεμάχοιο,  
ἐν τ' ἄρα οἱ φῦ χειρὶ, ἔπος τ' ἔφατ' ἐκ τ' ὀνόμαζεν·  
„Τηλέμαχ' ὑπαγόρη, μένος ἄσχετε, μή τί τοι ἄλλο  
ἐν στήθεσσι κακὸν μελέτω ἔργον τε ἔπος τε,  
ἀλλὰ μοι ἐσθιέμεν καὶ πινέμεν, ὥς τὸ πάρος περ. 305  
ταῦτα δέ τοι μάλα πάντα τελευτήσουσιν Ἀχαιοί,  
νῆα καὶ ἐξαίτους ἐρέτας, ἵνα θᾶσσον ἵκηαι  
εἰς Πύλον ἡγαθὴν μετ' ἀγαυοῦ πατρὸς ἀκουήν.“
- Τὸν δ' αὖ Τηλέμαχος πεπνυμένος ἀντίον ἤϋδα·  
„Ἀντίνο', οὗ πως ἔστιν ὑπερφιάλοισι μεθ' ὑμῖν 310  
δαίνυσθαι τ' ἀκέοντα καὶ εὐφραίνεσθαι ἐκῆλον.  
ἢ οὐχ ἄλλis, ὥς τὸ πάροιθεν ἐκείρετε πολλὰ καὶ ἐσθλὰ  
κτήματ' ἐμά, μνηστῆρες, ἐγὼ δ' ἔτι νῆπιος ἦα;  
νῦν δ' ὅτε δὴ μέγας εἰμί, καὶ ἄλλων μῦθον ἀκούων  
πνέεσθαι, καὶ δὴ μοι ἀέξεται ἐνδοθι θυμός, 315  
πειρήσω, ὥς κ' ὑμῖν κακὰς ἐπὶ Κῆρας ἰήλω,  
ἢ Πύλονδ' ἐλθών, ἢ αὐτοῦ τῶδ' ἐνὶ δήμῳ.
- ἐκ μὲν — οὐδ' ἀλήϊ ὁδὸς ἔσσεται ἦν ἀγορεύω —  
ἐμπόρος· οὐ γὰρ νηὸς ἐπήβολος οὐδ' ἐρετᾶων  
γίγνομαι· ὥς νύ που ὑμῖν εἰσατο κέρδιον εἶναι.“ 320
- Ἦ ῥα, καὶ ἐκ χειρὸς χεῖρα σπάσατ' Ἀντινόοιο  
[ῥεῖα· μνηστῆρες δὲ δόμον κάτα δαῖτα πένοντο].  
οἱ δ' ἐπελώβευον καὶ ἐκερτόμεον ἐπέεσσιν.  
ᾧδε δέ τις εἶπεσκε νέων ὑπερηγορέοντων·  
„ἢ μάλα Τηλέμαχος φόνον ἡμῖν μερμηρίζει. 325



- 2 ἢ τινὰς ἐκ Πύλου ἄξει ἀμύντορας ἡμαθόεντος,  
 ἢ ὅ γε καὶ Σπάρτηθεν, ἐπεὶ νύ περ ἵεται αἰνῶς·  
 ἥε καὶ εἰς Ἐφύρην ἐθέλει, πείραν ἄρουραν,  
 ἐλθεῖν, ὅφρ' ἐνθεν θυμοφθόρα φάρμακ' ἐνείκη,  
 330 ἐν δὲ βάλλῃ κρητῆρι καὶ ἡμέας πάντας ὀλέσση.“  
 Ἄλλος δ' αὖτ' εἵπεσκε νέων ὑπερηνορέοντων·  
 „τίς δ' οἶδ', εἴ κε καὶ αὐτὸς ἰὼν κοίλῃς ἐπὶ νηὸς  
 τῆλε φίλων ἀπόλῃται ἀλώμενος ὥς περ Ὀδυσσεύς;  
 οὕτω κεν καὶ μᾶλλον ὀφέλλειεν πόνον ἄμμιν·  
 335 κτήματα γάρ κεν πάντα δασαίμεθα, οἰκία δ' αὖτε  
 τούτου μητέρι δοῖμεν ἔχειν ἥδ' ὅστις ὀπνίοι.“  
 Ὡς φάν' ὁ δ' ὑπόροφον θάλαμον κατεβήσετο πατρός,  
 εὐρύν, ὅθι νητὸς χρυσὸς καὶ χαλκὸς ἔκειτο  
 ἐσθῆς τ' ἐν χηλοῖσιν, ἅλις τ' εὐῶδες ἔλαιον.  
 340 ἐν δὲ πίθῳ οἴνοιο παλαιοῦ ἠδυνότοιο  
 ἕστασαν, ἄκρητον θείον ποτὸν ἐντὸς ἔχοντες,  
 ἐξείης ποτὶ τοῖχον ἀρηρότες, εἴ ποτ' Ὀδυσσεύς  
 οἴκαδε νοστήσειε καὶ ἄλγεα πολλὰ μογήσας.  
 κληῖσται δ' ἔπεσαν σανίδες πυκινῶς ἀραρυῖαι,  
 345 δικλίδες· ἐν δὲ γυνὴ ταμὴν νύκτας τε καὶ ἡμαρ  
 ἔσχ', ἥ πάντ' ἐφύλασσε νόον πολυῖδρείῃσιν,  
 Εὐρύκλει', Ὡπος θυγάτηρ Πεισηνορίδαο.  
 τὴν τότε Τηλέμαχος προσέφη θάλαμόνδε καλέσας·  
 „μαῖ', ἄγε δὴ μοι οἶνον ἐν ἀμφιφορεῦσιν ἄφυσσον·  
 350 ἠδύν, ὅτις μετὰ τὸν λαρώτατος, ὃν σὺ φυλάσσεις  
 κεῖνον ὀϊομένη τὸν κάμμορον, εἴ ποθεν ἔλθοι  
 διογενὴς Ὀδυσσεύς θάνατον καὶ Κῆρας ἀλύξας.  
 δώδεκα δ' ἔμπλησον, καὶ πώμασιν ἄρσον ἅπαντας.  
 ἐν δὲ μοι ἄλφιτα χεῦον εὐρραφέεσσι δοροῖσιν·  
 355 εἴκοσι δ' ἔστω μέτρα μνηφάτου ἀλφίτου ἀκτῆς.  
 αὐτὴ δ' οἷη ἴσθι. τὰ δ' ἀθρόα πάντα τετύχθω·

ἑσπέριος γὰρ ἐγὼν αἰρήσομαι, ὅππότε κεν δὴ  
μήτηρ εἰς ὑπερῷ ἀναβῇ κοίτου τε μέδεται.  
εἶμι γὰρ ἐς Σπάρτην τε καὶ ἐς Πύλον ἡμαθόεντα,  
νόστον πευσόμενος πατρὸς φίλον, ἣν πού ἀκούσω.“ 360

Ὡς φάτο· κώκυσεν δὲ φίλῃ τροφὸς Εὐρύκλεια,  
καὶ ῥ' ὀλοφνυρομένη ἔπεα πτερόεντα προσηύδα·  
„τίπτε δέ τοι, φίλε τέκνον, ἐνὶ φρεσὶ τοῦτο νόημα  
ἔπλετο; πῇ δ' ἐθέλεις ἰέναι πολλὴν ἐπὶ γαῖαν  
μοῦνος ἑὼν ἀγαπητός; ὁ δ' ὤλετο τηλόθι πάτρης 365  
διογενὴς Ὀδυσσεὺς ἀλλογνώτῳ ἐνὶ δῆμῳ.

οἱ δέ τοι αὐτίκ' ἰόντι κακὰ φράσσονται ὀπίσσω,  
ὥς κε δόλῳ φθίῃς, τάδε δ' αὐτοὶ πάντα δάσονται.  
ἀλλὰ μὲν' αὖθ' ἐπὶ σοῖσι καθήμενος· οὐδέ τί σε χρὴ  
πόντον ἐπ' ἀτρώγετον κακὰ πάσχειν οὐδ' ἀλάλησθαι.“ 370

Τὴν δ' αὖ Τηλέμαχος πεπνυμένος ἀντίον ἤυδα·  
„θάρσει, μαῖ, ἐπεὶ οὐ τοι ἄνευ θεοῦ ἦδε γε βουλή.  
ἀλλ' ὁμοσον μὴ μητρὶ φίλῃ τάδε μνηθήσασθαι,  
πρίν γ' ὅτ' ἂν ἐνδεκάτῃ τε δυωδεκάτῃ τε γένηται,  
ἣ αὐτὴν ποθέσαι καὶ ἀφορμηθέντος ἀκοῦσαι, 375  
ὥς ἂν μὴ κλαίουσα κατὰ χροά καλὸν ἰάπτῃ.“

Ὡς ἄρ' ἔφη· γρη῏ς δὲ θεῶν μέγαν ὄρκον ἀπώμνυ.  
αὐτὰρ ἐπεὶ ῥ' ὁμοσέν τε τελεύτησέν τε τὸν ὄρκον,  
αὐτίκ' ἔπειτά οἱ οἶνον ἐν ἀμφιφορεῦσιν ἄφυσσεν,  
ἐν δέ οἱ ἄλφιστα χεῦεν εὐρραφέεσσι δοροῖσιν. 380

Τηλέμαχος δ' ἐς δώματ' ἰὼν μνηστῆρσιν ὁμίλει.

Ἐνθ' αὖτ' ἄλλ' ἐνόησε θεὰ γλαυκῶπις Ἀθήνη,  
Τηλεμάχῳ δ' εἰκυῖα κατὰ πτόλιν ὄχετο πάντῃ,  
καὶ ῥα ἐκάστῳ φωτὶ παρισταμένη φάτο μῦθον,  
ἑσπερίους δ' ἐπὶ νῆα θοὴν ἀγέρεσθαι ἀνώγει. 385  
ἣ δ' αὖτε Φρονόιοι Νοήμονα φαίδιμον υἱὸν  
ἦπτε νῆα θοὴν· ὁ δέ οἱ πρόφρων ὑπέδεκτο.

- 2 δύσετό τ' ἥελιος, σκιάωντό τε πᾶσαι ἀγνυαί,  
καὶ τότε νῆα θοὴν ἄλαδ' εἵρυσσε, πάντα δ' ἐν αὐτῇ  
390 ὅπλ' ἐτίθει, τάτε νῆες εὖσσελμοι φορέουσιν.  
στῆσε δ' ἐπ' ἐσχατιῇ λιμένος, περὶ δ' ἐσθλοὶ ἐταῖροι  
ἀθρόοι ἡγερέθοντο· θεὰ δ' ὦτρυνεν ἕκαστον.  
Ἔνθ' αὖτ' ἄλλ' ἐνόησε θεὰ γλανκῶπις Ἀθήνη,  
βῆ δ' ἵμεναι πρὸς δώματ' Ὀδυσσῆος θείοιο·  
395 ἔνθα μνηστήρεσσιν ἐπὶ γλυκὺν ὕπνον ἔχευεν,  
πλάζε δὲ πίνοντας, χειρῶν δ' ἐκβαλλε κύπελλα.  
οἱ δ' εὖδεν ὠρνυντο κατὰ πτόλιν, οὐδ' ἄρ' ἔτι δὴν  
εἶατ', ἐπεὶ σφισιν ὕπνος ἐπὶ βλεφάροισιν ἐπιπτεν.  
αὐτὰρ Τηλέμαχον προσέφη γλανκῶπις Ἀθήνη  
400 ἐκπροκαλεσσαμένη μεγάρων εὐναιεταόντων,  
Μέντορι εἰδομένη ἡμὲν δέμας ἠδὲ καὶ αὐδὴν·  
„Τηλέμαχ', ἦδη μὲν τοι εὐκνήμιδες ἐταῖροι  
εἶατ' ἐπήρετμοι, τὴν σὴν ποτιδέγμενοι ὁρμήν·  
ἀλλ' ἴομεν, μὴ δητὰ διατρίβωμεν ὁδοῖο.“  
405 Ὡς ἄρα φωνήσας ἡγήσατο Παλλὰς Ἀθήνη  
καρπαλίμως· ὁ δ' ἔπειτα μετ' ἵχνια βαῖνε θεοῖο.  
αὐτὰρ ἐπεὶ ῥ' ἐπὶ νῆα κατήλυθον ἠδὲ θάλασσαν,  
εὗρον ἔπειτ' ἐπὶ θινὶ καρηκομόωντας ἐταῖρους.  
τοῖσι δὲ καὶ μετέειψ' ἱερὴ ἴς Τηλεμάχοιο·  
410 „δεῦτε, φίλοι, ἥϊα φερώμεθα· πάντα γὰρ ἦδη  
ἀθρό' ἐνὶ μεγάρῳ, μήτηρ δ' ἐμὴ οὐ τι πέπνυσται,  
οὐδ' ἄλλαι δμῳαί, μία δ' οἴη μῦθον ἄκουσεν.“  
Ὡς ἄρα φωνήσας ἡγήσατο, τοὶ δ' ἅμ' ἔποντο.  
οἱ δ' ἄρα πάντα φέροντες εὖσσέλμῳ ἐπὶ νηϊ  
415 κάτθεσαν, ὥς ἐκέλευσεν Ὀδυσσῆος φίλος νείος.  
ἄν δ' ἄρα Τηλέμαχος κηὸς βαῖν', ἦρχε δ' Ἀθήνη,  
νηϊ δ' ἐνὶ πρύμνῃ κατ' ἄρ' ἔζετο· ἄγχι δ' ἄρ' αὐτῆς  
ἔζετο Τηλέμαχος. τοὶ δὲ πρυμνήσι' ἔλυσαν,

ἂν δὲ καὶ αὐτοὶ βάντες ἐπὶ κληῖσι καθΐζον. 2  
 τοῖσιν δ' ἵκμενον οὔρον ἱεὶ γλανκῶπις Ἀθήνη, 420  
 ἀκραῇ Ζέφυρον, κελάδοντ' ἐπὶ οἶνοπα πόντον.  
 Τηλέμαχος δ' ἐτάροισιν ἐποτρύνας ἐκέλευσεν  
 ὅπλων ἄπτεσθαι· τοὶ δ' ὀτρύνοντος ἄκουσαν.  
 ἰστὸν δ' εἰλάτινον κοίλης ἔντοσθε μεσόδμης  
 στήσαν ἀείραντες, κατὰ δὲ προτόνοισιν ἔδησαν, 425  
 ἔλκον δ' ἰστία λευκὰ εὐστρέπτοισι βοεῦσιν.  
 ἔπρησεν δ' ἄνεμος μέσον ἰστίον, ἀμφὶ δὲ κῦμα  
 στεῖρην πορφύρεον μεγάλ' ἴαχε νηὸς ἰούσης·  
 ἥ δ' ἔθρεν κατὰ κῦμα διαπρήσσουσα κέλευθον.  
 δησάμενοι δ' ἄρα ὅπλα θοὴν ἀνὰ νῆα μέλαιναν 430  
 στήσαντο κρητῆρας ἐπιστεφέας οἶνοιο,  
 λείβον δ' ἀθανάτοισι θεοῖς αἰειγενέτησιν,  
 ἐκ πάντων δὲ μάλιστα Διὸς γλανκῶπιδι κούρῃ.  
 Παννυχίη μὲν ῥ' ἦ γε καὶ ἡῶ πεῖρε κέλευθον,

Ἥελιος δ' ἀνόρουσε, λιπὼν περικαλλέα λίμνην, Γ  
 οὐρανὸν ἔς πολύχαλκον, ἵν' ἀθανάτοισι φαείνοι  
 καὶ θνητοῖσι βροτοῖσιν ἐπὶ ζεῖδωρον ἄρουραν·  
 οἱ δὲ Πύλον, Νηληῖος εὐκτίμενον πτολίεθρον,  
 ἴξον. τοὶ δ' ἐπὶ θινὶ θαλάσσης ἱερὰ ῥέζον, 5  
 ταύρους παμμέλανας, ἐνοσίχθονι κυανοχαίτῃ.  
 ἐννέα δ' ἔδραι ἔσαν, πεντηκόσιοι δ' ἐν ἐκάστη  
 εἶατο, καὶ προὔχοντο ἐκάστοθι ἐννέα ταύρους.  
 εὖθ' οἱ σπλάγχν' ἐπάσαντο, θεῶ δ' ἐπὶ μηρὶ ἔκηαν,  
 οἱ δ' ἰθὺς κατάγοντο, ἰδ' ἰστία νηὸς εἴσης 10  
 στεῖλαν ἀείραντες, τὴν δ' ὥρμισαν, ἐκ δ' ἔβαν αὐτοί.  
 ἐκ δ' ἄρα Τηλέμαχος νηὸς βαῖν', ἦρχε δ' Ἀθήνη.  
 τὸν προτέρῃ προσέειπε θεὰ γλανκῶπις Ἀθήνη·  
 „Τηλέμαχ', οὐ μὲν σε χρὴ ἔτ' αἰδοῦς, οὐδ' ἡβαιόν·

- 3 τοῦνεκα γὰρ καὶ πόντον ἐπέπλωε, ὄφρα πύθῃαι  
 16 πατρός, ὅπου κύθε γαῖα καὶ ὄντινα πότμον ἐπέσπεν.  
 ἀλλ' ἄγε νῦν ἰθὺς κίε Νέστορος ἱπποδάμοιο·  
 εἶδομεν, ἦντινα μῆτιν ἐνὶ στήθεσσι κέκευθεν.  
 λίσσεσθαι δέ μιν αὐτός, ὅπως νημερτέα εἶπῃ.  
 20 ψεῦδος δ' οὐκ ἐρέει· μάλα γὰρ πεπνυμένος ἐστίν.“  
 Τὴν δ' αὖ Τηλέμαχος πεπνυμένος ἀντίον ἦ᾽δα·  
 „Μέντορ, πῶς τ' ἄρ' ἴω, πῶς τ' ἄρ' προσπτόξομαι αὐτόν;  
 οὐδέ τί πω μύθοισι πεπείρημαι πνκινοῖσιν·  
 αἰδῶς δ' αὖ νέον ἄνδρα γεραίτερον ἐξερέεσθαι.“  
 25 Τὸν δ' αὖτε προσέειπε θεὰ γλαυκῶπις Ἀθήνη·  
 „Τηλέμαχ', ἄλλα μὲν αὐτὸς ἐνὶ φρεσὶ σῆσι νοήσεις,  
 ἄλλα δὲ καὶ δαίμων ὑποθήσεται· οὐ γὰρ οἶω  
 οὐ σε θεῶν ἀέκητι γενέσθαι τε τραφέμεν τε.“  
 Ὡς ἄρα φωνήσας ἠγήσατο Παλλὰς Ἀθήνη  
 30 καρπαλίμως· ὁ δ' ἔπειτα μετ' ἵχνια βαῖνε θεοῖο.  
 Ἴξον δ' ἐς Πυλίων ἀνδρῶν ἄγυριν τε καὶ ἔδρας,  
 ἐνθ' ἄρα Νέστωρ ἦστο σὺν νιάσιν, ἀμφὶ δ' ἐταῖροι  
 δαῖτ' ἐντυνόμενοι κρέα ὥπτων, ἄλλα τ' ἐπείρον.  
 οἱ δ' ὥς οὖν ξείνους ἴδον, ἄθρόοι ἦλθον ἅπαντες,  
 35 χερσὶν τ' ἠσπάζοντο, καὶ ἐδριάσθαι ἄνωγον.  
 πρῶτος Νεστορίδης Πεισίστρατος ἐγγύθεν ἔλθων  
 ἀμφοτέρων ἔλε χεῖρα, καὶ ἴδρυσεν παρὰ δαιτὶ  
 κώεσιν ἐν μαλακοῖσιν, ἐπὶ ψαμάθοις ἀλήσιν,  
 πάρ τε κασιγνήτῳ Θρασυμήδεϊ καὶ πατέρι ᾧ.  
 40 δῶκε δ' ἄρα σπλάγχνων μοῖρας, ἐν δ' οἶνον ἔχευεν  
 χρυσείῳ δέπαϊ· δειδισκόμενος δὲ προσῆδα  
 Παλλάδ' Ἀθηναίην, κούρην Διὸς αἰγιόχοιο·  
 „εὖχεο νῦν, ᾧ ξεῖνε, Ποσειδάωνι ἀνακτι·  
 τοῦ γὰρ καὶ δαίτης ἠντήσατε δεῦρο μολόντες.  
 45 αὐτὰρ ἐπὴν σπείσης τε καὶ εὖξαι, ἣ θέμις ἐστίν,



δὸς καὶ τούτῳ ἔπειτα δέπας μεληιδέος οἶνον 3  
 σπεῖσαι, ἐπεὶ καὶ τοῦτον οὔομαι ἀθανάτοισιν  
 εὐχέσθαι· πάντες δὲ θεῶν χατέουσ' ἄνθρωποι.  
 ἀλλὰ νεώτερός ἐστιν, ὀμηλική δ' ἐμοὶ αὐτῷ·  
 τοῦνεκα σοὶ προτέρω δώσω χρύσειον ἄλειςον.“ 50

Ὡς εἰπὼν ἐν χερσὶ τίθει δέπας ἡδέος οἶνου.  
 χαῖρε δ' Ἀθηναίη πεπνυμένω ἀνδρὶ δικαίῳ,  
 οὔνεκα οἷ προτέρη δῶκε χρύσειον ἄλειςον.  
 αὐτίκα δ' εὐχέτο πολλὰ Ποσειδάωνι ἄνακτι·  
 „κλῦθι, Ποσειδάον γαίηοχε, μηδὲ μεγέροης 55  
 ἡμῖν εὐχομένοισι τελευτῆσαι τάδε ἔργα.

Νέστορι μὲν πρῶτιστα καὶ νιάσι κῦδος ὅπαζε,  
 αὐτὰρ ἔπειτ' ἄλλοισι δίδου χαρίεσσαν ἀμοιβήν  
 σύμπασιν Πυλίοισιν ἀγακλειτῆς ἐκατόμβης.

δὸς δ' ἔτι Τηλέμαχον καὶ ἐμὲ πρήξαντα νέεσθαι, 60  
 οὔνεκα δεῦρ' ἰκόμεσθα θοῇ σὺν νηϊ μελαίνῃ.“

Ὡς ἄρ' ἔπειτ' ἡρᾶτο, καὶ αὐτὴ πάντα τελεύτα·  
 δῶκε δὲ Τηλεμάχῳ καλὸν δέπας ἀμφικύπελλον.  
 ὥς δ' αὐτως ἡρᾶτο Ὀδυσσεὺς φίλος υἱός.

οἱ δ' ἐπεὶ ὥπτησαν κρῆ' ὑπέρτερα καὶ ἐρύσαντο, 65  
 μοῖρας δασσάμενοι δαίνυντ' ἐρικυδέα δαῖτα.

αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
 τοῖς ἄρα μύθων ἤρχε Γερήνιος ἱππότα Νέστωρ·  
 „νῦν δὴ κάλλιόν ἐστι μεταλλῆσαι καὶ ἐρέσθαι  
 ξείνους, οὔτινές εἰσιν, ἐπεὶ τάρπησαν ἐδωδῆς. 70  
 ὦ ξεῖνοι, τίνες ἐστέ; πόθεν πλεῖθ' ὕγρα κέλευθα;

ἥ τι κατὰ προῆξιν ἢ μαψιδίως ἀλάλησθε,  
 οἷά τε λῆϊστῆρες, ὑπεῖρ ἅλα, τοίτ' ἀλώονται  
 ψυχὰς παρθέμενοι, κακὸν ἄλλοδαποῖσι φέροντες;“

Τὸν δ' αὖ Τηλέμαχος πεπνυμένος ἀντίον ἦνδα 75  
 θαρσύνσας· αὐτὴ γὰρ ἐνὶ φρεσὶ θάρσος Ἀθήνη

- 3 θῆχ', ἵνα μιν περὶ πατρὸς ἀποικομένοιο ἔροιτο  
 [ἦδ' ἵνα μιν κλέος ἐσθλὸν ἐν ἀνθρώποισιν ἔχῃσιν].  
 „ὦ Νέστορ Νηληϊάδῃ, μέγα κῦδος Ἀχαιῶν,  
 80 εἴρεαι, ὅππόθεν εἰμὲν· ἐγὼ δέ κέ τοι καταλέξω.  
 ἡμεῖς ἐξ' Ἰθάκης ὑπονηΐου εἰλήλουθμεν·  
 πρῆξις δ' ἦδ' ἰδίῃ, οὐ δῆμιος, ἦν ἀγορεύω.  
 πατρὸς ἐμοῦ κλέος εὐρὺ μετέρχομαι, ἦν πού ἀκούσω,  
 δίου Ὀδυσσεύος ταλασίφρονος, ὃν ποτέ φασιν  
 85 σὺν σοὶ μαρνάμενον Τρώων πόλιν ἐξαλαπάξαι.  
 ἄλλους μὲν γὰρ πάντας, ὅσοι Τρῶσιν πολέμιζον,  
 πενθόμεθ', ἥχι ἕκαστος ἀπώλετο λυγρῷ ὀλέθρῳ·  
 κείνου δ' αὖ καὶ ὀλεθρον ἀπενθέα θῆκε Κρονίων.  
 οὐ γάρ τις δύναται σάφα εἰπέμεν, ὅππόθ' ὦλθεν,  
 90 εἴθ' ὃ γ' ἐπ' ἠπείρου δάμῃ ἀνδράσι δυσμενέεσσιν,  
 εἴτε καὶ ἐν πελάγει μετὰ κύμασιν Ἀμφιτρίτης.  
 τοῦνεκα νῦν τὰ σὰ γούναθ' ἱκάνομαι, αἶ κ' ἐθέλῃσθα  
 κείνου λυγρὸν ὀλεθρον ἐνισπεῖν, εἴ πού ὅπωπας  
 ὀφθαλμοῖσι τεοῖσιν ἢ ἄλλου μῦθον ἄκουσας  
 95 πλαζομένον· πέρι γάρ μιν οἷζυρὸν τέκε μήτηρ.  
 μηδέ τί μ' αἰδόμενος μειλίσσεο, μηδ' ἐλεαίρων,  
 ἀλλ' εὖ μοι κατάλεξον, ὅπως ἦντησας ὀπωπῆς.  
 λίσσομαι, εἴ ποτέ τοί τι πατήρ ἐμός, ἐσθλὸς Ὀδυσσεύς,  
 ἢ ἔπος ἦέ τι ἔργον ὑποστάς ἐξετέλεσεν  
 100 δῆμῳ ἐνὶ Τρώων, ὅθι πάσχετε πῆματ' Ἀχαιοί·  
 τῶν νῦν μοι μνῆσαι, καί μοι νημερτέες ἐνίσπες.“  
 Τὸν δ' ἡμεῖβετ' ἔπειτα Γερήνιος ἱππότης Νέστωρ·  
 „ὦ φίλ', ἐπεὶ μ' ἔμνησας οἷζύος, ἦν ἐν ἐκείνῳ  
 δῆμῳ ἀνέτλημεν μένος ἄσχετοι νῆες Ἀχαιῶν,  
 105 ἡμὲν ὅσα ξὺν νηυσὶν ἐπ' ἠεροειδέα πόντον  
 πλαζόμενοι κατὰ ληϊδ', ὅπῃ ἄρξειεν Ἀχιλλεύς,  
 ἦδ' ὅσα καὶ περὶ ἄστυ μέγα Προιάμοιο ἀνακτος

μαρνάμεθ'· ἔνθα δ' ἔπειτα κατέκταθεν, ὅσσοι ἄριστοι. 3  
 ἔνθα μὲν Αἴας κεῖται ἀρήϊος, ἔνθα δ' Ἀχιλλεύς,  
 ἔνθα δὲ Πάτροκλος, θεόφιν μῆστορ ἀτάλαντος, 110  
 ἔνθα δ' ἐμὸς φίλος νιός, ἅμα κρατερὸς καὶ ἀμύμων,  
 Ἀντίλοχος, περὶ μὲν θείειν ταχὺς ἡδὲ μαχητής.  
 ἄλλα τε πόλλ' ἐπὶ τοῖς πάθομεν κακά· τίς κεν ἐκεῖνα  
 πάντα γε μυθήσαιο καταθνητῶν ἀνθρώπων;  
 οὐδ' εἰ πεντάετές γε καὶ ἐξάετες παραμίνων 115  
 ἐξερέοις, ὅσα κεῖθι πάθον κακὰ διόι Ἀχαιοί·  
 πρὶν κεν ἀνιηθεῖς σὴν πατρίδα γαῖαν ἴκοιο.  
 εἰνάετες γάρ σφιν κακὰ ῥάπτομεν ἀμφιέποντες  
 παντοίοισι δόλοισι, μόγις δ' ἐτέλεσσε Κρονίων.  
 ἔνθ' οὐ τίς ποτε μῆτιν ὁμοιωθήμεναι ἄντην 120  
 ἦθελ', ἐπεὶ μάλα πολλὸν ἐνίκα διὸς Ὀδυσσεὺς  
 παντοίοισι δόλοισι, πατὴρ τεός, εἰ ἐτεόν γε  
 κείνου ἔκγονός ἐσσι· σέβας μ' ἔχει εἰσορόωντα.  
 ἦτοι γὰρ μῦθοί γε ἐοικότες, οὐδέ κε φαίης  
 ἄνδρα νεώτερον ὧδε ἐοικότα μυθήσασθαι. 125  
 ἔνθ' ἦτοι εἰως μὲν ἐγὼ καὶ διὸς Ὀδυσσεὺς  
 οὔτε ποτ' εἰν ἀγορῇ δίχ' ἐβάζομεν οὔτ' ἐνὶ βουλῇ,  
 ἀλλ' ἓνα θυμὸν ἔχοντε νόῳ καὶ ἐπίφρονι βουλῇ  
 φραζόμεθ' Ἀργείοισιν, ὅπως ὅχ' ἄριστα γένοιτο.  
 αὐτὰρ ἐπεὶ Πριάμοιο πόλιν διεπέρασαμεν αἰπήν, 130  
 [βῆμεν δ' ἐν νήεσσι, θεὸς δ' ἐκέδασσεν Ἀχαιοὺς,]  
 καὶ τότε δὴ Ζεὺς λυγρὸν ἐνὶ φρεσὶ μήδετο νόστον  
 Ἀργείοις, ἐπεὶ οὐ τι νοήμονες οὐδὲ δίκαιοι  
 πάντες ἔσαν· τῷ σφρων πολέες κακὸν οἶτον ἐπέσπον  
 μήνιος ἐξ ὅλοῃς γλαυκώπιδος ὀβριμοπάτρης, 135  
 ἦτ' ἔριν Ἀτρεΐδῃσι μετ' ἀμφοτέροισιν ἔθηκεν.  
 τῷ δὲ καλεσσαμένῳ ἀγορὴν ἐς πάντας Ἀχαιοὺς,  
 μάψ, ἀτὰρ οὐ κατὰ κόσμον, ἐς ἥελιον καταδύντα —

- 3 οἱ δ' ἦλθον οἶνον βεβαρηότες νῆες Ἀχαιῶν —,  
 140 μῦθον μνθεῖσθην, τοῦ εἵνεκα λαὸν ἄγειραν.  
 ἔνθ' ἦτοι Μενέλαος ἀνώγει πάντας Ἀχαιοὺς  
 νόστον μιμνήσκεσθαι ἐπ' εὐρέα νῶτα θαλάσσης,  
 οὐδ' Ἀγαμέμνονι πάμπαν ἐήνδανε· βούλετο γάρ ῥα  
 λαὸν ἐρυκακέειν, ῥέξαι θ' ἱερὰς ἐκατόμβας,  
 145 ὥς τὸν Ἀθηναίης δεινὸν χόλον ἐξακέσαιτο,  
 νῆπιος, οὐδὲ τὸ ἤδη, ὃ οὐ πείσεσθαι ἐμέλλεν·  
 οὐ γάρ τ' αἴψα θεῶν τρέπεται νόος αἰὲν ἑόντων.  
 ὥς τὼ μὲν χαλεποῖσιν ἀμειβομένῳ ἐπέεσσιν  
 ἔστασαν· οἱ δ' ἀνόρουσαν εὐκνήμιδες Ἀχαιοὶ  
 150 ἤχῃ θεσπεσίῃ, δίχα δέ σφισιν ἦνδανε βουλή.  
 νύκτα μὲν ἀέσαμεν χαλεπὰ φρεσὶν ὀρμαίνοντες  
 ἀλλήλοισ· ἐπὶ γὰρ Ζεὺς ἦρτυε πῆμα κακοῖο·  
 ἦῶθεν δ' οἱ μὲν νέας ἔλκομεν εἰς ἄλλα διὰν  
 κτήματά τ' ἐντιθέμεσθαι βαθυζώνοντας τε γυναῖκας,  
 155 ἡμίσεες δ' ἄρα λαοὶ ἐρητύοντο μένοντες  
 αὖθι παρ' Ἀτρεΐδῃ Ἀγαμέμνονι, ποιμένι λαῶν.  
 ἡμίσεες δ' ἀναβάντες ἐλαύνομεν· αἱ δὲ μάλ' ὤκα  
 ἐπλεον, ἐστόρεσεν δὲ θεὸς μεγακῆτεα πόντον.  
 ἐς Τένεδον δ' ἐλθόντες ἐρέξαμεν ἱρὰ θεοῖσιν,  
 160 οἴκαδε ἰέμενοι· Ζεὺς δ' οὐ πω μῆδετο νόστον,  
 σχέτλιος, ὅς ῥ' ἔριν ὥρσε κακὴν ἐπὶ δεύτερον αὐτίς.  
 οἱ μὲν ἀποστρέψαντες ἔβαν νέας ἀμφιελίσσας  
 ἀμφ' Ὀδυσῆα ἄνακτα δαΐφρονα ποικιλομήτην,  
 αὐτίς ἐπ' Ἀτρεΐδῃ Ἀγαμέμνονι ἦρα φέροντες·  
 165 αὐτὰρ ἐγὼ σὺν νηυσὶν ἀολλέσιν, αἷ μοι ἔποντο,  
 φεῦγον, ἐπεὶ γίγνωσκον, ὃ δὴ κακὰ μῆδετο δαίμων.  
 φεῦγε δὲ Τυδεὺς υἱὸς Ἀρήϊος, ὥρσε δ' ἐταίρους.  
 ὀψὲ δὲ δὴ μετὰ νῶϊ κίε ξανθὸς Μενέλαος,  
 ἐν Λέσβῳ δ' ἔκικεν δολιχὸν πλόον ὀρμαίνοντας,

ἢ καθ' ὑπερθε Χίοιο νεοίμεθα παιπαλοέσσης, 3  
 νήσου ἐπὶ Ψυρίης, αὐτὴν ἐπ' ἀριστερ' ἔχοντες, 171  
 ἢ ὑπ' ἐνερθε Χίοιο, παρ' ἠνεμόεντα Μίμαντα.  
 ἡτέομεν δὲ θεὸν φῆναι τέρας· αὐτὰρ ὃ γ' ἡμῖν  
 δεῖξε, καὶ ἠνώγει πέλαγος μέσον εἰς Εὐβοίαν  
 τέμνειν, ὅφρα τάχιστα ὑπὲκ κακότητα φύγοιμεν. 175  
 ὦρτο δ' ἐπὶ λυγρὸς οὗρος ἀήμεναι· αἱ δὲ μάλ' ὦκα  
 ἰχθυόεντα κέλευθα διέδραμον, ἐς δὲ Γεραιστὸν  
 ἐννύχαια κατάγοντο· Ποσειδάωνι δὲ ταύρων  
 πόλλ' ἐπὶ μῆρ' ἔθεμεν, πέλαγος μέγα μετρήσαντες.  
 τέτρατον ἡμαρ ἔην, ὅτ' ἐν Ἀργεῖ νῆας εἵσας 180  
 Τυδεΐδew ἑταροὶ Διομήδεος ἱπποδάμοιο  
 ἕστασαν· αὐτὰρ ἔγωγε Πύλονδ' ἔχον, οὐδέ ποτ' ἔσβη  
 οὗρος, ἐπεὶ δὴ πρῶτα θεὸς προέηκεν ἄηται.  
 ὥς ἤλθον, φίλε τέκνον, ἀπευθής, οὐδέ τι οἶδα  
 κείνων, οἳ τ' ἐσάωθεν Ἀχαιῶν, οἳ τ' ἀπόλοντο. 185  
 ὅσσα δ' ἐνὶ μεγάροισι καθήμενος ἡμετέροισιν  
 πεύθομαι, ἢ θεῖμις ἐστί, δαήσεαι, οὐδέ σε κεύσω.  
 εὖ μὲν Μυρμιδόνας φάσ' ἐλθέμεν ἐγχεσιμῶρους,  
 οὓς ἄγ' Ἀχιλλῆος μεγαθύμου φαίδιμος υἱός,  
 εὖ δὲ Φιλοκτήτην, Ποιάντιον ἀγλαὸν υἱόν. 190  
 πάντας δ' Ἰδομενεὺς Κρήτην εἰσήγαγ' ἐταίρους,  
 οἳ φύγον ἐκ πολέμον, πόντος δὲ οἳ οὐ τιν' ἀπηύρα.  
 Ἀτρεΐδην δὲ καὶ αὐτοὶ ἀκούετε νόσφιν ἔοντες,  
 ὥς τ' ἤλθ', ὥς τ' Αἴγιοθός ἐμήσατο λυγρὸν ὄλεθρον.  
 ἀλλ' ἦτοι κεῖνος μὲν ἐπισμυγεῶς ἀπέτισεν, 195  
 ὥς ἀγαθὸν καὶ παῖδα καταφθιμένοιο λιπέσθαι  
 ἀνδρός, ἐπεὶ καὶ κεῖνος ἐτίσατο πατροφονῆα,  
 Αἴγιοθον δολόμητιν, ὅς οἱ πατέρα κλυτὸν ἔκτα.  
 [καὶ σύ, φίλος, — μάλα γάρ σ' ὀρόω καλόν τε μέγαν τε —  
 ἄλκιμος ἔσθ', ἵνα τίς σε καὶ ὀψιγόνων εὖ εἴπῃ.] “ 200



- 3 Τὸν δ' αὖ Τηλέμαχος πεπνυμένος ἀντίον ἦῤα·  
 „ὦ Νέστορ Νηληϊάδῃ, μέγα κῦδος Ἀχαιῶν,  
 καὶ λίην κεῖνος μὲν ἐτίσατο, καὶ οἱ Ἀχαιοὶ  
 οἴσουσι κλέος εὐρὸν καὶ ἔσσομένοισι πυθέσθαι.
- 205 αἶ γὰρ ἐμοὶ τοσσήνδε θεοὶ δύναμιν περιθεῖεν,  
 τίσασθαι μνηστῆρας ὑπερβασίης ἀλεγεινῆς,  
 οἷτε μοι ὑβρίζοντες ἀτάσθαλα μηχανόωνται.  
 ἀλλ' οὐ μοι τοιοῦτον ἐπέκλωσαν θεοὶ ὄλβον,  
 πατρί τ' ἐμῷ καὶ ἐμοί· νῦν δὲ χρὴ τετλάμεν ἔμπησ.“
- 210 Τὸν δ' ἡμείβετ' ἔπειτα Γερένιος ἱππότη Νέστωρ·  
 „ὦ φίλ', ἐπειδὴ ταῦτά μ' ἀνέμνησας καὶ εἶπες,  
 φασὶ μνηστῆρας σῆς μητέρος εἶνεκα πολλοὺς  
 ἐν μεγάροισι, ἀέκητι σέθεν, κακὰ μηχανάσθαι.  
 εἰπέ μοι, ἦ ἐκὼν ὑποδάμνασαι, ἢ σέ γε λαοὶ
- 215 ἐχθαίρουσ' ἀνὰ δῆμον, ἐπισπόμενοι θεοῦ ὁμφῇ.  
 τίς δ' οἶδ', εἴ κέ ποτέ σφι βίας ἀποτίσεται ἐλθὼν,  
 ἢ ὃ γε μοῦνος ἐών, ἢ καὶ σύμπαντες Ἀχαιοί;  
 εἰ γὰρ σ' ὥς ἐθέλοι φιλέειν γλανκῶπις Ἀθήνη,  
 ὥς τότ' Ὀδυσσεὺς περικήδετο κυδαλίμοιο
- 220 δῆμῳ ἐνὶ Τρώων, ὅθι πάσχομεν ἄλγε' Ἀχαιοί —  
 οὐ γάρ πω ἴδον ὥδε θεοὺς ἀναφανδὰ φιλεῦντας,  
 ὥς κείνῳ ἀναφανδὰ παρίστατο Παλλὰς Ἀθήνη —,  
 εἴ σ' οὕτως ἐθέλοι φιλέειν κήδοιτό τε θυμῷ,  
 τῷ κέν τις κείνων γε καὶ ἐκλελάθοιτο γάμοιο.“
- 225 Τὸν δ' αὖ Τηλέμαχος πεπνυμένος ἀντίον ἦῤα·  
 „ὦ γέρον, οὐ πω τοῦτο ἔπος τελέεσθαι οἶω·  
 λίην γὰρ μέγα εἶπες· ἄγῃ μ' ἔχει. οὐκ ἂν ἐμοιγε  
 ἐλπομένῳ τὰ γένοιτ', οὐδ' εἰ θεοὶ ὥς ἐθέλοιεν.“
- Τὸν δ' αὖτε προσέειπε θεὰ γλανκῶπις Ἀθήνη·
- 230 „Τηλέμαχε, ποῖόν σε ἔπος φύγεν ἕρκος ὀδόντων;  
 ῥεῖα θεός γ' ἐθέλων καὶ τηλόθεν ἄνδρα σαῶσαι.



- 3 ἤμεθ' · ὁ δ' εὐκηλος μυχῶ Ἄργεος ἵπποβότοιο  
 πόλλ' Ἀγαμεμνονέην ἄλοχον θ' ἔλγεσθ' ἐπέεσσιν.  
 265 ἣ δ' ἦτοι τὸ πρὶν μὲν ἀναίνετο ἔργον ἀεικές,  
 διὰ Κλυταιμνήστη· φρεσὶ γὰρ κέχρητ' ἀγαθῆσιν.  
 παρ δ' ἄρ' ἦν καὶ ἀοιδὸς ἀνὴρ, ᾧ πόλλ' ἐπέτελλεν  
 Ἀτρεΐδης Τροίηνδε κιὼν εἵρουσθαι ἄκοιτιν.  
 ἀλλ' ὅτε δὴ μιν μοῖρα θεῶν ἐπέδησε δαμῆναι,  
 270 δὴ τότε τὸν μὲν ἀοιδὸν ἄγων ἐς νῆσον ἐρήμην  
 κάλλιπεν οἰωνοῖσιν ἔλωρ καὶ κύρμα γενέσθαι,  
 τὴν δ' ἐθέλων ἐθέλουσαν ἀνήγαγεν ὄνδε δόμονδε.  
 πολλὰ δὲ μῆρ' ἔκχε θεῶν ἱεροῖς ἐπὶ βωμοῖς,  
 πολλὰ δ' ἀγάλματ' ἀνῆψεν, ὑφάσματά τε χρυσόν τε,  
 275 ἐκτελέσας μέγα ἔργον, ὃ οὐ ποτε ἔλπετο θυμῷ.  
 ἡμεῖς μὲν γὰρ ἅμα πλέομεν Τροίηθεν ἰόντες,  
 Ἀτρεΐδης καὶ ἐγώ, φίλα εἰδότες ἀλλήλοισιν·  
 ἀλλ' ὅτε Σούνιον ἱρὸν ἀφικόμεθ', ἄκρον Ἀθηνέων,  
 ἔνθα κυβερνήτην Μενελάου Φοῖβος Ἀπόλλων  
 280 οἷς ἀγανοῖς βελέεσσιν ἐποικόμενος κατέπεφνεν,  
 πηδάλιον μετὰ χερσὶ θεούσης νηὸς ἔχοντα,  
 Φρόντιν Ὀνητορίδην, ὃς ἐκαίνυτο φῦλ' ἀνθρώπων  
 νῆα κυβερνῆσαι, ὁπότε σπερχοίατ' ἄελλαι.  
 ὣς ὁ μὲν ἔνθα κατέσχετ' ἐπειγόμενός περ ὁδοῖο,  
 285 ὄφρ' ἔταρον θάπτοι καὶ ἐπὶ κτέρεα κτερίσειεν.  
 ἀλλ' ὅτε δὴ καὶ κεῖνος, ἰὼν ἐπὶ οἴνοπα πόντον  
 ἐν νηοὶ γλαφυρῇσι, Μαλειάων ὄρος αἰπὺ  
 ἴξε θεῶν, τότε δὴ στυγερὴν ὁδὸν εὐρύοπα Ζεὺς  
 ἐφράσατο, λιγέων δ' ἀνέμων ἐπ' αὐτμένα χεῦεν  
 290 κύματά τε τροφόντα, πελώρια, ἴσα ὄρεσσιν.  
 ἔνθα διατμήξας τὰς μὲν Κρήτην ἐπέλασεν,  
 ἤχι Κύδωνες ἔναιον Ἰαοδάνου ἀμφὶ ῥέεθρα.  
 ἔστι δέ τις λισσὴ αἰπεῖά τε εἰς ἄλα πέτρῃ

ἐσχατιῇ Γόρτυνος, ἐν ἡεροειδεῖ πόντῳ, 3  
 ἔνθα Νότος μέγα κῦμα ποτὶ σκαιὸν ῥίον ὠθεῖ, 295  
 ἐς Φαιστόν, μικρὸς δὲ λίθος μέγα κῦμ' ἀποέργει.  
 αἱ μὲν ἄρ' ἐνθ' ἤλθον, σπουδῇ δ' ἤλυσαν ὄλεθρον  
 ἄνδρες, ἀτὰρ νῆάς γε ποτὶ σπιλάδεσσιν ἔαξαν  
 κύματ'· ἀτὰρ τὰς πέντε νέας κυανοπρωρείους  
 Αἰγύπτῳ ἐπέλασσε φέρον ἄνεμός τε καὶ ὕδωρ. 300  
 ὥς ὁ μὲν ἔνθα πολὺν βίοτον καὶ χροσὸν ἀγείρων  
 ἡλᾶτο ξὺν νηυσὶ κατ' ἄλλοθρόους ἀνθρώπους·  
 τόφρα δὲ ταῦτ' Αἴγισθος ἐμήσατο οἴκοθι λυγρά,  
 κτείνας Ἀτρεΐδην, δέδμητο δὲ λαὸς ὑπ' αὐτῷ.  
 ἐπτάετες δ' ἤνασσε πολυχρόσιοι Μυκῆνης· 305  
 τῷ δέ οἱ ὀγδοάτῳ κακὸν ἤλυνθε διὸς Ὀρέστης  
 ἄψ' ἀπ' Ἀθηνῶν, κατὰ δ' ἔκτανε πατροφονῆα,  
 Αἴγισθον δολόμητιν, ὅς οἱ πατέρα κλυτὸν ἔκτα.  
 ἦτοι ὁ τὸν κτείνας δαῖνυ τάφον Ἀργείοισιν  
 μητρός τε στυγερῆς καὶ ἀνάκλιδος Αἰγίσθιοιο· 310  
 αὐτῆμαρ δέ οἱ ἤλθε βοὴν ἀγαθὸς Μενέλαος,  
 πολλὰ κτήματ' ἄγων, ὅσα οἱ νέες ἄχθος ἄειραν.  
 καὶ σύ, φίλος, μὴ δητὰ δόμων ἄπο τῆλ' ἀλάλησο,  
 κτήματά τε προλιπὼν ἄνδρας τ' ἐν σοῖσι δόμοισιν  
 οὕτω ὑπερφιάλους, μὴ τοι κατὰ πάντα φάγωσιν 315  
 κτήματα δασσάμενοι, σὺ δὲ τηῦσίην ὁδὸν ἔλθῃς.  
 ἀλλ' ἐς μὲν Μενέλαον ἐγὼ κέλομαι καὶ ἄνωγα  
 ἐλθεῖν· κεῖνος γὰρ νέον ἄλλοθεν εἰλήλουθεν,  
 ἐκ τῶν ἀνθρώπων, ὅθεν οὐκ ἔλποιτό γε θυμῷ  
 ἐλθέμεν, ὄντινα πρῶτον ἀποσφῆλωσιν ἄελλαι 320  
 ἐς πέλαγος μέγα τοῖον, ὅθεν τέ περ οὐδ' οἶωνοὶ  
 αὐτόετες οἰχνεῦσιν, ἐπεὶ μέγα τε δεινὸν τε.  
 ἀλλ' ἴθι νῦν σὺν νηϊ τε σῇ καὶ σοῖς ἐτάροισιν·  
 εἰ δ' ἐθέλεις πεζός, πάρα τοι δίφρος τε καὶ ἵπποι,

- 3 παρ δέ τοι νῆες ἐμοί, οἳ τοι πομπῆες ἔσονται  
 326 ἐς Λακεδαιμόνα διάν, ὅθι ξανθὸς Μενέλαος.  
 λίσσεσθαι δέ μιν αὐτός, ἵνα νημερτὲς ἐνίσπη.  
 ψεῦδος δ' οὐκ ἐρέει· μάλα γὰρ πεπνυμένος ἐστίν.“  
 Ὡς ἔφατ', ἥελιος δ' ἄρ' ἔδν καὶ ἐπὶ κνέφας ἦλθεν.  
 330 τοῖσι δὲ καὶ μετέειπε θεὰ γλανκῶπις Ἀθήνη·  
 „ὦ γέρον, ἦτοι ταῦτα κατὰ μοῖραν κατέλεξας·  
 ἀλλ' ἄγε τάμνετε μὲν γλώσσας, κεράασθε δὲ οἶνον,  
 ὄφρα Ποσειδάωνι καὶ ἄλλοις ἀθανάτοισιν  
 σπείσαντες κοίτοιο μεδώμεθα· τοῖο γὰρ ὥρη.  
 335 ἦδη γὰρ φάος οἴχεθ' ὑπὸ ζόφον, οὐδὲ ἔοικεν  
 δηθὰ θεῶν ἐν δαιτὶ θαασσέμεν, ἀλλὰ νέεσθαι.“  
 Ἦ ῥα Διὸς θυγάτηρ, τοὶ δ' ἐκλνον ἀνδυσάσης.  
 τοῖσι δὲ κήρυκες μὲν ὕδωρ ἐπὶ χεῖρας ἔχεναν,  
 κοῦροι δὲ κρητῆρας ἐπεστέφαντο ποτοῖο,  
 340 νώμησαν δ' ἄρα πᾶσιν ἐπαρξάμενοι δεπάεσσιν·  
 γλώσσας δ' ἐν πυρὶ βάλλον, ἀνιστάμενοι δ' ἐπέλειβον.  
 αὐτὰρ ἐπεὶ σπείσαν τ' ἐπιόν θ', ὅσον ἦθελε θυμός,  
 δὴ τότε Ἀθηναίη καὶ Τηλέμαχος θεοειδῆς  
 ἄμφω ἰέσθην κοίλῃν ἐπὶ νῆα νέεσθαι.  
 345 Νέστωρ δ' αὖ κατέρυκε καθαρπτόμενος ἐπέεσσιν·  
 „Ζεὺς τό γ' ἀλεξήσειε καὶ ἀθάνατοι θεοὶ ἄλλοι,  
 ὥς ὑμεῖς παρ' ἐμεῖο θοὴν ἐπὶ νῆα κίοιτε  
 ὥστε τευ ἢ παρὰ πάμπαν ἀνείμονος ἢ πενιχροῦ,  
 ᾧ οὔτε χλαῖναι καὶ ῥήγεα πόλλ' ἐνὶ οἴκῳ,  
 350 οὔτ' αὐτῶ μαλακῶς οὔτε ξέλνοισιν ἐνεύδειν.  
 αὐτὰρ ἐμοὶ πάρα μὲν χλαῖναι καὶ ῥήγεα καλά.  
 οὐ θὴν δὴ τοῦδ' ἀνδρὸς Ὀδυσσῆος φίλος υἱὸς  
 νηὸς ἐπ' ἱκριόφιν καταλέξεται, ὄφρ' ἂν ἔγωγε  
 ζῶω, ἔπειτα δὲ παῖδες ἐνὶ μεγάροισι λίπωνται,  
 355 ξέλνους ξενίζειν, ὅστις κ' ἐμὰ δῶμαθ' ἱκνται.“



- Τὸν δ' αὖτε προσέειπε θεὰ γλαυκῶπις Ἀθήνη· 3  
 „εὖ δὴ ταῦτά γ' ἔφησθα, γέρον φίλε· σοὶ δὲ ἔοικεν  
 Τηλέμαχον πείθεσθαι, ἐπεὶ πολὺ κάλλιον οὕτως.  
 ἀλλ' οὗτος μὲν νῦν σοὶ ἅμ' ἔψεται, ὄφρα κεν εὖδῃ  
 σοῖσιν ἐνὶ μεγάροισιν· ἐγὼ δ' ἐπὶ νῆα μέλαιναν 360  
 εἴμ', ἵνα θαρσύνω θ' ἐτάρους εἴπω τε ἕκαστα.  
 οἷος γὰρ μετὰ τοῖσι γεραίτερος εὐχομαι εἶναι·  
 οἱ δ' ἄλλοι φιλότῃτι νεώτεροι ἄνδρες ἔπονται,  
 πάντες ὀμηλικίῃ μεγαθύμου Τηλεμάχοιο.  
 ἔνθα κε λεξαίμην κοίλῃ παρὰ νηῖ μελαίνῃ 365  
 νῦν· ἀτὰρ ἤῶθεν μετὰ Καύκωνας μεγαθύμους  
 εἴμ', ἔνθα χρεῖός μοι ὀφείλλεται, οὗ τι νέον γε  
 οὐδ' ὀλίγον. σὺ δὲ τοῦτον, ἐπεὶ τεὸν ἵκετο δῶμα,  
 πέμψον σὺν δίφρῳ τε καὶ νίεϊ· δὸς δέ οἱ ἵππους,  
 οἷ τοι ἐλαφρότατοι θείειν καὶ κάρτος ἄριστοι.“ 370  
 Ὡς ἄρα φωνήσας ἀπέβη γλαυκῶπις Ἀθήνη  
 φήνῃ εἰδομένη· θάμβος δ' ἔλε πάντας ἰδόντας.  
 θαύμαζεν δ' ὁ γεραίός, ὅπως ἴδεν ὀφθαλμοῖσιν·  
 Τηλεμάχον δ' ἔλε χεῖρα, ἔπος τ' ἔφατ' ἕκ τ' ὀνόμαζεν·  
 „ὦ φίλος, οὗ σε ἔολπα κακὸν καὶ ἀναλκιν ἔσεσθαι, 375  
 εἰ δὴ τοι νέω ὥδε θεοὶ πομπῆες ἔπονται.  
 οὐ μὲν γάρ τις ὄδ' ἄλλος Ὀλύμπια δώματ' ἐχόντων,  
 ἀλλὰ Διὸς θυγάτηρ κυδίστη Τριτογένεια,  
 ἥ τοι καὶ πατέρ' ἐσθλὸν ἐν Ἀργείοισιν ἐτίμα.  
 ἀλλὰ, ἄνασσ', ἴληθι, δίδωθι δέ μοι κλέος ἐσθλόν, 380  
 αὐτῶ καὶ παίδεσσι καὶ αἰδοίῃ παρακοίτι.  
 σοὶ δ' αὖ ἐγὼ ῥέξω βοῦν ἦνιν, εὐρυμέτωπον,  
 ἀδμήτην, ἣν οὗ πω ὑπὸ ζυγὸν ἤγαγεν ἀνὴρ·  
 τήν τοι ἐγὼ ῥέξω χρυσὸν κέρασιν περιχεύας.“  
 Ὡς ἔφατ' εὐχόμενος, τοῦ δ' ἔκλυε Παλλὰς Ἀθήνη. 385  
 τοῖσιν δ' ἡγεμόνευε Γερῆνιος ἱππότα Νέστωρ,

- 3 νιάσι καὶ γαμβροῖσιν, ἐὰ πρὸς δῶματα καλά.  
 ἀλλ' ὅτε δῶμαθ' ἵκοντο ἀγακλυτὰ τοῖο ἀνακτος,  
 ἐξείης ἔζοντο κατὰ κλισμούς τε θρόνους τε,  
 390 τοῖς δ' ὁ γέρων ἐλθοῦσιν ἀνὰ κρητῆρα κέρασεν  
 οἶνου ἡδυπότοιο, τὸν ἐνδεκάτῳ ἐνιαυτῷ  
 ᾧῖξεν ταμίη καὶ ἀπὸ κρήδεμνον ἔλυσεν.  
 τοῦ ὁ γέρων κρητῆρα κεράσσατο, πολλὰ δ' Ἀθήνη  
 εὖχετ' ἀποσπένδων, κούρη Διὸς αἰγίοχοιο.  
 395 αὐτὰρ ἐπεὶ σπεῖσάν τ' ἐπιόν θ', ὅσον ἦθελε θυμός,  
 οἱ μὲν κακκείοντες ἔβαν οἰκόνδε ἕκαστος,  
 τὸν δ' αὐτοῦ κοίμησε Γερήνιος ἱππότα Νέστωρ,  
 Τηλέμαχον, φίλον υἱὸν Ὀδυσσεύος θεῖοιο,  
 τρητοῖς ἐν λεχέεσσιν, ὑπ' αἰθούσῃ ἐριδούπῳ,  
 400 παρ δ' ἄρ' εὐμμελίην Πεισίστρατον, ὄρχαμον ἀνδρῶν,  
 ὅς οἱ ἔτ' ἦϊθεος παίδων ἦν ἐν μεγάροισιν.  
 αὐτὸς δ' αὖτε καθ'εὖδε μυχῶ δόμου ὑψηλοῖο,  
 τῷ δ' ἄλοχος δέσποινα λέχος πόρσυνε καὶ εὐνήν.  
 Ἥμος δ' ἡριγένεια φάνη ῥοδοδάκτυλος Ἥως,  
 405 ὦρνυτ' ἄρ' ἐξ εὐνῆφι Γερήνιος ἱππότα Νέστωρ.  
 ἐκ δ' ἐλθὼν κατ' ἄρ' ἔζετ' ἐπὶ ξεστοῖσι λίθοισιν,  
 οἱ οἱ ἔσαν προπάροιθε θυράων ὑψηλῶν  
 λευκοί, ἀποστίλβοντες ἀλείφατος· οἷς ἐπὶ μὲν πρὶν  
 Νηλεὺς ἔζεσκεν, θεόφιν μῆστωρ ἀτάλαντος·  
 410 ἀλλ' ὁ μὲν ἤδη κηρὶ δαμείς Αἰδόςδε βεβήκει,  
 Νέστωρ αὖ τότ' ἐφῖξε Γερήνιος, οὔρος Ἀχαιῶν,  
 σκηπτρον ἔχων. περὶ δ' υἷες ἀολλέες ἡγερέθοντο  
 ἐκ θαλάμων ἐλθόντες, Ἐχέφρων τε Στρατίος τε  
 Περσεύς τ' Ἀρητιός τε καὶ ἀντίθεος Θρασυμήδης.  
 415 τοῖσι δ' ἔπειθ' ἕκτος Πεισίστρατος ἦλυσεν ἥρως,  
 παρ δ' ἄρα Τηλέμαχον θεοείκελον εἶσαν ἄγοντες.  
 τοῖσι δὲ μύθων ἦρχε Γερήνιος ἱππότα Νέστωρ·

„καρπαλίμως μοι, τέκνα φίλα, κρηήνατ' ἐέλδωρ, 3  
 ὄφρ' ἦτοι πρῶτιστα θεῶν ἰλάσομ' Ἀθήνην,  
 ἣ μοι ἐναργῆς ἦλθε θεοῦ ἐς δαῖτα θάλειαν. 420  
 ἀλλ' ἄγ' ὁ μὲν πεδίωνδ' ἐπὶ βοῦν ἵτω, ὄφρα τάχιστα  
 ἔλθῃσιν, ἐλάσῃ δὲ βοῶν ἐπιβουκόλος ἀνὴρ·  
 εἷς δ' ἐπὶ Τηλεμάχου μεγαθύμου νῆα μέλαιναν  
 πάντας ἰὼν ἐτάρους ἀγέτω, λιπέτω δὲ δὺ' οἴους·  
 εἷς δ' αὖ χρυσοχόον Λαέρκεα δεῦρο κελεύσθω 425  
 ἔλθεῖν, ὄφρα βοὸς χρυσὸν κέρασιν περιχεύῃ.  
 οἱ δ' ἄλλοι μένετ' αὐτοῦ ἀολλέες, εἵπατε δ' εἴσω  
 δμῳῇσιν κατὰ δώματ' ἀγακλυτὰ δαῖτα πένεσθαι,  
 ἔδρας τε ξύλα τ' ἀμφὶ καὶ ἀγλαὸν οἰσέμεν ὕδωρ.“  
 ὧς ἔφαθ', οἱ δ' ἄρα πάντες ἐποίπνυνον. ἦλθε μὲν ἄρ' βοῦς  
 ἐκ πεδίου, ἦλθον δὲ θεῆς παρὰ νηὸς εἵσης 431  
 Τηλεμάχου ἑταροὶ μεγαλήτορος, ἦλθε δὲ χαλκεὺς  
 ὄπλ' ἐν χερσὶν ἔχων χαλκήϊα, πείρατα τέχνης,  
 ἄκμονά τε σφυρὰν τ' εὐποίητόν τε πυράγρην,  
 οἷσιντε χρυσὸν εἰργάζετο· ἦλθε δ' Ἀθήνη 435  
 ἱρῶν ἀντιώσα. γέρων δ' ἵππηλάτα Νέστωρ  
 χρυσὸν ἔδωχ'· ὁ δ' ἔπειτα βοὸς κέρασιν περιέχευεν  
 ἀσκήσας, ἵν' ἄγαλμα θεᾷ κεχάροιτο ἰδοῦσα.  
 βοῦν δ' ἀγέτην κεράων Στρατίος καὶ δῖος Ἐχέφρων.  
 χέρνιβα δέ σφ' Ἀρητος ἐν ἀνθεμόεντι λέβητι 440  
 ἦλυνθεν ἐκ θαλάμοιο φέρων, ἐτέρῃ δ' ἔχεν οὐλὰς  
 ἐν κανέῳ. πέλεκυν δὲ μενεπτόλεμος Θρασυμήδης  
 ὀξὺν ἔχων ἐν χειρὶ παρίστατο, βοῦν ἐπικόψων.  
 Περσεὺς δ' ἀμνίον εἶχε. γέρων δ' ἵππηλάτα Νέστωρ  
 χέρνιβά τ' οὐλοχύτας τε κατήρχετο, πολλὰ δ' Ἀθήνη 445  
 εὐχετ' ἀπαρχόμενος, κεφαλῆς τρίχας ἐν πυρὶ βάλλων.  
 αὐτὰρ ἐπεὶ ῥ' εὐξάντο καὶ οὐλοχύτας προβάλλοντο,  
 αὐτίκα Νέστορος υἱός, ὑπέρθυμος Θρασυμήδης,

3 ἤλασεν ἄγχι στάς· πέλεκυς δ' ἀπέκοψε τένοντας  
 450 ἀνχενίους, λῦσεν δὲ βοὸς μένος. αἱ δ' ὀλόλυξαν  
 θυγατέρες τε ννοί τε καὶ αἰδοίη παράκοιτις·  
 Νέστορος, Εὐρυδίκη, πρέσβα Κλυμένοιο θυγατρῶν.  
 οἱ μὲν ἔπειτ' ἀνελόντες ἀπὸ χθονὸς εὐρυοδείης  
 ἔσχον· ἀτὰρ σφάξεν Πεισίστρατος, ὄρχαμος ἀνδρῶν.  
 455 τῆς δ' ἐπεὶ ἐκ μέλαν αἷμα ῥύη, λίπε δ' ὅστέα θυμός,  
 αἶψ' ἄρα μιν διέχευαν, ἄφαρ δ' ἐκ μηρία τάμνον  
 πάντα κατὰ μοῖραν, κατὰ τε κνίσῃ ἐκάλυψαν  
 δίπτυχα ποιήσαντες, ἐπ' αὐτῶν δ' ὠμοθέτησαν.  
 καῖε δ' ἐπὶ σχίζῃς ὁ γέρων, ἐπὶ δ' αἶθοπα οἶνον  
 460 λείβε· νέοι δὲ παρ' αὐτὸν ἔχον πεμπώβολα χερσίν.  
 αὐτὰρ ἐπεὶ κατὰ μῆρ' ἐκάη καὶ σπλάγχν' ἐπάσαντο  
 μίστυλλόν τ' ἄρα τᾶλλα καὶ ἄμφ' ὀβελοῖσιν ἔπειραν,  
 ὥπτων δ' ἀκροπόρους ὀβελούς ἐν χερσίν ἔχοντες.

Τόφρα δὲ Τηλέμαχον λοῦσεν καλὴ Πολυκάστη,  
 465 Νέστορος ὀπλοτάτη θυγάτηρ Νηληϊάδαο.  
 αὐτὰρ ἐπεὶ λοῦσέν τε καὶ ἔχρισεν λίπ' ἐλαίῳ,  
 ἄμφι δέ μιν φᾶρος καλὸν βάλεν ἡδὲ χιτῶνα,  
 ἐκ ῥ' ἀσαμίνθου βῆ δέμας ἀθανάτοισιν ὁμοῖος·  
 παρ' οὗ γε Νέστορ' ἰὼν κατ' ἄρ' ἔζετο, ποιμένι λαῶν.  
 470 Οἱ δ' ἐπεὶ ὥπτησαν κρέ' ὑπέρτερα καὶ ἐρύσαντο,  
 δαίνυνθ' ἐζόμενοι· ἐπὶ δ' ἀνέρες ἐσθλοὶ ὄροντο  
 οἶνον ἐνοινοχοεῦντες ἐνὶ χρυσέοις δεπάεσσιν.  
 αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
 τοῖσι δὲ μύθων ἦρχε Γερῆνιος ἱππότης Νέστωρ·  
 475 „παῖδες ἐμοί, ἄγε Τηλεμάχῳ καλλίτριχας ἵππους  
 ζεύξαθ' ὑφ' ἄρματ' ἄγοντες, ἵνα πρήσσησιν ὁδοῖο.“  
 Ὡς ἔφαθ'· οἱ δ' ἄρα τοῦ μάλα μὲν κλύον ἡδ' ἐπίθοντο,  
 καρπαλίμως δ' ἔζευξαν ὑφ' ἄρμασιν ὠκέας ἵππους.  
 ἐν δὲ γυνὴ ταμὴν σῖτον καὶ οἶνον ἔθηκεν

ὄψα τε, οἷα ἔδουσι διοτρεφεές βασιλῆες. 3  
 ἄν δ' ἄρα Τηλέμαχος περικαλλέα βήσето δίφρον· 481  
 παρ δ' ἄρα Νεστορίδης Πεισίστρατος, ὄρχαμος ἀνδρῶν,  
 ἐς δίφρον τ' ἀνέβαινε καὶ ἡνία λάζετο χερσίν,  
 μάστιξεν δ' ἐλάαν. τῷ δ' οὐκ ἄκοντε πετέσθην  
 ἐς πεδίον, λιπέτην δὲ Πύλον αἰπὺ πτολίεθρον. 485  
 οἱ δὲ πανηγέριοι σεῖον ζυγὸν ἀμφὶς ἔχοντες.  
 δύσετό τ' ἥελιος, σκιόωντό τε πᾶσαι ἀγνυαί,  
 ἐς Φηρὰς δ' ἵκοντο, Διοκλῆος ποτὶ δῶμα,  
 υἱέος Ὀρσιλόχοιο, τὸν Ἀλφειὸς τέκε παῖδα.  
 ἔνθα δὲ νύκτ' ἄεσαν, ὁ δὲ τοῖς παρ ξείνια θῆκεν. 490  
 Ἥμος δ' ἠριγένεια φάνη ῥοδοδάκτυλος Ἥως,  
 ἵππους τε ζεύγνυντ', ἀνά θ' ἄρματα ποικίλ' ἔβαινον·  
 [ἐκ δ' ἔλασαν προθύροιο καὶ αἰθούσης ἐριδούπου·]  
 μάστιξεν δ' ἐλάαν, τῷ δ' οὐκ ἄκοντε πετέσθην.  
 ἴξον δ' ἐς πεδίον πυρηφόρον, ἔνθα δ' ἔπειτα 495  
 ἦνον ὁδόν· τοῖον γὰρ ὑπέκφερον ὠκέες ἵπποι.  
 Δύσετό τ' ἥελιος, σκιόωντό τε πᾶσαι ἀγνυαί,

οἱ δ' ἴξον κοίλῃν Λακεδαίμονα κητώεσσαν, Δ  
 πρὸς δ' ἄρα δώματ' ἔλων Μενελάου κυδαλίμοιο.  
 τὸν δ' εὖρον δαινύντα γάμον πολλοῖσιν ἔτησιν  
 υἱέος ἠδὲ θυγατρὸς ἀμύμονος ᾧ ἐνὶ οἴκῳ.  
 τὴν μὲν Ἀχιλλῆος ῥήξήνορος υἱεῖ πέμπεν· 5  
 ἐν Τροίῃ γὰρ πρῶτον ὑπέσχετο καὶ κατένευσεν  
 δωσέμεναι, τοῖσιν δὲ θεοὶ γάμον ἐξετέλειον·  
 τὴν ἄρ' ὅ γ' ἐνθ' ἵπποισι καὶ ἄρμασι πέμπε νέεσθαι  
 Μυρμιδόνων προτὶ ἄστυ περικλυτόν, οἷσιν ἄνασσεν,  
 υἱεῖ δὲ Σπάρτηθεν Ἀλέκτορος ἦγετο κούρην, 10  
 ὅς οἱ τηλύγετος γένετο κρατερὸς Μεγαπένθης  
 ἐκ δούλης· Ἑλένη δὲ θεοὶ γόνον οὐκέτ' ἔφαινον,



- 4 ἐπειδὴ τὸ πρῶτον ἐγείνατο παῖδ' ἐρατεινήν,  
 Ἑρμιόνην, ἣ εἶδος ἔχε χρυσεῆς Ἀφροδίτης.
- 15 [Ὡς οἱ μὲν δαίνυντο καθ' ὑπερφερὲς μέγα δῶμα  
 γαίτονες ἥδ' ἔται Μενελάου κυδαλίμοιο,  
 τερπόμενοι· μετὰ δέ σφιν ἐμέλπετο Θείος ἀοιδὸς  
 φορμίζων· δοιῶ δὲ κυβιστητῆρε κατ' αὐτούς,  
 μολπῆς ἐξάρχοντας, ἐδίνεον κατὰ μέσσους·]
- 20 τῷ δ' αὖτ' ἐν προθύροισι δόμων αὐτῷ τε καὶ ἵππῳ,  
 Τηλέμαχος θ' ἦρως καὶ Νέστορος ἀγλαὸς υἱός,  
 στήσαν. ὁ δὲ προμολὼν ἴδετο κρείων Ἑτεωνεύς,  
 ὀτρηνὸς θεράπων Μενελάου κυδαλίμοιο,  
 βῆ δ' ἵμεν ἀγγελέων διὰ δώματα ποιμένι λαῶν,
- 25 ἀγχοῦ δ' ἰστάμενος ἔπεα πτερόεντα προσηύδα·  
 „Ξεῖνω δὴ τινε τῷδε, διοτρεφεὲς ᾧ Μενέλαε,  
 ἄνδρε δύω, γενεῇ δὲ Διὸς μέγαλοιο εἵκτον.  
 ἀλλ' εἴπ', ἣ σφωῖν καταλύσομεν ὠκείας ἵππους,  
 ἣ ἄλλον πέμπωμεν ἱκανέμεν, ὅς κε φιλήσῃ.“
- 30 Τὸν δὲ μέγ' ὀχθήσας προσέφη ξανθὸς Μενέλαος·  
 „οὐ μὲν νῆπιος ἦσθα, Βοηθοῖδ' Ἑτεωνεῦ,  
 τὸ πρὶν· ἀτὰρ μὲν νῦν γε πάϊς ὥς νήπια βάζεις.  
 ἣ μὲν δὴ νῶϊ ξεινήϊα πολλὰ φαγόντε  
 ἄλλων ἀνθρώπων δεῦρ' ἰκόμεθ', αἳ κέ ποθι Ζεὺς
- 35 ἐξοπίσω περ παύσῃ οὔζυος. ἀλλὰ λῦ' ἵππους  
 ξείνων, ἐς δ' αὐτοὺς προτέρω ἄγε θοινηθῆναι.“  
 Ὡς φάθ', ὁ δ' ἐκ μεγάροιο διέσσυτο, κέκλετο δ' ἄλλους  
 ὀτρηνούς θεράποντας ἅμα σπέσθαι ἐοῖ αὐτῶ.  
 οἱ δ' ἵππους μὲν λῦσαν ὑπὸ ζυγοῦ ἰδρώοντας,
- 40 καὶ τοὺς μὲν κατέδησαν ἐφ' ἵππειρσι κάπησιν,  
 παρ δ' ἔβαλον ξειάς, ἀνὰ δὲ κοῖ λευκὸν ἔμιξαν,  
 ἄρματα δ' ἐκλιναν πρὸς ἐνώπια παμφανόωντα,  
 αὐτοὺς δ' εἰσῆγον θεῖον δόμον. οἱ δὲ ἰδόντες

θαύμαζον κατὰ δῶμα διοτρεφέος βασιλῆος· 4  
 ὥστε γὰρ ἡελίου αἴγλη πέλεν ἢ σελήνης 45  
 δῶμα καθ' ὑπερεφές Μενελάου κυδαλίμοιο.  
 αὐτὰρ ἐπεὶ τάρπησαν ὀρώμενοι ὄφθαλμοῖσιν,  
 ἔς ῥ' ἄσαμίνθους βάντες ἐϋξέστας λούσαντο.  
 τοὺς δ' ἐπεὶ οὖν δμῳαὶ λοῦσαν καὶ χοῖσαν ἐλαίῳ,  
 ἀμφὶ δ' ἄρα χλαῖνας οὐλας βάλλον ἠδὲ χιτῶνας, 50  
 ἔς ῥα θρόνους ἔζοντο παρ' Ἀτρεΐδην Μενέλαον.  
 χέρνιβα δ' ἀμφίπολος προχόῳ ἐπέχευε φέρουσα  
 καλῇ, χρυσεῖῃ, ὑπὲρ ἀργυρέοιο λέβητος,  
 νύφασθαι· παρὰ δὲ ξεστὴν ἐτάνυσσε τράπεζαν.  
 οὔτον δ' αἰδοίη ταμίη παρέθηκε φέρουσα, 55  
 εἶδατα πόλλ' ἐπιθεῖσα, χαρίζομένη παρεόντων.  
 [δαιτρὸς δὲ κρειῶν πίνακας παρέθηκεν αἰείρας  
 παντοίων, παρὰ δέ σφι τίθει χρύσεια κύπελλα.]  
 τὼ καὶ δεικνύμενος προσέφη ξανθὸς Μενέλαος·  
 „σίτου θ' ἄπτεσθον καὶ χαίρετον. αὐτὰρ ἔπειτα 60  
 δείπνου πασσαμένῳ εἰρησόμεθ', οὔτινές ἐστον  
 ἀνδρῶν· οὐ γὰρ σφῶν γε γένος ἀπόλωλε τοκήων,  
 ἀλλ' ἀνδρῶν γένος ἐστὲ διοτρεφέων βασιλῆων  
 σκηπτούχων, ἐπεὶ οὐ κακοὶ τοιούσδε τέκοιεν.“  
 Ὡς φάτο, καὶ σφιν νῶτα βοδὸς παρὰ πύονα θῆκεν 65  
 ὅπτ' ἐν χερσὶν ἐλών, τὰ ῥά οἱ γέρεα πάρθεσαν αὐτῶ.  
 οἱ δ' ἐπ' ὀνειάθ' ἐτοῖμα προκείμενα χεῖρας ἵαλλον.  
 αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
 δὴ τότε Τηλέμαχος προσεφώνεε Νέστορος νιόν,  
 ἄγχι σχὼν κεφαλὴν, ἵνα μὴ πενθοῖαθ' οἱ ἄλλοι· 70  
 „φράξο, Νεστορίδη, τῶ ἐμῶ κεχαρισμένε θυμῷ,  
 χαλκοῦ τε στεροπὴν καὶ δώματα ἠχήμεντα  
 χρυσοῦ τ' ἡλέκτρον τε καὶ ἀργύρου ἠδ' ἐλέφαντος.  
 Ζηνὸς πού τοι ἦδε γ' Ὀλυμπίου ἐνδοθεν αὐλή,

- 4 ὅσα τάδ' ἄσπετα πολλά. σέβας μ' ἔχει εἰσορόωντα.“
- 76 Τοῦ δ' ἀγορεύοντος ξύνετο ξανθὸς Μενέλαος,  
καὶ σφεας φωνήσας ἔπεα πτερόεντα προσηύδα·  
„τέκνα φίλ', ἦτοι Ζηνὶ βροτῶν οὐκ ἂν τις ἐρίζοι·  
ἀθάνατοι γὰρ τοῦ γε δόμοι καὶ κτήματ' ἔασιν·
- 80 ἀνδρῶν δ' ἣ κέν τις μοι ἐρίσσεται ἢ καὶ οὐκὶ  
κτήμασιν. ἦ γὰρ πολλὰ παθῶν καὶ πόλλ' ἐπαληθεῖς  
ἠγαγόμην ἐν νηυσί, καὶ ὄγδοάτῳ ἔτει ἦλθον,  
Κύπρον Φοινίκην τε καὶ Αἰγυπτίους ἐπαληθεῖς,  
Αἰθιοπὰς θ' ἰκόμην καὶ Σιδονίους καὶ Ἑρεμβοὺς
- 85 καὶ Λιβύην, ἵνα τ' ἄρνες ἄφαρ κεραοὶ τελέθουσιν·  
τρὶς γὰρ τίκτει μῆλα τελεσφόρον εἰς ἐνιαυτόν.  
ἐνθα μὲν οὔτε ἄναξ ἐπιδευῆς οὔτε τι ποιμὴν  
τυροῦ καὶ κρειῶν, οὐδὲ γλυκεροῖο γάλακτος,  
ἀλλ' αἰεὶ παρέχουσιν ἐπηετανὸν γάλα θῆσθαι.
- 90 ἕως ἐγὼ περὶ κεῖνα πολὺν βίοτον συναγείρων  
ἠλώμην, τείως μοι ἀδελφεὸν ἄλλος ἔπεφνε  
λάθρῃ, ἀνωῖστί, δόλῳ οὐλομένης ἀλόχοιο·  
ὥς οὔ τι χαίρων τοῖσδε κτεάτεσσιν ἀνάσσω.  
καὶ πατέρων τάδε μέλλετ' ἀκούεμεν, οὔτινες ὑμῖν
- 95 εἰσὶν, ἐπεὶ μάλα πόλλ' ἔπαθον, καὶ ἀπώλεσα οἶκον  
εὖ μάλα ναιετάοντα, κεχανδότα πολλὰ καὶ ἐσθλά.  
ὦν ὄφελον τριτάτην περ ἔχων ἐν δώμασι μοῖραν  
ναίειν, οἱ δ' ἄνδρες σόοι ἔμμεναι, οἱ τὸτ' ὄλοντο  
Τροίῃ ἐν εὐρείῃ, ἐκὰς Ἀργεὸς ἱπποβότοιο.
- 100 ἀλλ' ἔμπης πάντας μὲν ὀδυρόμενος καὶ ἀχεύων  
πολλάκις ἐν μεγάροισι καθήμενος ἡμετέροισιν —  
ἄλλοτε μὲν τε γόῳ φρένα τέρπομαι, ἄλλοτε δ' αὖτε  
παύομαι· αἰψηρὸς δὲ κόρος κρνεροῖο γόοιο —  
τῶν πάντων οὐ τόσσον ὀδύρομαι ἀχνύμενός περ,
- 105 ὥς ἐνός, ὅστε μοι ὕπνον ἀπεχθαίνει καὶ ἐδωδὴν

μνωομένῳ, ἐπεὶ οὐ τις Ἀχαιῶν τόσος ἐμόγησεν, 4  
 ὅσος Ὀδυσσεὺς ἐμόγησε καὶ ἤρατο. τῷ δ' ἄρ' ἐμελλεν  
 αὐτῷ κήδε' ἔσσεσθαι, ἐμοὶ δ' ἄχος αἰὲν ἄλαστον  
 κείνου, ὅπως δὴ δηρὸν ἀποίχεται, οὐδέ τι ἴδμεν,  
 ζῶει ὃ γ', ἣ τέθνηκεν. ὁδύρονται νύ που αὐτὸν 110  
 Λαέρτης θ' ὁ γέρων καὶ ἐχέφρων Πηνελόπεια  
 Τηλέμαχος θ', ὃν ἔλειπε νέον γεγαῶτ' ἐνὶ οἴκῳ."

Ὡς φάτο, τῷ δ' ἄρα πατρὸς ὑφ' ἡμερον ὥρσε γόοιο.  
 δάκρυ δ' ἀπὸ βλεφάρων χαμάδις βάλε πατρὸς ἀκούσας,  
 κλαῖναν πορφυρέην ἄντ' ὀφθαλμοῖν ἀνασχὼν 115  
 ἀμφοτέρῃσιν χερσὶ. νόησε δέ μιν Μενέλαος,  
 μερμήριξε δ' ἔπειτα κατὰ φρένα καὶ κατὰ θυμόν,  
 ἥέ μιν αὐτὸν πατρὸς ἐάσειε μνησθῆναι,  
 ἣ πρώτ' ἐξερέοιτο ἕκαστά τε πειρήσαιο.

Ἔως ὁ ταῦθ' ὥρμαινε κατὰ φρένα καὶ κατὰ θυμόν, 120  
 ἐκ δ' Ἑλένη θαλάμοιο θυώδεος ὑψορόφοιο  
 ἦλυσεν, Ἀρτέμιδι χρυσηλακάτῳ εἰκνυῖα.  
 τῇ δ' ἄρ' αἴψ' Ἀδρήστη κλισίην εὐτυχτον ἔθνηκεν,  
 Ἀλκίππη δὲ τάπητα φέρειν μαλακοῦ ἐρίοιο,  
 Φυλῶ δ' ἀργύρεον τάλαρον φέρε, τὸν οἱ ἔδωκεν 125  
 Ἀλκάνδρῃ, Πολύβοιο δάμαρ, ὃς ἔναι' ἐνὶ Θήβης  
 Αἰγυπτίης, ὅθι πλεῖστα δόμοις ἐν κτήματα κεῖται.  
 ὃς Μενελάῳ δῶκε δὴ ἀργυρέας ἀσαμίνθους,  
 δοιοὺς δὲ τρίποδας, δέκα δὲ χρυσοῖο τάλαντα.  
 χωρὶς δ' αὖθ' Ἑλένη ἄλοχος πόρε κάλλιμα δῶρα· 130  
 χρυσέην τ' ἡλακάτην τάλαρόν θ' ὑπόκνκλον ὅπασσεν  
 ἀργύρεον, χρυσῶ δ' ἐπὶ χεῖλεα κεκράαντο.  
 τὸν ῥά οἱ ἀμφίπολος Φυλῶ παρέθηκε φέρουσα  
 νήματος ἀσκητοῖο βεβυσμένον· αὐτὰρ ἐπ' αὐτῷ  
 ἡλακάτῃ τετάνυστο ἰοδνεφεὲς εἶρος ἔχουσα. 135  
 ἔζετο δ' ἐν κλισίῳ, ὑπὸ δὲ θοῇνυς ποσὶν ἦεν.

- 4 αὐτίκα δ' ἢ γ' ἐπέεσσι πόσιν ἐρέεινεν ἕκαστα·  
 „ἴδμεν δὴ, Μενέλαε διοτρεφές, οὔτινες οἶδε  
 ἀνδρῶν εὐχετόωνται ἱκανέμεν ἡμέτερον δῶ;  
 140 ψεύσομαι, ἢ ἔτυμον ἐρέω; κέλεται δέ με θυμός.  
 οὐ γάρ πώ τινά φημι εἰκότα ὧδε ἰδέσθαι  
 οὐτ' ἀνδρ' οὔτε γυναικα—σέβας μ' ἔχει εἰσορόωσαν—  
 ὥς ὃδ' Ὀδυσσεύς μεγαλήτορος νῆϊ ἔοικεν,  
 Τηλεμάχῳ, τὸν ἔλειπε νέον γεγαῶτ' ἐνὶ οἴκῳ  
 145 κείνος ἀνὴρ, ὅτ' ἐμεῖο κυνώπιδος εἶνεκ' Ἀχαιοὶ  
 ἦλθεθ' ὑπὸ Τροίην, πόλεμον θρασὺν ὀρμαίνοντες.“  
 Τὴν δ' ἀπαμειβόμενος προσέφη ξανθὸς Μενέλαος·  
 „οὕτω νῦν καὶ ἐγὼ νοέω, γύναι, ὥς σὺ εἴσκεις·  
 κείνου γὰρ τοιοῖδε πόδες τοιαῖδε τε χεῖρες  
 150 ὄφθαλμῶν τε βολαὶ κεφαλὴ τ' ἐφύπερθε τε χαῖται.  
 καὶ νῦν ἦτοι ἐγὼ μεμνημένος ἄμφ' Ὀδυσῆϊ  
 μυθεόμην, ὅσα κείνος διζύσας ἐμόγησεν  
 ἄμφ' ἐμοί, αὐτὰρ ὁ πικρὸν ὑπ' ὄφρύσι δάκρυον εἵβεν,  
 χλαῖναν πορφυρέην ἄντ' ὄφθαλμοῖν ἀνασχών.“  
 155 Τὸν δ' αὖ Νεστορίδης Πεισίστρατος ἀντίον ἤνδα·  
 „Ἀτρεΐδῃ Μενέλαε διοτρεφές, ὄρχαμε λαῶν,  
 κείνου μέντοι ὃδ' υἱὸς ἐτήτυμον, ὥς ἀγορεύεις·  
 ἀλλὰ σαόφρων ἐστί, νεμεσᾶται δ' ἐνὶ θυμῷ  
 ὧδ' ἐλθὼν τὸ πρῶτον ἐπεσβολίας ἀναφαίνειν  
 160 ἅντα σέθεν, τοῦ νῶϊ θεοῦ ὥς τερπόμεθ' αὐδῇ.  
 αὐτὰρ ἐμὲ προέηκε Γερήνιος ἱππότης Νέστωρ  
 τῷ ἅμα πομπὸν ἐπεσθαι· ἐέλδετο γὰρ σε ἰδέσθαι,  
 ὄφρα οἱ ἦ τι ἔπος ὑποθήσῃαι ἢ τι ἔργον.  
 πολλὰ γὰρ ἄλγε' ἔχει πατρὸς παῖς οἰχομένοιο  
 165 ἐν μεγάροις, ᾧ μὴ ἄλλοι ἀοσητῆρες ἔωσιν,  
 ὥς νῦν Τηλεμάχῳ ὁ μὲν οἴχεται, οὐδέ οἱ ἄλλοι  
 εἶσ', οἳ κεν κατὰ δῆμον ἀλάλκοιεν κακότητα.“



Τὸν δ' ἀπαμειβόμενος προσέφη ξανθὸς Μενέλαος· 4  
 „ὦ πόποι, ἦ μάλα δὴ φίλον ἀνέρος υἱὸς ἐμὸν δῶ  
 ἵκεθ', ὅς εἵνεκ' ἐμεῖο πολέας ἐμόγησεν ἀέθλους· 170  
 καὶ μιν ἔφην ἐλθόντα φιλησέμεν ἔξοχον ἄλλων  
 Ἀργείων, εἰ νῶϊν ὑπείρ ἄλα νόστον ἔδωκεν  
 νηυσὶ θοῇσι γενέσθαι Ὀλύμπιος εὐρύοπα Ζεὺς.  
 καὶ κέ οἱ Ἀργεῖ νάσσα πόλιν καὶ δῶματ' ἔτευξα,  
 ἐξ Ἰθάκης ἀγαγὼν σὺν κτήμασι καὶ τέκεϊ ᾧ 175  
 καὶ πᾶσιν λαοῖσι, μίαν πόλιν ἐξαλαπάξας,  
 αἱ περιναιετάουσιν, ἀνάσσονται δ' ἐμοὶ αὐτῷ.  
 καὶ κε θάμ' ἐνθάδ' ἐόντες ἐμισγόμεθ'· οὐδέ κεν ἡμέας  
 ἄλλο διέκρινεν φιλέοντέ τε τερπομένω τε,  
 πρὶν γ' ὅτε δὴ θανάτοιο μέλαν νέφος ἀμφεκάλυπεν. 180  
 ἀλλὰ τὰ μὲν πον μέλλεν ἀγάσσεσθαι θεὸς αὐτός,  
 ὃς κείνον δύστηνον ἀνόστιμον οἶον ἔθηκεν.“  
 Ὡς φάτο, τοῖσι δὲ πᾶσιν ὑφ' ἡμερον ᾧρσε γόοιο.  
 κλαῖε μὲν Ἀργεῖη Ἑλένη, Διὸς ἐκγεγαυῖα,  
 κλαῖε δὲ Τηλέμαχος τε καὶ Ἀτρεΐδης Μενέλαος. 185  
 οὐδ' ἄρα Νέστορος υἱὸς ἀδακρύντω ἔχεν ὅσσε·  
 μνήσατο γὰρ κατὰ θυμὸν ἀμύμονος Ἀντιλόχοιο,  
 τόν ῥ' Ἡοῦς ἔκτεινε φαεινῆς ἀγλαὸς υἱός.  
 τοῦ ὃ γ' ἐπιμνησθεῖς ἔπεα πτερόεντ' ἀγόρευεν·  
 „Ἀτρεΐδη, περὶ μὲν σε βροτῶν πεπνυμένον εἶναι 190  
 Νέστωρ φάσχ' ὁ γέρων, ὅτ' ἐπιμνησαίμεθα σεῖο  
 [οἷσιν ἐνὶ μεγάροισι, καὶ ἀλλήλους ἐρέοιμεν].  
 καὶ νῦν, εἴ τί πον ἔστι, πίθοιό μοι· οὐ γὰρ ἔγωγε  
 τέρπομ' ὀδυρόμενος μεταδόρπιος, ἀλλὰ καὶ ἥως  
 ἔσσεται ἡριγένεια. νεμεσσῶμαί γε μὲν οὐδὲν 195  
 κλαίειν, ὅς κε θάνησι βροτῶν καὶ πότμον ἐπίσπῃ.  
 τοῦτό νυ καὶ γέρας οἶον οὔζυροῖσι βροτοῖσιν,  
 κείρασθαι τε κόμην βαλέειν τ' ἀπὸ δάκρυ παρειῶν.

4 καὶ γὰρ ἐμὸς τέθνηκεν ἀδελφεός, οὗ τι κάκιστος  
 200 Ἀργείων. μέλλεις δὲ σὺ ἰδμεναι· οὐ γὰρ ἔγωγε  
 ἦντησ', οὐδὲ ἴδον· περὶ δ' ἄλλων φασὶ γενέσθαι  
 Ἀντίλοχον, πέρι μὲν θείειν ταχὺν ἠδὲ μαχητὴν·“

Τὸν δ' ἀπαμειβόμενος προσέφη ξανθὸς Μενέλαος·  
 „ὦ φίλ', ἐπεὶ τόσα εἶπες, ὅσ' ἂν πεπνυμένος ἀνὴρ  
 205 εἴποι καὶ ῥέξειε, καὶ ὅς προγενέστερος εἴη·  
 τοῖον γὰρ καὶ πατρός, ὃ καὶ πεπνυμένα βάξεις.  
 ῥεῖα δ' ἀρίγνωτος γόνος ἀνέρος, ὥτε Κρονίων  
 ὄλβον ἐπικλώσῃ γαμέοντί τε γιγνομένῳ τε,  
 ὥς νῦν Νέστορι δῶκε διαμπερὲς ἤματα πάντα,  
 210 αὐτὸν μὲν λιπαρῶς γηρασκέμεν ἐν μεγάροισιν,  
 νιέας αὖ πινυτούς τε καὶ ἔγχεσιν εἶναι ἀρίστους.  
 ἡμεῖς δὲ κλαυθμὸν μὲν ἐάσομεν, ὅς πρὶν ἐτύχθῃ,  
 δόρπον δ' ἐξαῦτις μνησώμεθα, χερσὶ δ' ἐφ' ὕδωρ  
 χευάντων. μῦθοι δὲ καὶ ἡῶθέν περ ἔσονται

215 Τηλεμάχῳ καὶ ἐμοὶ διαειπέμεν ἀλλήλοισιν·“  
 Ὡς ἔφατ'· Ἀσφαλίῳ δ' ἄρ' ὕδωρ ἐπὶ χεῖρας ἔχευεν,  
 ὀτρυνὸς θεράπων Μενελάου κυδαλίμοιο.  
 οἱ δ' ἐπ' ὀνειράθ' ἐτοῖμα προκείμενα χεῖρας ἴαλλον.

Ἐνθ' αὐτ' ἄλλ' ἐνόησ' Ἑλένη Διὸς ἐκγεγαυῖα·  
 220 αὐτίκ' ἄρ' εἰς οἶνον βάλε φάρμακον, ἔνθεν ἔπινον,  
 νηπενθές τ' ἄχολόν τε, κακῶν ἐπίληθον ἀπάντων.  
 ὅς τὸ καταβρόξειεν, ἐπὴν κορητῆρι μιγείη,  
 οὐ κεν ἐφημέριός γε βάλοι κατὰ δάκρυ παρειῶν,  
 οὐδ' εἴ οἱ κατατεθναίῃ μήτηρ τε πατήρ τε,  
 225 οὐδ' εἴ οἱ προπάροιθεν ἀδελφεὸν ἢ φίλον υἱὸν  
 χαλκῷ δηϊόωεν, ὃ δ' ὀφθαλμοῖσιν ὀρῶτο.  
 τοῖα Διὸς θυγάτηρ ἔχε φάρμακα μητιόεντα  
 ἐσθλά, τὰ οἱ Πολύδαμνα πόρην, Θῶνος παράκοιτις,  
 Αἰγυπτίῃ, τῇ πλεῖστα φέρει ζεῖδωρος ἄρουρα

φάρμακα, πολλὰ μὲν ἐσθλὰ μεμιγμένα, πολλὰ δὲ λυγρὰ· 4  
 ἱητρὸς δὲ ἕκαστος ἐπιστάμενος περὶ πάντων 231  
 ἀνθρώπων· ἥ γὰρ Παιήονός εἰσι γενέθλης.  
 αὐτὰρ ἐπεὶ ῥ' ἐνέηκε, κέλευσέ τε οἶνοχοῆσαι,  
 ἐξαῦτις μύθοισιν ἀμειβομένη προσέειπεν·  
 „Ἀτρεΐδῃ Μενέλαε διοτρεφές, ἡδὲ καὶ οἶδε 235  
 ἀνδρῶν ἐσθλῶν παῖδες — ἀτὰρ θεὸς ἄλλοτε ἄλλω  
 Ζεὺς ἀγαθὸν τε κακὸν τε διδοῖ· δύναται γὰρ ἅπαντα —,  
 ἦτοι νῦν δαίνυσθε καθήμενοι ἐν μεγάροισιν  
 καὶ μύθοις τέρπεσθε· εἰκότα γὰρ καταλέξω.  
 πάντα μὲν οὐκ ἂν ἐγὼ μυθήσομαι οὐδ' ὀνομήνω, 240  
 ὅσοι Ὀδυσσεὺς ταλασίφρονός εἰσιν ἄεθλοι·  
 ἀλλ' οἷον τόδ' ἔρεξε καὶ ἔτλη καρτερὸς ἀνὴρ  
 δῆμῳ ἐνὶ Τρώων, ὅθι πάσχετε πῆματ' Ἀχαιοί.  
 αὐτόν μιν πληγῇσιν ἀεικελίῃσι δαμάσσας,  
 σπεῖρα κάκ' ἀμφ' ὥμοισι βαλὼν, οἴκῃι ἐοικὼς 245  
 ἀνδρῶν δυσμενέων κατέδυν πόλιν εὐρύαντιαν·  
 ἄλλω δ' αὐτὸν φωτὶ κατακρύπτων ἥϊσκεν,  
 δέκτῃ, ὃς οὐδὲν τοῖος ἔην ἐπὶ νηυσὶν Ἀχαιῶν.  
 τῷ ἵκελος κατέδυν Τρώων πόλιν, οἳ δ' ἀβάκησαν  
 πάντες. ἐγὼ δέ μιν οἷῃ ἀνέγνων τοῖον ἐόντα, 250  
 καὶ μιν ἀνηρώτων· ὁ δὲ κερδοσύνη ἀλέεινεν.  
 ἀλλ' ὅτε δὴ μιν ἐγὼ λόεον καὶ χρῖον ἐλαίῳ,  
 ἀμφὶ δὲ εἵματα ἔσσα, καὶ ὥμοσα καρτερὸν ὄρκον  
 μὴ μὲν πρὶν Ὀδυσῆα μετὰ Τρώεσσ' ἀναρῆναι,  
 πρὶν γε τὸν ἐς νῆάς τε θοὰς κλισίας τ' ἀφικέσθαι, 255  
 καὶ τότε δὴ μοι πάντα νόον κατέλεξεν Ἀχαιῶν.  
 πολλοὺς δὲ Τρώων κτείνας ταναήκει χαλκῷ  
 ἦλθε μετ' Ἀργεῖους, κατὰ δὲ φρόνιν ἤγαγε πολλήν.  
 ἐνθ' ἄλλαι Τρῳαὶ λίγ' ἐκώκνον· αὐτὰρ ἐμὸν κῆρ  
 χαῖρ', ἐπεὶ ἤδη μοι κραδίη τέτραπτο νέεσθαι 260

4 ἄψ οἰκόνδ', ἄτην δὲ μετέστενον, ἦν Ἀφροδίτη  
 δῶχ', ὅτε μ' ἤγαγε κεῖσε φίλης ἀπὸ πατρίδος αἴης,  
 παῖδά τ' ἐμὴν νοσφισσαμένην Θάλαμόν τε πόσιν τε  
 οὐ τεν δευόμενον, οὐτ' ἄρ' φρένας οὔτε τι εἶδος."

265 Τὴν δ' ἀπαμειβόμενος προσέφη ξανθὸς Μενέλαος·  
 „ναὶ δὴ ταυτά γε πάντα, γύναι, κατὰ μοῖραν ἔειπες.

ἦδη μὲν πολέων ἐδάην βουλὴν τε νόον τε  
 ἀνδρῶν ἡρώων, πολλὴν δ' ἐπελήλυθα γαῖαν·  
 ἀλλ' οὐ πῶ τοιοῦτον ἐγὼν ἴδον ὄφθαλμοῖσιν,

270 οἶον Ὀδυσσῆος ταλασίφρονος ἔσκε φίλον κῆρ.  
 οἶον καὶ τόδ' ἔρεξε καὶ ἔτλη καρτερὸς ἀνὴρ  
 ἵππῳ ἐνὶ ξεστῷ, ἵν' ἐνήμεθα πάντες ἄριστοι  
 Ἀργείων Τρώεσσι φόνον καὶ κῆρα φέροντες.  
 ἦλθες ἔπειτα σὺ κεῖσε· κελυσσέμεναι δέ σ' ἐμέλλεν

275 δαίμων, ὃς Τρώεσσιν ἐβούλετο κῦδος ὀρέξαι·  
 καὶ τοι Διὶ φοβὸς θεοείκελος ἔσπετ' ἰούσῃ.  
 τρεῖς δὲ περίστειξας κοῖλον λόχον ἀμφαφώσας,  
 ἐκ δ' ὀνομακλήδην Δαναῶν ὀνόμαζες ἀρίστους,  
 πάντων Ἀργείων φωνὴν ἴσκουσ' ἀλόχοισιν.

280 αὐτὰρ ἐγὼ καὶ Τυδείδης καὶ δῖος Ὀδυσσεὺς  
 ἦμενοι ἐν μέσσοισιν ἀκούσαμεν, ὥς ἐβόησας.  
 νῶϊ μὲν ἀμφοτέρω μενεήναμεν ὄρμηθέντε  
 ἢ ἐξελθέμεναι ἢ ἐνδοθεν αἰψ' ὑπακοῦσαι·  
 ἀλλ' Ὀδυσσεὺς κατέρυκε καὶ ἔσχεθεν ἱεμένῳ περ.

285 [ἐνθ' ἄλλοι μὲν πάντες ἀκὴν ἔσαν νῆες Ἀχαιῶν,  
 Ἄντικλος δὲ σέ γ' οἶος ἀμείψασθαι ἐπέεσσιν  
 ἦθελεν. ἀλλ' Ὀδυσσεὺς ἐπὶ μάλιστα χερσὶ πίεζεν  
 νωλεμέως κρατερῇσι, σάωσε δὲ πάντας Ἀχαιοὺς,  
 τόφρα δ' ἔχ', ὅφρα σε νόσφιν ἀπήγαγε Παλλὰς Ἀθήνη.]

290 Τὸν δ' αὖ Τηλέμαχος πεπνυμένος ἀντίον ἦνδα·  
 „Ἄτρεΐδη Μενέλαε διοτρεφές, ὄρχαμε λαῶν,

ἄλγιον· οὐ γάρ οἵ τι τά γ' ἤρκεσε λυγρὸν ὄλεθρον, 4  
οὐδ' εἴ οἱ κραδίη γε σιδηρῇ ἐνδοθεν ἦεν.

ἀλλ' ἄγετ' εἰς εὐνὴν τράπεθ' ἡμέας, ὄφρα καὶ ἦδη 295  
ὑπνῶ ὑπο γλυκερῷ ταρπώμεθα κοιμηθέντες.“

Ὡς ἔφατ'· Ἀργεῖη δ' Ἑλένη δμῳῇσι κέλευσεν  
δέμνι' ὑπ' αἰθούσῃ θέμεναι, καὶ ῥήγεα καλὰ  
πορφύρε' ἐμβαλέειν, στορέσαι τ' ἐφύπερθε τάπητας.  
χλαίνας τ' ἐνθέμεναι οὐλας καθύπερθεν ἔσασθαι.

αἱ δ' ἴσαν ἐκ μεγάροιο δάος μετὰ χερσὶν ἔχουσαι, 300  
δέμνια δὲ στορέσαν· ἐκ δὲ ξεινους ἄγε κῆρυξ.

οἱ μὲν ἄρ' ἐν προδόμῳ δόμου αὐτόθι κοιμήσαντο,  
Τηλέμαχος δ' ἦρως καὶ Νέστορος ἀγλαὸς νιός·  
Ἀτρεΐδης δὲ καθεῦθε μυκῶ δόμον ὑψηλοῖο,  
πὰρ δ' Ἑλένη τανύπεπλος ἐλέξατο, δῖα γυναικῶν. 305

Ἥμος δ' ἠριγένεια φάνη ῥοδοδάκτυλος Ἥως,  
ὥρνεντ' ἄρ' ἐξ εὐνῇφι βοὴν ἀγαθὸς Μενέλαος  
εἵματα ἔσσάμενος, περὶ δὲ ξίφος ὀξὺ θέτ' ὦμῳ,  
ποσσὶ δ' ὑπὸ λιπαροῖσιν ἐδήσατο καλὰ πέδιλα,  
βῆ δ' ἵμεν ἐκ θαλάμοιο θεῶ ἑναλίγκιος ἄντην, 310  
Τηλεμάχῳ δὲ παρῖζεν, ἔπος τ' ἔφατ' ἐκ τ' ὀνόμαζεν·  
„τίπτε δέ σε χρεῖῳ δεῦρ' ἦγαγε, Τηλέμαχ' ἦρως,  
ἔς Λακεδαιμόνα δῖαν, ἐπ' εὐρέα νῶτα θαλάσσης;  
δήμιον ἢ ἴδιον; τόδε μοι νημερτὲς ἐνίσπες.“

Τὸν δ' αὖ Τηλέμαχος πεπνυμένος ἀντίον ἤρδα· 315

„Ἀτρεΐδη Μενέλαε διοτρεφές, ὄρχαμε λαῶν,  
ἦλυθον, εἴ τινά μοι κληηδόνα πατρὸς ἐνίσποις.  
ἔσθιεται μοι οἶκος, ὅλωλε δὲ πύονα ἔργα,  
δυομενέων δ' ἀνδρῶν πλεῖος δόμος, οὔτε μοι αἰεὶ  
μῆλ' ἀδινὰ σφάζουσι καὶ εἰλίποδας ἑλικὰς βοῦς, 320  
μητρὸς ἐμῆς μνηστῆρες ὑπέρβιον ὕβριν ἔχοντες.  
τοῦννεκα νῦν τὰ σὰ γούναθ' ἰκάνομαι, αἴ κ' ἐθέλῃσθα



- 4 κείνου λυγρὸν ὄλεθρον ἐνισπεῖν, εἴ που ὅπως  
 ὀφθαλμοῖσι τεοῖσιν ἢ ἄλλον μῦθον ἄκουσας  
 325 πλαζομένου· πέρι γάρ μιν οἷζυρόν τέκε μήτηρ.  
 μηδέ τί μ' αἰδόμενος μειλίσσεο μηδ' ἐλεαίρων,  
 ἀλλ' εὖ μοι κατάλεξον, ὅπως ἦντησας ὀπωπῆς.  
 λίσσομαι, εἴ ποτέ τοι τι πατὴρ ἐμός, ἐσθλὸς Ὀδυσσεύς,  
 ἢ ἔπος ἢ ἐτι ἔργον ὑποστὰς ἐξετέλεσσεν  
 330 δῆμῳ ἐνὶ Τρώων, ὅθι πάσχετε πῆματ' Ἀχαιοί·  
 τῶν νῦν μοι μνησai, καὶ μοι νημερτὲς ἐνίσπες.“  
 Τὸν δὲ μέγ' ὀχθήσας προσέφη ξανθὸς Μενέλαος·  
 „ὦ πόποι, ἢ μάλα δὴ κρατερόφρονος ἀνδρὸς ἐν εὐνῇ  
 ἦθελον εὐνηθῆναι ἀνάλκιδες αὐτοὶ ἐόντες.  
 335 ὥς δ' ὁπότε ἐν ξυλόχῳ ἔλαφος κρατεροῖο λέοντος  
 νεβροὺς κοιμήσασα νεηγενέας γαλαθηνοὺς  
 κνημοὺς ἐξερέησι καὶ ἄγχεα ποιήεντα  
 βοσκομένη, ὃ δ' ἔπειτα ἐὼν εἰσῆλυθεν εὐνήν,  
 ἀμφοτέροισι δὲ τοῖσιν ἀεικέα πότμον ἐφῆκεν,  
 340 ὥς Ὀδυσσεὺς κείνοισιν ἀεικέα πότμον ἐφήσει.  
 αἶ γάρ, Ζεῦ τε πάτερ καὶ Ἀθηναίῃ καὶ Ἀπολλόν,  
 τοῖος ἐὼν, οἷός ποτ' ἐϋκτιμένη ἐνὶ Λέσβῳ  
 ἐξ ἔριδος Φιλομηλείδῃ ἐπάλαισεν ἀναστάς,  
 καδ' ὃ ἔβαλε κρατερῶς, κεχάροντο δὲ πάντες Ἀχαιοί,  
 345 τοῖος ἐὼν μνηστῆρσιν ὀμιλήσειεν Ὀδυσσεύς·  
 πάντες κ' ὠκύμοροί τε γενοίατο πικρόγαμοί τε.  
 ταῦτα δ', ἃ μ' εἰρωτᾷς καὶ λίσσεαι, οὐκ ἂν ἔγωγε  
 ἄλλα παρ᾽ ἐξ εἵποιμι παρακλιδόν, οὐδ' ἀπατήσω,  
 ἀλλὰ τὰ μὲν μοι ἔειπε γέρον ἄλιος νημερτής,  
 350 τῶν οὐδέν τοι ἐγὼ κρύψω ἔπος οὐδ' ἐπικεύσω.  
 Αἰγύπτῳ μ' ἐτι δεῦρο θεοὶ μεμαῶτα νέεσθαι  
 ἔσχον, ἐπεὶ οὐ σφιν ἔρεξα τεληέσσας ἐκατόμβας.  
 [οἱ δ' αἰεὶ βούλοντο θεοὶ μεμνησθαι ἐφετμέων.]

νῆσος ἔπειτά τις ἔστι πολυκλύστῳ ἐνὶ πόντῳ 4  
 Αἰγύπτου προπάροιθε, Φάρον δέ ἐκικλήσκουσιν, 355  
 τόσσον ἄνευθ', ὅσον τε πανημερίῃ γλαφυρῇ νηὺς  
 ἦνυσεν, ἧ λιγὺς οὖρος ἐπιπνεῖησιν ὀπισθεν·  
 ἐν δὲ λιμὴν εὖορμος, ὅθεν τ' ἀπὸ νῆας εἴσας  
 ἐς πόντον βάλλουσιν, ἀφυσσάμενοι μέλαν ὕδωρ.  
 ἔνθα μ' εἰκοσιν ἡματ' ἔχον θεοί, οὐδέ ποτ' οὔροι 360  
 πνεύοντες φαίνονθ' ἄλιαές, οἳ ῥά τε νηῶν  
 πομπῆες γίγνονται ἐπ' εὐρέα νῶτα θαλάσσης.  
 καὶ νῦ κεν ἦῖα πάντα κατέφθιτο καὶ μένε' ἀνδρῶν,  
 εἰ μὴ τίς με θεῶν ὀλοφύρατο καὶ μ' ἐσάωσεν,  
 Πρωτέος ἱφθίμου θυγάτηρ, ἀλίοιο γέροντος, 365  
 Εἰδοθῆ· τῇ γάρ ῥα μάλιστά γε θυμὸν ὄρινα.  
 ἧ μ' οἶω ἔρροντι συνήντετο νόσφιν ἐταίρων·  
 αἰεὶ γὰρ περὶ νῆσον ἀλώμενοι ἰχθυάσσκον  
 γναμπτοῖς ἀγκίστροισιν, ἔτειρε δὲ γαστέρα λιμός.  
 ἧ δ' ἐμεῦ ἄγχι στᾶσα ἔπος φάτο φώνησέν τε· 370  
 ,νήπιός εἰς, ὧ ξεῖνε, λίην τόσον ἡδὲ χαλίφρων,  
 ἧ ἐκὼν μεθίεις καὶ τέρπεται ἄλγεα πάσχων;  
 ὥς δὴ δῆθ' ἐνὶ νήσῳ ἐρύκειαι, οὐδέ τι τέκμωρ  
 εὐρέμεναι δύνασαι, μινύθει δέ τοι ἦτορ ἐταίρων·  
 "Ὡς ἔφατ', αὐτὰρ ἐγὼ μιν ἀμειβόμενος προσέειπον· 375  
 ,ἐκ μὲν τοι ἐρέω, ἦτις σύ πέρ ἐσσι θεάων,  
 ὥς ἐγὼ οὐ τι ἐκὼν κατερύκομαι, ἀλλὰ νυ μέλλω  
 ἀθανάτους ἀλιτέσθαι, οἳ οὐρανὸν εὐρὺν ἔχουσιν.  
 ἀλλὰ σύ πέρ μοι εἰπέ—θεοὶ δέ τε πάντα ἴσασι—  
 ὅστις μ' ἀθανάτων πεδάα καὶ ἔδησε κελεύθου, 380  
 νόστον θ', ὥς ἐπὶ πόντον ἐλεύσομαι ἰχθυόεντα·  
 "Ὡς ἐφάμην, ἧ δ' αὐτίκ' ἀμείβετο διὰ θεάων·  
 ,τοιγὰρ ἐγὼ τοι, ξεῖνε, μάλ' ἀτρεκέως ἀγορεύσω.  
 πωλεῖται τις δεῦρο γέρων ἄλιος νημερτής,

- 4 Ἀθάνατος Πρωτεύς Αἰγύπτιος, ὅστε Φαλάοσης  
 386 πάσης βένθεα οἶδε, Ποσειδάωνος ὑποδμῶς.  
 τὸν δέ τ' ἐμόν φασιν πατέρ' ἔμμεναι ἠδὲ τεκέσθαι.  
 τὸν γ' εἴ πως σὺ δύναιο λοχησάμενος λελαβέσθαι,  
 ὅς κέν τοι εἴπησιν ὁδὸν καὶ μέτρα κελεύθου  
 390 νόστον θ', ὥς ἐπὶ πόντον ἐλεύσεαι ἰχθυόεντα.  
 καὶ δέ κέ τοι εἴπησι, διοτρεφές, αἴ κ' ἐθέλῃσθα,  
 ὅττι τοι ἐν μεγάροισι κακόν τ' ἀγαθόν τε τέτυκται  
 οἰχομένοιο σέθεν δολιχὴν ὁδὸν ἀργαλήν τε. "  
 Ὡς ἔφατ', αὐτὰρ ἐγὼ μιν ἀμειβόμενος προσέειπον.  
 395 ,αὐτὴ νῦν φράζεο σὺ λόχον θείοιο γέροντος,  
 μή πῶς με προῖδὼν ἡὲ προδαεὶς ἀλέηται.  
 ἀργαλέος γάρ τ' ἐστὶ θεὸς βροτῶ ἀνδρὶ δαμῆναι.  
 Ὡς ἔφάμην, ἡ δ' αὐτίκ' ἀμείβετο δῖα θεάων.  
 ,τοιγὰρ ἐγὼ τοι, ξεῖνε, μάλ' ἀτρεκέως ἀγορεύσω.  
 400 ἦμος δ' ἥελιος μέσον οὐρανὸν ἀμφιβεβήκη,  
 τῆμος ἄρ' ἐξ ἁλὸς εἴσι γέρων ἄλιος νημερτῆς  
 πνοιῇ ὑπὸ Ζεφύροιο, μελαίνῃ φρικὴ καλυφθεὶς,  
 ἐκ δ' ἐλθὼν κοιμᾶται ὑπὸ σπέσσι γλαφυροῖσιν.  
 ἀμφὶ δέ μιν φῶκαι νέποδες καλῆς Ἀλοσύδνης  
 405 ἀθρόαι εὐδουσιν, πολιῆς ἁλὸς ἐξαναδῦσαι,  
 πικρὸν ἀποπνεῖνουςαι ἁλὸς πολυβενθέος ὁδμήν.  
 ἐνθα σ' ἐγὼν ἀγαγοῦσα ἅμ' ἡοῖ φαινομένηφιν  
 εὐνάσω ἐξεῖης. σὺ δ' εὖ κρίνασθαι ἐταίρους  
 τρεῖς, οἳ τοι παρὰ νηυσὶν εὖσσελμοισιν ἄριστοι.  
 410 πάντα δέ τοι ἐρέω ὀλοφώϊα τοῖο γέροντος.  
 φῶκας μὲν τοι πρῶτον ἀριθμήσει καὶ ἔπεισιν.  
 αὐτὰρ ἐπὴν πάσας πεμπάσσεται ἠδὲ ἴδεται,  
 λέξεται ἐν μέσσησι, νομεὺς ὧς πῶεσι μῆλων.  
 τὸν μὲν ἐπὴν δὴ πρῶτα κατευνηθέντα ἴδῃσθα,  
 415 καὶ τότε ἔπειθ' ὑμῖν μελέτω κάρτος τε βίη τε,

- αὐτῷ δ' ἔχειν μεμαῶτα καὶ ἐσσύμενόν περ ἀλύξαι. 4  
 πάντα δὲ γιγνόμενος πειρήσεται, ὅσ' ἐπὶ γαῖαν  
 ἔρπειτ' ἀγίνονται, καὶ ὕδωρ καὶ θεσπιδαῖς πῦρ·  
 ὑμεῖς δ' ἀστεμφέως ἐχέμεν μᾶλλον τε πιέζειν.  
 ἀλλ' ὅτε κεν δῆ σ' αὐτὸς ἀνείρηται ἐπέεσσιν, 420  
 τοῖος ἐὼν, οἷόν κε κατευνηθέντα ἴδῃσθε,  
 καὶ τότε δὴ σχέσθαι τε βίης λῦσαι τε γέροντα,  
 ἥρως, εἴρεσθαι δέ, θεῶν ὅστις σε χालέπτει,  
 νόστον θ', ὥς ἐπὶ πόντον ἐλεύσεται ἰχθυόεντα·  
 ὧς εἰποῦσ' ὑπὸ πόντον ἐδύσετο κυμαίνοντα. 425  
 αὐτὰρ ἐγὼν ἐπὶ νῆας, ὅθ' ἕστασαν ἐν ψαμάθοισιν,  
 ἥϊα· πολλὰ δέ μοι κραδίη πόρφυρε κιόντι.  
 αὐτὰρ ἐπεὶ ῥ' ἐπὶ νῆα κατήλυθον ἠδὲ θάλασσαν,  
 δόρπον θ' ὀπλισάμεσθ', ἐπὶ τ' ἤλυθεν ἀμβροσίη νύξ·  
 δὴ τότε κοιμήθημεν ἐπὶ ῥηγμῖνι θαλάσσης. 430  
 ἦμος δ' ἠριγένεια φάνη ῥοδοδάκτυλος Ἥως,  
 καὶ τότε δὴ παρὰ θῖνα θαλάσσης εὐρουπόροιο  
 ἥϊα πολλὰ θεοὺς γοννούμενος· αὐτὰρ ἐταίρους  
 τρεῖς ἄγον, οἷσι μάλιστα πεποιῖθ' αἶσαν ἐπ' ἰθύν.  
 τόφρα δ' ἄρ' ἦ γ' ὑποδῦσα θαλάσσης εὐρέα κόλπον 435  
 τέσσαρα φωκᾶων ἐκ πόντου δέρματ' ἔννεικεν·  
 πάντα δ' ἔσαν νεόδαρτα· δόλον δ' ἐπεμήδετο πατρί.  
 εὐνὰς δ' ἐν ψαμάθοισι διαγλάφας ἀλήϊσιν  
 ἦστο μένουσ'· ἡμεῖς δὲ μάλα σχεδὸν ἤλθομεν αὐτῆς·  
 ἐξείης δ' εὐνήσε, βάλεν δ' ἐπὶ δέρμα ἐκάστω. 440  
 ἐνθα κεν αἰνότατος λόχος ἔπλετο· τεῖρε γὰρ αἰνῶς  
 φωκᾶων ἀλιοτρεφέων ὀλοώτατος ὁδμή·  
 τίς γάρ κ' εἰναλίῳ παρὰ κήτεϊ κοιμηθεῖη;  
 ἀλλ' αὐτὴ ἐσάωσε, καὶ ἐφράσατο μέγ' ὄνειαρ·  
 ἀμβροσίην ὑπὸ ῥῖνα ἐκάστω θῆκε φέρουσα 445  
 ἥδ' ὃν μάλα πνεύουσαν, ὅλεσσε δὲ κήτεος ὁδμήν.

- 4 πᾶσαν δ' ἡοίην μένομεν τετληότει θυμῷ.  
 φῶκαι δ' ἐξ ἁλὸς ἦλθον ἀολλέες. αἱ μὲν ἔπειτα  
 ἐξῆς εὐνάζοντο παρὰ ῥηγμῖνι θαλάσσης·  
 450 ἔνδιος δ' ὁ γέρον ἦλθ' ἐξ ἁλός, εὖρε δὲ φώκας  
 ζατρεφείας, πάσας δ' ἄρ' ἐπώχετο, λέκτο δ' ἀριθμόν.  
 ἐν δ' ἡμέας πρώτους λέγε κήτεσιν, οὐδέ τι θυμῷ  
 ὥϊσθη δόλον εἶναι· ἔπειτα δὲ λέκτο καὶ αὐτός.  
 ἡμεῖς δὲ ἰάχοντες ἐπεσούμεθ', ἀμφὶ δὲ χεῖρας  
 455 βάλλομεν. οὐδ' ὁ γέρον δολίης ἐπελήθετο τέχνης,  
 ἀλλ' ἦτοι πρώτιστα λέων γένετ' ἠϋγένειος,  
 αὐτὰρ ἔπειτα δράκων καὶ πάρδαλις ἥδὲ μέγας σῦς·  
 γίγνεται δ' ὕγρον ὕδωρ καὶ δένδρεον ὑψιπέτῃλον.  
 ἡμεῖς δ' ἀστεμφέως ἔχομεν τετληότει θυμῷ.  
 460 ἀλλ' ὅτε δὴ ῥ' ἀνιάζ' ὁ γέρον ὀλοφώϊα εἰδώς,  
 καὶ τότε δὴ μ' ἐπέεσσιν ἀνειρόμενος προσέειπεν·  
 ,τίς νύ τοι, Ἀτρεΐδης υἱέ, θεῶν συμφράσσατο βουλάς,  
 ὄφρα μ' ἔλοις ἀέκοντα λοχησάμενος; τέο σε χρή;  
 ὧς ἔφατ'· αὐτὰρ ἐγὼ μιν ἀμειβόμενος προσέειπον·  
 465 ,οἷσθα, γέρον—τί με ταῦτα παρατροπέων ἐρεεῖνεις;—  
 ὥς δὴ δὴθ' ἐνὶ νήσῳ ἐρύκομαι, οὐδέ τι τέκμωρ  
 εὐρέμεναι δύναμαι, μινύθει δέ μοι ἔνδοθεν ἦτορ.  
 ἀλλὰ σύ πέρ μοι εἰπέ—θεοὶ δέ τε πάντα ἴσασι—,  
 ὅστις μ' ἀθανάτων πεδάα καὶ ἔδησε κελεύθου,  
 470 νόστον θ', ὥς ἐπὶ πόντον ἐλεύσομαι ἰχθυόεντα.  
 ὧς ἔφάμην, ὁ δὲ μ' αὐτίκ' ἀμειβόμενος προσέειπεν·  
 ,ἀλλὰ μάλ' ὥφελλες Διὶ τ' ἄλλοισιν τε θεοῖσιν  
 ῥέξας ἱερὰ κάλ' ἀναβαινέμεν, ὄφρα τάχιστα  
 σὴν ἐς πατρίδ' ἵκοιο πλέων ἐπὶ οἴνοπα πόντον.  
 475 οὐ γάρ τοι πρὶν μοῖρα φίλους τ' ἰδέειν καὶ ἰκέσθαι  
 οἶκον ἐϋκτίμενον καὶ σὴν ἐς πατρίδα γαῖαν,  
 πρὶν γ' ὅτ' ἂν Αἰγύπτῳ διυπετέος ποταμοῖο



αὐτὶς ὕδωρ ἔλθῃς, ῥέξης θ' ἱερὰς ἐκατόμβας 4  
 ἀθανάτοισι θεοῖσι, τοὶ οὐρανὸν εὐρὺν ἔχουσιν.  
 καὶ τότε τοι δώσουσιν ὁδὸν θεοί, ἣν σὺ μενοινᾷς. 480  
 Ὡς ἔφατ'· αὐτὰρ ἔμοιγε κατεκλάσθη φίλον ἦτορ,  
 οὔνεκά μ' αὐτὶς ἄνωγεν ἐπ' ἡεροειδέα πόντον  
 Αἴγυπτόνδ' ἰέναι, δολιχὴν ὁδὸν ἀργαλήν τε.  
 ἀλλὰ καὶ ὥς μύθοισιν ἀμειβόμενος προσέειπον·  
 ταῦτα μὲν οὕτω δὴ τελέω, γέρον, ὥς σὺ κελεύεις. 485  
 ἀλλ' ἄγε μοι τόδε εἰπὲ καὶ ἀτρεκέως κατάλεξον,  
 ἣ πάντες σὺν νηυσὶν ἀπήμενες ἦλθον Ἀχαιοί,  
 οὓς Νέστωρ καὶ ἐγὼ λίπομεν Τροίηθεν ἰόντες,  
 ἧέ τις ὦλετ' ὀλέθρῳ ἀδενκεῖ ἧς ἐπὶ νηός,  
 ἧὲ φίλων ἐν χερσίν, ἐπεὶ πόλεμον τολύπευσεν. 490  
 Ὡς ἐφάμην, ὁ δέ μ' αὐτίκ' ἀμειβόμενος προσέειπεν·  
 Ἀτρεΐδῃ, τί με ταῦτα διείρεαι; οὐδὲ τί σε χρή  
 ἰδμεναι, οὐδὲ δαῆναι ἐμὸν νόον· οὐδέ σέ φημι  
 δὴν ἄκλαντον ἔσεσθαι, ἐπὴν εὖ πάντα πύθῃαι.  
 πολλοὶ μὲν γὰρ τῶν γε δάμεν, πολλοὶ δὲ λίποντο. 495  
 ἀρχοὶ δ' αὖ δύο μοῦνοι Ἀχαιῶν χαλκοχιτώνων  
 ἐν νόστῳ ἀπόλοντο· μάχῃ δέ τε καὶ σὺ παρῆσθα.  
 εἷς δ' ἔτι πον ζῶος κατερύκεται εὐρέϊ πόντῳ.  
 Αἴας μὲν μετὰ νηυσὶ δάμῃ δολιχηρέτμοισιν.  
 Γυρῆσιν μιν πρῶτα Ποσειδάων ἐπέλασσεν 500  
 πέτρῃσιν μεγάλῃσι, καὶ ἐξεσάωσε θαλάσσης·  
 καὶ νύ κεν ἔκφυγε κῆρα καὶ ἐχθόμενός περ Ἀθήνη,  
 εἰ μὴ ὑπερφίαλον ἔπος ἔβαλε καὶ μέγ' ἀάσθη.  
 φῆ ῥ' ἀέκῃτι θεῶν φυγέειν μέγα λαῖτμα θαλάσσης.  
 τοῦ δὲ Ποσειδάων μεγάλ' ἔκλυεν ἀνδῆσαντος. 505  
 αὐτίκ' ἔπειτα τρίαينαν ἐλὼν χερσὶ στιβαρῇσιν  
 ἦλασε Γυραῖην πέτρην, ἀπὸ δ' ἔσχισεν αὐτήν·  
 καὶ τὸ μὲν αὐτόθι μεῖνε, τὸ δὲ τρύφος ἔμπεσε πόντῳ,

- 4 τῷ δ' Αἴας τὸ πρῶτον ἐφεζόμενος μέγ' ἀάσθη·  
 510 τὸν δ' ἐφόρει κατὰ πόντον ἀπείρονα κυμαίνοντα.  
 [ὥς ὁ μὲν ἐνθ' ἀπόλωλεν, ἐπεὶ πῖεν ἄλμυρὸν ὕδωρ.]  
 σὸς δέ που ἐκφυγε Κῆρας ἀδελφεὸς ἡδ' ὑπάλυξεν  
 ἐν νηυσὶ γλαφυρῇσι· σάωσε δὲ πότνια Ἥρη.  
 ἀλλ' ὅτε δὴ τάχ' ἔμελλε Μαλειῶν ὄρος αἰπὺ  
 515 ἵξεσθαι, τότε δὴ μιν ἀναρπάξασα θύελλα  
 πόντον ἐπ' ἰχθυόεντα φέρειν μεγάλα στενάχοντα,  
 ἄγροῦ ἐπ' ἐσχατιήν, ὅθι δώματα ναῖε Θυέστης  
 τὸ πρὶν, ἀτὰρ τότ' ἔναιε Θυεστιάδης Αἴγισθος.  
 ἀλλ' ὅτε δὴ καὶ κεῖθεν ἐφαίνετο νόστος ἀπήμων,  
 520 ἄψ δὲ θεοὶ οὔρον στρέψαν, καὶ οἴκαδ' ἵκοντο,  
 ἦτοι ὁ μὲν χαίρων ἐπεβήσετο πατρίδος αἴης,  
 καὶ κύνει ἀπτόμενος ἦν πατρίδα· πολλὰ δ' ἀπ' αὐτοῦ  
 δάκρυα θερμὰ χέοντ', ἐπεὶ ἀσπασίως ἶδε γαῖαν.  
 τὸν δ' ἄρ' ἀπὸ σκοπιῆς εἶδε σκοπός, ὃν ῥα καθεῖσεν  
 525 Αἴγισθος δολόμητις ἄγων, ὑπὸ δ' ἔσχετο μισθὸν  
 χρυσοῦ δοιὰ τάλαντα· φύλασσε δ' ὃ γ' εἰς ἐνιαυτόν,  
 μή ἐλάθοι παριῶν, μνήσαιο δὲ θούριδος ἀλκῆς.  
 βῆ δ' ἵμεν ἀγγελέων πρὸς δώματα ποιμένι λαῶν.  
 αὐτίκα δ' Αἴγισθος δολίην ἐφράσσατο τέχνην·  
 7 530 κρινάμενος κατὰ δῆμον εἰλχοσι φῶτας ἀρίστους  
 εἶσε λόχον, ἐτέρωθι δ' ἀνώγει δαῖτα πένεσθαι.  
 αὐτὰρ ὁ βῆ καλέων Ἀγαμέμνονα, ποιμένα λαῶν,  
 ἵπποισιν καὶ ὄχεσφιν, ἀεικέα μερμηρίζων.  
 τὸν δ' οὐκ εἰδὸτ' ὄλεθρον ἀνήγαγε, καὶ κατέπεφνεν  
 535 δειπνίσσας, ὥς τις τε κατέκτανε βοῦν ἐπὶ φάτνῃ.  
 οὐδέ τις Ἀτρεΐδew ἐτάρων λίπεθ', οἳ οἱ ἔποντο,  
 οὐδέ τις Αἰγίσθου, ἀλλ' ἔκταθεν ἐν μεγάροισιν.  
 ὧς ἔφατ'· αὐτὰρ ἔμοιγε κατεκλάσθη φίλον ἦτορ,  
 κλαῖον δ' ἐν ψαμάθοισι καθήμενος, οὐδέ νύ μοι κῆρ

- ἥθ' ἐλ' ἔτι ζῶειν καὶ ὄρᾱν φάος ἡελίοιο. 4  
 αὐτὰρ ἐπεὶ κλαίων τε κυλινδόμενός τ' ἐκορέσθην, 541  
 δὴ τότε με προσέειπε γέρων ἄλιος νημερτής·  
 ,μηκέτι, Ἀτρεΐος υἱέ, πολὺν χρόνον ἀσκελὲς οὕτως  
 κλαῖ', ἐπεὶ οὐκ ἄνυσίν τινα δῆομεν· ἀλλὰ τάχιστα  
 πείρα, ὅπως κεν δὴ σὴν πατρίδα γαῖαν ἵκηαι. 545  
 ἣ γάρ μιν ζῶόν γε κιχήσεται, ἣ κεν Ὀρέστης  
 κτεῖνεν ὑποφθάμενος, σὺ δὲ κεντάφον ἀντιβολήσαιοι·  
 'Ὡς ἔφατ'· αὐτὰρ ἐμοὶ κραδίη καὶ θυμὸς ἀγῆνωρ  
 αὐτίς ἐνὶ στήθεσσι καὶ ἀχνυμένων περ ἰάνθη,  
 καὶ μιν φωνήσας ἔπεα πτερόεντα προσηύδων· 550  
 ,τούτους μὲν δὴ οἶδα· σὺ δὲ τρίτον ἄνδρ' ὀνόμαζε,  
 ὅστις ἔτι ζωὸς κατερύκεται εὐρεῖ πόντῳ  
 [ἧὲ θανών· ἐθέλω δὲ καὶ ἀχνύμενός περ ἀκοῦσαι].·  
 'Ὡς ἐφάμην, ὁ δέ μ' αὐτίκ' ἀμειβόμενος προσέειπεν·  
 ,υἱὸς Λαέρτεω, Ἰθάκῃ ἐνὶ οἰκίᾳ ναίων· 555  
 τὸν δ' ἶδον ἐν νήσῳ θαλερὸν κατὰ δάκρυ χέοντα,  
 νύμφης ἐν μεγάροισι Καλυψοῦς, ἣ μιν ἀνάγκη  
 ἴσχει. ὁ δ' οὐ δύναται ἦν πατρίδα γαῖαν ἰκέσθαι·  
 οὐ γάρ οἱ πάρα νῆες ἐπήρετμοι καὶ ἐταῖροι,  
 οἳ κέν μιν πέμποιεν ἐπ' εὐρέα νῶτα θαλάσσης. 560  
 σοὶ δ' οὐ θέσφατόν ἐστι, διοτρεφὲς ᾧ Μενέλαε,  
 ἄρχει ἐν ἵπποβότῳ θανέειν καὶ πότμον ἐπισπεῖν,  
 ἀλλὰ σ' ἐς Ἠλύσιον πεδίον καὶ πείρατα γαίης  
 ἀθάνατοι πέμπουσιν, ὅθι ξανθὸς Ῥαδάμανθυς,  
 τῇ περ ῥήϊστη βιοτῇ πέλει ἀνθρώποισιν· 565  
 οὐ νιφετός, οὔτ' ἄρ' χειμῶν πολὺς, οὔτε ποτ' ὄμβρος,  
 ἀλλ' αἰεὶ Ζεφύροιο λιγὺ πνείοντας ἀήτας  
 Ὠκεανὸς ἀνήσιν ἀναψύχειν ἀνθρώπους·  
 οὐνεκ' ἔχεις Ἑλένην καὶ σφιν γαμβρὸς Διὸς ἔσοι·  
 'Ὡς εἰπὼν ὑπὸ πόντον ἐδύσετο κυμαίνοντα. 570

- 4 αὐτὰρ ἐγὼν ἐπὶ νῆας ἅμ' ἀντιθέοις ἐτάροισιν  
 ἦϊα, πολλὰ δέ μοι κραδίη πόρφυρε κiónτι.  
 αὐτὰρ ἐπεὶ ῥ' ἐπὶ νῆα κατήλθομεν ἡδὲ θάλασσαν,  
 δόρπον θ' ὀπλισάμεσθ', ἐπὶ τ' ἤλυθεν ἀμβροσίη νύξ·
- 575 δὴ τότε κοιμήθημεν ἐπὶ ῥηγμῖνι θαλάσσης.  
 ἦμος δ' ἠριγένεια φάνη ῥοδοδάκτυλος Ἥώς,  
 νῆας μὲν πάμπρωτον ἐρύσσαμεν εἰς ἅλα δῖαν,  
 ἐν δ' ἰστοὺς τιθέμεσθα καὶ ἰστία νηυσὶν εἴσῃς,  
 ἂν δὲ καὶ αὐτοὶ βάντες ἐπὶ κληῖσι καθῴζον,
- 580 ἐξῆς δ' ἐξόμενοι πολὴν ἅλα τύπτον ἐρετμοῖς.  
 ἄψ δ' εἰς Αἰγύπτιο διυπετέος ποταμοῖο  
 στήσα νέας, καὶ ἔρεξα τεληέσσας ἐκατόμβας.  
 αὐτὰρ ἐπεὶ κατέπαυσα θεῶν χόλον αἰὲν ἐόντων,  
 χεῦ' Ἀγαμέμνονι τύμβον, ἵν' ἄσβεστον κλέος εἴη.
- 585 ταῦτα τελευτήσας νεόμην, δίδοσαν δέ μοι οὖρον  
 ἀθάνατοι, τοί μ' ὦκα φίλην ἐς πατρίδ' ἐπεμψαν.  
 ἀλλ' ἄγε νῦν ἐπίμεινον ἐνὶ μεγάροισιν ἐμοῖσιν,  
 ὄφρα κεν ἐνδεκάτῃ τε δυωδεκάτῃ τε γένηται·  
 καὶ τότε σ' εὖ πέμψω, δώσω δέ τοι ἀγλαὰ δῶρα
- 590 τρεῖς ἵππους καὶ δίφρον ἐΰξοον· αὐτὰρ ἔπειτα  
 δώσω καλὸν ἄλεισον, ἵνα σπένδῃσθα θεοῖσιν  
 ἀθανάτοισ ἐμέθεν μεμνημένος ἥματα πάντα.“  
 Τὸν δ' αὖ Τηλέμαχος πεπνυμένος ἀντίον ἦ᾽δα·  
 „Ἄτρεϊδίη, μὴ δὴ με πολὺν χρόνον ἐνθάδ' ἔρκε.
- 595 καὶ γάρ κ' εἰς ἐνιαυτὸν ἐγὼ παρὰ σοὶ γ' ἀνεχοίμην  
 ἦμενος, οὐδέ κέ μ' οἶκον ἔλοι πόθος, οὐδὲ τοκήων·  
 αἰνῶς γὰρ μύθοισιν ἔπεσσί τε σοῖσιν ἀκούων  
 τέρπομαι. ἀλλ' ἤδη μοι ἀνιάζουσιν ἐταῖροι  
 ἐν Πύλῳ ἡγαθή· σὺ δέ με χρόνον ἐνθάδ' ἐρύκεις.
- 600 δῶρον δ' ὅτι κέ μοι δοίης, κειμήλιον ἔστω·  
 ἵππους δ' εἰς Ἰθάκην οὐκ ἄξομαι, ἀλλὰ σοὶ αὐτῶ

ἐνθάδε λείψω ἄγαλμα· σὺ γὰρ πεδίοιο ἀνάσσεις  
εὐρέος, ᾧ ἐνὶ μὲν λωτὸς πολὺς, ἐν δὲ κύπειρον  
πυροὶ τε ζεαὶ τε ἰδ' εὐρυφυῆς κοῖτις λευκόν.

ἐν δ' Ἰθάκῃ οὐτ' ἄρ' δρόμοι εὐρέες, οὔτε τι λειμών· 605  
αἰγίβοτος, καὶ μᾶλλον ἐπήρατος ἵπποβοτόιο.  
οὐ γάρ τις νήσων ἱππήλατος οὐδ' εὐλείμων,  
αἷθ' ἀλλὴ κεκλίεται· Ἰθάκῃ δέ τε καὶ περὶ πασέων.“

Ὡς φάτο, μείδησεν δὲ βοὴν ἀγαθὸς Μενέλαος,  
χειρὶ τέ μιν κατέρεξεν, ἔπος τ' ἔφατ' ἔκ τ' ὀνόμαζεν· 610  
„αἵματός εἰς ἀγαθοῖο, φίλον τέκος, οἷ' ἀγορεύεις·  
τοιγὰρ ἐγὼ τοι ταῦτα μεταστήσω· δύναμαι γάρ.  
δώρων δ', ὅσ' ἐν ἐμῷ οἴκῳ κειμήλια κεῖται,  
δώσω, ὃ κάλλιστον καὶ τιμηέστατόν ἐστι.“

δώσω τοι κρητῆρα τετυγμένον· ἀργύρεος δὲ 615  
ἔστιν ἅπας, χρυσῷ δ' ἐπὶ χεῖλεα κεκράανται·  
ἔργον δ' Ἥφαιστοιο. πόρεν δέ ἐ Φαίδιμος ἦρως,  
Σιδονίων βασιλεύς, ὅθ' ἐὸς δόμος ἀμφεκάλυπεν  
κεῖσέ με νοστήσαντα· τεῖν δ' ἐθέλω τόδ' ὀπάσσαι.“

Ὡς οἱ μὲν τοιαῦτα πρὸς ἀλλήλους ἀγόρευον, 620  
[δαιτυμόνες δ' ἐς δώματ' ἴσαν θείου βασιλῆος.  
οἱ δ' ἦγον μὲν μῆλα, φέρον δ' εὐήνορα οἶνον·  
σῖτον δέ σφ' ἄλοχοι καλλικρήδεμνοι ἔπεμπον.

ὥς οἱ μὲν περὶ δεῖπνον ἐνὶ μεγάροισι πένοντο,]  
μνηστῆρες δὲ πάροιθεν Ὀδυσσεὺς μεγάροιο 625  
δίσκοισιν τέρποντο καὶ αἰγανέησιν ἰέντες,  
ἐν τυκτῷ δαπέδῳ, ὅθι περ πάρος ὕβριν ἔχεσκον.

Ἀντίνοος δὲ καθῆστο καὶ Εὐρύμαχος θεοειδής,  
ἄρχοι μνηστήρων, ἀρετῇ δ' ἔσαν ἔξοχ' ἄριστοι.  
τοῖς δ' υἱὸς Φρονόιοι Νοήμων ἐγγύθεν ἑλθὼν 630  
Ἀντίνοον μύθοισιν ἀνειρόμενος προσέειπεν·  
„Ἀντίνο', ἧ ῥά τι ἴδμεν ἐνὶ φρεσὶν, ἧ καὶ οὐκί,



- 4 ὁππότε Τηλέμαχος νεῖτ' ἐκ Πύλον ἡμαθόεντος,  
 νῆά μοι οἴχετ' ἄγων· ἐμὲ δὲ χρεὼ γίγνεται αὐτῆς  
 635 ἥλιδ' ἐς εὐρύχορον διαβήμεναι, ἔνθα μοι ἵπποι  
 δώδεκα θήλειαι, ὑπὸ δ' ἡμίονοι ταλαεργοὶ  
 ἀδμῆτες· τῶν κέν τιν' ἐλασσάμενος δαμασαίμην.“  
 Ὡς ἔφαθ', οἱ δ' ἀνὰ θυμὸν ἐθάμβεον· οὐ γὰρ ἔφρατο  
 ἐς Πύλον οἴχεσθαι Νηληϊόν, ἀλλὰ πού αὐτοῦ  
 640 ἀγρῶν ἢ μήλοισι παρέμμεναι ἢ ἐσβώτῃ.  
 τὸν δ' αὖτ' Ἀντίνοος προσέφη, Εὐπείθεος υἱός·  
 „νημερτές μοι ἔνισπε, πότ' ὥχετο, καὶ τίνες αὐτῷ  
 κοῦροι ἔποντ' Ἰθάκης ἐξαίρετοι; ἢ ἐοὶ αὐτοῦ  
 θῆτες τε δμῶές τε; δύναιτό κε καὶ τὸ τελέεσαι.  
 645 καὶ μοι τοῦτ' ἀγόρευσον ἐτήτυμον, ὅφρ' εὖ εἰδῶ,  
 ἢ σε βίῃ ἀέκοντος ἀπῆύρα νῆα μέλαιναν,  
 ἢ ἐκῶν οἱ δῶκας, ἐπεὶ προσπύζατο μύθῳ.“  
 Τὸν δ' υἱὸς Φρονόιο Νοήμων ἀντίον ἤρῳα·  
 „αὐτὸς ἐκῶν οἱ δῶκα· τί κεν ῥέξεις καὶ ἄλλος,  
 650 ὁππότε ἀνὴρ τοιοῦτος ἔχων μελεδήματα θυμῷ  
 αἰτῖζῃ; χαλεπὸν κεν ἀνήνασθαι δόσιν εἶη.  
 κοῦροι δ', οἱ κατὰ δῆμον ἀριστεύουσι μεθ' ἡμέας,  
 οἱ οἱ ἔποντ'· ἐν δ' ἀρχὸν ἐγὼ βαίνοντ' ἐνόησα  
 Μέντορα, ἢ ἐ θεόν, τῷ δ' αὐτῷ πάντα ἐώκει.  
 655 ἀλλὰ τὸ θαυμάζω· ἴδον ἐνθάδε Μέντορα δῖον  
 χθιζὸν ὑπηοῖον· τότε δ' ἔμβη νηὶ Πύλονδε.“  
 Ὡς ἄρα φωνήσας ἀπέβη πρὸς δώματα πατρός,  
 τοῖσιν δ' ἀμφοτέροισιν ἀγάσσατο θυμὸς ἀγῆνωρ.  
 μνηστῆρας δ' ἄμυνδιδι κάθισαν καὶ παῦσαν ἀέθλων.  
 660 τοῖσιν δ' Ἀντίνοος μετέφη, Εὐπείθεος υἱός  
 [ἀχνύμενος· μένεος δὲ μέγα φρένες ἀμφιμέλαιναι  
 πίμπλαντ', ὅσσε δέ οἱ πυρὶ λαμπετόωντι εἵκτην].  
 „ὦ πόποι, ἢ μέγα ἔργον ὑπερφιάλως ἐτελέεθαι

Τηλεμάχῳ ὁδὸς ἦδε· φάμεν δέ οἱ οὐ τελέεσθαι. 4  
 ἐκ τόσσων δ' ἀέκητι νέος παῖς οἴχεται αὐτῶς, 665  
 νῆα ἐρυσσάμενος, κρίνας τ' ἀνὰ δῆμον ἀρίστους.  
 ἄρξει καὶ προτέρῳ κακὸν ἔμμεναι· ἀλλὰ οἷ αὐτῷ  
 Ζεὺς ὀλέσειε βίην πρὶν ἡμῖν πῆμα φντεῦσαι.  
 ἀλλ' ἄγ' ἐμοὶ δότε νῆα θοὴν καὶ εἵκοσ' ἐταίρους,  
 ὄφρα μιν αὐτὸν ἰόντα λοχήσομαι ἡδὲ φυλάξω 670  
 ἐν πορθμῷ Ἰθάκης τε Σάμοιό τε παιπαλοέσσης,  
 ὥς ἂν ἐπισμυγερῶς ναυτίλλεται εἵνεκα πατρός.“

Ὡς ἔφαθ', οἱ δ' ἄρα πάντες ἐπήνεον ἡδ' ἐκέλευον.  
 αὐτίκ' ἐπεὶ ἀνστάντες ἔβαν δόμον εἰς Ὀδυσῆος.

Οὐδ' ἄρα Πηνελόπεια πολὺν χρόνον ἦεν ἄπυστος 675  
 μύθων, οὓς μνηστῆρες ἐνὶ φρεσὶ βυσσοδόμενον·  
 κῆρυξ γάρ οἱ ἔειπε Μέδων, ὃς ἐπεύθετο βουλὰς  
 αὐλῆς ἐκτὸς ἐών· οἱ δ' ἐνδοθι μῆτιν ὕφαινον.

βῆ δ' ἵμεν ἀγγελέων διὰ δώματα Πηνελοπείη.  
 τὸν δὲ κατ' οὐδοῦ βάντα προσηύδα Πηνελόπεια· 680  
 „κῆρυξ, τίπτε δέ σε πρόεσαν μνηστῆρες ἀγανοί;  
 ἢ εἰπέμεναι δμῳῇσιν Ὀδυσῆος θείοιο

ἔργων παύσασθαι, σφίσι δ' αὐτοῖς δαῖτα πένεσθαι;  
 μὴ μνηστῆρας, μὴδ' ἄλλοθ' ὁμιλήσαντες,  
 ὕστατα καὶ πύματα νῦν ἐνθάδε δειπνήσειαν. 685

οἷ θάμ' ἀγειρόμενοι βίοτον κατακείρετε πολλόν,  
 κτῆσιν Τηλεμάχοιο δαΐφρονος· οὐδέ τι πατρῶν  
 ὑμετέρων τὸ πρόσθεν ἀκούετε, παῖδες ἐόντες,  
 οἷος Ὀδυσσεὺς ἔσκε μεθ' ὑμετέροισι τοκεῦσιν,  
 οὔτε τινὰ ῥέξας ἐξαίσιον οὔτε τι εἰπὼν 690

ἐν δῆμῳ· ἥτ' ἐστὶ δίκη θείων βασιλῆων·  
 ἄλλον κ' ἐχθαίρησι βροτῶν, ἄλλον κε φιλοίη.  
 κεῖνος δ' οὐ ποτε πάμπαν ἀτάσθαλον ἄνδρα ἐώργει·  
 ἀλλ' ὁ μὲν ὑμέτερος θυμὸς καὶ ἀεικέα ἔργα

4 φαίνεται, οὐδέ τις ἔστι χάρις μετόπισθ' εὐεργέων.“

696 Τὴν δ' αὖτε προσέειπε Μένδων πεπνυμένα εἰδώς·

„αἶ γὰρ δὴ, βασιλεία, τόδε πλεῖστον κακὸν εἶη.

ἀλλὰ πολὺ μείζον τε καὶ ἀργαλεώτερον ἄλλο  
μνηστῆρες φράζονται, ὃ μὴ τελέσειε Κρονίων.

700 Τηλέμαχον μεμάασι κατακτάμεν ὄξεϊ χαλκῷ  
οἴκαδε νισσόμενον· ὃ δ' ἔβη μετὰ πατρὸς ἀκουήν  
ἔς Πύλον ἠγαθήν ἥδ' ἔς Λακεδαίμονα διαν.“

Ὡς φάτο· τῆς δ' αὐτοῦ λύτο γούνατα καὶ φίλον ἦτορ,  
δὴν δέ μιν ἀμφασίῃ ἐπέων λάβε· τῷ δέ οἱ ὅσσε

705 δακρυόφι πλησθεν, θαλερὴ δέ οἱ ἔσχετο φωνή.

ὁψὲ δὲ δὴ μιν ἔπεσσιν ἀμειβομένη προσέειπεν·

„κῆρυξ, τίπτε δέ μοι παῖς οἴχεται; οὐδέ τί μιν χρεῶ  
νηῶν ὠκυπόρων ἐπιβαινέμεν, αἷθ' ἄλως ἵππῳ  
ἀνδράσι γίγνονται, περόωσι δὲ πουλὺν ἐφ' ὕγρην.

710 ἦ ἴνα μῆδ' ὄνομ' αὐτοῦ ἐν ἀνθρώποισι λίπηται;“

Τὴν δ' ἠμείβετ' ἔπειτα Μένδων πεπνυμένα εἰδώς·

„οὐκ οἶδ', ἦ τίς μιν θεὸς ὥρορεν, ἥ καὶ αὐτοῦ  
θυμὸς ἐφωρμήθη ἵμεν ἐς Πύλον, ὅφρα πύθηται  
πατρὸς ἐοῦ ἢ νόστον, ἢ ὄντινα πότμον ἐπέσπεν.“

715 Ὡς ἄρα φωνήσας ἀπέβη κατὰ δῶμ' Ὀδυσῆος.

τὴν δ' ἄχος ἀμφεχύθη θυμοφθόρον, οὐδ' ἄρ' ἔτ' ἔτλη  
δίφρω ἐφέζεσθαι πολλῶν κατὰ οἶκον ἐόντων,  
ἀλλ' ἄρ' ἐπ' οὐδοῦ ἴζε πολυκμήτου θαλάμοιο  
οἴκτρ' ὀλοφυρομένη. περὶ δὲ δμῳαὶ μινύριζον

720 πᾶσαι, ὅσαι κατὰ δώματ' ἔσαν νέαι ἠδὲ παλαιαί.

τῆς δ' ἀδινὸν γοόωσα μετηύδα Πηνελόπεια·

„κλῦτε, φίλοι· πέρι γάρ μοι Ὀλύμπιος ἄλγε' ἔδωκεν  
ἐκ πασέων, ὅσαι μοι ὁμοῦ τράφεν ἥδ' ἐγένοντο·

ἦ πρὶν μὲν πόσιν ἐσθλὸν ἀπώλεσα θυμολέοντα,

725 παντοίης ἀρετῇσι κεκασμένον ἐν Δαναοῖσιν·

[ἐσθλόν, τοῦ κλέος εὐρὺ κατ' Ἑλλάδα καὶ μέσον Ἄργος·]  
 νῦν αὖ παῖδ' ἀγαπητὸν ἀνερείψαντο θύελλαι 4  
 ἀκλέα ἐκ μεγάρων, οὐδ' ὀρμηθέντος ἄκουσα.  
 σκέτλαι, οὐδ' ὑμεῖς περ ἐνὶ φρεσὶ θεόθεν ἐκάστη  
 ἐκ λεχέων μ' ἀνεγείραι, ἐπιστάμεναι σάφα θυμῷ, 730  
 ὅππότε' ἐκεῖνος ἔβη κοίλῃν ἐπὶ νῆα μέλαιναν.  
 εἰ γὰρ ἐγὼ πυθόμην ταύτην ὁδὸν ὀρμαίνοντα,  
 τῷ κε μάλ' ἢ κεν ἔμεινε καὶ ἐσσύμενός περ ὁδοῖο,  
 ἢ κέ με τεθνηῖαν ἐνὶ μεγάροισιν ἔλειπεν.  
 ἀλλὰ τις ὀτρυνῶς Δολίον καλέσειε γέροντα, 735  
 δμῶ' ἐμόν, ὃν μοι ἔδωκε πατὴρ ἔτι δεῦρο κιούσῃ,  
 καὶ μοι κῆπον ἔχει πολυδένδρεον, ὄφρα τάχιστα  
 Λαέρτη τάδε πάντα παρεξόμενος καταλέξῃ,  
 εἰ δὴ πού τινα κεῖνος ἐνὶ φρεσὶ μῆτιν ὑφήνας  
 ἐξελθὼν λαοῖσιν ὁδύρεται, οἱ μεμάασιν 740  
 ὃν καὶ Ὀδυσσεὺς φθῖσαι γόνον ἀντιθέοιο.“  
 Τὴν δ' αὖτε προσέειπε φίλῃ τροφὸς Εὐρύκλεια·  
 „νύμφα φίλῃ, σὺ μὲν ἄρ' με κατάκτανε νηλεῖ χαλκῷ  
 ἢ ἕα ἐν μεγάρῳ· μῦθον δέ τοι οὐκ ἐπικεύσω.  
 ἦ δέ' ἐγὼ τάδε πάντα, πόρον δέ οἱ, ὅσ' ἐκέλευεν, 745  
 σῖτον καὶ μέθυ ἡδύ· ἐμεῦ δ' ἔλετο μέγαν ὄρκον  
 μὴ πρὶν σοὶ ἐρέειν, πρὶν δωδεκάτην γε γενέσθαι  
 ἢ σ' αὐτὴν ποθέσαι καὶ ἀφορμηθέντος ἀκοῦσαι,  
 ὥς ἂν μὴ κλαίουσα κατὰ χροῶα καλὸν ἰάπτῃς.  
 ἀλλ' ὕδρηνά μιν, καθάρᾳ χροῖ εἵμαθ' ἐλοῦσα, 750  
 εἰς ὑπερῷ' ἀναβᾶσα σὺν ἀμφιπόλοισι γυναιξίν  
 εὖχε' Ἀθηναίῃ κούρῃ Διὸς αἰγιόχοιο·  
 ἢ γὰρ κέν μιν ἔπειτα καὶ ἐκ θανάτοιο σαώσαι.  
 μηδὲ γέροντα κάκου κεκακωμένον· οὐ γὰρ οἷω  
 πάγχυ θεοῖς μακάρεσσι γονὴν Ἀρκεισιάδαο 755  
 ἔχθεσθ', ἀλλ' ἔτι πού τις ἐπέσσειται, ὅς κεν ἔχῃσιν

4 δώματά θ' ὑπερφεά καὶ ἀπόπροθι πίονας ἀγρούς.“

Ὡς φάτο, τῆς δ' εὐνησε γόον, σχέθε δ' ὅσσε γόοιο.

ἥ δ' ὑδρηναμένη, καθαρὰ χροῖ εἶμαθ' ἐλοῦσα,  
760 εἰς ὑπερῶ' ἀνέβαινε σὺν ἀμφιπόλοισι γυναιξίν,  
ἐν δ' ἔθετ' οὐλοχύτας κανέω, ἠρᾶτο δ' Ἀθήνη·  
„κλῦθί μεν, αἰγίοχοιο Διὸς τέκος Ἀτρυτώνη.

εἴ ποτέ τοι πολύμητις ἐνὶ μεγάροισιν Ὀδυσσεὺς  
ἦ βοὸς ἦ οἶος κατὰ πίονα μηρὶ ἔκην,

765 τῶν νῦν μοι μνῆσαι, καὶ μοι φίλον νῆα σάωσον,  
μνηστῆρας δ' ἀπάλαλκε κακῶς ὑπερηνορέοντας.“

Ὡς εἰποῦσ' ὀλόλυξε, θεὰ δέ οἱ ἔκλυεν ἀρῆς.

μνηστῆρες δ' ὁμάδησαν ἀνὰ μέγαρα σκίοεντα·  
ᾧδε δέ τις εἶπεςκε νέων ὑπερηνορέοντων·

770 „ἦ μάλα δὴ γάμον ἄμμι πολυμνήστη βασιλεία  
ἀρτυεῖ, οὐδέ τι οἶδεν, ὃ οἱ φόνος νῆϊ τέτυκται.“

Ὡς ἄρα τις εἶπεςκε· τὰ δ' οὐκ ἴσαν, ὥς ἐτέτυκτο.  
τοῖσιν δ' Ἀντίνοος ἀγορήσατο καὶ μετέειπεν·

„δαιμόνιοι, μύθους μὲν ὑπερφιάλους ἀλέασθα

775 πάντας ὁμῶς, μή πού τις ἐπαγγείλῃσι καὶ εἴσω.  
ἀλλ' ἄγε σιγῇ τοῖον ἀναστάντες τελέωμεν  
μῦθον, ὃ δὴ καὶ πᾶσιν ἐνὶ φρεσὶν ἤραρεν ἡμῖν.“

Ὡς εἰπὼν ἐκρίνατ' εἰκόσι φῶτας ἀρίστους,  
βὰν δ' ἰέναι ἐπὶ νῆα θοὴν καὶ θῖνα θαλάσσης.

780 νῆα μὲν οὖν πᾶμπρωτον ἀλὸς βένθοσδε ἔρυσσαν,  
ἐν δ' ἰστόν τ' ἐτίθεντο καὶ ἰστία νηϊ μελαίνῃ,  
ἠρτύναντο δ' ἔρετμὰ τροποῖς ἐν δερματίνοισιν  
[πάντα κατὰ μοῖραν· ἀνά θ' ἰστία λευκὰ πέτασσαν]·  
τεύχεα δέ σφ' ἠνείκαν ὑπέρθυμοι θεράποντες.

785 ὑποῦ δ' ἐν νοτίῳ τήν γ' ὥρμισαν, ἐν δ' ἔβαν αὐτοί·  
ἐνθα δὲ δόρπον ἔλοντο, μένον δ' ἐπὶ ἔσπερον ἔλθεῖν.

Ἡ δ' ὑπερωίῳ αὖθι περιφρῶν Πηνελόπεια

κεῖτ' ἄρ' ἄσιτος ἄπαστος ἐδητύος ἡδὲ ποτῆτος, 4  
 ὀρμαίνουσ', ἧ οἱ θάνατον φύγοι νιὸς ἀμύμων,  
 ἧ ὅ γ' ὑπὸ μνηστῆρσιν ὑπερφιάλοισι δαμείη. 790

ὅσσα δὲ μερμήριξε λέων ἀνδρῶν ἐν ὀμίλῳ  
 δείσας, ὅππότε μιν δόλιον περὶ κύκλον ἄγωσιν,  
 τόσσα μιν ὀρμαίνουσιν ἐπήλυθε νήδυμος ὕπνος·  
 εὖδε δ' ἀνακλινθεῖσα, λύθεν δέ οἱ ἄψα πάντα.

Ἐνθ' αὐτ' ἄλλ' ἐνόησε θεὰ γλαυκῶπις Ἀθήνη. 795

εἰδωλον ποίησε, δέμας δ' ἥϊκτο γυναικί,  
 Ἰφθίμῃ, κούρῃ μεγαλήτορος Ἰκαρίοιο,  
 τὴν Εὐμηλος ὄπνιε, Φερῆς ἐνὶ οἰκίᾳ ναίων.  
 πέμπε δέ μιν πρὸς δώματ' Ὀδυσσῆος θείοιο,  
 εἴως Πηνελόπειαν ὀδυρομένην, γοόωσαν, 800  
 παύσειε κλανθμοῖο γόοιό τε δακρυόεντος.

ἐς θάλαμον δ' εἰσῆλθε παρὰ κληῖδος ἱμάντα,  
 στῇ δ' ἄρ' ὑπὲρ κεφαλῆς, καὶ μιν πρὸς μῦθον ἔειπεν·  
 „εὖδεις, Πηνελόπεια, φίλον τετιμημένῃ ἦτορ;  
 οὐ μὲν σ' οὐδὲ ἐῷσι θεοὶ ῥεῖα ζῶντες 805  
 κλαίειν οὐδ' ἀκάχησθαι, ἐπεὶ ῥ' ἔτι νόστιμός ἐστιν  
 σὸς παῖς· οὐ μὲν γάρ τι θεοῖς ἀλιτῆμενός ἐστιν.“

Τὴν δ' ἡμεῖβετ' ἔπειτα περιφρῶν Πηνελόπεια,  
 ἡδὺ μάλα κνώσσοις ἐν ὀνειρείῃσι πύλῃσιν·  
 „τίπτε, κασιγνήτη, δεῦρ' ἦλυθες; οὐ τι πάρος γε 810  
 πωλε', ἐπεὶ μάλα πολλὸν ἀπόπροθι δώματα ναίεις.  
 καὶ με κέλεαι παύσασθαι οἰζύος ἡδ' ὀδυνάων  
 πολλέων, αἳ μ' ἐρέθουσι κατὰ φρένα καὶ κατὰ θυμόν·  
 ἢ πρὶν μὲν πόσιν ἐσθλὸν ἀπώλεσα θυμολέοντα,  
 παντοίῃς ἀρετῇσι κεκασμένον ἐν Δαναοῖσιν 815  
 [ἐσθλόν, τοῦ κλέος εὐρὺ καθ' Ἑλλάδα καὶ μέσον Ἄργος].  
 νῦν αὖ παῖς ἀγαπητὸς ἔβη κοίλῃς ἐπὶ νηός,



4 νήπιος, οὔτε πόνων εὖ εἰδώς, οὔτ' ἀγοράων.  
τοῦ δὴ ἐγὼ καὶ μᾶλλον ὀδύρομαι, ἣ περ ἐκείνον.

820 τοῦ δ' ἀμφιτρομέω καὶ δεΐδία, μή τι πάθῃσιν,  
ἣ ὅ γε τῶν ἐνὶ δῆμῳ ἴν' οἴχεται, ἣ ἐνὶ πόντῳ·  
δυσμενέες γὰρ πολλοὶ ἐπ' αὐτῷ μηχανόωνται,  
ἰέμενοι κτεῖναι πρὶν πατρίδα γαῖαν ἰκέσθαι.“

Τὴν δ' ἀπαμειβόμενον προσέφη εἰδῶλον ἄμανρόν·  
825 „θάρσει, μηδέ τι πάγχυ μετὰ φρεσὶ δεΐδιθι λήν·  
τοίη γάρ οἱ πομπὸς ἅμ' ἔρχεται, ἦντε καὶ ἄλλοι  
ἄνδρες ἠρήσαντο παρεστάμεναι — δύναται γάρ —,  
Παλλὰς Ἀθηναίη· σὲ δ' ὀδυρομένην ἐλεαίρει·  
ἣ νῦν με προσέηκε τεῖν τάδε μυθήσασθαι.“

830 Τὴν δ' αὖτε προσέειπε περίφρων Πηνελόπεια·  
„εἰ μὲν δὴ θεός ἐσσι, θεοῖό τε ἔκλυες αὐδῆς,  
εἰ δ' ἄγε μοι καὶ κεῖνον οἷζυρόν κατάλεξον,  
ἣ πον ἔτι ζῶει καὶ ὄρᾳ φάος ἡέλιιο,  
ἣ ἤδη τέθνηκε καὶ εἰν Αἴδαο δόμοισιν.“

835 Τὴν δ' ἀπαμειβόμενον προσέφη εἰδῶλον ἄμανρόν·  
„οὐ μὲν τοι κεῖνόν γε διηνεκέως ἀγορεύσω,  
ζῶει ὅ γ' ἣ τέθνηκε· κακὸν δ' ἀνεμώλια βάζειν.“

Ὡς εἰπὼν σταθμοῖο παρὰ κληῖδα λιάσθη  
ἐς πνοιάς ἀνέμων. ἣ δ' ἐξ ὕπνου ἀνόρουσεν  
840 κούρη Ἰκαρίοιο· φίλον δέ οἱ ἦτορ ἰάνθη,  
ὥς οἱ ἐναργὲς ὄνειρον ἐπέσσυτο νυκτὸς ἀμολγῶ.

Μνηστῆρες δ' ἀναβάντες ἐπέπλεον ὕγρα κέλευθα,  
Τηλεμάχῳ φόνον αἰπὺν ἐνὶ φρεσὶν ὀρμαίνοντες.  
ἔστι δέ τις νῆσος μέσση ἀλλὶ πετρήεσσα,  
845 μεσσηγὺς Ἰθάκης τε Σάμοιό τε παιπαλοέσσης,  
Ἀστερίς, οὐ μεγάλη· λιμένες δ' ἐνὶ ναύλοχοι αὐτῇ  
ἀμφίδυμοι· τῇ τόν γε μένον λοχόωντες Ἀχαιοί.

Ἡὼς δ' ἐκ λεχέων παρ' ἀγανοῦ Τιθωνοῖο Ε  
 ὄρνυθ', ἵν' ἀθανάτοισι φόως φέροι ἡδὲ βροτοῖσιν.  
 οἱ δὲ θεοὶ θῶκόνδε καθίζανον, ἐν δ' ἄρα τοῖσιν  
 Ζεὺς ὑψιβρεμέτης, οὔτε κράτος ἐστὶ μέγιστον.  
 τοῖσι δ' Ἀθηναίη λέγε κήδεα πόλλ' Ὀδυσῆος 5  
 μνησαμένη· μέλε γάρ οἱ ἐὼν ἐν δώμασι νύμφης.  
 „Ζεῦ πάτερ ἡδ' ἄλλοι μάκαρες θεοὶ αἰὲν ἔοντες,  
 μή τις ἔτι πρόφρων ἀγανὸς καὶ ἥπιος ἔστω  
 σκηπτοῦχος βασιλεύς, μηδὲ φρεσὶν αἴσιμα εἰδῶς,  
 ἀλλ' αἰεὶ χαλεπὸς τ' εἴη καὶ αἴσυλα ῥέζοι, 10  
 ὥς οὐ τις μέμνηται Ὀδυσσῆος θείοιο  
 λαῶν, οἷσιν ἄνασσε, πατὴρ δ' ὥς ἥπιος ἦεν.  
 ἀλλ' ὁ μὲν ἐν νήσῳ κεῖται κρατέρ' ἄλγεα πάσχων,  
 νύμφης ἐν μεγάροισι Καλυψοῦς, ἣ μιν ἀνάγκη  
 ἴσχει· ὁ δ' οὐ δύναται ἦν πατρίδα γαῖαν ἰκέσθαι· 15  
 οὐ γάρ οἱ πάρα νῆες ἐπήρετμοι καὶ ἑταῖροι,  
 οἳ κέν μιν πέμποιεν ἐπ' εὐρέα νῶτα θαλάσσης.  
 νῦν αὖ παῖδ' ἀγαπητὸν ἀποκτεῖναι μεμῶσιν  
 οἴκαδε νισσόμενον· ὁ δ' ἔβη μετὰ πατρὸς ἀκουήν  
 ἐς Πύλον ἡγαθὴν ἡδ' ἐς Λακεδαίμονα διᾶν.“ 20  
 Τὴν δ' ἀπαμειβόμενος προσέφη νεφεληγερέτα Ζεὺς·  
 „τέκνον ἐμόν, ποῖόν σε ἔπος φύγεν ἕρκος ὀδόντων;  
 οὐ γὰρ δὴ τοῦτον μὲν ἐβούλευσας νόον αὐτῇ,  
 ὥς ἦτοι κείνους Ὀδυσσεὺς ἀποτίσεται ἐλθών;  
 Τηλέμαχον δὲ σὺ πέμψον ἐπισταμένως—δύνασαι γάρ—, 25  
 ὥς κε μάλ' ἀσκηθῆς ἦν πατρίδα γαῖαν ἰκῆται,  
 μνηστῆρες δ' ἐν νηϊ παλιμπετέες ἀπονέωνται.“  
 Ἡ ῥα, καὶ Ἑρμείαν, υἱὸν φίλον, ἀντίον ἦνδα·  
 „Ἑρμεία· σὺ γὰρ αὖτε τά τ' ἄλλα περ ἄγγελός ἔσοι·  
 νύμφη ἐϋπλοκάμῳ εἰπεῖν νημερτέα βουλήν, 30  
 νόστον Ὀδυσσῆος ταλασίφρονος, ὥς κε νέηται

- 5 οὔτε θεῶν πομπῇ οὔτε θνητῶν ἀνθρώπων·  
 ἀλλ' ὃ γ' ἐπὶ σχεδὴς πολυδέσμον πῆματα πάσχων  
 ἡματί κ' εἰκοστῷ Σχερίην ἐρίβωλον ἵκοιτο,  
 35 Φαιήκων ἐς γαῖαν, οἳ ἀγχίθεοι γεγάασιν,  
 οἳ κέν μιν πέρι κῆρι θεὸν ὥς τιμήσουσιν,  
 πέμπουσιν δ' ἐν νηϊ φίλην ἐς πατρίδα γαῖαν,  
 χαλκὸν τε χρυσόν τε ἄλλισ ἐσθῆτά τε δόντες,  
 πόλλ', ὅσ' ἂν οὐδέποτε Τροίης ἐξήρατ' Ὀδυσσεύς,  
 40 εἷ περ ἀπήμων ἦλθε, λαχὼν ἀπὸ ληΐδος αἶσαν.  
 ὥς γάρ οἱ μοῖρ' ἐστὶ φίλους τ' ἰδέειν καὶ ἰκέσθαι  
 οἶκον ἐς ὑψόροφον καὶ εἶν ἐς πατρίδα γαῖαν.“  
 ὣς ἔφατ', οὐδ' ἀπίθησε διάκτορος ἀργειφόντης.  
 αὐτίκ' ἔπειθ' ὑπὸ ποσσὶν ἐδήσατο καλὰ πέδιλα  
 45 ἀμβρόσια, χρύσεια, τά μιν φέρον ἡμὲν ἐφ' ὑγρὴν  
 ἡδ' ἐπ' ἀπείρονα γαῖαν ἅμα πνοιῆς ἀνέμοιο.  
 εἶλετο δὲ ῥάβδον, τῇτ' ἀνδρῶν ὄμματα θέλγει  
 ὣν ἐθέλει, τοὺς δ' αὖτε καὶ ὑπνῶντας ἐγείρει·  
 τὴν μετὰ χερσὶν ἔχων πέτετο κρατὺς ἀργειφόντης.  
 50 Πιερίην δ' ἐπιβὰς ἐξ αἰθέρος ἔμπεσε πόντῳ·  
 σεύατ' ἔπειτ' ἐπὶ κῦμα λάρῳ ὄρνιθι ἐοικώς,  
 ὅστε κατὰ δεινούς κόλπους ἀλὸς ἀτρυγέτοιο  
 ἰχθῦς ἀγρώσσων πυκινὰ πτερὰ δεύεται ἄλμῃ·  
 τῷ ἵκελος πολέεσσιν ὀχῆσατο κύμασιν Ἐρμῆς.  
 55 ἀλλ' ὅτε δὴ τὴν νῆσον ἀφίκετο τηλόθ' ἐοῦσαν,  
 ἔνθ' ἐκ πόντου βὰς ἰοειδέος ἡπειρόνδε  
 ἦεν, ὄφρα μέγα σπέος ἵκετο, τῷ ἐνὶ νύμφῃ  
 ναῖεν εὐπλόκαμος· τὴν δ' ἐνδοθι τέτμεν ἐοῦσαν.  
 πῦρ μὲν ἐπ' ἐσχαρόφιν μέγα καίετο, τηλόθι δ' ὀδμῇ  
 60 κέδρου τ' εὐκεάτοιο θύου τ' ἀνὰ νῆσον ὀδῶδει  
 δαιομένων· ἡ δ' ἐνδον ἀοιδιάουσ' ὅπῃ καλῇ,  
 ἱστὸν ἐποιχομένη χρυσεῖη κερκὶδ' ὑφαινεν.

ὕλη δὲ σπέος ἀμφὶ πεφύκει τηλεθόωσα, 5  
 κλήθρη τ' αἰγείρος τε καὶ εὐώδης κυπάρισσος.  
 ἔνθα δέ τ' ὄρνιθες τανυσίπτεροι εὐνάζοντο, 65  
 σκῶπές τ' ἱρηκές τε τανύγλωσσοί τε κορῶναι  
 εἰνάλιναι, τῆσιν τε θαλάσσια ἔργα μέμηλεν.  
 ἡ δ' αὐτοῦ τετάνυστο περὶ σπείους γλαφυροῖο  
 ἡμερὶς ἡβώωσα, τεθήλει δὲ σταφυλῆσιν.  
 κοῦραι δ' ἐξείης πύρρες ῥέον ὕδατι λευκῷ, 70  
 πλησίαι ἀλλήλων τετραμμέναι ἄλλυδις ἄλλη.  
 ἀμφὶ δὲ λειμῶνες μαλακοὶ ἴου ἡδὲ σελίνου  
 θήλεον. ἔνθα κ' ἐπειτα καὶ ἀθάνατός περ ἐπελθὼν  
 θήσαιοτο ἰδὼν καὶ τερψθείη φρεσὶν ἦσιν.  
 ἔνθα στὰς θηεῖτο διάκτορος ἀργειφόντης. 75  
 αὐτὰρ ἐπειδὴ πάντα ἐῷ θήσατο θυμῷ,  
 αὐτίκ' ἄρ' εἰς εὐρὺ σπέος ἦλυθεν. οὐδέ μιν ἄντην  
 ἡγνοίησεν ἰδοῦσα Καλυψώ, δῖα θεάων·  
 οὐ γάρ τ' ἀγνώτες θεοὶ ἀλλήλοισι πέλονται  
 ἀθάνατοι, οὐδ' εἴ τις ἀπόπροθι δώματα ναίει. 80  
 οὐδ' ἄρ' Ὀδυσσῆα μεγαλήτορα ἔνδον ἔτετμεν,  
 ἀλλ' ὃ γ' ἐπ' ἀκτῆς κλαῖε καθήμενος, ἔνθα πάρος περ,  
 δάκρυσι καὶ στοναχῇσι καὶ ἄλγεσι θυμὸν ἐρέχθων  
 [πόντον ἐπ' ἀτρύγετον δερκέσκετο δάκρυα λείβων].  
 Ἑρμείαν δ' ἐρέεινε Καλυψώ, δῖα θεάων, 85  
 ἐν θρόνῳ ἰδρυσάσα φαιινῷ, σιγαλόεντι·  
 „τίπτε μοι, Ἑρμεία χρυσόρραπι, εἰλήλουθας  
 αἰδοῖός τε φίλος τε; πάρος γε μὲν οὐ τι θαμίζεις.  
 αὐδα ὅτι φρονέεις· τελέσαι δέ με θυμὸς ἄνωγεν,  
 εἰ δύναμαι τελέσαι γε καὶ εἰ τετελεσμένον ἐστίν. 90  
 [ἀλλ' ἔπεο προτέρω, ἵνα τοι παρ ξείνια θείω.]“  
 ὣς ἄρα φωνήσασα θεὰ παρέθηκε τράπεζαν  
 ἀμβροσίης πλήσασα, κέρασσε δὲ νέκταρ ἐρυθρόν·

- 5 αὐτὰρ ὁ πῖνε καὶ ἦσθε διάκτορος ἀργειφόντης.  
 95 αὐτὰρ ἐπεὶ δείπνησε καὶ ἤραρε θυμὸν ἐδωδῇ,  
 καὶ τότε δὴ μιν ἔπεσιν ἀμειβόμενος προσέειπεν·  
 „εἰρωτᾷς μὲν ἐλθόντα θεὰ θεόν· αὐτὰρ ἐγὼ τοι  
 νημερτέως τὸν μῦθον ἐνισπήσω· κέλεαι γάρ.  
 Ζεὺς ἔμεγ' ἠνώγει δεῦρ' ἐλθέμεν οὐκ ἐθέλοντα·  
 100 τίς δ' ἂν ἐκὼν τοσσόνδε διαδράμοι ἀλμυρὸν ὕδωρ  
 ἄσπετον; οὐδέ τις ἄγχι βροτῶν πόλις, οὔτε θεοῖσιν  
 ἱερά τε ῥέζουσι καὶ ἐξαίτους ἐκατόμβας.  
 ἀλλὰ μάλ' οὐ πως ἔστι Διὸς νόον αἰγιόχοιο  
 οὔτε παρεξελθεῖν ἄλλον θεὸν οὔθ' ἀλιῶσαι.  
 105 φησί τοι ἄνδρα παρεῖναι οἷζυρώτατον ἄλλων,  
 τῶν ἀνδρῶν, οἳ ἄστυ πέρι Πριάμοιο μάχοντο  
 εἰνάετες, δεκάτῳ δὲ πόλιν πέρσαντες ἔβησαν  
 οἴκαδ'· ἀτὰρ ἐν νόστῳ Ἀθηναίην ἀλίτοντο,  
 ἣ σφιν ἐπῶρσ' ἀνεμὸν τε κακὸν καὶ κύματα μακρά.  
 110 [ἐνθ' ἄλλοι μὲν πάντες ἀπέφθιθεν ἐσθλοὶ ἐταῖροι,  
 τὸν δ' ἄρα δεῦρ' ἀνεμόστε φέρων καὶ κύμα πέλασσαν.]  
 τὸν νῦν σ' ἠνώγειν ἀποπεμπέμεν ὅττι τάχιστα·  
 οὐ γάρ οἱ τῇδ' αἴσα φίλων ἀπονόσφιν ὀλέσθαι,  
 ἀλλ' ἔτι οἱ μοῖρ' ἐστὶ φίλους τ' ἰδέειν καὶ ἰκέσθαι  
 115 οἶκον ἐς ὑψόροφον καὶ ἐὴν ἐς πατρίδα γαῖαν.“  
 ὧς φάτο, ῥίγησεν δὲ Καλυψώ, δῖα θεάων,  
 καὶ μιν φωνήσασ' ἔπεα πτερόεντα προσηύδα·  
 „σχέτλιοί ἐστε, θεοί, ζηλήμονες ἔξοχον ἄλλων,  
 οὔτε θεαῖς ἀγάασθε παρ' ἀνδράσιν εὐνάξεσθαι  
 120 ἀμφαιδὴν, ἣν τίς τε φίλον ποιήσεται ἀκοίτην.  
 ὧς μὲν, ὅτ' Ὠρίων' ἔλετο ῥοδοδάκτυλος Ἥως,  
 τόφρα οἱ ἠγάασθε θεοὶ ῥεῖα ζῶοντες,  
 ἕως μιν ἐν Ὀρτυγίῃ χρυσόθρονος Ἀρτεμις ἀγνή  
 οἷς ἀγανοῖς βελέεσσιν ἐποιοχόμενην κατέπεφνεν.

- ὥς δ' ὀπότη' Ἰασίῳ ἐϋπλόκαμος Δημήτηρ, 5  
 ᾧ θυμῷ εἴξασα, μίγη φιλότῃτι καὶ εὐνῇ 126  
 νειῷ ἐνὶ τριπόλῳ· οὐδὲ δὴν ἦεν ἄπυστος  
 Ζεὺς, ὅς μιν κατέπεφνε βαλὼν ἀργῇτι κεραυνῷ.  
 ὥς δ' αὖ νῦν μοι ἀγᾶσθε, θεοί, βροτὸν ἄνδρα παρεῖναι.  
 τὸν μὲν ἐγὼν ἐσάωσα περὶ τρόπιος βεβαῶτα 130  
 οἶον, ἐπεὶ οἱ νῆα θοὴν ἀργῇτι κεραυνῷ  
 Ζεὺς ἔλσας ἐκέασσε μέσῳ ἐνὶ οἴνοπι πόντῳ.  
 [ἐνθ' ἄλλοι μὲν πάντες ἀπέφθιθεν ἐσθλοὶ ἐταῖροι,  
 τὸν δ' ἄρα δεῦρ' ἀνεμός τε φέρων καὶ κῦμα πέλασσε·]  
 τὸν μὲν ἐγὼ φίλεόν τε καὶ ἔτρεφον, ἥδ' ἐφασκον 135  
 θῆσειν ἀθάνατον καὶ ἀγήρων ἥματα πάντα.  
 ἀλλ' ἐπεὶ οὐ πῶς ἔστι Διὸς νόον αἰγιόχοιο  
 οὔτε παρεξέλθειν ἄλλον θεὸν οὔθ' ἀλιῶσαι,  
 ἐρρέτω, εἴ μιν κεῖνος ἐποτρύνει καὶ ἀνώγει,  
 πόντον ἐπ' ἀτρύγετον. πέμπω δέ μιν οὔ πη ἔγωγε· 140  
 οὐ γάρ μοι πάρα νῆες ἐπήρετμοι καὶ ἐταῖροι,  
 οἳ κέν μιν πέμποιεν ἐπ' εὐρέα νῶτα θαλάσσης.  
 αὐτὰρ οἱ πρόφρων ὑποθήσομαι, οὐδ' ἐπικεύσω,  
 ὥς κε μάλ' ἀσκηθῆς ἦν πατρίδα γαῖαν ἱκηται.“  
 Τὴν δ' αὖτε προσέειπε διάκτορος ἀργειφόντης· 145  
 „οὕτω νῦν ἀπόπεμπε, Διὸς δ' ἐποπίζεο μῆνιν,  
 μή πῶς τοι μετόπισθε κοτεσσάμενος χαλεπήνῃ.“  
 Ὡς ἄρα φωνήσας ἀπέβη κρατὺς ἀργειφόντης·  
 ἥ δ' ἐπ' Ὀδυσσῆα μεγαλήτορα πότνια νύμφη 150  
 ἦϊ, ἐπειδὴ Ζηνὸς ἐπέκλυεν ἀγγελιάων.  
 τὸν δ' ἄρ' ἐπ' ἀκτῆς εὗρε καθήμενον· οὐδέ ποτ' ὅσσε  
 δακρυόφιν τέρσοντο, κατείβετο δὲ γλυκὺς αἰὼν  
 νόστον ὀδυρομένῳ, ἐπεὶ οὐκέτι ἦν δανε νύμφη.  
 ἀλλ' ἦτοι νύκτας μὲν ἰαύεσκεν καὶ ἀνάγκη  
 ἐν σπέεσι γλαφυροῖσι παρ' οὐκ ἐθέλων ἐθελούσῃ· 155



- 5 ἤματα δ' ἐν πέτρῃσι καὶ ἡϊόνεσσι καθίζων  
 [δάκρυσι καὶ στοναχῇσι καὶ ἄλγεσι θυμὸν ἐρέχθων]  
 πόντον ἐπ' ἀτρύγετον δερκέσκετο δάκρυα λείβων.  
 ἀγχοῦ δ' ἴσταμένη προσεφώνεε διὰ θεάων·
- 160 „κάμμορε, μή μοι ἔτ' ἐνθάδ' ὀδύρεο, μηδέ τοι αἰὼν  
 φθινέτω· ἤδη γάρ σε μάλα πρόφρασσ' ἀποπέμψω.  
 ἀλλ' ἄγε δούρατα μακρὰ ταμὼν ἀρμόξεο χαλκῷ  
 εὐρεῖαν σχεδὴν· ἀτὰρ ἱκρία πῆξαι ἐπ' αὐτῆς  
 ὑψοῦ, ὥς σε φέρῃσιν ἐπ' ἡεροειδέα πόντον.
- 165 αὐτὰρ ἐγὼ σῖτον καὶ ὕδωρ καὶ οἶνον ἐρυθρὸν  
 ἐνθήσω μενοεικέ', ἃ κέν τοι λιμὸν ἐρύκοι,  
 εἵματά τ' ἀμφιέσω· πέμψω δέ τοι οὖρον ὅπισθεν,  
 ὥς κε μάλ' ἀσκηθῆς σὴν πατρίδα γαῖαν ἱκhai,  
 αἵ κε θεοὶ γ' ἐθέλωσι, τοὶ οὐρανὸν εὐρὺν ἔχουσιν,
- 170 οἳ μιν φέρτεροί εἰσι νοῆσαι τε κρῆναι τε.“  
 ὣς φάτο, ῥέγησεν δὲ πολύτλας δῖος Ὀδυσσεύς,  
 καὶ μιν φωνήσας ἔπεα πτερόεντα προσηύδα·  
 „ἄλλο τι δὴ σύ, θεά, τόδε μήδεαι, οὐδέ τι πομπήν,  
 ἣ με κέλει σχεδὴν περᾶν μέγα λαῖτμα θαλάσσης,
- 175 δεινὸν τ' ἀργαλέον τε· τὸ δ' οὐδ' ἐπὶ νῆες εἶσαι  
 ὠκύποροι περώωσιν, ἀγαλλόμεναι Διὸς οὔρῳ.  
 οὐδ' ἂν ἐγὼν ἀέκητι σέθεν σχεδὴς ἐπιβαίην,  
 εἰ μή μοι τλαίης γε, θεά, μέγαν ὄρκον ὁμόσσαι  
 μή τί μοι αὐτῷ πῆμα κακὸν βουλευσέμεν ἄλλο.“
- 180 ὣς φάτο, μείδησεν δὲ Καλυνψώ, διὰ θεάων,  
 χειρὶ τέ μιν κατέρεξεν, ἔπος τ' ἔφατ' ἐκ τ' ὀνόμαζεν·  
 „ἦ δὴ ἀλιτρός γ' ἐσοὶ καὶ οὐκ ἀποφώλια εἰδώς,  
 οἷον δὴ τὸν μῦθον ἐπεφράσθης ἀγορεῦσαι.  
 ἵστω νῦν τόδε Γαῖα καὶ Οὐρανὸς εὐρὺς ὑπερθευ
- 185 καὶ τὸ κατειβόμενον Στυγὸς ὕδωρ, ὅστε μέγιστος  
 ὄρκος δεινότατός τε πέλει μακάρεσσι θεοῖσιν,

μή τι σοὶ αὐτῷ πῆμα κακὸν βουλευσέμεν ἄλλο. 5  
 ἀλλὰ τὰ μὲν νοέω καὶ φράσσομαι, ἅσθ' ἂν ἐμοὶ περ  
 αὐτῇ μηδοίμην, ὅτε με χρεῖω τόσον ἵκοι·  
 καὶ γὰρ ἐμοὶ νόος ἐστὶν ἐναΐσιμος, οὐδὲ μοι αὐτῇ 190  
 θυμὸς ἐνὶ στήθεσσι σιδήρεος, ἀλλ' ἐλεήμων.“

Ὡς ἄρα φωνήσας ἠγήσατο δῖα θεάων  
 καρπαλίμως· ὁ δ' ἔπειτα μετ' ἵχνια βαῖνε θεοῖο.  
 Ἴξον δὲ σπείος γλαφυρὸν θεὸς ἦδὲ καὶ ἀνὴρ,  
 καὶ ῥ' ὁ μὲν ἐνθά καθεῖξετ' ἐπὶ θρόνον, ἐνθεν ἀνέστη 195  
 Ἑρμείας, νύμφη δ' ἐτίθει πάρα πᾶσαν ἐδωδὴν,  
 ἔσθειν καὶ πίνειν, οἷα βροτοὶ ἄνδρες ἔδουσιν·  
 αὐτὴ δ' ἀντίον Ἴξεν Ὀδυσσεύος θεῖοιο,  
 τῇ δὲ παρ' ἀμβροσίην δμῳαὶ καὶ νέκταρ ἔθηκαν.  
 οἱ δ' ἐπ' ὀνειάθ' ἐτοῖμα προκείμενα χεῖρας ἱάλλον. 200  
 αὐτὰρ ἐπεὶ τάρπησαν ἐδητύος ἦδὲ ποτιῆτος,  
 τοῖς ἄρα μύθων ἤρχε Καλυψώ, δῖα θεάων·  
 „διογενὲς Λαερτιάδη, πολυμήχαν' Ὀδυσσεῦ,  
 οὕτω δὴ οἰκόνδε φίλῃν ἐς πατρίδα γαῖαν  
 αὐτίκα νῦν ἐθέλεις ἰέναι; σὺ δὲ χαῖρε καὶ ἔμπης. 205  
 εἴ γε μὲν εἰδείης σῇσι φρεσὶν, ὅσσα τοι αἶσα  
 κήδε' ἀναπλῆσαι πρὶν πατρίδα γαῖαν ἰκέσθαι,  
 ἐνθάδε κ' αὖθι μένων σὺν ἐμοὶ τόδε δῶμα φνυλάσσοις,  
 ἀθανάτος τ' εἴης, ἰμειρόμενός περ ἰδέσθαι  
 σὴν ἄλοχον, τῆς αἰὲν ἐέλδραι ἥματα πάντα. 210  
 οὐ μὲν θῆν κείνης γε χειρίων εὖχομαι εἶναι,  
 οὐδέμας, οὐδὲ φνὴν, ἐπεὶ οὐ πως οὐδὲ ἔοικεν  
 θνητὰς ἀθανάτησι δέμας καὶ εἶδος ἐρίζειν.“

Τὴν δ' ἀπαμειβόμενος προσέφη πολύμητις Ὀδυσσεύς·  
 „πότνα θεά, μή μοι τόδε χῶεο. οἶδα καὶ αὐτὸς 215  
 πάντα μάλ', οὐνεκα σεῖο περίφρων Πηνελόπεια  
 εἶδος ἀκιδνοτέρῃ μέγεθός τ' εἴσαντα ἰδέσθαι·

- 5 ἡ μὲν γὰρ βροτός ἐστι, σὺ δ' ἀθάνατος καὶ ἀγήρως.  
 ἀλλὰ καὶ ὥς ἐθέλω καὶ ἐέλδομαι ἥματα πάντα  
 220 οἴκαδέ τ' ἐλθέμεναι καὶ νόστιμον ἦμαρ ἰδέσθαι.  
 εἰ δ' αὖ τις ῥαίησι θεῶν ἐνὶ οἴνοπι πόντῳ,  
 τλήσομαι ἐν στήθεσσιν ἔχων ταλαπενθεῖα θυμόν·  
 ἦδη γὰρ μάλα πόλλ' ἔπαθον καὶ πόλλ' ἐμόγησα  
 κύμασι καὶ πολέμῳ· μετὰ καὶ τόδε τοῖσι γενέσθω.“  
 225 Ὡς ἔφατ', ἥελιος δ' ἄρ' ἔδυ καὶ ἐπὶ κνέφας ἤλθεν·  
 ἐλθόντες δ' ἄρα τῷ γε μυχῶ σπείους γλαφυροῖο  
 τερπέσθην φιλότῃτι, παρ' ἀλλήλοισι μένοντες.  
 Ἥμος δ' ἡριγένεια φάνη ῥοδοδάκτυλος Ἥως,  
 αὐτίχ' ὁ μὲν χλαῖνάν τε χιτῶνά τε ἐννυτ' Ὀδυσσεύς,  
 230 αὐτὴ δ' ἀργύφειον φᾶρος μέγα ἐννυτο νύμφη,  
 λεπτόν καὶ χαρίεν, περὶ δὲ ζώνην βάλετ' ἱξυῖ  
 καλήν, χρυσεῖην, κεφαλῇ δ' ἐφύπερθε καλύπτρην·  
 καὶ τότε Ὀδυσσῆϊ μεγαλήτορι μῆδετο πομπήν.  
 δῶκέν οἱ πέλεκυν μέγαν, ἄρμενον ἐν παλάμῃσιν,  
 235 χάλκεον, ἀμφοτέρωθεν ἀκαχμένον· αὐτὰρ ἐν αὐτῷ  
 στείλειδόν περικαλλὲς ἐλαῖνον, εὖ ἐναρηρός·  
 δῶκε δ' ἔπειτα σκέπαρον ἐϋξοον· ἦρχε δ' ὁδοῖο  
 νήσου ἐπ' ἐσχατιῆς, ὅθι δένδρεα μακρὰ πεφύκει,  
 κλήθρη τ' αἶγειρός τ', ἐλάτῃ τ' ἦν οὐρανομήκης,  
 240 αὖα πάλαι, περίκηλα, τά οἱ πλώοιεν ἐλαφρῶς.  
 αὐτὰρ ἐπειδὴ δεῖξ', ὅθι δένδρεα μακρὰ πεφύκει,  
 ἡ μὲν ἔβη πρὸς δῶμα Καλυψώ, δῖα θεάων,  
 αὐτὰρ ὁ τάμνετο δοῦρα· θοῶς δέ οἱ ἦνυτο ἔργον.  
 εἴκοσι δ' ἔκβαλε πάντα, πελέκκησεν δ' ἄρα χαλκῷ,  
 245 ξέσσε δ' ἐπισταμένως καὶ ἐπὶ στάθμην ἵθυνεν.  
 τόφρα δ' ἐνείκε τέρετρα Καλυψώ, δῖα θεάων·  
 τέτρηνεν δ' ἄρα πάντα καὶ ἤρμωσεν ἀλλήλοισιν,  
 γόμφοισιν δ' ἄρα τήν γε καὶ ἀρμονιῇσιν ἄρασεν.

ὅσσον τίς τ' ἔδαφος νηὸς τορνώσεται ἀνὴρ 5  
 φορτίδος εὐρείης, εὖ εἰδὼς τεκτοσυνάων, 250  
 τόσσον ἐπ' εὐρεῖαν σχεδὴν ποιήσατ' Ὀδυσσεύς.  
 ἵκρια δὲ στήσας, ἀραρὼν θαμέσι σταμίνεσσιν,  
 ποίει· ἀτὰρ μακροῇσιν ἐπηγκενίδεσσι τελεύτα.  
 ἐν δ' ἰστὸν ποίει καὶ ἐπὶ κριον ἄρμενον αὐτῷ·  
 πρὸς δ' ἄρα πηδάλιον ποιήσατο, ὄφρ' ἰθύνοι. 255  
 φράξε δέ μιν ῥίπεσσι διαμπερὲς οἰσὺν ἦσιν  
 κύματος εἴλαρ ἔμεν· πολλὴν δ' ἐπεχεύατο ὕλην.  
 τόφρα δὲ φάρε' ἔνεικε Καλυψώ, δῖα θεάων,  
 ἰστία ποιήσασθαι· ὁ δ' εὖ τεχνήσατο καὶ τά.  
 ἐν δ' ὑπέρας τε κάλους τε πόδας τ' ἐνέδησεν ἐν αὐτῇ, 260  
 μοχλοῖσιν δ' ἄρα τήν γε κατεΐρυσεν εἰς ἄλα δῖαν.

Τέτρατον ἤμαρ ἔην, καὶ τῷ τετέλεστο ἅπαντα·  
 τῷ δ' ἄρα πέμπτῳ πέμπ' ἀπὸ νήσου δῖα Καλυψώ,  
 εἵματά τ' ἀμφιέσασα θυώδεα καὶ λούσασα.  
 ἐν δέ οἱ ἀσκὸν ἔθηκε θεὰ μέλανος οἴνοιο 265  
 τὸν ἕτερον, ἕτερον δ' ὕδατος μέγαν, ἐν δὲ καὶ ἦα  
 κωρύκῳ· ἐν δέ οἱ ὄψα τίθει μενοεικέα πολλά.  
 οὔρον δὲ προέηκεν ἀπήμονά τε λιαρὸν τε.  
 γηθόσυννος δ' οὔρῳ πέτασ' ἰστία δῖος Ὀδυσσεύς,  
 αὐτὰρ ὁ πηδάλῳ ἰθύνετο τεχνήεντως 270  
 ἤμενος· οὐδέ οἱ ὕπνος ἐπὶ βλεφάροισιν ἐπιπτεν  
 Πληϊάδας τ' ἐσορῶντι καὶ ὄψε δύοντα Βοώτην  
 Ἄρκτον θ', ἣν καὶ ἄμαξαν ἐπὶ κλησὶν καλέουσιν,  
 ἥτ' αὐτοῦ στρέφεται καὶ τ' ὠρίωνα δοκεύει,  
 οἷη δ' ἄμμορός ἐστι λοετρῶν Ὠκεανοῖο· 275  
 τὴν γὰρ δὴ μιν ἄνωγε Καλυψώ, δῖα θεάων,  
 ποντοπορευέμεναι ἐπ' ἀριστερὰ χειρὸς ἔχοντα.  
 ἐπτὰ δὲ καὶ δέκα μὲν πλέεν ἤματα ποντοπορεύων,  
 ὀκτωκαίδεκάτῃ δ' ἐφάνη ὄρεα σκιόεντα

5 γαίης Φαιήκων, ὅθι τ' ἄγχιστον πέλεν αὐτῷ.  
 281 εἶσατο δ', ὥς ὅτε ῥινὸν ἐν ἡεροειδέϊ πόντῳ.

Τὸν δ' ἐξ Αἰθιοπῶν ἀνιῶν κρείων ἐνοσίχθων  
 τηλόθεν ἐκ Σολύμων ὀρέων ἴδεν· εἶσατο γάρ οἱ  
 πόντον ἐπιπλώων. ὁ δ' ἐχώσατο κηρόθι μᾶλλον,  
 285 κινήσας δὲ κάρη προτὶ ὄν μυθήσατο θυμόν·  
 „ὦ πόποι, ἣ μάλα δὴ μετεβούλευσαν θεοὶ ἄλλως  
 ἄμφ' Ὀδυσῇ ἐμεῖο μετ' Αἰθιοπέσσι ἐόντος,  
 καὶ δὴ Φαιήκων γαίης σχεδόν, ἔνθα οἱ αἶσα  
 ἐκφυγέειν μέγα πεῖραρ ὀϊζύος, ἣ μιν ἰκάνει.  
 290 ἀλλ' ἔτι μὲν μὴν φημι ἄδην ἐλάαν κακότητος.“

Ὡς εἰπὼν σύναγεν νεφέλας, ἐτάραξε δὲ πόντον  
 χερσὶ τρίαιναν ἐλῶν, πάσας δ' ὀρόθυνεν ἀέλλας  
 παντοίων ἀνέμων, σὺν δὲ νεφέεσσι κάλυπεν  
 γαῖαν ὁμοῦ καὶ πόντον· ὀρώρει δ' οὐρανόθεν νύξ.  
 295 σὺν δ' Εὐρὸς τε Νότος τ' ἔπεσον Ζέφυρός τε δυσαῆς  
 καὶ Βορέης αἰθρογενέτης, μέγα κῦμα κυλίνδων.  
 καὶ τότε Ὀδυσσεὺς λύτο γούνατα καὶ φίλον ἦτορ,  
 ὀχθήσας δ' ἄρα εἶπε πρὸς ὄν μεγαλήτορα θυμόν·  
 „ὦ μοι ἐγὼ δειλός. τί νύ μοι μήκιστα γένηται;  
 300 δεῖδω, μὴ δὴ πάντα θεὰ νημερτέα εἶπεν,  
 ἣ μ' ἔφατ' ἐν πόντῳ πρὶν πατρίδα γαῖαν ἰκέσθαι  
 ἄλγε' ἀναπλήσειν· τὰ δὲ δὴ νῦν πάντα τελεῖται.  
 οἷοισιν νεφέεσσι περιστέφει οὐρανὸν εὐρὺν  
 Ζεὺς, ἐτάραξε δὲ πόντον, ἐπισπέρχουσι δ' ἄελλαι  
 305 παντοίων ἀνέμων. νῦν μοι σῶς αἰπὺς ὄλεθρος.  
 τρισμακάρες Δαναοὶ καὶ τετράκισ, οἳ τότε ὄλοντο  
 Τροίῃ ἐν εὐρείῃ, χάριν Ἀτρεΐδῃσι φέροντες.  
 ὥς δὴ ἔγωγ' ὄφελον θανέειν καὶ πότμον ἐπισπεῖν  
 ἡματι τῷ, ὅτε μοι πλεῖστοι χαλκήρεα δοῦρα  
 310 Τρῶες ἐπέρριψαν περὶ Πηλεΐωνι θανόντι.

τῷ κ' ἔλαχον κτερέων, καὶ μεν κλέος ἦγον Ἀχαιοί· 5  
 νῦν δέ με λευγαλέῳ θανάτῳ εἵμαρτο ἀλῶναι.“

Ὡς ἄρα μιν εἰπόντ' ἔλασεν μέγα κῦμα κατ' ἄκρης,  
 δεινὸν ἐπεσσύμενον, περὶ δὲ σχεδίην ἐλέλιξεν.

τῇλε δ' ἀπὸ σχεδίης αὐτὸς πέσε, πηδάλιον δὲ 315  
 ἐκ χειρῶν προέηκε. μέσον δέ οἱ ἴστον ἔαξεν

δεινὴ μισγομένων ἀνέμων ἐλθοῦσα θύελλα,  
 τηλοῦ δὲ σπεῖρον καὶ ἐπὶ κριον ἔμπεσε πόντῳ.

τόν δ' ἄρ' ὑπόβρυχα θῆκε πολὺν χρόνον, οὐδ' ἐδυνάσθη  
 αἶψα μάλ' ἀνσχεθῆειν μεγάλου ὑπὸ κύματος ὀρμῆς· 320

εἵματα γάρ ῥ' ἐβάρυνε, τὰ οἱ πόρε δῖα Καλυψώ.  
 ὅψε δὲ δῆ ῥ' ἀνέδνυ, στόματος δ' ἐξέπτυσεν ἄλμην

πικρὴν, ἣ οἱ πολλὴ ἀπὸ κρατὸς κελάρυσεν.  
 ἀλλ' οὐδ' ὥς σχεδίης ἐπελήθετο τειρόμενός περ, 325

ἀλλὰ μεθορμηθεὶς ἐνὶ κύμασιν ἐλλάβετ' αὐτῆς,  
 ἐν μέσση δὲ καθῖζε τέλος θανάτου ἀλεείνων.

τὴν δ' ἐφόρει μέγα κῦμα κατὰ ῥόον ἐνθα καὶ ἐνθα.  
 ὥς δ' ὅτ' ὀπωρινὸς Βορέης φορέησιν ἀκάνθας

ἅμ πεδίον, πυκιναὶ δὲ πρὸς ἀλλήλησιν ἔχονται,  
 ὥς τὴν ἅμ πέλαγος ἄνεμοι φέρον ἐνθα καὶ ἐνθα. 330

ἄλλοτε μὲν τε Νότος Βορέῃ προβάλεσκε φέρεσθαι,  
 ἄλλοτε δ' αὖτ' Εὐρὸς Ζεφύρῳ εἵξασκε διώκειν.

Τὸν δὲ ἶδεν Κάδμου θυγάτηρ, καλλίσφυρος Ἰνώ,  
 Λευκοθέη, ἣ πρὶν μὲν ἦν βροτὸς αὐδήεσσα,

νῦν δ' ἄλως ἐν πελάγεσσι θεῶν ἐξέμμορε τιμῆς. 335  
 ἣ ῥ' Ὀδυσῆ' ἐλέησεν ἀλώμενον, ἄλγε' ἔχοντα,

[αἰθυίῃ δ' εἰκῦϊα ποτῇ ἀνεδύσετο λίμνης,]  
 ἶξε δ' ἐπὶ σχεδίης πολυδέσμον, εἶπέ τε μῦθον·

„κάμμορε, τίπτε τοι ὧδε Ποσειδάων ἐνοσίχθων  
 ὠδύσατ' ἐκπάγλως, ὅτι τοι κακὰ πολλὰ φυτεύει; 340

οὐ μὲν δὴ σε καταφθίσει μάλα περ μενεαίνων,



- 5 ἀλλὰ μάλ' ὦδ' ἔρξαι· δοκέεις δέ μοι οὐκ ἀπινύσσειν.  
 εἴματα ταῦτ' ἀποδύς σχεδίην ἀνέμοισι φέρεσθαι  
 κάλλιπ', ἀτὰρ χεῖρεσσι νέων ἐπιμαίεο νόστου  
 345 γαίης Φαιήκων, ὅθι τοι μοῖρ' ἐστὶν ἀλύξαι.  
 τῇ δέ, τόδε κρήδεμνον ὑπὸ στέροιο τανύσσαι  
 ἄμβροτον· οὐδέ τί τοι παθέειν δέος οὐδ' ἀπολέσθαι.  
 αὐτὰρ ἐπὴν χεῖρεσσιν ἐφάψαι ἠπείροιο,  
 ἅψ ἀπολυσάμενος βαλέειν εἰς οἶνοπα πόντον  
 350 πολλὸν ἀπ' ἠπείρου, αὐτὸς δ' ἀπονόσφι τραπέσθαι.“  
 Ὡς ἄρα φωνήσασα θεὰ κρήδεμνον ἔδωκεν,  
 αὐτὴ δ' ἅψ ἐς πόντον ἐδύσετο κυμαίνοντα  
 αἰθυιῇ εἰκνυῖα· μέλαν δέ ἐκῦμα κάλυπεν.  
 αὐτὰρ ὁ μερμήριξε πολὺτλας δῖος Ὀδυσσεύς,  
 355 ὀχθήσας δ' ἄρα εἶπε πρὸς ὃν μεγαλήτορα θυμόν·  
 „ὦ μοι ἐγώ, μή τίς μοι ὑφαίνῃσιν δόλον αὐτε  
 ἀθανάτων, ὅτε με σχεδὴς ἀποβῆναι ἀνώγει.  
 ἀλλὰ μάλ' οὐ πω πείσομ', ἐπεὶ ἐκάς ὄφθαλμοῖσιν  
 γαῖαν ἐγὼν ἰδόμην, ὅθι μοι φάτο φύξιμον εἶναι.  
 360 ἀλλὰ μάλ' ὦδ' ἔρξω· δοκέει δέ μοι εἶναι ἄριστον.  
 ὄφρ' ἂν μὲν κεν δούρατ' ἐν ἀρμονιῇσιν ἀρήρη,  
 τόφρ' αὐτοῦ μενέω καὶ τλήσομαι ἄλγεα πάσχων·  
 αὐτὰρ ἐπὴν δῆ μοι σχεδίην διὰ κῦμα τινάξῃ,  
 νήξομ', ἐπεὶ οὐ μὲν τι πάρα προνοῆσαι ἄμεινον.“  
 365 Ἔως ὁ ταῦθ' ὥρμαινε κατὰ φρένα καὶ κατὰ θυμόν,  
 ὥρσε δ' ἐπὶ μέγα κῦμα Ποσειδάων ἐνοσίχθων,  
 δεινὸν τ' ἀργαλέον τε, κατηρεφές, ἤλασε δ' αὐτόν.  
 ὥς δ' ἄνεμος ζαῆς ἦϊων θημῶνα τινάξῃ  
 καρφαλέων, τὰ μὲν ἄρ τε διεσκέδασ' ἄλλυδις ἄλλη,  
 370 ὥς τῆς δούρατα μακρὰ διεσκέδασ'. αὐτὰρ Ὀδυσσεὺς  
 ἀμφ' ἐνὶ δούρατι βαῖνε, κέληθ' ὥς ἵππον ἐλαύνων,  
 εἴματα δ' ἔξαπέδυνε, τὰ οἱ πόρε διὰ Καλυψώ.

αὐτίκα δὲ κρήδεμνον ὑπὸ στέρνοιο τάνυσσεν, 5  
 αὐτὸς δὲ πρηγῆς ἀλὶ κάππεσε, χεῖρε πετάσσας,  
 νηχέμεναι μεμαώς. ἴδε δὲ κρείων ἐνοσίχθων, 375  
 κινήσας δὲ κάρη προτὶ ὄν μνθήσατο θυμόν·  
 „οὔτω νῦν κακὰ πολλὰ παθὼν ἀλώω κατὰ πόντον,  
 εἰς ὃ κεν ἀνθρώποισι διοτρεφέεσσι μιγείης.  
 ἀλλ' οὐδ' ὥς σε ἔολπα ὀνόσσεσθαι κακότητος.“

Ὡς ἄρα φωνήσας ἱμασεν καλλίτριχας ἵππους, 380  
 ἔκετο δ' εἰς Αἰγᾶς, ὅθι οἱ κλυτὰ δώματ' ἔασιν.  
 Αὐτὰρ Ἀθηναίη, κούρη Διός, ἀλλ' ἐνόησεν.  
 ἦτοι τῶν ἄλλων ἀνέμων κατέδησε κελεύθους,  
 παύσασθαι δ' ἐκέλευσε καὶ εὐνηθῆναι ἅπαντας·  
 ὥρσε δ' ἐπὶ κραιπνὸν Βορέην, πρὸ δὲ κύματ' ἔαξεν, 385  
 ἕως ὃ γε Φαιήκεσσι φιληρέτμοισι μιγείη  
 διογενῆς Ὀδυσεύς, θάνατον καὶ Κῆρας ἀλύξας.

Ἐνθα δὴ νύκτας δύο τ' ἡματα κύματι πηγῶ  
 πλάζετο, πολλὰ δέ οἱ κραδίη προτιόσσετ' ὀλεθρον.  
 ἀλλ' ὅτε δὴ τρίτον ἦμαρ εὐπλόκαμος τέλεσ' Ἠώς, 390  
 καὶ τότε ἔπειτ' ἄνεμος μὲν ἐπαύσατο ἡδὲ γαλήνη  
 ἐπλετο νηνεμῆ, ὃ δ' ἄρα σχεδὸν εἰσίδε γαῖαν  
 ὀξὺ μάλα προῖδών, μεγάλου ὑπὸ κύματος ἀρθεῖς.  
 ὥς δ' ὅτ' ἂν ἀσπᾶσιος βίωτος παίδεσσι φανῇ  
 πατρός, ὃς ἐν νούσῳ κῆται κρατέρ' ἄλγεα πάσχων, 395  
 δηρὸν τηκόμενος, στυγερὸς δέ οἱ ἔχρας δαίμων,  
 ἀσπᾶσιον δ' ἄρα τόν γε θεοὶ κακότητος ἔλυσαν,  
 ὥς Ὀδυσῆ' ἀσπαστὸν εἰσατο γαῖα καὶ ὕλη,  
 νῆχε δ' ἐπειγόμενος ποσὶν ἡπείρου ἐπιβῆναι.  
 ἀλλ' ὅτε τόσσον ἀπῆν, ὅσσον τε γέγωνε βοήσας, 400  
 καὶ δὴ δοῦπον ἄκουσε ποτὶ σπιλάδεσσι θαλάσσης, —  
 ῥόχθει γὰρ μέγα κῦμα ποτὶ ξερόν ἡπείροιο  
 δεινὸν ἐρευγόμενον, εἴλυτο δὲ πάνθ' ἀλὸς ἄχνη·

- 5 οὐ γὰρ ἔσαν λιμένες νηῶν ὄχοι, οὐδ' ἐπιωγαί,  
 405 ἀλλ' ἄκται προβλήτες ἔσαν σπιλάδες τε πάγοι τε —  
 καὶ τότ' Ὀδυσσεύς λυτο γούνατα καὶ φίλον ἦτορ,  
 ὀχθήσας δ' ἄρα εἶπε πρὸς ὃν μεγαλήτορα θυμόν·  
 „ὦ μοι, ἐπειδὴ γαῖαν ἀελπέα δῶκεν ιδέσθαι  
 Ζεὺς, καὶ δὴ τόδε λαῖτμα διατμήξας ἐτέλεσσα,  
 410 ἔκβασις οὗ πη φαίνεθ' ἄλως πολιοῖο θύραζε·  
 ἔκτοσθεν μὲν γὰρ πάγοι ὀξέες, ἀμφὶ δὲ κῦμα  
 βέβρουχεν ῥόθιον, λισσὴ δ' ἀναδέδρομε πέτρῃ,  
 ἀγχιβαθὴς δὲ θάλασσα, καὶ οὐ πως ἔστι πόδεσσιν  
 στήμεναι ἀμφοτέροισι καὶ ἐκφυγέειν κακότητα.  
 415 μὴ πῶς μ' ἐκβαίνοντα βάλλῃ λίθῃ· ποτὶ πέτρῃ  
 κῦμα μέγ' ἀρπάξαν· μελέῃ δέ μοι ἔσσεται ὀρμή.  
 εἰ δέ κ' ἔτι προτέρω παρανήξομαι, ἣν που ἐφεύρω  
 ἡϊόνας τε παραπλήγας λιμένας τε θαλάσσης,  
 δεῖδω, μὴ μ' ἐξαὖτις ἀναρπάξασα θύελλα  
 420 πόντον ἐπ' ἰχθυόεντα φέρῃ βαρέα στενάχοντα,  
 ἥε τί μοι καὶ κῆτος ἐπισσεύῃ μέγα δαίμων  
 ἐξ ἁλός, οἷά τε πολλὰ τρέφει κλυτὸς Ἀμφιτρίτη·  
 οἶδα γάρ, ὥς μοι ὁδῶδυσται κλυτὸς ἐννοσίγαιος.“  
 Ἔως δ' οὕτως ὥρμαινε κατὰ φρένα καὶ κατὰ θυμόν  
 425 τόφρα δέ μιν μέγα κῦμα φέρε τροχέϊαν ἐπ' ἀκτὴν.  
 ἐνθα κ' ἀπὸ ῥινούσας δρύφθη, σὺν δ' ὅσπερ ἀράχθη,  
 εἰ μὴ ἐπὶ φρεσὶ θῆκε θεὰ γλαυκῶπις Ἀθήνη·  
 ἀμφοτέρῃσι δὲ χερσὶν ἐπεσσύμενος λάβε πέτρης,  
 τῆς ἔχετο στενάχων, εἵως μέγα κῦμα παρῆλθεν.  
 430 καὶ τὸ μὲν ὥς ὑπάλυξε, παλιρρόθιον δέ μιν αὖτις  
 πλῆξεν ἐπεσσύμενον, τηλοῦ δέ μιν ἔμβαλε πόντος.  
 ὥς δ' ὅτε πούλυποδος θαλάμης ἐξελκομένοιο  
 πρὸς κοτυληδονόφιν πυκινὰ λαΐγγες ἔχονται,  
 ὥς τοῦ πρὸς πέτρῃσι θρασειάων ἀπὸ χειρῶν

- ῥινοὶ ἀπέδρουφθεν· τὸν δὲ μέγα κῦμα κάλυπεν. 5  
 ἔνθα κε δὴ δύστηνος ὑπὲρ μόρον ὤλετ' Ὀδυσσεύς, 436  
 εἰ μὴ ἐπιφροσύνην δῶκε γλανκῶπις Ἀθήνη.  
 κύματος ἕξαναδύς, τὰτ' ἐρεύγεται ἥπειρόνδε,  
 νῆχε παρέξ, ἔς γαῖαν ὀρώμενος, εἴ που ἐφεύροι  
 ἡϊόνας τε παραπλήγας λιμένας τε θαλάσσης. 440  
 ἀλλ' ὅτε δὴ ποταμοῖο κατὰ στόμα καλλιρόοιο  
 ἴξε νέων, τῇ δὴ οἱ εἰσατο χῶρος ἄριστος,  
 λεῖτος πετραων, καὶ ἐπὶ σκέπας ἦν ἀνέμοιο.  
 ἔγνω δὲ προρέοντα, καὶ εὔξατο ὃν κατὰ θυμόν·  
 „κλῦθι, ἄναξ, ὅτις ἐσσί· πολὺλλιστον δέ σ' ἰκάνω, 445  
 φεύγων ἐκ πόντοιο Ποσειδάωνος ἐνιπάς.  
 αἰδοῖτος μὲν τ' ἐστὶ καὶ ἀθανάτοισι θεοῖσιν  
 ἀνδρῶν, ὅστις ἴκηται ἀλώμενος, ὥς καὶ ἐγὼ νῦν  
 σὸν τε ῥόον σά τε γούναθ' ἰκάνω πολλὰ μογήσας.  
 ἀλλ' ἐλέαιρε, ἄναξ· ἰκέτης δέ τοι εὐχομαι εἶναι.“ 450  
 Ὡς φάθ'· ὁ δ' αὐτίκα παῦσεν ἐὼν ῥόον, ἔσχε δὲ κῦμα,  
 πρόσθε δέ οἱ ποίησε γαλήνην, τὸν δ' ἐσάωσεν  
 ἔς ποταμοῦ προχοάς. ὁ δ' ἄρ' ἄμφω γούνατ' ἔκαμψεν  
 χεῖράς τε στιβαράς· ἀλὶ γὰρ δέδμητο φίλον κῆρ. 455  
 ὧδ' εὖ δὲ χροά πάντα, θάλασσα δὲ κήκιε πολλή  
 ἂν στόμα τε ῥῖνάς θ'· ὁ δ' ἄρ' ἄπνευστος καὶ ἀνανδός  
 κεῖτ' ὀλιγηπελέων, κάματος δέ μιν αἰνὸς ἵκανεν.  
 ἀλλ' ὅτε δὴ ῥ' ἄμπνυτο καὶ ἔς φρένα θυμὸς ἀγέρθη,  
 καὶ τότε δὴ κρήδεμνον ἀπὸ ξο λῦσε θεοῖο.  
 καὶ τὸ μὲν ἔς ποταμὸν ἀλιμυρήεντα μεθῆκεν, 460  
 ἅψ δ' ἔφερεν μέγα κῦμα κατὰ ῥόον, αἶψα δ' ἄρ' Ἴνῳ  
 δέξατο χερσὶ φίλησιν· ὁ δ' ἐκ ποταμοῖο λιασθεῖς  
 σχοίνῳ ὑπεκλίνθη, κύσε δὲ ζεῖδωρον ἄρουραν.  
 ὀχθήσας δ' ἄρα εἶπε πρὸς ὃν μεγαλήτορα θυμόν·  
 „ὦ μοι ἐγὼ, τί πάθω; τί νύ μοι μήκιστα γένηται; 465

- 5 εἰ μὲν κ' ἐν ποταμῷ δυσκηδεά νύκτα φυλάσσω,  
 μή μ' ἄμυδις στίβη τε κακὴ καὶ θῆλος ἐέρση  
 ἐξ ὀλιγηπελὴς δαμάση κεκαφηότα θυμόν·  
 αὖρη δ' ἐκ ποταμοῦ ψυχρὴ πνέει ἡῶτι πρό.
- 470 εἰ δέ κεν ἐς κλιτὺν ἀναβὰς καὶ δάσκιον ὕλην  
 θάμνοισι ἐν πυκνοῖσι καταδράθω, εἴ με μεθείη  
 ῥῖγος καὶ κάματος, γλυκερὸς δέ μοι ὕπνος ἐπέλθῃ,  
 δεῖδω, μὴ θήρεσσιν ἔλωρ καὶ κύρμα γένωμαι.“
- Ὡς ἄρα οἱ φρονέοντι δοάσσατο κέρδιον εἶναι·
- 475 βῆ ῥ' ἵμεν εἰς ὕλην. τὴν δὲ σχεδὸν ὕδατος εὗρεν  
 ἐν περιφαινομένῳ· δοιοὺς δ' ἄρ' ὑπήλυθε θάμνους,  
 ἐξ ὁμόθεν πεφυῶτας· ὁ μὲν φυλῆς, ὁ δ' ἐλαίης.  
 τοὺς μὲν ἄρ' οὐτ' ἀνέμων διάη μένος ὕγρον ἀέντων,  
 οὔτε ποτ' ἥελιος φαέθων ἀκτίσιν ἔβαλλεν,
- 480 οὐτ' ὄμβρος περάασκε διαμπερές· ὥς ἄρα πυκνοὶ  
 ἀλλήλοισιν ἔφην ἐπαμοιβαδῖς· οὓς ὑπ' Ὀδυσσεὺς  
 δύσετ'. ἄφαρ δ' εὐνὴν ἐπαμήσατο χερσὶ φίλησιν  
 εὐρεῖαν· φύλλων γὰρ ἔην χύσις ἥλιθα πολλή,  
 ὅσσον τ' ἡὲ δύω ἡὲ τρεῖς ἄνδρας ἔρουσθαι
- 485 ὥρῃ χειμερίῃ, εἰ καὶ μάλα περ χαλεπαῖνοι.  
 τὴν μὲν ἰδὼν γήθησε πολύτλας δῖος Ὀδυσσεύς,  
 ἐν δ' ἄρα μέσση λέκτο, χύσιν δ' ἐπεχεύατο φύλλων.  
 ὥς δ' ὅτε τις δαλὸν σποδιῇ ἐνέκρουσε μελαίνῃ  
 ἄγροῦ ἐπ' ἐσχατιῆς, ᾧ μὴ πάρα γείτονες ἄλλοι,
- 490 σπέρμα πυρὸς σώζων, ἵνα μὴ ποθὲν ἄλλοθεν αὔῃ,  
 ὥς Ὀδυσσεὺς φύλλοισι καλύψατο. τῷ δ' ἄρ' Ἀθήνη  
 ὕπνον ἐπ' ὄμμασι χεῦ', ἵνα μὲν παύσειε τάχιστα  
 δυσπονέος καμάτοιο, φίλα βλέφαρ' ἀμφικαλύψας.

Ζ Ὡς ὁ μὲν ἐνθα καθεῦθε πολύτλας δῖος Ὀδυσσεὺς  
 ὕπνῳ καὶ καμάτῳ ἄρημένος· αὐτὰρ Ἀθήνη

βῆ δ' ἐς Φαιήκων ἀνδρῶν δῆμόν τε πόλιν τε, 6  
 οἳ πρὶν μὲν ποτ' ἔναιον ἐν εὐρυχόρῳ Ὑπερείῃ,  
 ἀγχοῦ Κυκλώπων, ἀνδρῶν ὑπερηνορεόντων, 5  
 οἳ σφεας σινέσκοντο, βίῃφι δὲ φέρτεροι ἦσαν.  
 ἔνθεν ἀναστήσας ἄγε Ναυσίθοος θεοειδής,  
 εἶσεν δὲ Σχερίῃ, ἐκάς ἀνδρῶν ἀλφησιτάων,  
 ἀμφὶ δὲ τεῖχος ἔλασσε πόλει, καὶ ἐδείματο οἴκους,  
 καὶ νηοὺς ποίησε θεῶν, καὶ ἐδάσσατ' ἀρούρας. 10  
 ἀλλ' ὁ μὲν ἤδη κηρὶ δαμείς Αἰδόσδε βεβήκει,  
 Ἀλκίνοος δὲ τότ' ἦρχε, θεῶν ἅπο μῆδεα εἰδώς.  
 τοῦ μὲν ἔβη πρὸς δῶμα θεὰ γλαυκῶπις Ἀθήνη,  
 νόστον Ὀδυσσῆϊ μεγαλήτορι μητιόωσα.  
 βῆ δ' ἵμεν ἐς θάλαμον πολυδαίδαλον, ᾧ ἔνι κούρῃ 15  
 κοιμαῖτ' ἀθανάτησι φνὴν καὶ εἶδος ὁμοίῃ,  
 Ναυσικάα θυγάτηρ μεγαλήτορος Ἀλκινόοιο,  
 παρ δὲ δὺ ἀμφίπολοι, Χαρίτων ἅπο κάλλος ἔχουσαι,  
 σταθμοῖιν ἐκάτερθε· θύραι δ' ἐπέκειντο φαειναί.  
 ἡ δ' ἀνέμου ὥς πνοιῇ ἐπέσσυτο δέμνια κούρης, 20  
 στῆ δ' ἄρ' ὑπὲρ κεφαλῆς, καὶ μιν πρὸς μῦθον ἔειπεν,  
 εἰδομένη κούρῃ ναυσικλειτοῖο Δύμαντος,  
 ἡ οἱ ὁμηλική μὲν ἔην, κεχάριστο δὲ θυμῷ.  
 τῇ μιν ἔεισαμένη προσέφη γλαυκῶπις Ἀθήνη·  
 „Ναυσικάα, τί νύ σ' ὧδε μεθήμονα γείνατο μήτηρ; 25  
 εἵματα μὲν τοι κεῖται ἀκηδέα σιγαλόεντα,  
 σοὶ δὲ γάμος σχεδὸν ἐστίν, ἵνα χρὴ καλὰ μὲν αὐτὴν  
 ἐννυσθαι, τὰ δὲ τοῖσι παρασχεῖν, οἳ κέ σ' ἄγωνται·  
 ἐκ γάρ τοι τούτων φάτις ἀνθρώπους ἀνὰ βαίνει  
 ἐσθλή, χαίρουσιν δὲ πατὴρ καὶ πότνια μήτηρ. 30  
 ἀλλ' ἴομεν πλυνέουσαι ἅμ' ἡοῖ φαινομένηφιν·  
 καὶ τοι ἐγὼ συνέριθος ἅμ' ἔσομαι, ὄφρα τάχιστα  
 ἐντύνειαι, ἐπεὶ οὗ τοι ἔτι δὴν παρθένος ἔσσεαι·



- 6 ἤδη γάρ σε μνῶνται ἀριστῆες κατὰ δῆμον  
 35 πάντων Φαιήκων, ὅθι τοι γένος ἐστὶ καὶ αὐτῇ.  
 ἀλλ' ἄγ' ἐπότρυνον πατέρα κλυτὸν ἠῶθι πρὸ  
 ἡμιόνους καὶ ἄμαξαν ἐφοπλίσαι, ἣ κεν ἄγῃσιν  
 ζῶστρά τε καὶ πέπλους καὶ ῥήγεα σιγαλόεντα.  
 καὶ δὲ σοὶ ὧδ' αὐτῇ πολὺ κάλλιον ἢ πόδεσσιν  
 40 ἔρχεσθαι· πολλὸν γὰρ ἀπὸ πλυνκοί εἰσι πόλῃος·  
 Ἡ μὲν ἄρ' ὣς εἰποῦσ' ἀπέβη γλαυκῶπις Ἀθήνη  
 Οὐλυμπόνδ', ὅθι φασὶ θεῶν ἕδος ἀσφαλὲς αἰεὶ  
 ἔμμεναι. οὐτ' ἀνέμοισι τινάσσεται οὔτε ποτ' ὄμβρῳ  
 δεύεται, οὔτε χιὼν ἐπιπίλνεται, ἀλλὰ μάλ' αἴθρη  
 45 πέπτται ἀνέφελος, λευκὴ δ' ἐπιδέδρομεν αἴγλῃ·  
 τῷ ἐνὶ τέροπονται μάκαρες θεοὶ ἡμᾶτα πάντα.  
 ἐνθ' ἀπέβη γλαυκῶπις, ἐπεὶ διεπέρραδε κούρη.  
 Αὐτίκα δ' Ἡὼς ἦλθεν εὐθρόνος, ἣ μιν ἔγειρεν  
 Ναυσικάαν εὐπεπλον. ἄφαρ δ' ἀπεθαύμασ' ὄνειρον,  
 50 βῆ δ' ἵμεναι κατὰ δῶμαθ', ἵν' ἀγγείλῃε τοκεῦσιν,  
 πατρὶ φίλῳ καὶ μητρὶ· κινήσατο δ' ἔνδον ἑόντας.  
 ἡ μὲν ἐπ' ἐσχάρῃ ἦστο σὺν ἀμφιπόλοισι γυναιξίν,  
 ἡλάκατα στρωφῶσ' ἀλιπόρφυρα· τῷ δὲ θύραζε  
 ἐρχομένῳ ξύμβλητο μετὰ κλειτοὺς βασιλῆας  
 55 ἐς βουλήν, ἵνα μιν κάλεον Φαίηκες ἀγαυοί.  
 ἡ δὲ μάλ' ἄγχι στᾶσα φίλον πατέρα προσέειπεν·  
 „πάππα φίλ', οὐκ ἂν δὴ μοι ἐφοπλίσειας ἀπήνην  
 ὑψηλήν, εὐκυκλον, ἵνα κλυτὰ εἵματ' ἄγωμαι  
 ἐς ποταμὸν πλυνέουσα, τά μοι ῥερυπωμένα κεῖται;  
 60 καὶ δὲ σοὶ αὐτῷ ἔοικε μετὰ πρῶτοισιν ἑόντα  
 βουλὰς βουλεύειν καθαρὰ χροῖ εἵματ' ἔχοντα.  
 πέντε δέ τοι φίλοι νῆες ἐνὶ μεγάροις γεγάασιν,  
 οἱ δὲ ὀπυῖοντες, τρεῖς δ' ἡἷθεοι θαλέθοντες·  
 οἱ δ' αἰεὶ ἐθέλουσι νεόπλυτα εἵματ' ἔχοντες

ἐς χορὸν ἔρχεσθαι· τὰ δ' ἐμῇ φρενὶ πάντα μέμηλεν.“ 6

Ὡς ἔφατ'· αἶδετο γὰρ θαλερὸν γάμον ἐξονομῆναι 66  
πατρὶ φίλῳ. ὃ δὲ πάντα νόει, καὶ ἀμείβετο μύθῳ·  
„οὔτε τοι ἡμιόνων φθονέω, τέκος, οὔτε τευ ἄλλου.  
ἔρχεν· ἀτάρ τοι δμῶες ἐφοπλίσσουσιν ἀπήνην  
ὑψηλήν, εὐκνκλον, ὑπερτερὴν ἀραρυῖαν.“ 70

Ὡς εἰπὼν δμῶεσσιν ἐκέκλετο, τοὶ δ' ἐπίθοντο.  
οἱ μὲν ἄρ' ἐκτὸς ἄμαξαν εὐτροχον, ἡμιονεῖην,  
ὄπλεον, ἡμιόνους θ' ὕπαγον ζευξάν θ' ὑπ' ἀπήνη·  
κούρη δ' ἐκ θαλάμοιο φέρειν ἐσθῆτα φαινήν.  
καὶ τὴν μὲν κατέθηκεν εὐξέστω ἑπ' ἀπήνη, 75  
μήτηρ δ' ἐν κίστῃ ἐτίθει μενοεικέ' ἐδωδὴν  
παντοίην, ἐν δ' ὄψα τίθει, ἐν δ' οἶνον ἔχευεν  
ἀσκάῳ ἐν αἰγείῳ· κούρη δ' ἐπεβήσετ' ἀπήνης.  
δῶκεν δὲ χρυσῇ ἐν ληκύθῳ ὑγρὸν ἔλαιον,  
εἰὼς χυτλώσαιοτο σὺν ἀμφιπόλοισι γυναιξίν. 80  
ἣ δ' ἔλαβεν μάστιγα καὶ ἥνια σιγαλόεντα,  
μάστιξεν δ' ἐλάαν· καναχὴ δ' ἦν ἡμιόνοιϊν.  
αἱ δ' ἄμοτον τανύοντο, φέρον δ' ἐσθῆτα καὶ αὐτήν,  
οὐκ οἶην· ἅμα τῇ γε καὶ ἀμφίπολοι κίον ἄλλαι.

Αἱ δ' ὅτε δὴ ποταμοῖο ῥόον περικαλλε' ἴκοντο, 85  
ἐνθ' ἦτοι πλυνοὶ ἦσαν ἐπηετανοί, πολὺ δ' ὕδωρ  
καλὸν ὑπεκπρορέει μάλα περ ῥυπόωντα καθῆραι,  
ἐνθ' αἱ γ' ἡμιόνους μὲν ὑπεκπροέλυσαν ἀπήνης.  
καὶ τὰς μὲν σεῦαν ποταμὸν πάρα δινήεντα  
τρώγειν ἄγρωστιν μελιθέα· ταὶ δ' ἀπ' ἀπήνης 90  
εἵματα χερσὶν ἔλοντο καὶ ἐσφόρεον μέλαν ὕδωρ,  
στεῖβον δ' ἐν βόθροισι θοῶς ἔριδα προφέρουσαι.  
αὐτὰρ ἐπεὶ πλυνάν τε κάθηνράν τε ῥύπα πάντα,  
ἐξείης πέτασαν παρὰ θῖν' ἀλός, ἥχι μάλιστα  
λαίγγας ποτὶ χέρσον ἀποπλύνεσκε θάλασσα. 95

- 6 αἱ δὲ λοεσσάμεναι καὶ χρυσάμεναι λίπ' ἐλαίῳ  
 δεῖπνον ἔπειθ' εἶλοντο παρ' ὄχθησιν ποταμοῖο,  
 εἴματα δ' ἠέλλιοιο μένον τερσόμεναι ἀνγῇ.  
 αὐτὰρ ἐπεὶ σίτον τάρφθεν δμῳαί τε καὶ αὐτή,  
 100 σφαίρῃ ταί γ' ἄρ' ἐπαιζον, ἀπὸ κρήδεμνα βαλοῦσαι·  
 τῇσι δὲ Νανσικᾶά λευκώλενος ἤρχετο μολπῆς.  
 οἷη δ' Ἀρτεμις εἴσι κατ' οὐρεος ἰοχέαιρα,  
 ἥ κατὰ Τηϋῖετον περιμήκετον ἥ Εὐρύμανθον,  
 τερπομένη κάπροισι καὶ ὠκείῃς ἐλάφοισιν·  
 105 τῇ δέ θ' ἅμα νύμφαι, κοῦραι Διὸς αἰγιόχοιο,  
 ἄγρονόμοι παίζουσι· γέγηθε δέ τε φρένα Λητώ·  
 πασάων δ' ὑπὲρ ἥ γε κάρη ἔχει ἠδὲ μέτωπα,  
 ῥεῖά τ' ἀριγνώτη πέλεται, καλαὶ δέ τε πᾶσαι·  
 ὥς ἥ γ' ἀμφιπόλοισι μετέπρεπε παρθένης ἀδμῆς.  
 110 Ἀλλ' ὅτε δὴ ἄρ' ἔμελλε πάλιν οἰκόνδε νέεσθαι  
 ζεύξασ' ἡμιόνους πτύξασά τε εἴματα καλά,  
 ἐνθ' αὖτ' ἄλλ' ἐνόησε θεὰ γλαυκῶπις Ἀθήνη,  
 ὥς Ὀδυσσεὺς ἔγροιτο, ἴδοι τ' εὐώπιδά κούρην,  
 ἥ οἱ Φαιήκων ἀνδρῶν πόλιν ἡγήσαιτο.  
 115 σφαῖραν ἔπειτ' ἔρριψε μετ' ἀμφίπολον βασιλεία·  
 ἀμφιπόλου μὲν ἅμαρτε, βαθείη δ' ἔμβαλε δῖνῃ,  
 αἱ δ' ἐπὶ μακρὸν αὔσαν. ὁ δ' ἔγρετο δῖος Ὀδυσσεύς,  
 ἐζόμενος δ' ὥρμαινε κατὰ φρένα καὶ κατὰ θυμόν·  
 „ὦ μοι ἐγώ, τέων αὖτε βροτῶν ἐς γαῖαν ἰκάνω;  
 120 ἦ ῥ' οἷ γ' ὑβρισταί τε καὶ ἄγριοι οὐδὲ δίκαιοι,  
 ἦ ἐ φιλόξεinoι, καὶ σφιν νόος ἐστὶ θεουδής;  
 ὥστε με κουράων ἀμφήλυθε θῆλυς αὐτή,  
 νυμφάων, αἱ ἔχουσ' ὀρέων αἰπεινὰ κάρηνα  
 καὶ πηγὰς ποταμῶν καὶ πίσεα ποιήεντα.  
 125 ἦ νύ που ἀνθρώπων εἰμὶ σχεδὸν ἀνδρῆντων;  
 ἀλλ' ἄγ' ἐγὼν αὐτὸς πειρήσομαι ἠδὲ ἰδωμαι.“

Ὡς εἰπὼν θάμνων ὑπεδύσετο δῖος Ὀδυσσεύς, 6  
 ἐκ πυκινῆς δ' ὕλης πτόρθον κλάσε χειρὶ παχείῃ  
 φύλλων, ὥς ῥύσαιτο περὶ χροῦ μῆδεα φωτός.  
 βῆ δ' ἵμεν ὥστε λέων ὄρεσίτροφος, ἀλκί πεποιθώς, 130  
 ὅστ' εἶσ' ὕμενος καὶ ἀήμενος, ἐν δέ οἱ ὅσσε  
 δαίεται· αὐτὰρ ὁ βοῦσι μετέρχεται ἢ οὔτεσσιν  
 ἢ μετ' ἀγροτέρας ἐλάφους· κέλεται δέ ἐ γαστήρ  
 μῆλων πειρήσοντα καὶ ἐς πυκινὸν δόμον ἐλθεῖν.  
 ὣς Ὀδυσσεὺς κούρησιν εὐπλοκάμοισιν ἐμελλεν 135  
 μίξεσθαι γυμνός περ ἐών· χρεῖ᾽ ἄν γὰρ ἵκανεν.  
 σμερδαλέος δ' αὐτῇσι φάνη κεκακωμένος ἄλμη,  
 τρέσσαν δ' ἄλλυδις ἄλλη ἐπ' ἠϊόνας προῦχούσας.  
 οἷη δ' Ἀλκινόου θυγάτηρ μένε· τῇ γὰρ Ἀθήνη  
 θάρσος ἐνὶ φρεσὶ θῆκε καὶ ἐκ δέος εἴλετο γυνίων. 140  
 στῇ δ' ἄντα σχομένη· ὁ δὲ μερμήριξεν Ὀδυσσεύς,  
 ἢ γούνων λίσσοιτο λαβὼν εὐώπιδα κούρην,  
 ἢ αὐτὼς ἐπέεσσιν ἀποσταδὰ μειλιχίοισιν  
 [λίσσοιτ', εἰ δείξειε πόλιν καὶ εἶματα δοῖη].  
 ὥς ἄρα οἱ φρονέοντι δοάσσατο κέρδιον εἶναι, 145  
 λίσσεσθαι ἐπέεσσιν ἀποσταδὰ μειλιχίοισιν,  
 μή οἱ γούνα λαβόντι χολώσαιο φρένα κούρη.  
 αὐτίκα μειλίχιον καὶ κερδαλέον φάτο μῦθον·  
 „γουννοῦμαί σε, ἄνασσα· θεός νύ τις ἢ βροτός ἐσσι;  
 εἰ μὲν τις θεός ἐσσι, τοὶ οὐρανὸν εὐρὺν ἔχουσιν, 150  
 Ἀρτέμιδί σε ἔγωγε, Διὸς κούρη μέγαλοιο,  
 εἰδός τε μέγεθός τε φνὴν τ' ἄγχιστα εἴσκω·  
 εἰ δέ τίς ἐσσι βροτῶν, τοὶ ἐπὶ χθονὶ ναιετάουσιν,  
 τρισμάκαρες μὲν σοί γε πατήρ καὶ πότνια μήτηρ,  
 τρισμάκαρες δὲ κασίγνητοι· μάλα πού σφισι θυμὸς 155  
 αἰὲν ἐϋφροσύνησιν ἰαίνεται εἵνεκα σεῖο,  
 λευσσόντων τοιόνδε θάλος χορὸν εἰσοιχνεῦσαν.

- 6 κεῖνος δ' αὖ περὶ κῆρι μακάρτατος ἔξοχον ἄλλων,  
ὅς κέ σ' ἐέδνοισι βρίσας οἶκόνδ' ἀγάγεται.
- 160 οὐ γάρ πω τοιοῦτον ἴδον βροτὸν ὀφθαλμοῖσιν,  
οὔτ' ἄνδρ' οὔτε γυναιῖκα· σέβας μ' ἔχει εἰσορόωντα.  
Δήλω δὴ ποτε τοῖον Ἀπόλλωνος παρὰ βωμῶ  
φοῖνικος νέον ἔρνος ἀνερχόμενον ἐνόησα·  
ἦλθον γὰρ καὶ κεῖσε, πολὺς δέ μοι ἔσπετο λαός,
- 165 τὴν ὁδόν, ἣ δὴ ἔμελλεν ἐμοὶ κακὰ κήδε' ἔσσεσθαι.  
ὥς δ' αὐτως καὶ κεῖνο ἰδὼν ἐτεθήπεα θυμῷ  
δὴν, ἐπεὶ οὐ πω τοῖον ἀνῆλθην ἐκ δόρου γαίης,  
ὥς σέ, γύναι, ἄγαμαί τε τέθηπά τε, δεϊδία τ' αἰνῶς  
γούνων ἄψασθαι· χαλεπὸν δέ με πένθος ἰκάνει.
- 170 χθιζὸς ἐεικοστῷ φύγον ἡματι οἶνοπα πόντον·  
τόφρα δέ μ' αἰεὶ κῦμα φόρει κραιπναί τε θύελλαι  
νήσον ἀπ' Ὠγγυγίης. νῦν δ' ἐνθάδε κάββαλε δαίμων,  
ὄφρ' ἔτι πον καὶ τῇδε πάθω κακόν· οὐ γὰρ οὔτω  
παύσεσθ', ἀλλ' ἔτι πολλὰ θεοὶ τελέουσι πάροιθεν.
- 175 ἀλλὰ, ἄνασσ', ἐλέαιρε· σέ γὰρ κακὰ πολλὰ μογήσας  
ἐς πρώτην ἰκόμην, τῶν δ' ἄλλων οὐ τινα οἶδα  
ἀνθρώπων, οἳ τήνδε πόλιν καὶ γαῖαν ἔχουσιν.  
ἄστν δέ μοι δεῖξον, δὸς δὲ ῥάκος ἀμφιβαλέσθαι,  
εἴ τί πον εἶλυμα σπείρων ἔχες ἐνθάδ' ἰοῦσα.
- 180 σοὶ δὲ θεοὶ τόσα δοῖεν, ὅσα φρεσὶ σῇσι μενοινᾷς,  
ἄνδρα τε καὶ οἶκον, καὶ ὁμοφροσύνην ὀπάσειαν  
ἐσθλὴν· οὐ μὲν γὰρ τοῦ γε κρεῖσσον καὶ ἄρειον,  
ἣ ὅθ' ὁμοφρονέοντε νοήμασιν οἶκον ἔχῃτον  
ἀνὴρ ἠδὲ γυνή· πόλλ' ἄλγεα δυσμενέεσσιν,
- 185 χάρματα δ' εὐμενέτησι· μάλιστα δέ τ' ἐκλυον αὐτοί.  
Τὸν δ' αὖ Ναυσικάα λευκώλενος ἀντίον ἦνδα·  
„ξεῖν', ἐπεὶ οὔτε κακῶ οὔτ' ἄφρονι φῶτι ἔοικας, —  
Ζεὺς δ' αὐτὸς νέμει ὄλβον Ὀλύμπιος ἀνθρώποισιν,

ἐσθλοῖς ἤδὲ κακοῖσιν, ὅπως ἐθέλῃσιν, ἐκάστω· 6  
 καὶ που σοὶ τά γ' ἔδωκε, σὲ δὲ χρὴ τετλάμεν ἔμπης — 190  
 νῦν δ' ἐπεὶ ἡμετέρεην τε πόλιν καὶ γαῖαν ἰκάνεις,  
 οὔτ' οὖν ἐσθῆτος δευήσεται οὔτε τευ ἄλλον,  
 ὣν ἐπέοιχ' ἱκέτην ταλαπείριον ἀντιάσαντα.  
 ἄστνυ δέ τοι δείξω, ἐρέω δέ τοι οὖνομα λαῶν.  
 Φαίηκες μὲν τήνδε πόλιν καὶ γαῖαν ἔχουσιν, 195  
 εἰμὶ δ' ἐγὼ θυγάτηρ μεγαλήτορος Ἀλκινόοιο,  
 τοῦ δ' ἐκ Φαιήκων ἔχεται κάροτος τε βίη τε.“ (7)

Ἡ ῥα, καὶ ἀμφιπόλοισιν ἐϋπλοκάμοισι κέλευσεν·  
 „στῆτέ μοι, ἀμφίπολοι· πόσε φεύγετε φῶτα ἰδοῦσαι;  
 ἢ μὴ πού τινα δυσμενέων φάσθ' ἔμμεναι ἀνδρῶν; 200 (7)  
 οὐκ ἔσθ' οὗτος ἀνὴρ διερὸς βροτός, οὐδὲ γένηται,  
 ὅς κεν Φαιήκων ἀνδρῶν ἐς γαῖαν ἵκηται  
 δηϊοτῆτα φέρων· μάλα γὰρ φίλοι ἀθανάτοισιν.  
 οἰκέομεν δ' ἀπάνευθε πολυκλύστῳ ἐνὶ πόντῳ,  
 ἔσχατοι, οὐδέ τις ἄμμι βροτῶν ἐπιμίσγεται ἄλλος. 205 7  
 ἀλλ' ὅδε τις δύστηνος ἀλώμενος ἐνθάδ' ἰκάνει,  
 τὸν νῦν χρὴ κομέειν· πρὸς γὰρ Διὸς εἰσιν ἅπαντες  
 ξεῖνοί τε πτωχοί τε, δόσις δ' ὀλίγη τε φίλη τε.  
 ἀλλὰ δότ', ἀμφίπολοι, ξείνῳ βρωῶσιν τε πόσιν τε,  
 λούσατέ τ' ἐν ποταμῷ, ὅθ' ἐπὶ σκέπας ἔστ' ἀνέμοιο.“ 210

Ὡς ἔφαθ'· αἱ δ' ἔσταν τε καὶ ἀλλήλησι κέλευσαν,  
 καὶ δ' ἄρ' Ὀδυσσῆ' εἶσαν ἐπὶ σκέπας, ὥς ἐκέλευσεν  
 Νανσικάα, θυγάτηρ μεγαλήτορος Ἀλκινόοιο·  
 παρ δ' ἄρα οἱ φᾶρός τε χιτῶνα τε εἴματ' ἔθηκαν,  
 δῶκαν δὲ χρυσῆν ἐν ληκύθῳ ὑργρὸν ἔλαιον, 215  
 ἥνωγον δ' ἄρα μιν λοῦσθαι ποταμοῖο ῥοῇσιν.  
 δὴ ῥα τότε ἀμφιπόλοισι μετηύδα διὸς Ὀδυσσεύς·  
 „ἀμφίπολοι, στήθ' οὕτω ἀπόπροθεν, ὅφρ' ἐγὼ αὐτὸς  
 ἄλμην ὥμοιῖν ἀπολούσομαι, ἀμφὶ δ' ἐλαίῳ



- 6 χρίσομαι· ἥ γὰρ δηρὸν ἀπὸ χροός ἐστιν ἀλοιφή.  
 221 ἄντην δ' οὐκ ἂν ἔγωγε λοέσσομαι· αἰδέομαι γὰρ  
 γυμνοῦσθαι κούρησιν ἐϋπλοκάμοισι μετελθών.“  
 Ὡς ἔφαθ'· αἱ δ' ἀπάνευθεν ἴσαν, εἶπον δ' ἄρα κούρη.  
 αὐτὰρ ὁ ἐκ ποταμοῦ χροά νίξετο διὸς Ὀδυσσεὺς  
 225 ἄλμην, ἥ οἱ νῶτα καὶ εὐρέας ἄμπεχεν ὦμους·  
 ἐκ κεφαλῆς δ' ἔσμηχεν ἄλὸς χνόον ἀτρυγέτοιο.  
 αὐτὰρ ἐπειδὴ πάντα λοέσσατο καὶ λίπ' ἄλειψεν,  
 ἀμφὶ δὲ εἵματα ἔσσαθ', ἃ οἱ πόρε παρθένος ἀδμῆς,  
 τὸν μὲν Ἀθηναίη θῆκεν, Διὸς ἐκγεγαυῖα,  
 230 μεῖζονά τ' εἰσιδέειν καὶ πάσσονα, καὶ δὲ κάρητος  
 οὔλας ἦκε κόμας, ὑακινθίνῳ ἄνθει ὁμοίας.  
 ὥς δ' ὅτε τις χρυσὸν περιχεύεται ἀργύρῳ ἀνῆρ  
 ἴδρις, ὃν Ἥφαιστος δέδαεν καὶ Παλλὰς Ἀθήνη  
 τέκνην παντοίην, χαρίεντα δὲ ἔργα τελείει,  
 235 ὥς ἄρα τῷ κατέχευε χάριν κεφαλῇ τε καὶ ὤμοις.  
 ἔξετ' ἔπειτ' ἀπάνευθε κιῶν ἐπὶ θῖνα θαλάσσης,  
 κάλλει καὶ χάρισι στίλβων· θηεῖτο δὲ κούρη.  
 δῆ ῥα τότε ἀμφιπόλοισιν ἐϋπλοκάμοισι μετηύδα·  
 „κλῦτέ μεν, ἀμφίπολοι λευκώλενοι, ὄφρα τι εἴπω.  
 240 οὐ πάντων ἀέκητι θεῶν, οἳ Ὀλυμπον ἔχουσιν,  
 Φαιήκεσσ' ὃδ' ἀνὴρ ἐπιμίσγεται ἀντιθεοῖσιν·  
 πρόσθεν μὲν γὰρ δῆ μοι ἀεικέλιος δέατ' εἶναι,  
 νῦν δὲ θεοῖσιν ἔοικε, τοῖ οὐρανὸν εὐρὺν ἔχουσιν.  
 αἱ γὰρ ἐμοὶ τοιόσδε πόσις κεκλημένος εἴη  
 245 ἐνθάδε ναιετάων, καὶ οἱ ἄδοι αὐτόθι μέμνουν.  
 ἀλλὰ δότ', ἀμφίπολοι, ξείνῳ βρωσὶν τε πόσιν τε.“  
 Ὡς ἔφαθ'· αἱ δ' ἄρα τῆς μάλα μὲν κλύον ἥδ' ἐπιθοντο,  
 παρ δ' ἄρ' Ὀδυσσῆϊ ἔθεσαν βρωσὶν τε πόσιν τε.  
 ἦτοι ὁ πῖνε καὶ ἦσθε πολύτλας δῖος Ὀδυσσεὺς  
 250 ἀρπαλέως· δηρὸν γὰρ ἐδητύος ἦεν ἄπαστος·

αὐτὰρ Νανσικία λευκώλενος ἄλλ' ἐνόησεν. 6  
 εἴματ' ἄρα πτύξασα τίθει καλῆς ἐπ' ἀπήνης,  
 ζευξεν δ' ἡμιόνους κρατερώνυχας, ἅν δ' ἔβη αὐτῇ,  
 ὠτρυνεν δ' Ὀδυσῆα, ἔπος τ' ἔφατ' ἔκ τ' ὀνόμαζεν·  
 „ὄρσεο δὴ νῦν, ξεῖνε, πόλινδ' ἵμεν, ὄφρα σε πέμψω 255  
 πατρὸς ἐμοῦ πρὸς δῶμα δαΐφρονος, ἐνθα σέ φημι  
 πάντων Φαιήκων εἰδησέμεν ὅσοι ἄριστοι.  
 ἀλλὰ μάλ' ὦδ' ἔρδειν· δοκέεις δέ μοι οὐκ ἀπινύσσειν.  
 ὄφρ' ἂν μὲν κ' ἀγροὺς ἴομεν καὶ ἔργ' ἀνθρώπων,  
 τόφρα σὺν ἀμφιπόλοισι μεθ' ἡμιόνους καὶ ἄμαξαν 260  
 καρπαλίμως ἔρχεσθαι· ἐγὼ δ' ὁδὸν ἡγεμονεύσω.  
 αὐτὰρ ἐπὴν πόλιος ἐπιβείομεν, ἦν πέρι πύργος  
 ὑψηλός, καλὸς δὲ λιμὴν ἐκάτερθε πόλῃος,  
 λεπτὴ δ' εἰσιθύμη· νῆες δ' ὁδὸν ἀμφιέλισσαι  
 εἰρύνεται· πᾶσιν γὰρ ἐπίστιόν ἐστιν ἐκάστω. 265  
 ἐνθα δέ τέ σφ' ἀγορή, καλὸν Ποσειδήϊον ἀμφίς,  
 ῥυτοῖσιν λάεσσι κατωρυχέεσσ' ἀραρυῖα.  
 ἐνθα δὲ νηῶν ὄπλα μελαινάων ἀλέγουσιν,  
 πείσματα καὶ σπείρα, καὶ ἀποξύνουσιν ἔρετμά.  
 οὐ γὰρ Φαιήκεσσι μέλει βιὸς οὐδὲ φαρέτρη, 270  
 ἀλλ' ἴστοι καὶ ἔρετμά νεῶν καὶ νῆες εἶσαι,  
 ᾗσιν ἀγαλλόμενοι πολὴν περὶώσι θάλασσαν.  
 τῶν ἀλεείνω φῆμιν ἀδενκέα, μή τις ὀπίσσω  
 μωμεύῃ· μάλα δ' εἰσὶν ὑπερφίαλοι κατὰ δῆμον.  
 καὶ νῦν τις ὦδ' εἵπῃσι κακώτερος ἀντιβολήσας· 275  
 „τίς δ' ὅδε Νανσικία ἔπεται καλὸς τε μέγας τε  
 ξεῖνος; ποῦ δέ μιν εὗρε; πόσις νῦν οἱ ἔσσεται αὐτῇ.  
 ἢ τινὰ πον πλαγχθέντα κομίσσατο ἧς ἀπὸ νηὸς  
 ἀνδρῶν τηλεδαπῶν, ἐπεὶ οὐ τινες ἐγγύθεν εἰσὶν·  
 ἢ τίς οἱ εὗξαμένη πολυάρητος θεὸς ἦλθεν 280  
 οὐρανόθεν καταβάς, ἔξει δέ μιν ἥματα πάντα.

- 6 βέλτερον, εἰ καὐτὴ περ ἐποιχομένη πόσιν εὗρεν  
 ἄλλοθεν· ἥ γὰρ τούσδε γ' ἀτιμάζει κατὰ δῆμον  
 Φαίηκας, τοί μιν μνῶνται πολέες τε καὶ ἐσθλοί·  
 285 ὥς ἐρέουσιν, ἐμοὶ δέ κ' ὄνειδεα ταῦτα γένοιτο.  
 καὶ δ' ἄλλη νεμεσῶ, ἥτις τοιαῦτά γε ῥέζοι,  
 ἥτ' ἀέκητι φίλων πατρὸς καὶ μητρὸς ἐόντων  
 ἀνδράσι μίσσηται πρὶν γ' ἀμφάδιον γάμον ἐλθεῖν.  
 ξεῖνε, σὺ δ' ὦδ' ἐμέθεν ξυνίει ἔπος, ὄφρα τάχιστα  
 290 πομπῆς καὶ νόστοιο τύχης παρὰ πατρὸς ἐμοῖο.  
 δῆεις ἀγλαὸν ἄλσος Ἀθήνης ἄγχι κελεύθου  
 αἰγείρων· ἐν δὲ κρήνῃ νάει, ἀμφὶ δὲ λειμῶν·  
 ἐνθα δὲ πατρὸς ἐμοῦ τέμενος τεθαλυῖά τ' ἄλωή,  
 τόσσον ἀπὸ πτόλιος, ὅσσον τε γέγωνε βοήσας.  
 295 ἐνθα καθεζόμενος μεῖναι χρόνον, εἰς ὃ κεν ἡμεῖς  
 ἄστυδε ἐλθωμεν καὶ ἰκώμεθα δώματα πατρὸς.  
 αὐτὰρ ἐπὴν ἡμέας ἔλπη ποτὶ δώματ' ἀφίχθαι,  
 καὶ τότε Φαιήκων ἵμεν ἐς πόλιν, ἥδ' ἐρέεσθαι  
 δώματα πατρὸς ἐμοῦ μεγαλήτορος Ἀλκινόοιο.  
 300 ῥεῖα δ' ἀρίγνωτ' ἐστί· καὶ ἂν πάϊς ἡγήσαιο  
 νῆπιος· οὐ μὲν γάρ τι ἐοικότα τοῖσι τέτυκται  
 δώματα Φαιήκων, οἷος δόμος Ἀλκινόοιο  
 ἥρωος. ἀλλ' ὁπότ' ἂν σε δόμοι κεκύθωσι καὶ αὐλή,  
 ὦκα μάλα μεγάροιο διελθέμεν, ὄφρ' ἂν ἵκηαι  
 305 μητέρ' ἐμήν. ἥ δ' ἦσται ἐπ' ἐσχάρῃ ἐν πυρὸς αὐγῇ,  
 ἡλάκατα στρωφῶσ' ἀλιπόρφυρα, θαῦμα ἰδέσθαι,  
 κίονι κεκλιμένη· δμῳαὶ δέ οἱ εἴατ' ὀπισθεν.  
 ἐνθα δὲ πατρὸς ἐμοῖο θρόνος ποτικέκλιται αὐτῇ,  
 τῷ ὃ γε οἶνοποτάζει ἐφήμενος ἀθάνατος ὥς.  
 310 τὸν παραμειψάμενος μητρὸς περὶ γούνασι χεῖρας  
 βάλλειν ἡμετέρης, ἵνα νόστιμον ἡμαρ ἶδῃαι  
 χαίρων καρπαλίμως, εἰ καὶ μάλα τηλόθεν ἐσσί.

[εἴ κέν τοι κείνη γε φίλα φρονέησ' ἐνὶ θυμῷ,  
 ἐλπωρή τοι ἔπειτα φίλους τ' ἰδέειν καὶ ἰκέσθαι  
 οἶκον ἐνκτίμενον καὶ σὴν ἐς πατρίδα γαῖαν.]“ 6 315

Ὡς ἄρα φωνήσας ἱμασεν μάστιγι φαεινῇ  
 ἡμιόνους· αἱ δ' ὤκα λίπον ποταμοῖο ῥέεθρα.  
 αἱ δ' εὖ μὲν τρώων, εὖ δὲ πλίσσοντο πόδεςσιν·  
 ἡ δὲ μάλ' ἡνιόχευεν, ὅπως ἅμ' ἐποίατο πεζοὶ  
 ἀμφίπολοι τ' Ὀδυσσεύς τε· νόω δ' ἐπέβαλλεν ἰμάσθλην. 320  
 δύσετό τ' ἥελιος, καὶ τοὶ κλυτὸν ἄλσος ἵκοντο  
 ἱρὸν Ἀθηναίης, ἐν' ἅρ' ἔξετο δῖος Ὀδυσσεύς.  
 αὐτὶκ' ἔπειτ' ἡρᾶτο Διὸς κούρη μέγαλοιο·  
 „κλῦθί μεν, αἰγιόχοιο Διὸς τέκος, Ἀτρυτώνη.  
 νῦν δὴ πέρ μεν ἄκουσον, ἐπεὶ πάρος οὐ ποτ' ἄκουσας 325  
 ραιομένου, ὅτε μ' ἔρραιε κλυτὸς ἐννοσίγαιος.  
 δός μ' ἐς Φαίηκας φίλον ἐλθεῖν ἢδ' ἐλεεινόν.“ 7

Ὡς ἔφατ' εὐχόμενος, τοῦ δ' ἔκλυε Παλλὰς Ἀθήνη.  
 αὐτῷ δ' οὐ πω φαίνεται ἐναντίη· αἶδετο γάρ ῥα  
 πατροκασίγνητον· ὁ δ' ἐπιζαφελῶς μενέαινεν 330  
 ἀντιθέω Ὀδυσῆϊ πάρος ἦν γαῖαν ἰκέσθαι.

Ὡς ὁ μὲν ἐνθ' ἡρᾶτο πολύτλας δῖος Ὀδυσσεύς, 335  
 κούρην δὲ προτὶ ἄστυ φέρειν μένος ἡμιόνοιο.  
 ἡ δ' ὅτε δὴ οὐ πατρὸς ἀγακλυτὰ δώμαθ' ἵκανε,  
 στήσεν ἅρ' ἐν προθύροισι, κασίγνητοι δὲ μιν ἀμφὶς  
 ἴσταντ' ἀθανάτοισι ἐναλίγκιοι, οἳ ῥ' ὑπ' ἀπῆνης 5  
 ἡμιόνους ἔλκον ἐσθῆτά τε ἔσφερον εἴσω.  
 αὐτὴ δ' ἐς θάλαμον ἐὼν ἦε· δαΐε δὲ οἱ πῦρ  
 γρη῏ς Ἀπειραΐη θαλαμηπόλος Εὐρυμέδουσα,  
 τήν ποτ' Ἀπείρηθεν νέες ἤγαγον ἀμφιέλισσαι·  
 Ἀλκινόω δ' αὐτὴν γέρας ἔξελον, οὐνεκα πᾶσιν 10  
 Φαιήκεσσιν ἄνασσε, θεοῦ δ' ὥς δῆμος ἄκουεν·

7 ἥ τρέφε Νανσικᾶαν λευκώλενον ἐν μεγάροισιν.  
ἥ οἱ πῦρ ἀνέκαιε καὶ εἴσω δόρπον ἐκόσμιε.

- Καὶ τότε Ὀδυσσεὺς ὥρτο πόλινδ' ἵμεν· αὐτὰρ Ἀθήνη  
15 πολλὴν ἡέρα χεῦε φίλα φρονέουσ' Ὀδυσῆϊ,  
μή τις Φαιήκων μεγαθύμων ἀντιβολήσας  
κερτομέοι τ' ἐπέεσσι καὶ ἐξερέοιθ', ὅτις εἴη.  
ἀλλ' ὅτε δὴ ἄρ' ἔμελλε πόλιν δύσεσθαι ἐραννὴν,  
ἐνθα οἱ ἀντεβόλησε θεὰ γλαυκῶπις Ἀθήνη  
20 παρθενικῇ ἐῖκνυα νεήνιδι, κάλπιν ἐχούσῃ.  
στῇ δὲ πρόσθ' αὐτοῦ· ὁ δ' ἀνείρετο διὸς Ὀδυσσεύς·  
„ὦ τέκος, οὐκ ἄν μοι δόμον ἀνέρος ἡγήσαιο  
Ἀλκινόου, ὃς τοῖσδε μετ' ἀνθρώποισιν ἀνάσσει;  
καὶ γὰρ ἐγὼ ξεῖνος ταλαπείριος ἐνθάδ' ἰκάνω  
25 τηλόθεν ἐξ ἀπίης γαίης· τῷ οὐ τίνα οἶδα  
ἀνθρώπων, οἳ τήνδε πόλιν καὶ ἔργα νέμονται.“  
Τὸν δ' αὖτε προσέειπε θεὰ γλαυκῶπις Ἀθήνη·  
„τοιγὰρ ἐγὼ τοι, ξεῖνε πάτερ, δόμον, ὃν με κελεύεις,  
δείξω, ἐπεὶ μοι πατρὸς ἀμύμονος ἐγγύθι ναίει.  
30 ἀλλ' ἴθι σιγῇ τοῖον, ἐγὼ δ' ὁδὸν ἡγεμονεύσω·  
μηδέ τιν' ἀνθρώπων προτιόσσεο μηδ' ἐρέεινε.  
οὐ γὰρ ξείνους οἶδε μάλ' ἀνθρώπους ἀνέχονται,  
οὐδ' ἀγαπαζόμενοι φιλέουσ', ὅς κ' ἄλλοθεν ἔλθῃ.  
νηυσὶ θοῇσιν τοί γε πεποιθότες ὠκείῃσιν  
35 λαῖτμα μέγ' ἐκπερώωσιν, ἐπεὶ σφισι δῶκ' ἐνοσίχθων.  
τῶν νέες ὠκείαι ὥς εἰ πτερὸν ἢ νόημα.“  
Ὡς ἄρα φωνήσας ἡγήσατο Παλλὰς Ἀθήνη  
καρπαλίμως· ὁ δ' ἔπειτα μετ' ἵχνια βαῖνε θεοῖο.  
τὸν δ' ἄρα Φαίηκες νανσικλυτοὶ οὐκ ἐνόησαν  
40 ἐρχόμενον κατὰ ἄστυ διὰ σφέας· οὐ γὰρ Ἀθήνη  
εἶα εὐπλόκαμος, δεινὴ θεός, ἥ ῥά οἱ ἀχλὺν  
θεσπεσίην κατέχευε φίλα φρονέουσ' ἐνὶ θυμῷ.

θαύμαζεν δ' Ὀδυσσεὺς λιμένας καὶ νῆας εἵσας 7  
 αὐτῶν θ' ἡρώων ἀγορὰς καὶ τείχεα μακρά,  
 ὑψηλά, σκολόπεσσιν ἀρηρότα, θαῦμα ἰδέσθαι. 45  
 ἀλλ' ὅτε δὴ βασιλῆος ἀγακλυτὰ δώμαθ' ἵκοντο,  
 τοῖσι δὲ μύθων ἤρχε θεὰ γλανκῶπις Ἀθήνη·  
 „οὗτος δὴ τοι, ξεῖνε πάτερ, δόμος, ὃν με κελεύεις  
 πεφραδέμεν· δῆεις δὲ διοτρεφείας βασιλῆας  
 δαίτην δαινυμένους. σὺ δ' ἔσω κτε, μηδὲ τι θυμῷ 50  
 τάρβει· θαρσαλέος γὰρ ἀνὴρ ἐν πᾶσιν ἀμείνων  
 ἐργοισιν τελέθει, εἰ καὶ ποθεν ἄλλοθεν ἔλθοι.  
 δέσποιναν μὲν πρῶτα κικήσσαι ἐν μεγάροισιν·  
 Ἀρήτη δ' ὄνομ' ἐστὶν ἐπώνυμον, ἐκ δὲ τοκῆων  
 τῶν αὐτῶν, οἳ περ τέκον Ἀλκίνοον βασιλῆα. 55  
 Ναυσίθοον μὲν πρῶτα Ποσειδάων ἐνοσίχθων  
 γείνατο καὶ Περίβοια, γυναικῶν εἶδος ἀρίστη,  
 ὀπλοτάτη θυγάτηρ μεγαλήτορος Εὐρυμέδοντος,  
 ὅς ποθ' ὑπερθύμοισι Γιγάντεσσιν βασιλεύεν.  
 ἀλλ' ὁ μὲν ὤλεσε λαὸν ἀτάσθαλον, ὤλετο δ' αὐτός, 60  
 τῇ δὲ Ποσειδάων ἐμίγη, καὶ ἐγείνατο παῖδα  
 Ναυσίθοον μεγάρυμον, ὅς ἐν Φαίῃξιν ἀνασθεν.  
 Ναυσίθοος δ' ἔτεκεν Ῥηξήνορά τ' Ἀλκινόον τε.  
 τὸν μὲν ἄκουρον ἐόντα βάλλ' ἀργυρότοξος Ἀπόλλων  
 νυμφίον ἐν μεγάρῳ, μίαν οἶν παῖδα λιπόντα 65  
 Ἀρήτην· τὴν δ' Ἀλκίνοος ποιήσατ' ἄκοιτιν,  
 καὶ μιν ἔτισ', ὥς οὐ τις ἐπὶ χθονὶ τίεται ἄλλη,  
 ὅσσαι νῦν γε γυναιῖκες ὑπ' ἀνδράσιν οἶκον ἔχουσιν.  
 ὣς κείνη πέρι κῆρι τετίμηται τε καὶ ἔστιν  
 ἐκ τε φίλων παίδων ἐκ τ' αὐτοῦ Ἀλκινόοιο 70  
 καὶ λαῶν, οἳ μὲν ἴα θεὸν ὣς εἰσορόωντες  
 δειδέχεται μύθοισιν, ὅτε στείχῃσ' ἀνὰ ἄστυ.  
 οὐ μὲν γάρ τι νόον γε καὶ αὐτὴ δέυεται ἐσθλοῦ·



- 7 οἷσιν τ' εὖ φρονέησι, καὶ ἀνδράσι νείκεα λύει.  
 75 εἴ κέν τοι κείνη γε φίλα φρονέησ' ἐνὶ θυμῷ,  
 ἔλπωρή τοι ἔπειτα φίλους τ' ἰδέειν καὶ ἰκέσθαι  
 οἶκον ἐς ὑπόροφον καὶ σὴν ἐς πατρίδα γαῖαν.“  
 Ὡς ἄρα φωνήσας ἀπέβη γλαυκῶπις Ἀθήνη  
 πόντον ἐπ' ἀτρύγετον, λίπε δὲ Σχερίην ἑρατεινήν,  
 80 ἵκετο δ' ἐς Μαραθῶνα καὶ εὐρυάγνιαν Ἀθήνην,  
 δῦνε δ' Ἐρεχθίδος πυκινὸν δόμον. αὐτὰρ Ὀδυσσεὺς  
 Ἀλκινόον πρὸς δῶματ' ἴε κλυτά· πολλὰ δέ οἱ κῆρ  
 ὥρμαιν' ἵσταμένω πρὶν χάλκεον οὐδὸν ἰκέσθαι.  
 ὥστε γὰρ ἡελίου αἴγλη πέλεν ἢ σελήνης  
 85 δῶμα καθ' ὑπερεφές μεγαλήτορος Ἀλκινόοιο.  
 χάλκεοι μὲν γὰρ τοῖχοι ἐληλέδατ' ἐνθα καὶ ἐνθα,  
 ἐς μυχὸν ἐξ οὐδοῦ, περὶ δὲ θριγκὸς κυάνοιο·  
 χρύσειαι δὲ θύραι πυκινὸν δόμον ἐντὸς ἔεργον·  
 σταθμοὶ δ' ἀργύρεοι ἐν χαλκῷ ἕστασαν οὐδῶ,  
 90 ἀργύρεον δ' ἐφ' ὑπερθύριον, χρυσῆ δὲ κορῶνῃ.  
 χρύσειοι δ' ἐκάτερθε καὶ ἀργύρεοι κύνες ἦσαν,  
 οὓς Ἥφαιστος ἔτευξεν ἰδυίῃσι πρᾶπιδεσσιν  
 δῶμα φυλασσέμεναι μεγαλήτορος Ἀλκινόοιο,  
 ἀθανάτους ὄντας καὶ ἀγήρωσ ἤματα πάντα.  
 95 ἐν δὲ θρόνοι περὶ τοῖχον ἐρηρέδατ' ἐνθα καὶ ἐνθα,  
 ἐς μυχὸν ἐξ οὐδοῖο διαμπερές, ἐνθ' ἐνὶ πέπλοι  
 λεπτοὶ εὐννητοὶ βεβλήατο, ἔργα γυναικῶν.  
 ἐνθα δὲ Φαιήκων ἡγήτορες ἐδριόωντο  
 πίνοντες καὶ ἔδοντες· ἐπηετανὸν γὰρ ἔχεσκον.  
 100 χρύσειοι δ' ἄρα κοῦροι εὐδμήτων ἐπὶ βωμῶν  
 ἕστασαν αἰθομένους δαῖδας μετὰ χερσὶν ἔχοντες,  
 φαίνοντες νύκτας κατὰ δῶματα δαιτυμόνεσσιν.  
 πεντήκοντα δέ οἱ δμῳαὶ κατὰ δῶμα γυναιῖκες  
 αἱ μὲν ἀλετρεύουσι μύλης ἐπὶ μῆλοπα καρπὸν,

αἰ δ' ἰστοὺς ὑφώωσι καὶ ἡλάκατα στρωφῶσιν 7  
 ἤμεναι, οἷά τε φύλλα μακεδνῆς αἰγείροιο· 106  
 καιροσέων δ' ὀθονέων ἀπολείβεται ὑγρὸν ἔλαιον.  
 ὅσσον Φαίηκες περὶ πάντων ἕδριες ἀνδρῶν  
 νῆα θοὴν ἐνὶ πόντῳ ἐλαυνέμεν, ὥς δὲ γυναῖκες  
 ἰστὸν τεχνῆσαι· πέρι γάρ σφισι δῶκεν Ἀθήνη 110  
 ἔργα τ' ἐπίστασθαι περικαλλέα καὶ φρένας ἐσθλὰς.  
 ἔκτοσθεν δ' αὐλῆς μέγας ὄρχατος ἄγχι θυράων  
 τετράγνος· περὶ δ' ἔρκος ἐλήλათαι ἀμφοτέρωθεν.  
 ἔνθα δὲ δένδρεα μακρὰ πεφύκει τηλεθόωντα,  
 ὄγκηαι καὶ ῥοιαί καὶ μηλέαι ἀγλαόκαρποι 115  
 συνέαι τε γλυκεραί καὶ ἐλαῖαι τηλεθόωσαι.  
 τάων οὐ ποτε καρπὸς ἀπόλλυται οὐδ' ἀπολείπει  
 χεῖματος οὐδὲ θέρους, ἐπετήσιος· ἀλλὰ μάλ' αἰεὶ  
 ξεφυρὴ πνείλουσα τὰ μὲν φύει, ἄλλα δὲ πέσσει.  
 ὄγκη ἐπ' ὄγκη γηράσκει, μῆλον δ' ἐπὶ μῆλῳ, 120  
 αὐτὰρ ἐπὶ σταφυλῇ σταφυλή, σῦκον δ' ἐπὶ σύκῳ.  
 ἔνθα δὲ οἱ πολύκαρπος ἀλωὴ ἐρρίζωται,  
 τῆς ἕτερον μὲν θειλόπεδον λευρῷ ἐνὶ χώρῳ  
 τέρσεται ἡλίῳ, ἐτέρας δ' ἄρα τε τρυγώωσιν,  
 ἄλλας δὲ τραπέουσιν· πάροιθε δέ τ' ὄμφακες εἰσὶν 125  
 ἄνθ'ος ἀφιεῖσαι, ἕτεραι δ' ὑποπερκάζουσιν.  
 ἔνθα δὲ κοσμηταὶ πρασιαὶ παρὰ νεάτονον ὄρχον  
 παντοῖαι πεφύασιν, ἐπηετανὸν γανόωσαι.  
 ἐν δὲ δύο κρήναι ἥ μὲν τ' ἀνὰ κῆπον ἅπαντὰ  
 σκίδνυται, ἥ δ' ἐτέρωθεν ὑπ' αὐλῆς οὐδὸν ἴησιν 130  
 πρὸς δόμον ὑψηλόν, ὅθεν ὑδρεύοντο πολῖται.  
 τοῦ ἄρ' ἐν Ἀλκινόοιο θεῶν ἔσαν ἀγλαὰ δῶρα.  
 ἔνθα στὰς θηεῖτο πολύτλας δῖος Ὀδυσσεύς.  
 αὐτὰρ ἐπειδὴ πάντα ἐῷ θηήσατο θυμῷ,  
 καρπαλίμως ὑπὲρ οὐδὸν ἐβήσετο δώματος εἴσω. 135

- 7 εὔρε δὲ Φαιήκων ἡγήτορας ἠδὲ μέδοντας  
 σπένδοντας δεπᾶεσσιν εὐσκόπων ἀργειφόντη,  
 ὃ πνυμάτω σπένδεσκον, ὅτε μνησαίατο κοίτον.  
 αὐτὰρ ὁ βῆ διὰ δῶμα πολύτλας δῖος Ὀδυσσεὺς  
 140 πολλὴν ἡἶρ' ἔχων, ἣν οἱ περιέχευεν Ἀθήνη,  
 ὅφρ' ἴκετ' Ἀρήτην τε καὶ Ἀλκίνοον βασιλῆα.  
 ἀμφὶ δ' ἄρ' Ἀρήτης βάλε γούνασι χεῖρας Ὀδυσσεύς,  
 καὶ τότε δῆ ῥ' αὐτοῖο πάλιν χύτο θέρσατος ἄηρ.  
 οἱ δ' ἄνεω ἐγένοντο δόμον κάτα φῶτα ἰδόντες,  
 145 θαύμαζον δ' ὀρόωντες. ὁ δ' ἐλλιτάνευεν Ὀδυσσεύς·  
 „Ἀρήτη, θύγατερ Ῥηξήνορος ἀντιθέοιο,  
 σὸν τε πόσιν σά τε γούναθ' ἰκάνω πολλὰ μογήσας,  
 τοῖσδε τε δαιτυμόνας, τοῖσιν θεοὶ ὄλβια δοῖεν  
 ζωέμεναι, καὶ παισὶν ἐπιτρέψειεν ἕκαστος  
 150 κτήματ' ἐνὶ μεγάροισι, γέρας θ', ὅτι δῆμος ἔδωκεν.  
 αὐτὰρ ἐμοὶ πομπὴν ὀτρύνετε πατρίδ' ἰκέσθαι  
 θᾶσσον, ἐπεὶ δὴ δητὰ φίλων ἄπο πῆματα πάσχω.“  
 Ὡς εἰπὼν κατ' ἄρ' ἔζετ' ἐπ' ἐσχάρῃ ἐν κονίῃσιν  
 παρ πυρὶ· οἱ δ' ἄρα πάντες ἀκὴν ἐγένοντο σιωπῇ.  
 155 ὃπὲ δὲ δὴ μετέειπε γέρον ἥρως Ἐχένης,  
 ὃς δὴ Φαιήκων ἀνδρῶν προγενέστερος ἦεν  
 καὶ μύθοισι κέκαστο, παλαιά τε πολλὰ τε εἰδώς·  
 ὃ σφιν εὐφρονέων ἀγορήσατο καὶ μετέειπεν·  
 „Ἀλκίνο', οὐ μὲν τοι τόδε κάλλιον, οὐδὲ ἔοικεν,  
 160 ξεῖνον μὲν χαμαὶ ἥσθαι ἐπ' ἐσχάρῃ ἐν κονίῃσιν·  
 οἷδε δὲ σὸν μῦθον ποτιδέγμενοι ἰσχανώονται.  
 ἀλλ' ἄγε δὴ ξεῖνον μὲν ἐπὶ θρόνου ἀργυροῆλου  
 εἶσον ἀναστήσας, σὺ δὲ κηρύκεσσι κέλευσον  
 οἶνον ἐπικροῆσαι, ἵνα καὶ Διὶ τερπικεραύνῃ  
 165 σπείσομεν, ὅσθ' ἰκέτῃσιν ἅμ' αἰδοίοισιν ὀπηδεῖ.  
 δόρπον δὲ ξείνῳ ταμὴν δότῳ ἐνδον ἐόντων.“

Ἀντὰρ ἐπεὶ τό γ' ἄκουσ' ἱερὸν μένος Ἀλκινόοιο, 7  
 χειρὸς ἐλὼν Ὀδυσῆα δαΐφρονα, ποικιλομήτην,  
 ὥρσεν ἀπ' ἐσχαρόφιν καὶ ἐπὶ θρόνον εἶσε φαινοῦ,  
 νῖδον ἀναστήσας ἀγαπήνορα Λαοδάμαντα, 170  
 ὅς οἱ πλησίον ἴξε, μάλιστα δέ μιν φιλέεσκεν.  
 χέρνιβα δ' ἀμφίπολος προχόῳ ἐπέχευε φέρουσα  
 καλῇ, χρυσεῇ, ὑπὲρ ἀργυρέοιο λέβητος,  
 νύφασθαι· παρὰ δὲ ξεστὴν ἐτάνυσσε τράπεζαν.  
 σῖτον δ' αἰδοίῃ ταμίῃ παρέθηκε φέρουσα, 175  
 εἶδατα πόλλ' ἐπιθῆῖσα, χαρίζομένη παρεόντων.  
 αὐτὰρ ὁ πῖνε καὶ ἦσθε πολύτλας δῖος Ὀδυσσεύς.  
 καὶ τότε κήρυκα προσέφη μένος Ἀλκινόοιο·  
 „Ποντόνοε, κρητῆρα κερασσάμενος μέθῃ νεῖμον  
 πᾶσιν ἀνὰ μέγαρον, ἵνα καὶ Διὶ τερπικεραύνῃ 180  
 σπείσομεν, ὅσθ' ἰκέτησιν ἅμ' αἰδοίοισιν ὀπηδεῖ.“  
 Ὡς φάτο, Ποντόνοος δὲ μελίφρονα οἶνον ἐκίονα,  
 νώμησεν δ' ἄρα πᾶσιν ἐπαρξάμενος δεπάεσσιν.  
 αὐτὰρ ἐπεὶ σπεῖσάν τ', ἐπιὸν θ', ὅσον ἦθελε θυμὸς,  
 τοῖσιν δ' Ἀλκίνοος ἀγορήσατο καὶ μετέειπεν· 185  
 „κέκλυτε, Φαιήκων ἡγήτορες ἡδὲ μέδοντες,  
 ὄφρ' εἴπω, τά με θυμὸς ἐνὶ στήθεσσι κελεύει.  
 νῦν μὲν δαισάμενοι κατακείμετε οἴκαδ' ἰόντες·  
 ἡῶθεν δὲ γέροντας ἐπὶ πλέονας καλέσαντες  
 ξεῖνον ἐνὶ μεγάροις ξεινίσσομεν ἡδὲ θεοῖσιν 190  
 ῥέξομεν ἱερὰ καλά, ἔπειτα δὲ καὶ περὶ πομπῆς  
 μνησόμεθ', ὥς χ' ὁ ξεῖνος ἀνευθε πόνου καὶ ἀνίης  
 πομπῇ ὑφ' ἡμετέρῃ ἦν πατρίδα γαῖαν ἱκῆται  
 χαίρων καρπαλίμως, εἰ καὶ μάλα τηλόθεν ἐστίν,  
 μηδέ τι μεσσηγὺς γε κακὸν καὶ πῆμα πάθῃσιν 195  
 πρὶν γε τὸν ἧς γαίης ἐπιβήμεναι· ἐνθα δ' ἔπειτα  
 πείσεται, ἄσσα οἱ Αἴσα κατὰ Κλῶθ' ἐς τε βαρεῖαι

- 7 γιγνομένων νήσαντο λίνω, ὅτε μιν τέκε μήτηρ.  
 εἰ δέ τις ἀθανάτων γε κατ' οὐρανοῦ εἰλήλουθεν,  
 200 ἄλλο τι δὴ τόδ' ἔπειτα θεοὶ περιμυχανόωνται.  
 αἰεὶ γὰρ τὸ πάρος γε θεοὶ φαίνονται ἐναργεῖς  
 ἡμῖν, εὐτ' ἔρδωμεν ἀγακλειτὰς ἐκατόμβας,  
 δαίνυνται τε παρ' ἅμμι καθήμενοι, ἔνθα περ ἡμεῖς.  
 εἰ δ' ἄρα τις καὶ μῦθος ἰὼν ξύμβληται ὁδίτης,  
 205 οὗ τι κατακρύπτουσιν, ἐπεὶ σφισιν ἐγγύθεν εἰμέν,  
 ὥς περ Κύκλωπές τε καὶ ἄγρια φῦλα Γιγάντων.“  
 Τὸν δ' ἀπαμειβόμενος προσέφη πολύμητις Ὀδυσσεύς·  
 „Ἀκλίνω', ἄλλο τί τοι μελέτω φρεσὶν· οὐ γὰρ ἔγωγε  
 ἀθανάτοισιν ἔοικα, τοὶ οὐρανὸν εὐρὺν ἔχουσιν,  
 210 οὐδέμας οὐδὲ φυήν, ἀλλὰ θνητοῖσι βροτοῖσιν.  
 οὔστινας ὑμεῖς ἴστε μάλιστ' ὀχέοντας ὀϊζὺν  
 ἀνθρώπων, τοῖσιν κεν ἐν ἄλγεσιν ἰσωσαίμην.  
 καὶ δ' ἔτι κεν καὶ μᾶλλον ἐγὼ κακὰ μυθήσaiμην,  
 ὅσσα γε δὴ ξύμπαντα θεῶν ἰότητι μόγησα.  
 215 ἀλλ' ἐμὲ μὲν δορπῆσαι ἐάσατε κηδόμενόν περ·  
 οὐ γάρ τι στυγερῇ ἐπὶ γαστέρι κύντερον ἄλλο  
 ἔπλετο, ἢ τ' ἐκέλευσε ἔο μνήσασθαι ἀνάγκη  
 καὶ μάλα τειρόμενον καὶ ἐνὶ φρεσὶ πένθος ἔχοντα,  
 ὥς καὶ ἐγὼ πένθος μὲν ἔχω φρεσὶν, ἣ δὲ μάλ' αἰεὶ  
 220 ἐσθ' ἔμεναι κέλεται καὶ πινέμεν, ἐκ δέ με πάντων  
 ληθάνει, ὅσ' ἔπαθον, καὶ ἐνιπλήσασθαι ἀνώγει.  
 ὑμεῖς δ' ὀτρύνεσθαι ἅμ' ἡοὶ φαινομένηφιν,  
 ὥς κ' ἐμὲ τὸν δύστηνον ἐμῆς ἐπιβήσετε πάτρης,  
 καὶ περ πολλὰ παθόντα. ἰδόντα με καὶ λίποι αἰὼν  
 225 κτῆσιν ἐμὴν δμῳᾶς τε καὶ ὑπερφερὲς μέγα δῶμα.“  
 Ὡς ἔφαθ'· οἱ δ' ἄρα πάντες ἐπήνεον ἠδ' ἐκέλευον  
 πεμπέμεναι τὸν ξεῖνον, ἐπεὶ κατὰ μοῖραν ἔειπεν.  
 αὐτὰρ ἐπεὶ σπεῖσάν τ', ἐπιὼν θ', ὅσον ἦθελε θυμός,

οἱ μὲν κακκείοντες ἔβαν οἰκόνδε ἕκαστος, 7  
 αὐτὰρ ὁ ἐν μεγάρῳ ὑπελείπετο δῖος Ὀδυσσεύς, 230  
 παρ δέ οἱ Ἀρήτη τε καὶ Ἀλκίνοος θεοειδῆς  
 ἦσθην· ἀμφίπολοι δ' ἀπεκόσμεον ἔντεα δαιτός.  
 τοῖσιν δ' Ἀρήτη λευκώλενος ἤρχετο μύθων·  
 ἔγνω γὰρ φᾶρός τε χιτῶνά τε εἴματ' ἰδοῦσα  
 καλά, τὰ ῥ' αὐτῇ τεῦξε σὺν ἀμφιπόλοισι γυναιξίν· 235  
 καὶ μιν φωνήσας ἔπεα πτερόεντα προσηύδα·  
 „ξεῖνε, τὸ μὲν σε πρῶτον ἐγὼν εἰρήσομαι αὐτῇ·  
 τίς πόθεν εἰς ἀνδρῶν; τίς τοι τάδε εἴματ' ἔδωκεν;  
 οὐ δὴ φῆς ἐπὶ πόντον ἀλώμενος ἐνθάδ' ἰκέσθαι;“

Τὴν δ' ἀπαμειβόμενος προσέφη πολύμητις Ὀδυσσεύς·  
 „ἀργαλέον, βασιλεία, διηνεκέως ἀγορεῦσαι 241  
 κῆδε', ἐπεὶ μοι πολλὰ δόσαν θεοὶ Οὐρανίωνες·  
 τοῦτο δέ τοι ἔρέω, ὃ μ' ἀνείρεαι ἡδὲ μεταλλᾶς.  
 Ὠγυγίη τις νῆσος ἀπόπροθεν εἰν ἀλὶ κεῖται,  
 ἔνθα μὲν Ἀτλαντος θυγάτηρ, δολόεσσα Καλυψώ, 245  
 ναίει εὐπλόκαμος, δεινὴ θεός· οὐδέ τις αὐτῇ  
 μίσγεται οὔτε θεῶν οὔτε θνητῶν ἀνθρώπων.  
 ἀλλ' ἐμὲ τὸν δύστηνον ἐφέστιον ἦγαγε δαίμων  
 οἶον, ἐπεὶ μοι νῆα θοὴν ἀργῇτι κεραυνῷ  
 Ζεὺς ἔλσας ἐκέασσε μέσῳ ἐνὶ οἴνοπι πόντῳ. 250  
 [ἐνθ' ἄλλοι μὲν πάντες ἀπέφθιθεν ἐσθλοὶ ἐταῖροι,  
 αὐτὰρ ἐγὼ τρόπιν ἀγκὰς ἐλὼν νεὸς ἀμφιελίσσης  
 ἐννῆμαρ φερόμην· δεκάτῃ δέ με νυκτὶ μελαίνῃ  
 νῆσον ἐς Ὠγυγίην πέλασαν θεοί, ἔνθα Καλυψώ  
 ναίει εὐπλόκαμος, δεινὴ θεός, ἥ με λαβοῦσα 255  
 ἐνδυνέως ἐφίλει τε καὶ ἔτρεφεν, ἡδὲ ἔφασκεν  
 θήσειν ἀθάνατον καὶ ἀγήρων ἥματα πάντα·  
 ἀλλ' ἐμὸν οὐ ποτε θυμὸν ἐνὶ στήθεσσιν ἔπαιθεν.]  
 ἔνθα μὲν ἐπτάετες μένον ἐμπεδον, εἴματα δ' αἰεὶ



- 7 δάκρουσι δεύεσκον, τά μοι ἄμβροτα δῶκε Καλυψώ·  
 261 ἀλλ' ὅτε δὴ ὄγδοόν μοι ἐπιπλόμενον ἔτος ἦλθεν,  
 καὶ τότε δὴ μ' ἐκέλευσεν ἐποτρύνουσα νέεσθαι  
 Ζηνὸς ὑπ' ἀγγελίης, ἣ καὶ νόος ἐτράπετ' αὐτῆς.  
 πέμπε δ' ἐπὶ σχεδίνης πολυδέσμον, πολλὰ δ' ἔδωκεν,  
 265 σῖτον καὶ μέθυ ἡδύ, καὶ ἄμβροτα εἶματα ἔσσειν,  
 οὔρον δὲ προέηκεν ἀπήμονά τε λιαρὸν τε.  
 ἐπτά δὲ καὶ δέκα μὲν πλέον ἤματα ποντοπορεύων,  
 ὀκτωκαιδεκάτῃ δ' ἐφάνη ὄρεα σκιόεντα  
 γαίης ὑμετέρης, γήθησε δέ μοι φίλον ἦτορ  
 270 δυσμόρῳ· ἦ γὰρ ἔμελλον ἔτι ξυνέεσθαι οὔζῳ  
 πολλῇ, τὴν μοι ἐπῶρσε Ποσειδάων ἐνοσίχθων,  
 ὅς μοι ἐφορμήσας ἀνέμους κατέδησε κέλευθα,  
 ὠρινεν δὲ Θάλασσαν ἀθέσφατον, οὐδέ τι κῦμα  
 εἶα ἐπὶ σχεδίνης ἀδινὰ στενάχοντα φέρεσθαι.  
 275 τὴν μὲν ἔπειτα θύελλα διεσκέδασ'· αὐτὰρ ἐγώ γε  
 νηχόμενος μέγα λαῖτμα διέτμαγον, ὄφρα με γαίῃ  
 ὑμετέρῃ ἐπέλασσε φέρων ἀνεμός τε καὶ ὕδωρ.  
 ἔνθα κέ μ' ἐκβαίνοντα βιήσατο κῦμ' ἐπὶ χέρσῳ,  
 πέτρης πρὸς μεγάλῃσι βαλὼν καὶ ἀτερπείῳ χώρῳ·  
 280 ἀλλ' ἀναχασσάμενος νῆχον πάλιν, ἕως ἐπῆλθον  
 εἰς ποταμόν, τῇ δὴ μοι εἰσατο χῶρος ἄριστος,  
 λεῖος πετράων, καὶ ἐπὶ σκέπας ἦν ἀνέμοιο.  
 ἐκ δ' ἔπεσον θυμηγερέων, ἐπὶ δ' ἄμβροσίῃ νύξ  
 ἦλνθ'· ἐγὼ δ' ἀπάνευθε διυπετέος ποταμοῖο  
 285 ἐκβὰς ἐν θάμνοισι κατέδραθον, ἀμφὶ δὲ φύλλα  
 ἡφυσάμην· ὕπνον δὲ θεὸς κατ' ἀπείρονα χεῦεν.  
 ἔνθα μὲν ἐν φύλλοισι, φίλον τετιμημένος ἦτορ,  
 εὔδον παννύχιος καὶ ἐπ' ἡῶ καὶ μέσον ἤμαρ.  
 δύσετό τ' ἥελιος, καὶ με γλυκὺς ὕπνος ἀνῆκεν.  
 290 ἀμφιπόλους δ' ἐπὶ θινὶ τεῆς ἐνόησα θυγατρὸς

παιζούσας, ἐν δ' αὐτῇ ἦν εἰκὺῖα θεῇσιν. 7  
 τὴν ἰκέτευς· ἥ δ' οὐ τι νοήματος ἤμβροτεν ἐσθλοῦ,  
 ὥς οὐκ ἂν ἔλποιο νεώτερον ἀντιάσαντα  
 ἐρξέμεν· αἰεὶ γάρ τε νεώτεροι ἀφραδέουσιν.  
 ἥ μοι σῖτον ἔδωκεν ἄλις ἥδ' αἰθοπα οἶνον, 295  
 καὶ λοῦσ' ἐν ποταμῷ, καὶ μοι τάδε εἵματ' ἔδωκεν.  
 ταῦτά τοι ἀχνύμενός περ ἀληθείην κατέλεξα.“

Τὸν δ' αὖτ' Ἀλκίνοος ἀπαμείβετο φώνησέν τε·  
 „ξεῖν', ἦτοι μὲν τοῦτό γ' ἐναίσιμον οὐκ ἐνόησεν  
 παῖς ἐμή, οὐνεκά σ' οὐ τι μετ' ἀμφιπόλοισι γυναιξίν 300  
 ἦγεν ἐς ἡμέτερον· σὺ δ' ἄρα πρῶτὴν ἰκέτευσας.“

Τὸν δ' ἀπαμειβόμενος προσέφη πολύμητις Ὀδυσσεύς·  
 „ἦρως, μή μοι τοῦνεκ' ἀμύμονα νείκεε κούρην·  
 ἥ μὲν γάρ μ' ἐκέλευε σὺν ἀμφιπόλοισιν ἔπεσθαι·  
 ἀλλ' ἐγὼ οὐκ ἔθελον δείσας αἰσχυνόμενός τε, 305  
 μή πως καὶ σοὶ θυμὸς ἐπισκύσσαιτο ἰδόντι·  
 δύσζηλοι γάρ τ' εἰμὲν ἐπὶ χθονὶ φῦλ' ἀνθρώπων.“

Τὸν δ' αὖτ' Ἀλκίνοος ἀπαμείβετο φώνησέν τε·  
 „ξεῖν', οὐ μοι τοιοῦτον ἐνὶ στήθεσσι φίλον κῆρ  
 μαψιδίως κεχολῶσθαι· ἀμείνω δ' αἰσιμα πάντα. 310  
 αἶ γάρ, Ζεῦ τε πάτερ καὶ Ἀθηναίῃ καὶ Ἀπολλων,  
 τοῖος ἐών, οἷός ἐσσι, τά τε φρονέων, ἅτ' ἐγὼ περ,  
 παῖδά τ' ἐμὴν ἐχέμεν καὶ ἐμὸς γαμβρὸς καλέεσθαι  
 αὐθι μένων· οἶκον δέ τ' ἐγὼ καὶ κτήματα δοίην,  
 εἴ κ' ἐθέλων γε μένοις. ἀέκοντα δέ σ' οὐ τις ἐρύξει 315  
 Φαιήκων· μὴ τοῦτο φίλον Διὶ πατρὶ γένοιτο.

πομπὴν δ' ἐς τόδ' ἐγὼ τεκμαίρομαι, ὅφρ' εὖ εἰδῆς,  
 αὐριον ἔς· τῆμος δὲ σὺ μὲν δεδμημένος ὕπνω  
 λέξεαι, οἱ δ' ἐλόωσι γαλήνην, ὅφρ' ἂν ἰκηαι  
 πατρίδα σὴν καὶ δῶμα, καὶ εἴ ποὺ τοι φίλον ἐστίν, 320  
 εἴ περ καὶ μάλα πολλὸν ἐκαστέρω ἔστ' Εὐβοίης,

7 τὴν περ τηλοτάτω φάσ' ἔμμεναι, οἳ μιν ἴδοντο  
λαῶν ἡμετέρων, ὅτε τε ξανθὸν Ῥαδάμανθυν  
ἦγον ἐποψόμενον Τιτυὸν Γαίηϊον υἷον.

325 καὶ μὲν οἱ ἐνθ' ἦλθον, καὶ ἄτερ καμάτοιο τέλεσσαν  
ἡματι τῷ αὐτῷ, καὶ ἀπήνυσαν οἴκαδ' ὀπίσσω.  
εἰδήσεις δὲ καὶ αὐτὸς ἐνὶ φρεσὶν, ὅσσον ἄριστα  
νῆες ἐμαὶ καὶ κοῦροι ἀναρρίπτειν ἄλα πηδῶ.“

Ὡς φάτο, γήθησεν δὲ πολύτλας δῖος Ὀδυσσεύς,  
330 εὐχόμενος δ' ἄρα εἶπεν, ἔπος τ' ἔφατ' ἕκ τ' ὀνόμαζεν·  
„Ζεῦ πάτερ, αἶθ' ὅσα εἶπε τελευτήσειεν ἅπαντα  
Ἀλκίνοος· τοῦ μὲν κεν ἐπὶ ζεῖδωρον ἄρουραν  
ἄσβεστον κλέος εἶη, ἐγὼ δέ κε πατρίδ' ἰκοίμην.“

Ὡς οἱ μὲν τοιαῦτα πρὸς ἀλλήλους ἀγόρευον,  
335 κέκλετο δ' Ἀρήτη λευκώλενος ἀμφιπόλοισιν  
δέμνι' ὑπ' αἰθούσῃ θέμεναι καὶ ῥήγεα καλά,  
πορφύρε', ἐμβαλέειν, στορέσαι τ' ἐφύπερθε τάπητας,  
χλαίνας τ' ἐνθέμεναι οὐλας καθύπερθεν ἔσασθαι.  
αἱ δ' ἴσαν ἐκ μεγάροιο δάος μετὰ χερσὶν ἔχουσαι·

340 αὐτὰρ ἐπεὶ στόρεσαν πυκινὸν λέχος ἐγκονέουσαι,  
ᾧτρουνον Ὀδυσεῖα παριστάμεναι ἐπέεσσιν·  
„ὄρσο κέων, ᾧ ξεῖνε· πεποιήται δέ τοι εὐνή.“  
ὣς φάν, τῷ δ' ἀσπαστὸν εἰσατο κοιμηθῆναι.

Ὡς ὁ μὲν ἐνθα καθεῦδε πολύτλας δῖος Ὀδυσσεὺς  
345 τρητοῖς ἐν λεχέεσσιν ὑπ' αἰθούσῃ ἐριδούπῳ·  
Ἀλκίνοος δ' ἄρα λέκτο μυχῶ δόμου ὑψηλοῖο,  
παρ δὲ γυνὴ δέσποινα λέχος πόρσυνε καὶ εὐνήν.

Θ Ἥμος δ' ἠριγένεια φάνη ῥοδοδάκτυλος Ἥως,  
ᾧρυντ' ἄρ' ἐξ εὐνῆς ἱερὸν μένος Ἀλκινόοιο,  
ἂν δ' ἄρα διογενὴς ᾧρτο πτολίπορθος Ὀδυσσεύς.  
τοῖσιν δ' ἡγεμόνευ' ἱερὸν μένος Ἀλκινόοιο

Φαιήκων ἀγορήνδ', ἣ σφιν παρὰ νηυσὶ τέτυκτο. 8  
 ἐλθόντες δὲ καθίζον ἐπὶ ξεστοῖσι λίθοισιν 6  
 πλησίον. ἣ δ' ἀνὰ ἄστυ μετόχeto Παλλὰς Ἀθήνη,  
 εἰδομένη κήρυκε δαΐφρονος Ἀλκινόοιο,  
 νόστον Ὀδυσσῆϊ μεγαλήτορι μητιόωσα,  
 καὶ ῥα ἐκάστω φωτὶ παρισταμένη φάτο μῦθον· 10  
 „δεῦτ' ἄγε, Φαιήκων ἡγήτορες ἡδὲ μέδοντες,  
 εἰς ἀγορὴν ἵεναι, ὅφρα ξείνοιο πύθῃσθε,  
 ὃς νέον Ἀλκινόοιο δαΐφρονος ἵκετο δῶμα  
 πόντον ἐπιπλαγχθεῖς, δέμας ἀθανάτοισιν ὁμοῖος.“  
 Ὡς εἰποῦσ' ὥτρυνε μένος καὶ θυμὸν ἐκάστων. 15  
 καρπαλίμως δ' ἔμπληντο βροτῶν ἀγοραί τε καὶ ἔδραι  
 ἀγρομένων· πολλοὶ δ' ἄρα θήσαντο ἰδόντες  
 υἱὸν Λαέρταο δαΐφρονα. τῷ δ' ἄρ' Ἀθήνη  
 θεσπεσίην κατέχευε χάριν κεφαλῇ τε καὶ ὤμοις,  
 καὶ μιν μακρότερον καὶ πάσσονα θῆκεν ἰδέσθαι, 20  
 ὥς κεν Φαιήκεσσι φίλος πάντεσσι γένοιτο  
 δεινός τ' αἰδοῖός τε, καὶ ἐκτελέσειεν ἀέθλους  
 πολλούς, τοὺς Φαίηκες ἐπειρήσαντ' Ὀδυσῆος.  
 αὐτὰρ ἐπεὶ ῥ' ἤγερθεν ὁμηγερέες τ' ἐγένοντο,  
 τοῖσιν δ' Ἀλκίνοος ἀγορήσατο καὶ μετέειπεν· 25  
 „κέκλυτε, Φαιήκων ἡγήτορες ἡδὲ μέδοντες,  
 ὅφρ' εἵπω, τὰ με θυμὸς ἐνὶ στήθεσσι κελεύει.  
 ξείνος ὃδ', οὐκ οἶδ' ὅστις, ἀλώμενος ἵκετ' ἐμὸν δῶ,  
 ἧς πρὸς ἧοίων ἢ ἐσπερίων ἀνδρώπων·  
 πομπὴν δ' ὀτρύνει, καὶ λίσσεται ἔμπεδον εἶναι. 30  
 ἡμεῖς δ', ὥς τὸ πάρος περ, ἐποτρυνώμεθα πομπήν·  
 οὐδὲ γὰρ οὐδέ τις ἄλλος, ὅτις κ' ἐμὰ δῶμαθ' ἵκηται,  
 ἐνθάδ' ὀδυρόμενος δηρὸν μένει εἵνεκα πομπῆς.  
 ἀλλ' ἄγε νῆα μέλαιναν ἐρύσσομεν εἰς ἄλα δῖαν  
 πρωτόπλοον, κούρω δὲ δύω καὶ πεντήκοντα 35

- 8 κρινάσθων κατὰ δῆμον, ὅσοι πάρος εἰσὶν ἄριστοι.  
 δησάμενοι δ' εὖ πάντες ἐπὶ κληῖσιν ἐρετμὰ  
 ἔκβητ'· αὐτὰρ ἔπειτα Θοὴν ἀλεγύνετε δαῖτα  
 ἡμέτερόνδ' ἐλθόντες· ἐγὼ δ' εὖ πᾶσι παρέξω.
- 40 κούροισιν μὲν ταῦτ' ἐπιτέλλομαι· αὐτὰρ οἱ ἄλλοι  
 σκηπτοῦχοι βασιλῆες ἐμὰ πρὸς δῶματα καλὰ  
 ἔρχεσθ', ὄφρα ξεῖνον ἐνὶ μεγάροισι φιλέωμεν.  
 μηδέ τις ἀρνεῖσθω. καλέσασθε δὲ θεῖον ἀοιδὸν  
 Δημόδοκον· τῷ γάρ ῥα θεὸς πέρι δῶκεν ἀοιδήν,
- 45 τέρεπειν, ὅππῃ θυμὸς ἐποτρύνῃσιν ἀεῖδειν·  
 Ὡς ἄρα φωνήσας ἡγήσατο, τοὶ δ' ἅμ' ἐποντο  
 σκηπτοῦχοι· κῆρυξ δὲ μετώχετο θεῖον ἀοιδόν.  
 κούρω δὲ κρινθέντε δύω καὶ πεντήκοντα  
 βήτην, ὥς ἐκέλευσ', ἐπὶ θῖν' ἀλὸς ἀτρυγέτοιο.
- 50 αὐτὰρ ἐπεὶ ῥ' ἐπὶ νῆα κατήλυθον ἠδὲ θάλασσαν,  
 νῆα μὲν οἷ γε μέλαιναν ἀλὸς βένθοσδε ἔρυσσαν,  
 ἐν δ' ἰστόν τ' ἐτίθεντο καὶ ἰστία νηϊ μελαίνῃ,  
 ἡρτύναντο δ' ἐρετμὰ τροποῖς ἐν δερματίνοισιν,  
 πάντα κατὰ μοῖραν, ἀνά θ' ἰστία λευκὰ πέτασσαν.
- 55 ὑποῦ δ' ἐν νοτίῳ τήν γ' ὥρμισαν· αὐτὰρ ἔπειτα  
 βάν ῥ' ἵμεν Ἀλκινόοιο δαΐφρονος ἐς μέγα δῶμα.  
 πλῆντο δ' ἄρ' αἴθουσαι τε καὶ ἔρκεα καὶ δόμοι ἀνδρῶν  
 [ἄγρομένων· πολλοὶ δ' ἄρ' ἔσαν νεοὶ ἠδὲ παλαιοί].  
 τοῖσιν δ' Ἀλκίνοος δυοκαίδεκα μῆλ' ἰέρευσεν,
- 60 ὁκτὼ δ' ἀργιόδοντας ὕας, δύο δ' εἰλίποδας βοῦς·  
 τοὺς δέρον ἀμφὶ θ' ἐπον, τετύκοντό τε δαῖτ' ἐρατεινήν.  
 Κῆρυξ δ' ἐγγύθεν ἤλθεν ἄγων ἐρήρον ἀοιδόν,  
 τὸν πέρι Μοῦσ' ἐφίλησε, δίδου δ' ἀγαθόν τε κακόν τε·  
 ὄφθαλμῶν μὲν ἄμερσε, δίδου δ' ἠδεῖαν ἀοιδήν.
- 65 τῷ δ' ἄρα Ποντόνοος θῆκε θρόνον ἀργυρόηλον  
 μέσσω δαιτυμόνων, πρὸς κίονα μακρὸν ἐρείσας,

καὶ δ' ἐκ πασσαλόφι κρέμασεν φόρμιγγα λίγειαν 8  
 αὐτοῦ ὑπὲρ κεφαλῆς καὶ ἐπέφραδε χερσὶν ἐλέσθαι,  
 κῆρυξ· πὰρ δ' ἐτίθει κάνεον καλήν τε τράπεζαν,  
 πὰρ δὲ δέπας οἴνοιο, πιεῖν, ὅτε θυμὸς ἀνώγοι. 70  
 οἱ δ' ἐπ' ὀνειάθ' ἐτοῖμα προκείμενα χεῖρας ἴαλλον.  
 αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
 Μοῦσ' ἄρ' ἀοιδὸν ἀνῆκεν ἀειδέμεναι κλέα ἀνδρῶν,  
 οἴμης, τῆς τότ' ἄρα κλέος οὐρανὸν εὐρὺν ἵκανεν,  
 νεῖκος Ὀδυσσοῆος καὶ Πηλεΐδew Ἀχιλλῆος, 75  
 ὥς ποτε δηρίσαντο θεῶν ἐν δαιτὶ θαλερῇ  
 ἐκπάγλοις ἐπέεσσιν, ἄναξ δ' ἀνδρῶν Ἀγαμέμνων  
 χαῖρε νόφ, ὅτ' ἄριστοι Ἀχαιῶν δηριόωντο.  
 ὣς γάρ οἱ χρεῖων μνθήσατο Φοῖβος Ἀπόλλων  
 Πνθοῖ ἐν ἡγαθήῃ, ὅθ' ὑπέρβη λάϊνον οὐδὸν 80  
 χρησόμενος· τότε γάρ ῥα κυλίνδετο πῆματος ἀρχὴ  
 Τρωσὶ τε καὶ Δαναοῖσι Διὸς μεγάλου διὰ βουλὰς.  
 Ταῦτ' ἄρ' ἀοιδὸς ἄειδε περικλυτός· αὐτὰρ Ὀδυσσεὺς  
 πορφύρεον μέγα φᾶρος ἐλὼν χερσὶ στιβαρῇσιν  
 καὶ κεφαλῆς εἵρυσσε, κάλυψε δὲ καλὰ πρόσωπα· 85  
 αἶδετο γὰρ Φαίηκας ὑπ' ὀφρύσι δάκρυα λείβων.  
 ἦτοι ὅτε λήξειεν ἀείδων θεῖος ἀοιδός,  
 δάκρυ' ὁμορξάμενος κεφαλῆς ἄπο φᾶρος ἔλεσκεν,  
 καὶ δέπας ἀμφικύπελλον ἐλὼν σπείσασκε θεοῖσιν·  
 αὐτὰρ ὅτ' ἄψ ἄρχοιτο καὶ ὀτρύνειαν ἀεΐειν 90  
 Φαίηκων οἱ ἄριστοι, ἐπεὶ τέρποντ' ἐπέεσσιν,  
 ἄψ Ὀδυσσεὺς κατὰ κρᾶτα καλυψάμενος γοάσκειν.  
 ἐνθ' ἄλλους μὲν πάντας ἐλάνθανε δάκρυα λείβων,  
 Ἀλκίνοος δὲ μιν οἷος ἐπεφράσατ' ἥδ' ἐνόησεν  
 ἥμενος ἄγχ' αὐτοῦ, βαρὺ δὲ στενάχοντος ἄκουσεν. 95  
 αἶψα δὲ Φαίηκεσσι φιληρέτμοισι μετηύδα·  
 „κέκλυτε, Φαίηκων ἡγήτορες ἡδὲ μέδοντες·



- 8 ἤδη μὲν δαιτὸς κεκορήμεθα θυμὸν εἴσης  
 φόρμιγγός θ', ἣ δαιτὶ συνήορός ἐστι θαλείη·  
 100 νῦν δ' ἐξέλθωμεν καὶ ἀέθλων πειρηθῶμεν  
 πάντων, ὥς χ' ὁ ξεῖνος ἐνίσπη οἷσι φίλοισιν,  
 οἴκαδε νοστήσας, ὅσον περιγινόμεθ' ἄλλων  
 πύξ τε παλαιμοσύνη τε καὶ ἄλμασιν ἠδὲ πόδεσσιν·"  
 Ὡς ἄρα φωνήσας ἠγήσατο, τοὶ δ' ἅμ' ἐποντο.  
 105 καὶ δ' ἐκ πασσαλόφι κρέμασεν φόρμιγγα λίγειαν,  
 Δημοδόκον δ' ἔλε χεῖρα καὶ ἔξαγεν ἐκ μεγάροιο  
 κῆρυξ· ἦρχε δὲ τῷ αὐτὴν ὁδόν, ἣν περ οἱ ἄλλοι  
 Φαιήκων οἱ ἄριστοι, ἀέθλια θανμανέοντες.  
 βὰν δ' ἵμεν εἰς ἀγορήν, ἅμα δ' ἔσπετο πούλῦς ὄμιλος,  
 110 μυρῖοι. ἂν δ' ἴσταντο νέοι πολλοὶ τε καὶ ἐσθλοί.  
 ὦρτο μὲν Ἀκρόνεός τε καὶ Ὠκύαλος καὶ Ἐλατρεὺς  
 Ναυτεὺς τε Πρυμνεὺς τε καὶ Ἀγχίαλος καὶ Ἐρετμεὺς  
 Ποντεὺς τε Πρωρεὺς τε, Θόων Ἀναβησίνεός τε  
 Ἀμφιάλός θ' υἱὸς Πολυνήου Τεκτονίδαο·  
 115 ἂν δὲ καὶ Εὐρύαλος βροτολοιγῶ ἴσος Ἀρηί,  
 Ναυβολίδης θ', ὃς ἄριστος ἔην εἰδός τε δέμας τε  
 πάντων Φαιήκων μετ' ἀμύμονα Λαοδάμαντα.  
 ἂν δ' ἔσαν τρεῖς παῖδες ἀμύμονος Ἀλκινόοιο,  
 Λαοδάμας θ' Ἀλῖός τε καὶ ἀντίθεος Κλυτόνηος.  
 120 οἱ δ' ἦτοι πρῶτον μὲν ἐπειρήσαντο πόδεσσιν.  
 τοῖσι δ' ἀπὸ νύσσης τέτατο δρόμος· οἱ δ' ἅμα πάντες  
 καρπαλίμως ἐπέτοντο κονίοντες πεδίοιο.  
 τῶν δὲ θῆεν ὄχ' ἄριστος ἔην Κλυτόνηος ἀμύμων·  
 ὅσον τ' ἐν νειῶ οὗρον πέλει ἡμιόνοϊν,  
 125 τόσον ὑπεκπροθέων λαοὺς ἵκεθ', οἱ δ' ἐλίποντο.  
 οἱ δὲ παλαιμοσύνης ἀλεγεινῆς πειρήσαντο·  
 τῇ δ' αὖτ' Εὐρύαλος ἀπεκαίνντο πάντας ἀρίστους.  
 ἅλματι δ' Ἀμφιάλος πάντων προφερέστατος ἦεν·

δίσκῳ δ' αὖ πάντων πολὺ φέρτατος ἦεν Ἐλατρεὺς, 8  
 πῦξ δ' αὖ Λαοδάμας, ἀγαθὸς παῖς Ἀλκινόοιο. 130

αὐτὰρ ἐπειδὴ πάντες ἐτέρφθησαν φρέν' ἀέθλοισ,  
 τοῖς ἄρα Λαοδάμας μετέφη παῖς Ἀλκινόοιο·

„δεῦτε, φίλοι, τὸν ξεῖνον ἐρώμεθα, εἴ τιν' ἄεθλον  
 οἶδέ τε καὶ δεδάηκε. φυὴν γε μὲν οὐ κακὸς ἐστίν,  
 μηρούς τε κνήμας τε καὶ ἄμφω χεῖρας ὕπερθεν 135

αὐχένα τε στιβαρόν, μέγα τε σθένος· οὐδέ τι ἥβης  
 δεύεται, ἀλλὰ κακοῖσι συνέρρηκται πολέεσσιν.

οὐ γὰρ ἔγωγέ τί φημι κακώτερον ἄλλο θαλάσσης  
 ἄνδρα γε συγχεῦαι, εἰ καὶ μάλα καρτερὸς εἴη.“

Τὸν δ' αὖτ' Εὐρύαλος ἀπαμείβετο φώνησέν τε· 140

„Λαοδάμα, μάλα τοῦτο ἔπος κατὰ μοῖραν ἔειπες.  
 [αὐτὸς νῦν προκάλεσσαι ἰὼν καὶ πέφραδε μῦθον.]“

Αὐτὰρ ἐπεὶ τό γ' ἄκουσ' ἀγαθὸς παῖς Ἀλκινόοιο,  
 στῆ ῥ' ἐς μέσσον ἰὼν καὶ Ὀδυσσῆα προσέειπεν·

„δεῦρ' ἄγε καὶ σύ, ξεῖνε πάτερ, πείρησαι ἀέθλων, 145  
 εἴ τινά που δεδάηκας. ἔοικε δέ σ' ἴδμεν ἀέθλους·

οὐ μὲν γὰρ μεῖζον κλέος ἀνέρος, ὄφρα κ' ἔησιν,  
 ἢ ὅτι ποσσὶν κε ῥέξῃ καὶ χερσὶν ἔησιν.

ἀλλ' ἄγε πείρησαι, σκέδασον δ' ἀπὸ κήδεα θυμοῦ.  
 σοὶ δ' ὁδὸς οὐκέτι δηρὸν ἀπέσσεται, ἀλλὰ τοι ἦδη 150  
 νηὺς τε κατεῖρυσται καὶ ἐπαρτέες εἰσὶν ἐταῖροι.“

Τὸν δ' ἀπαμειβόμενος προσέφη πολύμητις Ὀδυσσεύς·

„Λαοδάμα, τί με ταῦτα κελεύετε κερτομέοντες;  
 κήδεά μοι καὶ μᾶλλον ἐνὶ φρεσὶν ἢ περ ἄεθλοι,  
 ὅς πρην μὲν μάλα πόλλ' ἔπαθον καὶ πόλλ' ἐμόγησα, 155  
 νῦν δέ μεθ' ὑμετέρῃ ἀγορῇ νόστοιο χατίζων  
 ἤμαι, λισσόμενος βασιλῆά τε πάντα τε δῆμον.“

Τὸν δ' αὖτ' Εὐρύαλος ἀπαμείβετο νείκεσέ τ' ἄντην·  
 „οὐ γὰρ σ' οὐδέ, ξεῖνε, δαήμονι φωτὶ εἵσκω

- 8 ἄθλων, οἷά τε πολλὰ μετ' ἀνθρώποισι πέλονται,  
 161 ἀλλὰ τῷ, ὅσθ' ἅμα νηϊ πολυκλήϊδι θαμίζων,  
 ἀρχὸς ναυτῶν οἷτε προηκτῆρες ἔασιν,  
 φόρτον τε μνήμων καὶ ἐπίσκοπος εἶσιν ὁδαίων  
 κερδέων θ' ἀρπαλέων· οὐδ' ἀθλητῆρι ἔοικας.“
- 165 Τὸν δ' ἄρ' ὑπόδραϊδὼν προσέφη πολύμητις Ὀδυσσεύς·  
 „ξεῖν', οὐ καλὸν ἔειπες· ἀτασθάλῳ ἀνδρὶ ἔοικας.  
 οὕτως οὐ πάντεσσι θεοὶ χαρίεντα διδοῦσιν  
 ἀνδράσιν, οὔτε φνὴν οὔτ' ἄρ' φρένας οὔτ' ἀγορητύν.  
 ἄλλος μὲν γάρ τ' εἶδος ἀκιδνότερος πέλει ἀνὴρ,  
 170 ἀλλὰ θεὸς μορφὴν ἔπεισι στέφει, οἱ δέ τ' ἐς αὐτὸν  
 τερπόμενοι λεύσσουσιν· ὁ δ' ἀσφαλέως ἀγορεύει  
 αἰδοῖ μειλιχίῃ, μετὰ δὲ πρέπει ἀγρομένοισιν,  
 ἐρχόμενον δ' ἀνὰ ἄστυ θεὸν ὥς εἰσορόωσιν.  
 ἄλλος δ' αὖ εἶδος μὲν ἀλίκιος ἀθανάτοισιν,  
 175 ἀλλ' οὐ οἱ χάρις ἀμφιπεριστεφέταται ἐπέεσσιν,  
 ὥς καὶ σοὶ εἶδος μὲν ἀριπρεπές, οὐδέ κεν ἄλλως  
 οὐδὲ θεὸς τεύξειε, νόον δ' ἀποφώλιός ἐσσι.  
 ὦρινάς μοι θυμὸν ἐνὶ στήθεσσι φίλοισιν  
 εἰπὼν οὐ κατὰ κόσμον. ἐγὼ δ' οὐ νῆϊς ἀέθλων,  
 180 ὥς σύ γε μυθεῖται, ἀλλ' ἐν πρώτοισιν ὄϊω  
 ἔμμεναι, ὅφρ' ἤβῃ τε πεποίθεα χερσὶ τ' ἐμῇσιν.  
 νῦν δ' ἔχομαι κακότητι καὶ ἄλγεσι· πολλὰ γὰρ ἔτλην  
 ἀνδρῶν τε πτολέμους ἀλεγεινά τε κύματα πείρων.  
 ἀλλὰ καὶ ὥς, κακὰ πολλὰ παθὼν, πειρήσομ' ἀέθλων·  
 185 θυμοδακῆς γὰρ μῦθος, ἐπώτρυνας δέ με εἰπών.“
- Ἦ ῥα, καὶ αὐτῷ φάρεϊ ἀναίξας λάβε δίσκον  
 μείζονα καὶ πάχετον, στιβαρώτερον οὐκ ὀλίγον περ,  
 ἣ οἶω Φαίηκες ἐδίσκεον ἀλλήλοισιν.  
 τὸν ῥα περιστρέψας ἤκε στιβαρῆς ἀπὸ χειρός,  
 190 βόμβησεν δὲ λίθος· κατὰ δ' ἔπτηξαν ποτὶ γαίῃ

Φαίηκες δολιχῆρετμοι, ναυσίκλυτοι ἄνδρες, 8  
 λαὸς ὑπὸ ῥιπῆς. ὁ δ' ὑπέρπτατο σήματα πάντα  
 ῥίμφα θεῶν ἀπὸ χειρός. ἔθηκε δὲ τέρματ' Ἀθήνη  
 ἀνδρὶ δέμας εἰκυῖα, ἔπος τ' ἔφατ' ἔκ τ' ὀνόμαζεν·

„καὶ κ' ἀλαός τρι, ξεῖνε, διακρίνειε τὸ σῆμα 195  
 ἀμφαφών, ἐπεὶ οὗ τι μεμιγμένον ἐστὶν ὁμίλῳ,  
 ἀλλὰ πολὺ πρῶτον. σὺ δὲ θάρσει τόνδε γ' ἄεθλον·  
 οὗ τις Φαιήκων τόν γ' ἵξεται, οὐδ' ὑπερήσει.“

Ὡς φάτο· γήθησεν δὲ πολύτλας δῖος Ὀδυσσεύς,  
 χαίρων, οὐνεχ' ἐταῖρον ἐνηέα λεῦσσ' ἐν ἀγῶνι. 200

καὶ τότε κουφότερον μετεφώνεε Φαιήκεσσιν·  
 „τοῦτον νῦν ἀφίκεσθε, νέοι. τάχα δ' ὕστερον ἄλλον  
 ἦσιν ἢ τοσσοῦτον οἶομαι ἢ ἔτι μᾶσσον.

τῶν δ' ἄλλων ὅτινα κραδίη θυμός τε κελεύει,  
 δεῦρ' ἄγε πειρηθῆτω, ἐπεὶ μ' ἐχολώσατε λήην, 205  
 ἢ πῦξ ἢ ἐπ' ἀλήη ἢ καὶ ποσὶν, οὗ τι μεγαίρω,  
 πάντων Φαιήκων, πλήν γ' αὐτοῦ Λαοδάμαντος.

ξεῖνος γάρ μοι ὅδ' ἐστί· τίς ἂν φιλέοντι μάχοιτο;  
 ἄφρων δὴ κεῖνός γε καὶ οὐτιδανὸς πέλει ἀνὴρ,  
 ὅστις ξεिनოდόκῳ ἔριδα προφέρειται ἀέθλων 210  
 δήμῳ ἐν ἄλλοδαπῷ· ξεο δ' αὐτοῦ πάντα κολούει.

τῶν δ' ἄλλων οὗ πέρ τιν' ἀναίνομαι οὐδ' ἀθερίζω,  
 ἀλλ' ἐθέλω ἴδμεν καὶ πειρηθῆμεναι ἄντην.  
 πάντα γάρ οὐ κακός εἰμι, μετ' ἀνδράσιν ὅσοι ἄεθλοι.

εὖ μὲν τόξον οἶδα εὐῆξοον ἀμφαφάσθαι· 215

πρῶτός κ' ἄνδρα βάλοιμι ὀϊστεύσας ἐν ὁμίλῳ  
 ἀνδρῶν δυσμενέων, εἰ καὶ μάλα πολλοὶ ἐταῖροι  
 ἄγχι παρασταῖεν καὶ τοξαζοίατο φωτῶν.

οἷος δὴ με Φιλοκτῆτης ἀπεκαίνυτο τόξῳ  
 δήμῳ ἐνὶ Τρώων, ὅτε τοξαζοίμεθ' Ἀχαιοί. 220

τῶν δ' ἄλλων ἐμέ φημι πολὺν προφερέστερον εἶναι,

- 8 ὅσσοι νῦν βροτοί εἰσιν ἐπὶ χθονὶ σῖτον ἔδοντες.  
 ἀνδράσι δὲ προτέροισιν ἐρίζεμεν οὐκ ἐθελήσω,  
 οὐθ' Ἡρακλῆϊ οὐτ' Εὐρύτῳ Οἰχαλιῇ,
- 225 οἱ ῥα καὶ ἀθανάτοισιν ἐρίζεσκον περὶ τόξων.  
 τῷ ῥα καὶ αἰψ' ἔθανεν μέγας Εὐρυτος, οὐδ' ἐπὶ γῆρας  
 ἵκετ' ἐνὶ μεγάροισι· χολωσάμενος γὰρ Ἀπόλλων  
 ἔκτανεν, οὐνεκά μιν προκαλίζετο τοξάζεσθαι.  
 δουρὶ δ' ἀκοντίζω, ὅσον οὐκ ἄλλος τις οὔσι τῷ.
- 230 οἷοισιν δαίδοικα ποσὶν μή τις με παρέλθῃ  
 Φαιήκων· λίην γὰρ ἀεικελίως ἐδαμάσθην  
 κύμασιν ἐν πολλοῖς, ἐπεὶ οὐ κομιδὴ κατὰ νῆα  
 ἦεν ἐπηετανός· τῷ μοι φίλα γυῖα λέλυνται.“  
 Ὡς ἔφαθ'· οἱ δ' ἄρα πάντες ἀκὴν ἐγένοντο σιωπῇ.
- 235 Ἀλκίνοος δέ μιν οἷος ἀμειβόμενος προσέειπεν·  
 „ξεῖν', ἐπεὶ οὐκ ἀχάριστα μεθ' ἡμῖν ταῦτ' ἀγορεύεις,  
 ἀλλ' ἐθέλεις ἀρετὴν σὴν φαινέμεν, ἣ τοι ὀπηδεῖ,  
 χωόμενος, ὅτι σ' οὗτος ἀνὴρ ἐν ἀγῶνι παραστάς  
 νείκεσεν, ὥς ἂν σὴν ἀρετὴν βροτὸς οὐ τις ὄνοιτο,
- 240 ὅστις ἐπίσταιτο ἧσι φρεσὶν ἄρτια βάζειν·  
 ἀλλ' ἄγε νῦν ἐμέθεν ξυνίει ἔπος, ὄφρα καὶ ἄλλω  
 εἵπῃς ἡρώων, ὅτε κεν σοῖς ἐν μεγάροισιν  
 δαινύῃ παρὰ σῇ τ' ἀλόχῳ καὶ σοῖσι τέκεσσιν,  
 ἡμετέρης ἀρετῆς μεμνημένος, οἶα καὶ ἡμῖν
- 245 Ζεὺς ἐπὶ ἔργα τίθῃσι διαμπερὲς ἐξ ἔτι πατρῶν.  
 οὐ γὰρ πνυγμάχοι εἰμὲν ἀνύμονες οὐδὲ παλαιστοί,  
 ἀλλὰ ποσὶ κραιπνῶς θέομεν καὶ νηυσὶν ἄριστοι,  
 αἰεὶ δ' ἡμῖν δαίς τε φίλη κίθαρίς τε χοροὶ τε  
 εἵματά τ' ἐξημοιβὰ λοετρά τε θερμὰ καὶ εὐναί.
- 250 ἀλλ' ἄγε, Φαιήκων βητάρμονες ὅσσοι ἄριστοι,  
 παίσατε, ὥς χ' ὁ ξεῖνος ἐνίσπη οἷσι φίλοισιν,  
 οἶκαδε νοστήσας, ὅσον περιγινγνόμεθ' ἄλλων

ναυτιλίῃ καὶ ποσσὶ καὶ ὀρχηστῷ καὶ αἰοιδῇ. 8

Δημοδόκῳ δέ τις αἶψα κίων φόρμιγγα λίγειαν  
οἴσέτω, ἣ πον κεῖται ἐν ἡμετέροισι δόμοισιν.“ 255

Ὡς ἔφατ' Ἀλκίνοος θεοεικέλος· ὦρτο δὲ κῆρυξ  
οἴσων φόρμιγγα γλαφυρὴν δόμον ἐκ βασιλῆος.  
αἰσυνμνῆται δὲ κριτοὶ ἐννέα πάντες ἀνέστησαν  
δῆμιοι, οἳ κατ' ἀγῶνας ἐὺ πρήσσεσκον ἕκαστα,  
λείηναν δὲ χορόν, καλὸν δ' εὖρυναν ἀγῶνα. 260

κῆρυξ δ' ἐγγύθεν ἤλθε φέρων φόρμιγγα λίγειαν  
Δημοδόκῳ. ὁ δ' ἔπειτα κί' ἐς μέσον· ἀμφὶ δὲ κοῦροι  
πρωτῆβαι ἴσταντο, δαήμονες ὀρχηθμοῖο,  
πέπληγον δὲ χορόν θεῖον ποσίν. αὐτὰρ Ὀδυσσεὺς  
μαρμαρυγὰς θηεῖτο ποδῶν, θαύμαζε δὲ θυμῷ. 265

[Αὐτὰρ ὁ φορμίζων ἀνεβάλλετο καλὸν αἰεῖδεν  
ἀμφ' Ἄρεος φιλότῃτος εὖστεφάνου τ' Ἀφροδίτης,  
ὥς τὰ πρῶτα μίγησαν ἐν Ἥφαιστοιο δόμοισιν  
λάθρῃ· πολλὰ δ' ἔδωκε, λέχος δ' ἥσχυνε καὶ εὐνὴν  
Ἥφαιστοιο ἀνακτος. ἄφαρ δέ οἱ ἄγγελος ἤλθεν 270  
Ἥλιος, ὃ σφ' ἐνόησε μιγαζομένους φιλότῃτι.

Ἥφαιστος δ' ὥς οὖν θυμαλγέα μῦθον ἄκουσεν,  
βῆ ῥ' ἵμεν ἐς χαλκεῶνα κακὰ φρεσὶ βυσσοδομεύων,  
ἐν δ' ἔθετ' ἀκμοθέτω μέγαν ἄκμονα, κόπτε δὲ δεσμούς  
ἄρρήκτους, ἀλύτους, ὃφρ' ἐμπεδον αὖθι μένοιεν. 275

αὐτὰρ ἐπειδὴ τεῦξε δόλον κεχολωμένος Ἄρει,  
βῆ ῥ' ἵμεν ἐς θάλαμον, ὅθι οἱ φίλα δέμνι' ἔκειτο,  
ἀμφὶ δ' ἄρ' ἐρμῖσιν χέε δέσματα κύκλῳ ἀπάντη·  
πολλὰ δὲ καὶ καθύπερθε μελαθρόφιν ἐξεκέχυντο,  
ἧντ' ἀράχνια λεπτά, τὰ γ' οὐ κέ τις οὐδὲ ἴδοιτο, 280  
οὐδὲ θεῶν μακάρων· πέρι γὰρ δολόεντα τέτυκτο.  
αὐτὰρ ἐπειδὴ πάντα δόλον περὶ δέμνια χεῦεν,  
εἴσατ' ἵμεν ἐς Αἴηνον, εὐκτίμενον πτολίεθρον,



- 8 ἢ οἱ γαῖάων πολὺ φιλότατη ἐστὶν ἀπασέων.  
 285 οὐδ' ἀλαοσκοπὴν εἶχε χρυσήνιος Ἄρης,  
 ὥς ἴδεν Ἥφαιστον κλυτοτέχνην νόσφι κιόντα·  
 βῆ δ' ἵμεναι πρὸς δῶμα περικλυτοῦ Ἥφαιστοιο,  
 ἰσχανόων φιλότητος ἐϋστεφάνου Κυθρεΐης.  
 ἦ δὲ νέον παρὰ πατρὸς ἐρισθενέος Κρονίωνος  
 290 ἐρχομένη κατ' ἄρ' ἔξεθ'. ὁ δ' εἴσω δώματος ἦει,  
 ἐν τ' ἄρα οἱ πῦ χειρὶ, ἔπος τ' ἔφατ' ἐκ τ' ὀνόμαζεν·  
 „δεῦρο, φίλην, λέκτρονδε τραπέομεν εὖνηθέντες·  
 οὐ γὰρ ἔθ' Ἥφαιστος μεταδήμιος, ἀλλὰ που ἦδη  
 οἴχεται ἐς Αἴημον μετὰ Σίντιας ἀγριοφώνους.“  
 295 Ὡς φάτο, τῇ δ' ἀσπαστὸν εἰσατο κοιμηθῆναι.  
 τῷ δ' ἐς δέμνια βάντε κατέδραθον· ἀμφὶ δὲ δεσμοὶ  
 τεχνήεντες ἔχυντο πολύφρονος Ἥφαιστοιο,  
 οὐδὲ τι κινῆσαι μελέων ἦν οὐδ' ἀναεῖραι.  
 καὶ τότε δὴ γίγνωσκον, ὅτ' οὐκέτι φνκτὰ πέλοντο.  
 300 ἀγχίμολον δέ σφ' ἦλθε περικλυτὸς ἀμφιγυήεις,  
 αὐτὶς ὑποστρέψας πρὶν Αἴημον γαῖαν ἰκέσθαι·  
 Ἥελιος γάρ οἱ σκοπιὴν ἔχεν, εἶπέ τε μῦθον.  
 [βῆ δ' ἵμεναι πρὸς δῶμα, φίλον τετιμημένος ἦτορ·]  
 ἔστη δ' ἐν προθύροισι, χόλος δέ μιν ἄγριος ἦρει·  
 305 σμερδαλέον δ' ἐβόησε, γέγωνέ τε πᾶσι θεοῖσιν·  
 „Ζεῦ πάτερ ἦδ' ἄλλοι μάκαρες θεοὶ αἰὲν ἐόντες,  
 δεῦθ', ἵνα ἔργα γελαστὰ καὶ οὐκ ἐπιεικτὰ ἴδῃσθε,  
 ὥς ἐμὲ χωλὸν ἐόντα Διὸς θυγάτηρ Ἀφροδίτη  
 αἰὲν ἀτιμάζει, φιλέει δ' αἰδηλὸν Ἄρηα,  
 310 οὐνεχ' ὁ μὲν καλὸς τε καὶ ἀρτίπος, αὐτὰρ ἐγώ γε  
 ἠπεδανὸς γενόμην. ἀτὰρ οὐ τί μοι αἴτιος ἄλλος,  
 ἀλλὰ τοκῆς δύω, τῷ μὴ γείνασθαι ὄφελλον.  
 ἀλλ' ὄψεσθ', ἵνα τῷ γε καθεύδετον ἐν φιλότητι,  
 εἰς ἐμὰ δέμνια βάντες· ἐγὼ δ' ὀρόων ἀκάχημαι.

οὐ μὲν σφεας ἔτ' ἔολπα μίνυνθά γε κειέμεν οὕτως, 8  
καὶ μάλα περ φιλέοντε· τάχ' οὐκ ἐθελήσετον ἄμφω 316  
εὖδειν. ἀλλὰ σφωε δόλος καὶ δεσμός ἐρύξει,  
εἰς ὃ κέ μοι μάλα πάντα πατὴρ ἀποδῶσιν ἔεδνα,  
ὅσσα οἱ ἐγγνάλιξα κυνώπιδος εἵνεκα κούρης,  
οὐνεκά οἱ καλὴ θυγάτηρ, ἀτὰρ οὐκ ἐχέθυμος.“ 320

Ὡς ἔφαθ', οἱ δ' ἀγέροντο θεοὶ ποτὶ χαλκοβατῆς δῶ·  
ἦλθε Ποσειδάων γαῖήοχος, ἦλθ' ἐριούνης  
Ἑρμείας, ἦλθεν δὲ ἄναξ ἐκάεργος Ἀπόλλων.  
Θηλύτεραι δὲ θεαὶ μένον αἰδοῖ οἴκοι ἐκάστη.  
ἔσταν δ' ἐν προθύροισι θεοί, δωτῆρες ἐάων· 325  
ἄσβεστος δ' ἄρ' ἐνώρτο γέλωε μακάρεσσι θεοῖσιν  
τέχνας εἰσορόωσι πολύφρονος Ἥφαιστοιο.  
ὣδε δέ τις εἶπεσκεν ἰδὼν ἐς πλησίον ἄλλον·

„οὐκ ἀρετᾶ κακὰ ἔργα· κικάνει τοι βραδὺς ὠκύν,  
ὥς καὶ νῦν Ἥφαιστος ἐὼν βραδὺς εἶλεν Ἄρρηα, 330  
ὠκύτατόν περ ἐόντα θεῶν, οἳ Ὀλυμπον ἔχουσιν,  
χωλὸς ἐὼν, τέχνησι· τὸ καὶ μοιχάγρ' ὀφέλλει.“

Ὡς οἱ μὲν τοιαῦτα πρὸς ἀλλήλους ἀγόρευον·  
Ἑρμῆν δὲ προσέειπεν ἄναξ, Διὸς υἱός, Ἀπόλλων·  
„Ἑρμεία, Διὸς υἱέ, διάκτορε, δῶτορ ἐάων, 335  
ἦ ῥά κεν ἐν δεσμοῖς ἐθέλοις κρατεροῖσι πιεσθεῖς  
εὖδειν ἐν λέκτροισι παρὰ χρυσῇ Ἀφροδίτῃ;“

Τὸν δ' ἡμείβετ' ἔπειτα διάκτορος ἀργειφόντης·  
„αἶ γὰρ τοῦτο γένοιτο, ἄναξ ἐκατηβόλ' Ἀπολλων.  
δεσμοὶ μὲν τρεῖς τόσσοι ἀπείρονες ἀμφὶς ἔχοιεν, 340  
ὑμεῖς δ' εἰσορόωτε θεοὶ πᾶσαί τε θέαιναι,  
αὐτὰρ ἐγὼν εὖδοιμι παρὰ χρυσῇ Ἀφροδίτῃ.“

Ὡς ἔφατ', ἐν δὲ γέλωε ὥρτ' ἀθανάτοισι θεοῖσιν.  
οὐδὲ Ποσειδάωνα γέλωε ἔχε, λίσσετο δ' αἰεὶ  
Ἥφαιστον κλυτοεργόν, ὅπως λύσειεν Ἄρρηα. 345

8 καί μιν φωνήσας ἔπεα πτερόεντα προσηύδα·  
 „λῦσον· ἐγὼ δέ τοι αὐτὸν ὑπίσχομαι, ὥς σὺ κελεύεις,  
 τίσειν αἵσιμα πάντα μετ' ἀθανάτοισι θεοῖσιν.“

Τὸν δ' αὖτε προσέειπε περικλυτὸς ἀμφιγυήεις·  
 350 „μή με, Ποσειδάων γαίηοχε, ταῦτα κέλευε·  
 δειλαί τοι δειλῶν γε καὶ ἐγγύαι ἐγγυάσθαι.

πῶς ἂν ἐγὼ σε δέοιμι μετ' ἀθανάτοισι θεοῖσιν,  
 εἴ κεν Ἄρης οἴχοιτο χρέος καὶ δεσμὸν ἀλύξας;“

Τὸν δ' αὖτε προσέειπε Ποσειδάων ἐνοσίχθων·  
 355 „Ἥφαιστ', εἴ περ γάρ κεν Ἄρης χρεῖος ὑπαλύξας  
 οἴχεται φεύγων, αὐτὸς τοι ἐγὼ τάδε τίσω.“

Τὸν δ' ἡμείβετ' ἔπειτα περικλυτὸς ἀμφιγυήεις·  
 „οὐκ ἔστ' οὐδὲ ἔοικε τεὸν ἔπος ἀρνήσασθαι.“

Ὡς εἰπὼν δεσμὸν ἀνίει μένος Ἥφαιστοιο.

360 τῷ δ' ἔπει ἐκ δεσμοῖο λύθεν κρατεροῦ περ ἐόντος,  
 αὐτίκ' ἀναΐξαντε ὁ μὲν Θορήκηνδε βεβήκει,  
 ἡ δ' ἄρα Κύπρον ἵκανε φιλομμειδῆς Ἀφροδίτη,  
 ἐς Πάφον· ἔνθα δέ οἱ τέμενος βωμός τε θυήεις.  
 ἔνθα δέ μιν Χάριτες λοῦσαν καὶ χοῖσαν ἐλαίῳ

365 ἀμβρότῳ, οἷα θεοὺς ἐπενήνοθεν αἰὲν ἐόντας,  
 ἀμφὶ δὲ εἴματα ἔσσαν ἐπήρατα, θαῦμα ἰδέσθαι.

Ταῦτ' ἄρ' αἰοιδὸς ᾄειδε περικλυτός· αὐτὰρ Ὀδυσσεὺς  
 τέρπετ' ἐνὶ φρεσὶν ἧσιν ἀκούων, ἡδὲ καὶ ἄλλοι  
 Φαίηκες δολιχῆρετμοι, ναυσίκλυτοι ἄνδρες.]

370 Ἀλκίνοος δ' Ἄλιον καὶ Λαοδάμαντα κέλευσεν  
 μονηᾷξ ὀρχήσασθαι, ἐπεὶ σφιοιν οὐ τις ἔριζεν.  
 οἱ δ' ἐπεὶ οὖν σφαῖραν καλήν μετὰ χερσὶν ἔλοντο,  
 πορφυρέην, τήν σφιν Πόλυβος ποίησε δαΐφρων,  
 τὴν ἕτερος ῥίπτασκε ποτὶ νέφεα σκίοεντα

375 ἰδνωθεὶς ὀπίσω· ὁ δ' ἀπὸ χθονὸς ὑψόσ' ἀερθεὶς  
 ῥηϊδίως μετέλεσκε, πάρος ποσὶν οὐδας ἰκέσθαι.

- αὐτὰρ ἐπειδὴ σφαίρῃ ἀν' ἰθὺν πειρήσαντο, 8  
 ὠρχείσθην δὴ ἔπειτα ποτὶ χθονὶ πουλυβοτείρῃ  
 ταρφέ' ἀμειβομένῳ. κοῦροι δ' ἐπελήκεον ἄλλοι  
 ἑσταότες κατ' ἀγῶνα, πολὺς δ' ὑπὸ κόμπῳ ὀρώρει. 380  
 δὴ τότε ἄρ' Ἀλκίνοον προσεφώνεε διὸς Ὀδυσσεύς·  
 „Ἀλκίνοε κρεῖον, πάντων ἀριδείκετε λαῶν,  
 ἡμὲν ἀπειλήσας βητάρμονας εἶναι ἀρίστους,  
 ἦδ' ἄρ' ἐτοῖμα τέτυκτο· σέβας μ' ἔχει εἰσορόωντα.“  
 ὣς φάτο, γήθησεν δ' ἱερὸν μένος Ἀλκινόοιο, 385  
 αἶψα δὲ Φαιήκεσσι φιληρέτμοισι μετηύδα·  
 „κέκλυτε, Φαιήκων ἡγήτορες ἠδὲ μέδοντες·  
 ὁ ξεῖνος μάλα μοι δοκᾷ πεπνυμένος εἶναι.  
 ἀλλ' ἄγε οἱ δῶμεν ξεινήϊον, ὥς ἐπιεικές.  
 δώδεκα γὰρ κατὰ δῆμον ἀριπρεπέες βασιλῆες 390  
 ἀρχοὶ κραίνουσι, τρισκαιδέκατος δ' ἐγὼ αὐτός·  
 τῶν οἱ φᾶρος ἕκαστος εὐπλυνὲς ἠδὲ χιτῶνα  
 καὶ χρυσοῖο τάλαντον ἐνείκατε τιμήντος.  
 αἶψα δὲ πάντα φέρωμεν ἀολλέες, ὄφρ' ἐνὶ χερσὶν  
 ξεῖνος ἔχων ἐπὶ δόρπον ἔῃ χαίρων ἐνὶ θυμῷ. 395  
 Εὐρύαλος δέ ἐ αὐτὸν ἀρεσσάσθω ἐπέεσσιν  
 καὶ δώρω, ἐπεὶ οὐ τι ἔπος κατὰ μοῖραν ἔειπεν.“  
 ὣς ἔφαθ'· οἱ δ' ἄρα πάντες ἐπήνεον ἠδ' ἐκέλευον,  
 δῶρα δ' ἄρ' οἰσέμεναι πρόεσαν κήρυκα ἕκαστος.  
 τὸν δ' αὖτ' Εὐρύαλος ἀπαμείβετο φώνησέν τε· 400  
 „Ἀλκίνοε κρεῖον, πάντων ἀριδείκετε λαῶν,  
 τοιγὰρ ἐγὼ τὸν ξεῖνον ἀρέσσομαι, ὥς σὺ κελεύεις.  
 δώσω οἱ τόδ' ἄορ παγχάλκεον, ᾧ ἔπι κώπη  
 ἀργυρῇ, κολεὸν δὲ νεοπρίστου ἐλέφαντος  
 ἀμφιδεδίνηται· πολέος δέ οἱ ἄξιον ἔσται.“ 405  
 ὣς εἰπὼν ἐν χερσὶ τίθει ξίφος ἀργυρόηλον,  
 καὶ μιν φωνήσας ἔπεα πτερόεντα προσηύδα·

- 8 „χαῖρε, πάτερ ὦ ξεῖνε. ἔπος δ' εἴ περ τι βέβακται  
 δεινόν, ἄφαρ τὸ φέροιεν ἀναρπάξασαι ἄλλαι.
- 410 σοὶ δὲ θεοὶ ἄλοχόν τ' ἰδέειν καὶ πατρίδ' ἰκέσθαι  
 δοῖεν, ἐπειδὴ δηθὰ φίλων ἄπο πῆματα πάσχεις.“  
 Τὸν δ' ἀπαμειβόμενος προσέφη πολύμητις Ὀδυσσεύς·  
 „καὶ σύ, φίλος, μάλα χαῖρε, θεοὶ δέ τοι ὄλβια δοῖεν.  
 μηδὲ τί τοι ξίφεός γε ποθῇ μετόπισθε γένοιτο
- 415 τούτου, ὃ δὴ μοι δῶκας ἀρεσσάμενος ἐπέεσσιν.“  
 Ἥ ῥα, καὶ ἄμφ' ὤμοισι θέτο ξίφος ἀργυρόηλον.  
 δύσετό τ' ἡέλιος, καὶ τῷ κλυτὰ δῶρα παρῆεν.  
 καὶ τὰ γ' ἐς Ἀλκινόοιο φέρον κήρυκες ἀγανοί·  
 δεξάμενοι δ' ἄρα παῖδες ἀμύμονος Ἀλκινόοιο
- 420 μητρὶ παρ' αἰδοίῃ ἔθεσαν περικαλλέα δῶρα.  
 τοῖσιν δ' ἡγεμόνεν' ἱερὸν μένος Ἀλκινόοιο,  
 ἐλθόντες δὲ καθίζον ἐν ὑψηλοῖσι θρόνοισιν.  
 δὴ ῥα τότε Ἀρήτην προσέφη μένος Ἀλκινόοιο·  
 „δεῦρο, γύναι, φέρε κηλὸν ἀριπρεπέ', ἥτις ἀρίστη·
- 425 ἐν δ' αὐτῇ θῆς φᾶρος εὐπλυνὲς ἡδὲ χιτῶνα.  
 ἄμφι δέ οἱ πυρὶ χαλκὸν ἰήνατε, θέρμετε δ' ὕδωρ,  
 ὄφρα λοεσσάμενός τε ἰδὼν τ' εὖ κείμενα πάντα  
 δῶρα, τὰ οἱ Φαίηκες ἀμύμονες ἐνθάδ' ἔνεικαν,  
 δαιτί τε τέρπεται καὶ ἀοιδῆς ὕμνον ἀκούων.
- 430 καὶ οἱ ἐγὼ τόδ' ἄλειςον ἐμὸν περικαλλὲς ὁπάσσω,  
 χρύσειον, ὄφρ' ἐμέθεν μεμνημένος ἥματα πάντα  
 σπένδῃ ἐνὶ μεγάρῳ Διὶ τ' ἄλλοισιν τε θεοῖσιν.“  
 Ὡς ἔφατ'· Ἀρήτη δὲ μετὰ δμῳῇσιν ἔειπεν  
 ἄμφι πυρὶ στήσαι τρίποδα μέγαν ὅτι τάχιστα.
- 435 αἱ δὲ λοετροχόον τρίποδ' ἴστασαν ἐν πυρὶ κηλέῳ,  
 ἐν δ' ἄρ' ὕδωρ ἔχεαν, ὑπὸ δὲ ξύλα δαῖον ἐλοῦσαι.  
 γάστρην μὲν τρίποδος πῦρ ἄμφεπε, θέρμετο δ' ὕδωρ·  
 τόφρα δ' ἄρ' Ἀρήτη ξείνῳ περικαλλέα κηλὸν

ἔξεφερεν θαλάμοιο, τίθει δ' ἐνὶ κάλλιμα δῶρα, 8  
 ἐσθῆτα χρυσόν τε, τὰ οἱ Φαίηκες ἔδωκαν· 440  
 ἐν δ' αὐτῇ φᾶρος θῆκεν καλόν τε χιτῶνα,  
 καί μιν φωνήσας ἔπεα πτερόεντα προσηύδα·  
 „αὐτὸς νῦν ἴδε πῶμα, θεῶς δ' ἐπὶ δεσμὸν ἦλόν,  
 μή τίς τοι καθ' ὁδὸν δηλήσεται, ὅππότε ἂν αὐτε  
 εὖδῃσθα γλυκὺν ὕπνον ἰὼν ἐν νηϊ μελαίνῃ.“ 445

Αὐτὰρ ἐπεὶ τό γ' ἄκουσε πολύτλας δῖος Ὀδυσσεύς,  
 αὐτίκ' ἐπήρτυε πῶμα, θεῶς δ' ἐπὶ δεσμὸν ἦλεν  
 ποικίλον, ὃν ποτὲ μιν δέδασε φρεσὶ πότνια Κίρκη.  
 αὐτόδιον δ' ἄρα μιν ταμὴν λούσασθαι ἀνώγει  
 ἔς ῥ' ἀσάμινθον βάνθ'· ὁ δ' ἄρ' ἀσπασίως ἴδε θυμῷ 450  
 θερμὰ λοέτρ', ἐπεὶ οὐ τι κομιζόμενός γε θάμιζεν,  
 ἐπειδὴ λίπε δῶμα Καλυψοῦς ἠΰκόμοιο·  
 τόφρα δέ οἱ κομιδὴ γε θεῶ ὥς ἔμπεδος ἦεν.  
 τὸν δ' ἐπεὶ οὖν δμῳαὶ λοῦσαν καὶ χρῖσαν ἐλαίῳ,  
 ἀμφὶ δέ μιν χλαῖναν καλὴν βάλον ἠδὲ χιτῶνα, 455  
 ἔκ ῥ' ἀσαμίνθου βὰς ἄνδρας μετὰ οἴνοποτῆρας  
 ἦιε. Νανσικᾶά δὲ θεῶν ἅπο κάλλος ἔχουσα  
 στῇ ῥα παρὰ σταθμὸν τέγεος πύκα ποιητοῖο,  
 θαύμαζεν δ' Ὀδυσῆα ἐν ὀφθαλμοῖσιν ὀρῶσα,  
 καί μιν φωνήσας ἔπεα πτερόεντα προσηύδα· 460  
 „χαῖρε, ξεῖν', ἵνα καὶ ποτ' ἐὼν ἐν πατρίδι γαίῃ  
 μνήσῃ ἐμεῦ, ὅτι μοι πρῶτῃ ζῳάγρῳ ὀφέλλεις.“

Τὴν δ' ἀπαμειβόμενος προσέφη πολύμητις Ὀδυσσεύς·  
 „Νανσικᾶά, θύγατερ μεγαλήτορος Ἀλκινόοιο,  
 οὕτω νῦν Ζεὺς θείῃ, ἐρίγδουπος πόσις Ἥρης, 465  
 οἴκαδ' ἐλθέμεναι καὶ νόστιμον ἦμαρ ἰδέσθαι·  
 τῷ κέν τοι καὶ κεῖθι θεῶ ὥς εὐχετοῶμην  
 αἰεὶ ἤματα πάντα· σὺ γάρ μ' ἐβιώσας, κούρη.“  
 Ἦ ῥα, καὶ ἐς θρόνον ἵξε παρ' Ἀλκίνοον βασιλῆα.



- 8 οἱ δ' ἤδη μοῖρας τ' ἔνεμον κερδώντο τε οἶνον.  
 471 κῆρυξ δ' ἐγγύθεν ἦλθεν ἄγων ἐρίηρον ἀοιδόν,  
 Δημόδοκον, λαοῖσι τετιμένον· εἶσε δ' ἄρ' αὐτὸν  
 μέσσω δαιτυμόνων, πρὸς κίονα μακρὸν ἐρείσας.  
 δὴ τότε κῆρυκα προσέφη πολύμητις Ὀδυσσεύς,  
 475 νώτου ἀποπροταμών — ἐπὶ δὲ πλεῖον ἐλέλειπτο —  
 ἀργιόδοντος υἱός, θαλερὴ δ' ἦν ἀμφὶς ἀλοιφή·  
 „κῆρυξ, τῇ δῆ, τοῦτο πόρε κρέας, ὄφρα φάγησιν,  
 Δημοδόκω, καὶ μιν προσπτύξομαι ἀχνύμενός περ·  
 πᾶσι γὰρ ἀνθρώποισιν ἐπιχθονίοισιν ἀοιδοὶ  
 480 τιμῆς ἔμμοροί εἰσι καὶ αἰδοῦς, οὐνεκ' ἄρα σφέας  
 οἴμας Μοῦσ' ἐδίδαξε, φίλησε δὲ φῦλον ἀοιδῶν.“  
 Ὡς ἄρ' ἔφη, κῆρυξ δὲ φέρον ἐν χερσὶν ἔθηκεν  
 ἦρω Δημοδόκῳ· ὁ δ' ἐδέξατο, χαῖρε δὲ θυμῷ.  
 οἱ δ' ἐπ' ὀνείαθ' ἐτοῖμα προκείμενα χεῖρας ἴαλλον.  
 485 αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
 δὴ τότε Δημόδοκον προσέφη πολύμητις Ὀδυσσεύς·  
 „Δημόδοκ', ἔξοχα δῆ σε βροτῶν αἰνίζομ' ἀπάντων.  
 ἦ σέ γε Μοῦσ' ἐδίδαξε, Διὸς παῖς, ἦ σέ γ' Ἀπόλλων·  
 λίην γὰρ κατὰ κόσμον Ἀχαιῶν οἶτον ἀείδεις,  
 490 [ὅσ' ἔρξαν τ' ἐπαθόν τε καὶ ὅσ' ἐμόγησαν Ἀχαιοί,]  
 ὥστε πού ἢ αὐτὸς παρεὼν ἢ ἄλλου ἀκούσας.  
 ἀλλ' ἄγε δὴ μετάβηθι, καὶ ἵππον κόσμον ἄεισον  
 δουρατέου, τὸν Ἐπειὸς ἐποίησεν σὺν Ἀθήνῃ,  
 ὃν ποτ' ἐς ἀκρόπολιν δόλω ἤγαγε διὸς Ὀδυσσεύς,  
 495 ἀνδρῶν ἐμπλήσας, οἳ Ἴλιον ἐξαλάπαξαν.  
 αἶ κεν δῆ μοι ταῦτα κατὰ μοῖραν καταλέξης,  
 αὐτίκ' ἐγὼ πᾶσιν μυθήσομαι ἀνθρώποισιν,  
 ὥς ἄρα τοι πρόφρων θεὸς ὥπασε θέσπιν ἀοιδήν.“  
 Ὡς φάθ'· ὁ δ' ὀρμηθεὶς θεοῦ ἤρχετο, φαῖνε δ' ἀοιδήν  
 500 ἔνθεν ἐλὼν, ὥς οἱ μὲν εὖσσελμων ἐπὶ νηῶν

βάντες ἀπέπλειον, πῦρ ἐν κλισίῃσι βαλόντες, 8  
 Ἀργεῖοι, τοὶ δ' ἤδη ἀγακλυτὸν ἀμφ' Ὀδυσῆα  
 εἶατ' ἐνὶ Τρώων ἀγορῇ κεκαλυμμένοι ἵππων·  
 αὐτοὶ γάρ μιν Τρῶες ἐς ἀκρόπολιν ἐρύσαντο.  
 ὥς ὁ μὲν ἐσθήκει, τοὶ δ' ἄκριτα πόλλ' ἀγόρευον 505  
 ἡμενοὶ ἀμφ' αὐτόν. τρίχα δέ σφισιν ἦνδανε βουλή,  
 ἥ ἐ διαπλῆξαι κοῖλον δόρυ νηλεῖ χαλκῷ,  
 ἥ κατὰ πετράων βαλέειν ἐρύσαντας ἐπ' ἄκρης,  
 ἥ ἔααν μέγ' ἀγαλμα θεῶν θελκτῆριον εἶναι,  
 τῇ περ δὴ καὶ ἔπειτα τελευτήσεσθαι ἔμελλεν· 510  
 αἴσα γὰρ ἦν ἀπολέσθαι, ἐπὴν πόλις ἀμφικαλύψῃ  
 δουράτεον μέγαν ἵππον, ὃθ' εἶατο πάντες ἄριστοι  
 Ἀργείων Τρῶεσσι φόνον καὶ κῆρα φέροντες.  
 ἦειδεν δ', ὥς ἄστνυ διέπραθον νῆες Ἀχαιῶν  
 ἱππόθεν ἐκχύμενοι, κοῖλον λόχον ἐκπρολιπόντες. 515  
 ἄλλον δ' ἄλλῃ ἄειδε πόλιν κεραϊζέμεν αἰπὴν,  
 αὐτὰρ Ὀδυσσεῖα προτὶ δῶματα Διὶφόβοιο  
 βήμεναι ἥντ' Ἄρηα σὺν ἀντιθέῳ Μενελάῳ.  
 κεῖθε δὴ αἰνότατον πόλεμον φάτο τολμήσαντα  
 νικῆσαι καὶ ἔπειτα διὰ μεγάρυμον Ἀθήνην. 520  
 Ταῦτ' ἄρ' αἰοιδὸς ἄειδε περικλυτός· αὐτὰρ Ὀδυσσεὺς  
 τήκετο, δάκρυ δ' ἔδενεν ὑπὸ βλεφάροισι παρειάς.  
 ὥς δὲ γυνὴ κλαίῃσι φίλον πόσιν ἀμφιπεσοῦσα,  
 ὅστε εἴης πρόσθεν πόλιος λαῶν τε πέσῃσιν,  
 ἄσπερ καὶ τεκέεσσιν ἀμύνων νηλεὲς ἦμαρ· 525  
 ἥ μὲν τὸν θνήσκοντα καὶ ἀσπαίροντα ἰδοῦσα  
 ἀμφ' αὐτῷ χυμένῃ λίγα κωκύει· οἳ δέ τ' ὀπισθεν  
 κόπτοντες δούρεσσι μετάφρενον ἠδὲ καὶ ὤμους  
 εἵρερον εἰσανάγουσι, πόνον τ' ἐχέμεν καὶ οἴζυν·  
 τῆς δ' ἐλεεινοτάτῳ ἄχεϊ φθινύθουσι παρειαί· 530  
 ὥς Ὀδυσσεὺς ἐλεεινὸν ὑπ' ὀφρύσι δάκρυον εἶβεν.

- 8 ἐνθ' ἄλλους μὲν πάντας ἐλάνθανε δάκρυα λείβων,  
 Ἀλκίνοος δέ μιν οἷος ἐπεφράσατ' ἡδ' ἐνόησεν  
 ἥμενος ἄγχ' αὐτοῦ, βαρὺ δὲ στενάχοντος ἄκουσεν.
- 535 αἶψα δὲ Φαιήκεσσι φιληρέτμοισι μετηύδα·  
 „κέκλυτε, Φαιήκων ἡγήτορες ἡδὲ μέδοντες,  
 Δημόδοκος δ' ἦδη σχεθέτω φόρμιγγα λίγειαν·  
 οὐ γάρ πω πάντεσσι χαριζόμενος τάδ' αἰεῖδει.  
 ἐξ οὗ δορπέομέν τε καὶ ὥρορε θεῖος ἀοιδός,
- 540 ἐκ τοῦ δ' οὐ πω παύσατ' οἷζυροῖο γόοιο  
 ὁ ξεῖνος· μάλα πού μιν ἄχος φρένας ἀμφιβέβηκεν.  
 ἀλλ' ἄγ' ὁ μὲν σχεθέτω, ἵν' ὁμῶς τερπώμεθα πάντες,  
 ξεινοδόκοι καὶ ξεῖνος, ἐπεὶ πολὺν κάλλιον οὕτως·  
 εἵνεκα γὰρ ξείνοιο τάδ' αἰδοίοιο τέτυκται,
- 545 πομπὴ καὶ φίλα δῶρα, τά οἱ δίδομεν φιλέοντες.  
 ἀντὶ κασιγνήτου ξεῖνός θ' ἱκέτης τε τέτυκται  
 ἀνέρι, ὅστ' ὀλίγον περ ἐπιψαύῃ πραπίδεςσιν.  
 τῷ νῦν μηδὲ σὺν κεῦθε νοήμασι κερδαλέοισιν,  
 ὅττι κέ σ' εἴρωμαι· φάσθαι δέ σε κάλλιον ἔστιν.
- 550 εἵπ' ὄνομ', ὅττι σε κεῖθι κάλεον μήτηρ τε πατήρ τε  
 ἄλλοι θ', οἱ κατὰ ἄστυ καὶ οἱ περυναιετάουσιν·  
 οὐ μὲν γάρ τις πάμπαν ἀνώνυμός ἐστ' ἀνθρώπων,  
 οὐ κακὸς οὐδὲ μὲν ἐσθλός, ἐπὴν τὰ πρῶτα γένηται,  
 ἀλλ' ἐπὶ πᾶσι τίθενται, ἐπεὶ κε τέκωσι, τοκῆες.
- 555 εἰπὲ δέ μοι γαῖάν τε τεῖν δῆμόν τε πόλιν τε,  
 ὄφρα σε τῇ πέμπωσι τιτυσκόμεναι φρεσὶ νῆες.  
 οὐ γὰρ Φαιήκεσσι κυβερνητῆρες ἔασιν,  
 οὐδέ τι πηδάλι' ἔστι, τάτ' ἄλλαι νῆες ἔχουσιν·  
 ἀλλ' αὐταὶ ἴσασι νοήματα καὶ φρένας ἀνδρῶν,
- 560 καὶ πάντων ἴσασι πόλιας καὶ πίονας ἀγροὺς  
 ἀνθρώπων, καὶ λαῖτμα τάχισθ' ἄλως ἐκπερώσιν  
 ἥερι καὶ νεφέλῃ κεκαλυμμένοι· οὐδέ ποτέ σφιν

οὔτε τι πημανθῆναι ἐπι δέος οὔτ' ἀπολέοθαι. 8  
 ἀλλὰ τόδ' ὥς ποτε πατὸς ἐγὼν εἰπόντος ἄκουσα  
 Νανσιθόου, ὃς ἔφασκε Ποσειδάων' ἀγάσασθαι 565  
 ἡμῖν, οὔνεκα πομποὶ ἀπήμονές εἰμεν ἀπάντων.  
 φῆ ποτὲ Φαιήκων ἀνδρῶν εὐεργέα νῆα  
 ἐκ πομπῆς ἀνιοῦσαν ἐν ἡεροειδεῖ πόντῳ  
 ῥαισέμεναι, μέγα δ' ἡμῖν ὄρος πόλει ἀμφικαλύψειν.  
 ὥς ἀγόρευ' ὁ γέρων· τὰ δέ κεν θεὸς ἢ τελέσειεν 570  
 ἢ κ' ἀτέλεστ' εἴη, ὥς οἱ φίλον ἔπλετο θυμῷ.  
 ἀλλ' ἄγε μοι τόδε εἰπὲ καὶ ἀτρεκέως κατάλεξον,  
 ὅππῃ ἀπεπλάγχθης τε, καὶ ἄστινας ἴκεο χώρας  
 ἀνθρώπων, αὐτοὺς τε πόλιάς τ' εὖ ναιεταώσας,  
 ἡμὲν ὅσοι χαλεποὶ τε καὶ ἄγριοι οὐδὲ δίκαιοι, 575  
 οὔτε φιλόξεinoι, καὶ σφιν νόος ἐστὶ θεουδής.  
 εἰπὲ δ' ὅτι κλαίεις καὶ ὀδύρεαι ἐνδοθι θυμῷ  
 Ἀργείων Δαναῶν ἢ δ' Ἰλίου οἶτον ἀκούων.  
 τὸν δὲ θεοὶ μὲν τεῦξαν, ἐπεκλώσαντο δ' ὄλεθρον  
 ἀνθρώποις, ἵνα ᾗσι καὶ ἐσσομένοισιν ἀοιδή. 580  
 ἢ τίς τοι καὶ πηὸς ἀπέφθιτο Ἰλιόθι πρὸ  
 ἐσθλὸς ἐὼν, γαμβρὸς ἢ πενθερός, οὔτε μάλιστα  
 κήδιστοι τελέθουσι μεθ' αἰμά τε καὶ γένος αὐτῶν;  
 ἢ τίς πον καὶ ἐταῖρος ἀνὴρ κεχαρισμένα εἰδώς,  
 ἐσθλός; ἐπεὶ οὐ μὲν τι κασιγνήτοιο χερσίων 585  
 γίγνεται, ὅς κεν ἐταῖρος ἐὼν πεπνυμένα εἰδῇ.

Τὸν δ' ἀπαμειβόμενος προσέφη πολύμητις Ὀδυσσεύς· Ι  
 „Ἀλκίνοε κρεῖον, πάντων ἀριδείκετε λαῶν,  
 ἥτοι μὲν τόδε καλὸν ἀκουέμεν ἐστὶν ἀοιδοῦ  
 τοιοῦδ', οἷος ὃδ' ἐστί, θεοῖς ἐναλίγκιος αὐδῆν.  
 οὐ γὰρ ἔγωγέ τί φημι τέλος χαριέστερον εἶναι 5  
 ἢ ὅτ' εὐφροσύνη μὲν ἔχῃ κἀτα δῆμον ἅπαντα,

- 9 δαιτυμόνες δ' ἀνὰ δώματ' ἀκουάζωνται ἀοιδοῦ  
 ἤμενοι ἐξείης, παρὰ δὲ πλήθωσι τράπεζαι  
 σίτον καὶ κρειῶν, μέθυ δ' ἐκ κρητῆρος ἀφύσσων  
 10 οἶνοχόος φορέησι καὶ ἐγχείῃ δεπάεσσιν·  
 τοῦτό τί μοι κάλλιστον ἐνὶ φρεσὶν εἶδεται εἶναι.  
 σοὶ δ' ἐμὰ κήδεα θυμὸς ἐπετράπετο στονόεντα  
 εἴρεσθ', ὄφρ' ἔτι μᾶλλον ὀδυρόμενος στεναχίζω.  
 τί πρῶτόν τοι ἔπειτα, τί δ' ὑστάτιον καταλέξω;  
 15 κήδε' ἐπεὶ μοι πολλὰ δόσαν θεοὶ Οὐρανίωνες.  
 νῦν δ' ὄνομα πρῶτον μυθήσομαι, ὄφρα καὶ ὑμεῖς  
 εἴδετ', ἐγὼ δ' ἂν ἔπειτα, φυγὼν ὑπο νηλεὲς ἥμαρ,  
 ὑμῖν ξεῖνος ἔω καὶ ἀπόπροθι δώματα ναίων.  
 εἴμ' Ὀδυσσεὺς Λαερτιάδης, ὃς πᾶσι δόλοισιν  
 20 ἀνθρώποισι μέλω, καὶ μεν κλέος οὐρανὸν ἵκει.  
 ναιετάω δ' Ἰθάκην εὐδείελον· ἐν δ' ὄρος αὐτῇ  
 Νήριτον εἰνοσίφυλλον ἀριπρεπές· ἀμφὶ δὲ νῆσοι  
 πολλαὶ ναιετάουσι μάλα σχεδὸν ἀλλήλησιν,  
 Δουλίχιόν τε Σάμη τε καὶ ὑλήεσσα Ζάκυνθος.  
 25 αὐτὴ δὲ χθαρμὰλὴ παννυπερτάτῃ εἰν ἀλὶ κεῖται  
 πρὸς ζόφον—αἱ δέ τ' ἄνευθε πρὸς ἥω τ' ἡέλιόν τε—,  
 τρηχεῖ, ἀλλ' ἀγαθὴ κουροτρόφος· οὗ τοι ἔγωγε  
 ἥς γαίης δύναμαι γλυκερώτερον ἄλλο ἰδέσθαι.  
 ἦ μὲν μ' αὐτόθ' ἔρυκε Καλυψὼ δῖα θεάων  
 30 [ἐν σπέσσι γλαφυροῖσι, λιλαιομένη πόσιν εἶναι]·  
 ὥς δ' αὐτως Κίρκη κατερῆτρεν ἐν μεγάροισιν  
 Αἰαίη δολόεσσα, λιλαιομένη πόσιν εἶναι·  
 ἀλλ' ἐμὸν οὐ ποτε θυμὸν ἐνὶ στήθεσσιν ἔπειθον.  
 ὥς οὐδὲν γλύκιον ἥς πατρίδος οὐδὲ τοκῶν  
 35 γίγνεται, εἴ περ καὶ τις ἀπόπροθι πίονα οἶκον  
 γαίῃ ἐν ἀλλοδαπῇ ναίει ἀπάνευθε τοκῶν.  
 εἰ δ' ἄγε τοι καὶ νόστον ἐμὸν πολυκηδὲ' ἐνίσπω,

ὃν μοι Ζεὺς ἐφείηκεν ἀπὸ Τροίηθεν ἰόντι. 9

Ἰλιόθεν με φέρον ἄνεμος Κικόνεσσι πέλασεν,  
Ἰσμάρω. ἔνθα δ' ἐγὼ πόλιν ἔπραθον, ὥλεσα δ' αὐτούς· 40  
ἐκ πόλιος δ' ἀλόχους καὶ κτήματα πολλὰ λαβόντες  
δασσάμεθ', ὥς μή τις μοι ἀτεμβόμενος κίοι ἴσης.  
ἐνθ' ἦτοι μὲν ἐγὼ διερχῶ ποδὶ φευγέμεν ἡμέας  
ἠνώγεα, τοὶ δὲ μέγα νήπιοι οὐκ ἐπίθοντο.

ἐνθα δὲ πολλὸν μὲν μέθυ πίνετο, πολλὰ δὲ μῆλα 45  
ἔσφαζον παρὰ θῖνα καὶ εἰλίποδας ἔλικας βοῦς.

τόφρα δ' ἄρ' οἰχόμενοι Κίκονες Κικόνεσσι γεγώνευν,  
οἳ σφιν γείτονες ἦσαν ἅμα πλέονες καὶ ἀρείους  
ἥπειρον ναίοντες, ἐπιστάμενοι μὲν ἀφ' ἵππων  
ἀνδράσι μάρνασθαι, καὶ ὅθι χρὴ πεζὸν ἐόντα. 50

ἦλθον ἔπειθ', ὅσα φύλλα καὶ ἄνθεα γίγνεται ὦρη,  
ἡέριοι· τότε δὴ ῥα κακὴ Διὸς αἶσα παρέστη  
ἡμῖν αἰνομόροισιν, ἵν' ἄλγεα πολλὰ πάθοιμεν.

στησάμενοι δ' ἐμάχοντο μάχην παρὰ νηυσὶ θοῇσιν,  
βάλλον δ' ἀλλήλους χαλκήρεσιν ἐγχείρουν. 55

ὄφρα μὲν ἡὼς ἦν καὶ ἀέξετο ἱερὸν ἥμαρ,  
τόφρα δ' ἀλεξόμενοι μένομεν πλεονάς περ ἐόντας·  
ἥμος δ' ἥελιος μετενίσσετο βουλυτόνδε,  
καὶ τότε δὴ Κίκονες κλῖναν δαμάσαντες Ἀχαιοὺς.

ἔξ δ' ἀφ' ἐκάστης νηὸς εὐκνήμιδες ἐταῖροι 60  
ὦλονθ'· οἳ δ' ἄλλοι φύγομεν θάνατόν τε μόρον τε.

Ἐνθεν δὲ προτέρω πλέομεν ἀκαχήμενοι ἦτορ,  
ἄσμενοι ἐκ θανάτοιο, φίλους ὀλέσαντες ἐταίρους.  
οὐδ' ἄρα μοι προτέρω νῆες κίον ἀμφιέλισσαι  
πρὶν τινα τῶν δειλῶν ἐτάρων τρεῖς ἕκαστον αὔσαι, 65  
οἳ θάνον ἐν πεδίῳ Κικόνων ὑπο δῆωθέντες.

νηυσὶ δ' ἐπῶρσ' ἄνεμον Βορέην νεφεληγερέτα Ζεὺς  
λαίλαπι θεσπεσίῃ, σὺν δὲ νεφέεσσι κάλυπεν



- 9 γαῖαν ὁμοῦ καὶ πόντον· ὁρώρει δ' οὐρανόθεν νύξ.  
 70 αἱ μὲν ἔπειτ' ἐφέροντ' ἐπικάρσαι, ἰστία δέ σφιν  
 τριχθὰ τε καὶ τετραχθὰ διέσχισεν ἴς ἀνέμοιο.  
 καὶ τὰ μὲν ἐς νῆας κάθμεν, δείσαντες ὀλεθρον,  
 αὐτὰς δ' ἐσσυμένως προερέσσαμεν ἥπειρόνδε.  
 ἔνθα δὴ δύο νύκτας δύο τ' ἡμέατα συνεχὲς αἶει  
 75 κείμεθ', ὁμοῦ καμάτῳ τε καὶ ἄλγεσι θυμὸν ἔδοντες.  
 ἀλλ' ὅτε δὴ τρίτον ἡμᾶρ ἐϋπλόκαμος τέλεσ' Ἡώς,  
 ἰστοὺς στησάμενοι ἀνά θ' ἰστία λεύκ' ἐρύσαντες  
 ἡμεῖα· τὰς δ' ἄνεμός τε κυβερνῆται τ' Ἴθυνον.  
 καὶ νύ κεν ἀσκηθῆς ἰκόμην ἐς πατρίδα γαῖαν·  
 80 ἀλλὰ με κῦμα ῥόος τε περιγνάμπτοντα Μάλειαν  
 καὶ Βορέης ἀπέωσε, παρέπλαγξεν δὲ Κυθήρων.  
 Ἐνθεν δ' ἐννῆμαρ φερόμην ὀλοοῖς ἀνέμοισιν  
 πόντον ἐπ' ἰχθυόεντ'· αὐτὰρ δεκάτῃ ἐπέβημεν  
 γαίης Λωτοφάγων, οἷτ' ἄνθινον εἶδαρ ἔδουσιν.  
 85 ἔνθα δ' ἐπ' ἥπειρου βῆμεν καὶ ἀφυσσάμεθ' ὕδωρ,  
 αἶψα δὲ δεῖπνον ἔλοντο θοῆς παρὰ νηυσὶν ἐταῖροι.  
 αὐτὰρ ἐπεὶ σίτοιό τ' ἐπασσάμεθ' ἠδὲ ποτῆτος,  
 δὴ τότε ἔγῳν ἐτάρους προῖειν πεύθεσθαι ἰόντας,  
 οἷτινες ἀνέρες εἶεν ἐπὶ χθονὶ σῖτον ἔδοντες,  
 90 ἄνδρε δύο κρίνας, τρίτατον κήρυχ' ἅμ' ὀπάσσας.  
 οἱ δ' αἶψ' οἰχόμενοι μίγεν ἀνδράσι Λωτοφάγοισιν.  
 οὐδ' ἄρα Λωτοφάγοι μῆδονθ' ἐτάροισιν ὀλεθρον  
 ἡμετέροισι, ἀλλὰ σφι δόσαν λωτοῖο πάσασθαι.  
 τῶν δ' ὅστις λωτοῖο φάγοι μελιηδέα καρπὸν,  
 95 οὐκέτ' ἀπαγγεῖλαι πάλιν ἤθελεν οὐδὲ νέεσθαι,  
 ἀλλ' αὐτοῦ βούλοντο μετ' ἀνδράσι Λωτοφάγοισιν  
 λωτὸν ἐρεπτόμενοι μενέμεν νόστου τε λαθέσθαι.  
 τοὺς μὲν ἐγὼν ἐπὶ νῆας ἄγον κλαίοντας ἀνάγκη,  
 νηυσὶ δ' ἐνὶ γλαφυρῇσιν ὑπὸ ζυγὰ δῆσα ἐρύσσας·

αὐτὰρ τοὺς ἄλλους κελόμην ἐρίηρας ἐταίρους 9  
 σπερχομένους νηῶν ἐπιβαινέμεν ὠκειάων, 101  
 μή πώ τις λωτοῖο φαγῶν νόστοιο λάθῃται.  
 οἱ δ' αἶψ' εἴσβαινον καὶ ἐπὶ κληῖσι καθίζον,  
 ἐξῆς δ' ἐζόμενοι πολὴν ἄλα τύπτον ἐρετμοῖς.

Ἐνθεν δὲ προτέρω πλέομεν ἀκαχήμενοι ἦτορ. 105  
 Κυκλώπων δ' ἐς γαῖαν ὑπερφιάλων, ἀθεμίστων  
 ἰκόμεθ', οἳ ῥα θεοῖσι πεποιθότες ἀθανάτοισιν  
 οὔτε φντεύουσιν χερσὶν φντὸν οὔτ' ἀρόωσιν,  
 ἀλλὰ τὰ γ' ἄσπαρτα καὶ ἀνήροτα πάντα φύονται,  
 πυροὶ καὶ κριθαὶ ἡδ' ἄμπελοι, αἵτε φέρουσιν 110  
 οἶνον ἐριστάφυλον, καὶ σφιν Διὸς ὄμβρος ἀέξει.  
 τοῖσιν δ' οὔτ' ἀγοραὶ βουληφόροι οὔτε θεμιστες,  
 ἀλλ' οἳ γ' ὑψηλῶν ὀρέων ναίουσι κάρηνα  
 ἐν σπέσσι γλαφυροῖσι, θεμιστεύει δὲ ἕκαστος  
 παίδων ἡδ' ἀλόχων, οὐδ' ἀλλήλων ἀλέγουσιν. 115

Νῆσος ἔπειτα λάχεια παρὲκ λιμένος τετάνυσται  
 γαίης Κυκλώπων, οὔτε σχεδὸν οὔτ' ἀποτηλοῦ,  
 ὑλήεσσ'· ἐν δ' αἶγες ἀπειρέσιαι γεγάασιν  
 ἄγριαι· οὐ μὲν γὰρ πάτος ἀνθρώπων ἀπερύκει,  
 οὐδέ μιν εἰσοικνεῦσι κυνηγέται, οἷτε καθ' ὕλην 120  
 ἄλγεα πάσχουσιν κορυφὰς ὀρέων ἐφρέποντες.  
 οὔτ' ἄρα ποίμνησιν καταῖσχεται οὔτ' ἀρότοισιν,  
 ἀλλ' ἢ γ' ἄσπαρτος καὶ ἀνήροτος ἥματα πάντα  
 ἀνδρῶν χηρεύει, βόσκει δέ τε μηκάδας αἶγας.  
 οὐ γὰρ Κυκλώπεσσι νέες πάρα μιλτοπάροιοι, 125  
 οὐδ' ἄνδρες νηῶν ἐνὶ τέκτονες, οἳ κε κάμοιεν  
 νῆας εὖσσελμους, αἳ κεν τελέοιεν ἕκαστα  
 ἄστε' ἐπ' ἀνθρώπων ἰκνεύμεναι, οἳά τε πολλὰ  
 ἄνδρες ἐπ' ἀλλήλους νηυσὶν περόωσι θάλασσαν·  
 οἳ κέ σφιν καὶ νῆσον εὐκτιμένην ἐκάμοντο. 130

- 9 οὐ μὲν γάρ τι κακὴ γε, φέροι δέ κεν ὥρια πάντα·  
 ἐν μὲν γὰρ λειμῶνες ἀλὸς πολιοῖο παρ' ὄχθας  
 ὑδρηλοί, μαλακοί· μάλα κ' ἄφθιτοι ἄμπελοι εἶεν·  
 ἐν δ' ἄροσις λείη· μάλα κεν βαθὺ λήϊον αἰεὶ  
 135 εἰς ὥρας ἀμῶεν, ἐπεὶ μάλα πῖαρ ὑπ' οὐδας.  
 ἐν δὲ λιμὴν εὖορμος, ἵν' οὐ χρεὼ πείσματός ἐστιν,  
 οὔτ' εὐνάς βαλέειν οὔτε προμνήσι' ἀνάφαι,  
 ἀλλ' ἐπικέλσαντας μεῖναι χρόνον, εἰς ὃ κε ναυτέων  
 θυμὸς ἐποτρύνῃ καὶ ἐπιπνεύσωσιν αἴηται.  
 140 αὐτὰρ ἐπὶ κρατὸς λιμένος ῥέει ἀγλαὸν ὕδωρ,  
 κορήνῃ ὑπὸ σπείους· περὶ δ' αἴγειροι πεφύασιν.  
 ἐνθα κατεπλέομεν, καὶ τις θεὸς ἡγεμόνευεν  
 νύκτα δι' ὄρφναίην, οὐδὲ προῦφαίνετ' ἰδέσθαι·  
 ἀῆρ γὰρ παρὰ νηυσὶ βαθεῖ ἦν, οὐδὲ σελήνῃ  
 145 οὐρανόθεν προῦφαινε, κατείχετο δὲ νεφέεσσιν.  
 ἐνθ' οὐ τις τὴν νῆσον ἐσέδρακεν ὄφθαλμοῖσιν·  
 οὔτ' οὐν κύματα μακρὰ κυλινδόμενα προτὶ χέρσον  
 εἰσίδομεν πρὶν νῆας εὖσσελμους ἐπικέλσαι.  
 κελσάσῃσι δὲ νηυσὶ καθείλομεν ἰστία πάντα,  
 150 ἐκ δὲ καὶ αὐτοὶ βῆμεν ἐπὶ ῥηγμῖνι θαλάσσης·  
 ἐνθα δ' ἀποβρίξαντες ἐμείναμεν ἥω δῖαν.  
 Ἥμος δ' ἡριγένεια φάνη ῥοδοδάκτυλος Ἥως,  
 νῆσον θαυμάζοντες ἐδινεόμεσθα κατ' αὐτήν.  
 ὥρσαν δὲ νύμφαι, κοῦραι Διὸς αἰγιόχοιο,  
 155 αἶγας ὄρεσκόους, ἵνα δειπνήσειαν ἐταῖροι.  
 αὐτίκα καμπύλα τόξα καὶ αἶγανέας δολιχαύλους  
 εἰλόμεθ' ἐκ νηῶν, διὰ δὲ τρίχα κοσμηθέντες  
 βάλλομεν· αἶψα δ' ἔδωκε θεὸς μενοεικέα θήρην.  
 νῆες μὲν μοι ἔποντο δυνάδεκα, ἐς δὲ ἐκάστην  
 160 ἐννέα λάγχανον αἶγες· ἐμοὶ δὲ δέκ' ἔξελον οἴω.  
 ὥς τότε μὲν πρόπαν ἡμαρ ἐς ἡέλιον καταδύντα

ἤμεθα δαινύμενοι κρέα τ' ἄσπετα καὶ μέθυ ἡδύ. 9  
 οὐ γάρ πω νηῶν ἐξέφθιτο οἶνος ἐρυθρός,  
 ἀλλ' ἐνέην· πολλὸν γὰρ ἐν ἀμφιφορεῦσιν ἕκαστοι  
 ἠφύσαμεν Κικόνων ἱερὸν πτολίεθρον ἐλόντες. 165  
 Κυκλώπων δ' ἐς γαῖαν ἐλεύσσομεν ἐγγὺς ἐόντων,  
 καπνὸν τ' αὐτῶν τε φθογγὴν οἴων τε καὶ αἰγῶν.  
 ἦμος δ' ἡέλιος κατέδυ καὶ ἐπὶ κνέφας ἦλθεν,  
 δὴ τότε κοιμήθημεν ἐπὶ ῥηγμῖνι θαλάσσης.  
 ἦμος δ' ἠριγένεια φάνη ῥοδοδάκτυλος Ἥως, 170  
 καὶ τότε ἐγὼν ἀγορὴν θέμενος μετὰ πᾶσιν ἔειπον·  
 „ἄλλοι μὲν νῦν μίμνεντ', ἐμοὶ ἐρήρες ἐταῖροι·  
 αὐτὰρ ἐγὼ σὺν νηϊ τ' ἐμῇ καὶ ἐμοῖς ἐτάροισιν  
 ἐλθὼν τῶνδ' ἀνδρῶν πειρήσομαι, οἵτινές εἰσιν,  
 ἣ ῥ' οἱ γ' ὑβρίζται τε καὶ ἄγριοι οὐδὲ δίκαιοι, 175  
 ἢ ἐ φιλόξεinoι, καὶ σφιν νόος ἐστὶ θεουδής.“  
 Ὡς εἰπὼν ἀνὰ νηὸς ἔβην, ἐκέλευσα δ' ἐταῖρους  
 αὐτοὺς τ' ἀμβαίνειν ἀνά τε πρυμνήσια λῦσαι.  
 οἱ δ' αἰψ' εἰσβαῖνον καὶ ἐπὶ κληῖσι καθίζον,  
 ἐξῆς δ' ἐζόμενοι πολὴν ἄλα τύπτον ἐρετμοῖς. 180  
 ἀλλ' ὅτε δὴ τὸν χῶρον ἀφικόμεθ' ἐγγὺς ἐόντα,  
 ἔνθα δ' ἐπ' ἐσχατιῇ σπέος εὔδομεν, ἄγχι θαλάσσης,  
 ὑψηλόν, δάφνησι κατηρεφές. ἔνθα δὲ πολλὰ  
 μῆλ', οἷές τε καὶ αἶγες, ἰάυεσκον· περὶ δ' αὐλὴν  
 ὑψηλὴν δέδμητο κατωρυχέεσσι λίθοισιν 185  
 μακροῇσιν τε πίτυσιν ἰδὲ δρυσὶν ὑψικόμοισιν.  
 ἔνθα δ' ἀνὴρ ἐνίαυε πελώριος, ὅς ῥά τε μῆλα  
 οἶος ποιμαίνεσκεν ἀπόπροθεν· οὐδὲ μετ' ἄλλους  
 πωλεῖτ', ἀλλ' ἀπάνευθεν ἐὼν ἀθεμίστια ᾗδῃ.  
 καὶ γὰρ θαῦμ' ἐτέτυκτο πελώριον, οὐδὲ ἐώκει 190  
 ἀνδρὶ γε σιτοφάγῳ, ἀλλὰ ῥίῳ ὑλήεντι  
 ὑψηλῶν ὀρέων, ὅτε φαίνεται οἶον ἀπ' ἄλλων.

- 9 Δὴ τότε τοὺς ἄλλους κελόμην ἐρίηρος ἐταίρους  
αὐτοῦ παρ νηϊ τε μένειν καὶ νῆα ἔρυσθαι·
- 195 αὐτὰρ ἐγὼ κρίνας ἐτάρων δυοκαίδεκ' ἀρίστους  
βῆν· ἀτὰρ αἶγεον ἀσκὸν ἔχον μέλανος οἴνοιο,  
ἡδέος, ὃν μοι ἔδωκε Μάρων, Εὐάνθεος νιός,  
ἱρεὺς Ἀπόλλωνος, ὃς Ἰσμαρον ἀμφιβεβήκει,  
οὐνεκά μιν σὺν παιδὶ περισχόμεθ' ἡδὲ γυναικὶ
- 200 ἀζόμενοι· ὦκει γὰρ ἐν ἄλσει δεινδρήνenti  
Φοῖβον Ἀπόλλωνος. ὁ δέ μοι πόρην ἀγλαὰ δῶρα·  
χρυσοῦ μὲν μοι δῶκ' εὐεργέος ἐπὶ τὰ τάλαντα,  
δῶκε δέ μοι κρητῆρα πανάργυρον, αὐτὰρ ἔπειτα  
οἶνον ἐν ἀμφιφορεῦσι δυνάδεκα πᾶσιν ἀφύσσας
- 205 ἡδύν, ἀκηράσιον, θεῖον ποτόν. οὐδέ τις αὐτὸν  
ἡεῖδ' ἁμῶν οὐδ' ἀμφιπόλων ἐνὶ οἴκῳ,  
ἀλλ' αὐτὸς ἄλοχός τε φίλη ταμίη τε μὴ οὔη.  
τὸν δ' ὅτε πίνοιεν μελιηδέα οἶνον ἐρυθρόν,  
ἐν δέπας ἐμπλήσας ὕδατος ἀνὰ εἴκοσι μέτρα
- 210 χεῦ, ὁδμὴ δ' ἡδεῖα ἀπὸ κρητῆρος ὁδῶδει,  
θεσπεσίη· τότ' ἂν οὐ τοι ἀποσχέσθαι φίλον ἦεν.  
τοῦ φέρον ἐμπλήσας ἀσκὸν μέγαν, ἐν δὲ καὶ ἦα  
κωρύκῳ· αὐτίκα γάρ μοι οὔσατο θυμὸς ἀγῆνωρ  
ἄνδρ' ἐπελεύσεσθαι μεγάλην ἐπιειμένον ἀλκήν,
- 215 ἄγριον, οὔτε δίκας εὖ εἰδότα οὔτε θέμιστας.  
Καρπαλίμῳ δ' εἰς ἄντρον ἀφικόμεθ', οὐδέ μιν ἔνδον  
εὕρομεν, ἀλλ' ἐνόμεινε νομὸν κάτα πίονα μῆλα.  
ἐλθόντες δ' εἰς ἄντρον ἐθηγύμεσθαι ἕκαστα.  
ταρσοὶ μὲν τυρῶν βροῖθον, στείνοντο δὲ σηκοὶ
- 220 ἀρνῶν ἢ δ' ἐρίφων· διακεκριμένα δὲ ἕκασται  
ἔρχατο, χωρὶς μὲν πρόγονοι, χωρὶς δὲ μέτασαι,  
χωρὶς δ' αὖθ' ἔρσαι. ναῖον δ' ὁρῶ ἄγγεα πάντα,  
γαυλοὶ τε σκαφίδες τε, τετυγμένα, τοῖς ἐνάμελγεν.

- ἐνθ' ἐμὲ μὲν πρῶτισθ' ἑταροὶ λίσσοντ' ἐπέεσσιν 9  
 τυρῶν αἰνυμένους ἰέναι πάλιν, αὐτὰρ ἔπειτα 225  
 καρπαλίμως ἐπὶ νῆα θοὴν ἐρίφους τε καὶ ἄρνας  
 σηκῶν ἐξελάσαντας ἐπιπλεῖν ἄλμυρον ὕδωρ·  
 ἀλλ' ἐγὼ οὐ πιθόμην — ἧ τ' ἂν πολὺ κέρδιον ἦεν —,  
 ὄφρ' αὐτόν τε ἴδοιμι, καὶ εἴ μοι ξείνια δοίῃ.  
 οὐδ' ἄρ' ἔμελλ' ἐτάροισι φανεῖς ἐρατεινὸς ἕσεσθαι. 230  
 Ἔνθα δὲ πῦρ κήαντες ἐθύσαμεν, ἡδὲ καὶ αὐτοὶ  
 τυρῶν αἰνύμενοι φάγομεν, μένομέν τέ μιν ἔνδον  
 ἤμενοι, ἕως ἐπῆλθε νέμων. φέρε δ' ὄβριμον ἄχθος  
 ὕλης ἀζαλέης, ἵνα οἱ ποτιδόρπιον εἷη.  
 ἔντοσθεν δ' ἄντροιο βαλὼν ὀρυμαγδὸν ἔθηκεν· 235  
 ἡμεῖς δὲ δείσαντες ἀπεσσύμεθ' ἐς μυχὸν ἄντρον.  
 αὐτὰρ ὃ γ' εἰς εὐρὸν σπέος ἤλασε πίονα μῆλα,  
 πάντα μάλ' ὅσ' ἤμελγε, τὰ δ' ἄρσενά λεῖπε θύρηφιν,  
 ἀρνειοὺς τε τράγους τε, βαθείης ἔκτοθεν αὐλῆς.  
 αὐτὰρ ἔπειτ' ἐπέθηκε θυρεὸν μέγαν ὑπὸς αἰέρας, 240  
 ὄβριμον· οὐκ ἂν τὸν γε δύω καὶ εἴκοσ' ἄμαξαι  
 ἐσθλαὶ τετράκνυκλοι ἀπ' οὐδεὸς ὀχλίσσειαν·  
 τόσσην ἠλίβατον πέτρην ἐπέθηκε θύρησιν.  
 ἐξόμενος δ' ἤμελγεν οἷς καὶ μηκάδας αἶγας,  
 πάντα κατὰ μοῖραν, καὶ ὑπ' ἔμβρουον ἤκεν ἐκάστη. 245  
 αὐτίκα δ' ἡμῖσιν μὲν θρέψας λευκοῖο γάλακτος  
 πλεκτοῖς ἐν ταλάροισιν ἀμυσσάμενος κατέθηκεν,  
 ἡμῖσιν δ' αὐτ' ἕστησεν ἐν ἄγγεσιν, ὄφρα οἱ εἷη  
 πίνειν αἰνυμένῳ καὶ οἱ ποτιδόρπιον εἷη.  
 αὐτὰρ ἐπειδὴ σπεῦσε πονησάμενος τὰ ἃ ἔργα, 250  
 καὶ τότε πῦρ ἀνέκαιε καὶ εἴσιδεν, εἶρετο δ' ἡμέας·  
 „ὦ ξεῖνοι, τίνας ἐστέ; πόθεν πλεῖθ' ὕγρα κέλευθα;  
 ἦ τι κατὰ προῆξιν, ἦ μασιδίως ἀλάλησθε  
 οἷά τε ληϊστῆρες ὑπεῖρ ἄλλα; τοίτ' ἀλῶνται



- 9 ψυχὰς παρθέμενοι, κακὸν ἄλλοδαποῖσι φέροντες.“  
 256 Ὡς ἔφαθ'· ἡμῖν δ' αὖτε κατεκλάσθη φίλον ἦτορ  
 δεισάντων φθόγγον τε βαρὺν αὐτόν τε πέλωρον.  
 ἀλλὰ καὶ ὥς μιν ἔπεσιν ἀμειβόμενος προσέειπον·  
 „ἡμεῖς τοι Τροίηθεν ἀποπλαγχθέντες Ἀχαιοὶ  
 260 παντοίοις ἀνέμοισιν ὑπὲρ μέγα λαῖτμα θαλάσσης,  
 οἴκαδε ἰέμενοι, ἄλλην ὁδόν, ἄλλα κέλευθα  
 ἦλθομεν· οὐτῶ που Ζεὺς ἦθελε μητίσασθαι.  
 λαοὶ δ' Ἀτρεΐδew Ἀγαμέμνωνος εὐχόμεθ' εἶναι,  
 τοῦ δὴ νῦν γε μέγιστον ὑπουράνιον κλέος ἐστίν·  
 265 τόσσην γὰρ διέπερσε πόλιν καὶ ἀπώλεσε λαοὺς  
 πολλοὺς. ἡμεῖς δ' αὖτε κικανόμενοι τὰ σά γούνα  
 ἰκόμεθ', εἴ τι πόροις ξεινήϊον ἦε καὶ ἄλλως  
 δοίης δωτίνην, ἦτε ξείνων θέμις ἐστίν.  
 ἀλλ' αἰδεῖο, φέριστε, θεοῦς· ἰκέται δέ τοί εἰμεν.  
 270 Ζεὺς δ' ἐπιτιμῆτωρ ἰκετάων τε ξείνων τε,  
 ξείνιος, ὃς ξείνοισιν ἅμ' αἰδοίοισιν ὀπηδεῖ.“  
 Ὡς ἐφάμην, ὃ δέ μ' αὐτίκ' ἀμείβετο νηλεῖ θυμῷ·  
 „νήπιός εἰς, ὦ ξεῖν', ἣ τηλόθεν εἰλήλουθας,  
 ὃς με θεοὺς κέλειαι ἦ δειδόμεν ἦ ἀλέασθαι·  
 275 οὐ γὰρ Κύκλωπες Διὸς αἰγιοχου ἀλέγουσιν  
 οὐδὲ θεῶν μακάρων, ἐπειὴ πολὺ φέρτεροί εἰμεν.  
 οὐδ' ἂν ἐγὼ Διὸς ἔχθρος ἀλευάμενος πεφιδοίμην  
 οὔτε σεῦ οὔθ' ἐτάρων, εἰ μὴ θυμός με κελεύει.  
 ἀλλὰ μοι εἴφ', ὅπῃ ἔσχες ἰὼν εὐεργέα νῆα,  
 280 ἣ που ἐπ' ἐσχατιῆς ἦ καὶ σχεδόν, ὄφρα δαείω.“  
 Ὡς φάτο πειράζων, ἐμὲ δ' οὐ λάθην εἰδότα πολλὰ,  
 ἀλλὰ μιν ἄφορρον προσέφην δολίοις ἐπέεσσιν·  
 „νέα μὲν μοι κατέαξε Ποσειδάων ἐνοσίχθων,  
 πρὸς πέτρῃσι βαλὼν ὑμῆς ἐπὶ πείρασι γαίης,  
 285 ἄκρῃ προσπελάσας· ἄνεμος δ' ἐκ πόντου ἔνεικεν·

αὐτὰρ ἐγὼ σὺν τοῖσδε ὑπέκφυγον αἰπὺν ὄλεθρον.“ 9

Ὡς ἐφάμην, ὃ δέ μ' οὐδὲν ἀμείβετο νηλεῖ θυμῷ,  
ἀλλ' ὃ γ' ἀναΐξας ἐτάροισ ἐπὶ χεῖρας ἵαλλεν,  
σὺν δὲ δύω μάρψας ὥστε σκύλακας ποτὶ γαίῃ  
κόπτ'. ἐκ δ' ἐγκέφαλος χαμάδις ῥέε, δεῦε δὲ γαῖαν. 290

τοὺς δὲ διὰ μελεῖστί ταμῶν ὀπλίσσατο δόρπον·  
ἦσθιε δ' ὥστε λέων ὄρεσίτροφος, οὐδ' ἀπέλειπεν,  
ἐγκατά τε σάρκας τε καὶ ὀστέα μυελόεντα.

ἡμεῖς δὲ κλαίοντες ἀνεσχέθομεν Διὶ χεῖρας,  
σχέτλια ἔργ' ὀρόωντες· ἀμηχανίη δ' ἔχε θυμόν. 295

αὐτὰρ ἐπεὶ Κύκλωψ μεγάλην ἐμπλήσατο νηδὺν  
ἀνδρόμεα κρέ' ἔδων καὶ ἐπ' ἄκρητον γάλα πίνων,  
κεῖτ' ἐντοσθ' ἄντροιο τανυσσάμενος διὰ μήλων.

τὸν μὲν ἐγὼ βούλευσα κατὰ μεγαλήτορα θυμόν  
ἄσσον ἰών, ξίφος ὅξυ ἐρυσσάμενος παρὰ μηροῦ, 300

οὐτάμεναι πρὸς στήθος, ὅθι φρένες ἦπαρ ἔχουσιν,  
χεῖρ' ἐπιμασσάμενος· ἕτερος δέ με θυμὸς ἔρκεεν.

αὐτοῦ γάρ κε καὶ ἄμμες ἀπωλόμεθ' αἰπὺν ὄλεθρον·  
οὐ γάρ κεν δυνάμεσθα θυράων ὑψηλάων

χερσὶν ἀπάσασθαι λίθον ὄβριμον, ὃν προσέθηκεν. 305

ὥς τότε μὲν στενάχοντες ἐμείναμεν ἧῶ διαν·  
ἦμος δ' ἠριγένεια φάνη ῥοδοδάκτυλος Ἥως,

καὶ τότε πῦρ ἀνέκαιε καὶ ἤμελγε κλυτὰ μῆλα,  
πάντα κατὰ μοῖραν, καὶ ὑπ' ἔμβρονον ἦκεν ἐκάστη.

αὐτὰρ ἐπειδὴ σπεῦσε πονησάμενος τὰ ἅ ἔργα, 310

σὺν δ' ὃ γε δὴ αὖτε δύω μάρψας ὀπλίσσατο δεῖπνον.  
δειπνήσας δ' ἄντρον ἐξήλασε πίονα μῆλα,

ῥήϊδίως ἀφελὼν θυρεὸν μέγαν· αὐτὰρ ἔπειτα  
ἅψ ἐπέθηκε, ὥς εἴ τε φαρέτρη πῶμ' ἐπιθεῖη.

πολλῇ δὲ ῥοίζῳ πρὸς ὄρος τρέπε πίονα μῆλα 315  
Κύκλωψ· αὐτὰρ ἐγὼ λιπόμην κακὰ βυσσοδομεύων,

- 9 εἴ πως τισαίμην, δοίη δέ μοι εὖχος Ἀθήνη.  
 ἦδε δέ μοι κατὰ θυμὸν ἀρίστη φαίνεται βουλή.  
 Κύκλωπος γὰρ ἔκειτο μέγα ῥόπαλον παρὰ σηκῷ,  
 320 χλωρόν, ἐλαῖνεον· τὸ μὲν ἔκταμεν, ὄφρα φοροίη  
 αὐανθέν. τὸ μὲν ἄμμες εἵσκομεν εἰσορόωντες  
 ὅσσον θ' ἰστὸν νηὸς εἰκοσόροιο μελαίνης,  
 φορτίδος εὐρείης, ἥτ' ἐκπεράα μέγα λαῖτμα·  
 τόσσον ἦν μῆκος, τόσσον πάχος εἰσοράασθαι.  
 325 τοῦ μὲν ὅσον τ' ὄργυιαν ἐγὼν ἀπέκοψα παραστάς,  
 καὶ παρέθην ἑτάροισιν, ἀποξῦσαι δ' ἐκέλευσα·  
 οἱ δ' ὁμαλὸν ποίησαν. ἐγὼ δ' ἐθώσα παραστάς  
 ἄκρον, ἄφαρ δὲ λαβὼν ἐπυράκτεον ἐν πυρὶ κηλέω.  
 καὶ τὸ μὲν εὖ κατέθηκα κατακρύψας ὑπὸ κόπρῳ,  
 330 ἥ ῥα κατὰ σπείους κέχυντο μεγάλ' ἥλιθα πολλή·  
 αὐτὰρ τοὺς ἄλλους κλήρω πεπαλάσθαι ἄνωγον,  
 ὅστις τολμήσειεν ἐμοὶ σὺν μοχλὸν αἶρας  
 τρῖψαι ἐν ὀφθαλμῷ, ὅτε τὸν γλυνκὺς ὕπνος ἰκάνοι.  
 οἱ δ' ἔλαχον, τοὺς ἄν κε καὶ ἤθελον αὐτὸς ἐλέσθαι,  
 335 τέσσαρες, αὐτὰρ ἐγὼ πέμπτος μετὰ τοῖσιν ἐλέγμην.  
 ἐσπέριος δ' ἦλθεν καλλιτέριχα μῆλα νομεύων.  
 αὐτίκα δ' εἰς εὐρὺ σπέος ἤλασε πῖονα μῆλα,  
 πάντα μάλ', οὐδέ τι λείπε βαθείης ἔκτοθεν αὐλῆς,  
 ἥ τι οὔσάμενος, ἥ καὶ θεὸς ὧς ἐκέλευσεν.  
 340 αὐτὰρ ἔπειτ' ἐπέθηκε θυρεὸν μέγαν ὑψὸς αἶρας,  
 ἐξόμενος δ' ἤμελγεν οἷς καὶ μηκάδας αἶγας,  
 πάντα κατὰ μοῖραν, καὶ ὑπ' ἔμβρονον ἦκεν ἐκάστη.  
 αὐτὰρ ἐπειδὴ σπεῦσε πονησάμενος τὰ ἅ ἔργα,  
 σὺν δ' ὃ γε δὴ αὖτε δῶμα μάρψας ὀπλίσσατο δόρπον.  
 345 καὶ τότε ἐγὼ Κύκλωπα προσηύδων ἄγχι παραστάς,  
 κισσύβιον μετὰ χερσὶν ἔχων μέλανος οἴνοιο·  
 „Κύκλωψ, τῇ, πῖε οἶνον, ἐπεὶ φάγες ἀνδρόμεα κρέα,

ὄφρ' εἰδῆς, οἷόν τι ποτὸν τόδε νηῦς ἐκεκεύθει 9  
 ἡμετέρη. σοὶ δ' αὖ λοιβὴν φέρον, εἴ μ' ἐλεήσας  
 οἴκαδε πέμπειας· σὺ δὲ μαίνειαι οὐκ ἐτ' ἀνεκτῶς. 350  
 σκέτλιε, πῶς κέν τίς σε καὶ ὕστερον ἄλλος ἵκοιτο  
 ἀνθρώπων πολέων; ἐπεὶ οὐ κατὰ μοῖραν ἔρεξας.  
 Ὡς ἐφάμην, ὃ δὲ δέκτο καὶ ἔκπιεν. ἦσατο δ' αἰνῶς  
 ἡδὺ ποτὸν πίνων, καὶ μ' ἦτεε δεύτερον αὖτις·  
 „δὸς μοι ἔτι πρόφρων, καὶ μοι τεὸν οὖνομα εἰπέ 355  
 αὐτίκα νῦν, ἵνα τοι δῶ ξείνιον, ᾧ κε σὺ χαίρης.  
 καὶ γὰρ Κυκλώπεσσι φέρει ζεῖδωρος ἄρουρα  
 οἶνον ἐριστάφυλον, καὶ σφιν Διὸς ὄμβρος ἀέξει·  
 ἀλλὰ τόδ' ἀμβροσίης καὶ νέκταρός ἐστιν ἀπορρώξ.“  
 Ὡς φάτ'· ἀτάρ οἱ αὖτις ἐγὼ πόρον αἶθοπα οἶνον. 360  
 τρεῖς μὲν ἔδωκα φέρων, τρεῖς δ' ἔκπιεν ἀφραδίησιν.  
 αὐτὰρ ἐπεὶ Κύκλωπα περὶ φρένας ἤλυθεν οἶνος,  
 καὶ τότε δὴ μιν ἔπεσσι προσηύδων μελιχίοισιν·  
 „Κύκλωψ, εἰρωτᾷς μ' ὄνομα κλυτόν; αὐτὰρ ἐγὼ τοι  
 ἐξερέω· σὺ δέ μοι δὸς ξείνιον, ὥς περ ὑπέσθης. 365  
 Οὗτις ἔμοιγ' ὄνομα· Οὗτιν δέ με κικλήσκουσιν  
 μήτηρ ἡδὲ πατὴρ ἡδ' ἄλλοι πάντες ἐταῖροι.“  
 Ὡς ἐφάμην, ὃ δέ μ' αὐτίκ' ἀμείβετο νηλεῖ' θυμῷ·  
 „Οὗτιν ἐγὼ πύματον ἔδομαι μετὰ οἷς ἐτάροισιν,  
 τοὺς δ' ἄλλους πρόσθεν· τὸ δέ τοι ξεινήϊον ἔσται.“ 370  
 Ἦ, καὶ ἀνακλινθεὶς πέσεν ὕπτιος, αὐτὰρ ἔπειτα  
 κεῖτ' ἀποδοχμάσας παχὺν ἀνχένα, καδ δέ μιν ὕπνος  
 ἦρει πανδαμάτωρ· φάρυγος δ' ἐξέσσυτο οἶνος  
 ψωμοί τ' ἀνδρόμεοι· ὃ δ' ἐρεύγετο οἶνοβαρείων.  
 καὶ τότε γὰρ τὸν μοχλὸν ὑπὸ σποδοῦ ἤλασα πολλῆς, 375  
 εἴως θερμαίνοιτο· ἔπεσσι τε πάντας ἐταίρους  
 θάροννον, μή τίς μοι ὑποδδείσας ἀναδύη.  
 ἀλλ' ὅτε δὴ τάχ' ὁ μοχλὸς ἐλαῖνος ἐν πυρὶ μέλλεν

- 9 ἄψεσθαι χλωρός περ ἐών, διαφαίνεταιο δ' αἰνῶς,  
 380 καὶ τότε ἔγών ἄσσον φέρον ἐκ πυρός, ἀμφὶ δ' ἐταῖροι  
 ἴσταντ'· αὐτὰρ θάρσος ἐνέπνευσεν μέγα δαίμων.  
 οἱ μὲν μοχλὸν ἐλόντες ἐλαῖνον, ὃξὺν ἐπ' ἄκρῳ,  
 ὀφθαλμῷ ἐνέρεισαν· ἐγὼ δ' ἐφύπερθεν ἀερθεῖς  
 δίνεον, ὥς ὅτε τις τρυπῶ δόρυ νήϊον ἀνῆρ  
 385 τρυπάνῳ, οἱ δέ τ' ἐνερθεν ὑποσσείουσιν ἰμάντι  
 ἀψάμενοι ἐκάτερθε, τὸ δὲ τρέχει ἐμμενὲς αἰεὶ.  
 ὥς τοῦ ἐν ὀφθαλμῷ πυριήκεα μοχλὸν ἐλόντες  
 δινέομεν, τὸν δ' αἶμα περίρρεε θερμὸν ἰόντα.  
 πάντα δέ οἱ βλέφαρ' ἀμφὶ καὶ ὀφρύας εὔσεν αὐτμῇ  
 390 γλήνης καιομένης· σφαραγεῦντο δέ οἱ πυρὶ ῥίζαι.  
 ὥς δ' ὅτ' ἀνὴρ χαλκεὺς πέλεκυν μέγαν ἦε σκέπαρνον  
 εἰν ὕδατι ψυχρῷ βάπτῃ μέγала ἰάχοντα  
 φαρμάσσων· τὸ γὰρ αὐτὲ σιδήρου γε κράτος ἐστίν·  
 ὥς τοῦ σιῖ' ὀφθαλμοὺς ἐλαϊνέῳ περὶ μοχλῷ.  
 395 σμερδαλέον δὲ μέγ' ὦμωξεν, περὶ δ' ἴαχε πέτρῃ,  
 ἡμεῖς δὲ δεισαντες ἀπεσσύμεθ'. αὐτὰρ ὁ μοχλὸν  
 ἐξέρυσ' ὀφθαλμοῖο πεφυρμένον αἵματι πολλῷ.  
 τὸν μὲν ἔπειτ' ἔρριπεν ἀπὸ ἔο χερσὶν ἀλύων,  
 αὐτὰρ ὁ Κύκλωπας μεγάλ' ἤπνευ, οἷ ῥά μιν ἀμφὶς  
 400 ὥκεον ἐν σπήεσσι δι' ἄκριας ἠνεμοέσσας.  
 οἱ δὲ βοῆς αἶοντες ἐφοίτων ἄλλοθεν ἄλλος,  
 ἰστάμενοι δ' εἵροντο περὶ σπέος, ὅττι ἐ κήδοι.  
 „τίπτε τόσον, Πολύφημ', ἀρημένος ὧδ' ἐβόησας  
 νύκτα δι' ἀμβροσίην, καὶ αὖπνους ἄμμε τίθησθα;  
 405 ἢ μή τις σευ μῆλα βροτῶν ἀέκοντος ἐλαύνει;  
 ἢ μή τις σ' αὐτὸν κτείνει δόλῳ ἦε βίηφι;“  
 Τοὺς δ' αὖτ' ἐξ ἄντρου προσέφη κρατερὸς Πολυφημος·  
 „ὦ φίλοι, Οὐτίς με κτείνει δόλῳ οὐδὲ βίηφι.“  
 Οἱ δ' ἀπαμειβόμενοι ἔπεα πτερόεντ' ἀγόρευον·

„εἰ μὲν δὴ μή τις σε βιάζεται οἶον ἐόντα,  
 νοῦσόν γ' οὐ πως ἔστι Διὸς μεγάλου ἀλέασθαι,  
 ἀλλὰ σύ γ' εὖχεο πατρὶ Ποσειδάωνι ἄνακτι.“  
 Ὡς ἄρ' ἔφην ἀπιόντες· ἐμὸν δ' ἐγέλασσε φίλον κῆρ,  
 ὥς ὄνομ' ἐξαπάτησεν ἐμὸν καὶ μῆτις ἀμύμων.  
 Κύκλωψ δὲ στενάχων τε καὶ ὠδίνων ὀδύνησιν,  
 χερσὶ ψηλαφόων, ἀπὸ μὲν λίθον εἴλε θυράων,  
 αὐτὸς δ' εἰνὶ θυρῇσι καθ' ἕζετο χεῖρε πετάσσας,  
 εἴ τινα πού μετ' ὅεσσι λάβοι στείχοντα θυράζε·  
 οὕτω γάρ πού μ' ἤλπετ' ἐνὶ φρεσὶ νήπιον εἶναι.  
 αὐτὰρ ἐγὼ βούλευον, ὅπως ὅχ' ἄριστα γένοιτο,  
 εἴ τιν' ἐταίροισιν θανάτον λύσιν ἡδ' ἐμοὶ αὐτῷ  
 εὐροίμην· πάντας δὲ δόλους καὶ μῆτιν ὑφαινον  
 ὥστε περὶ ψυχῆς· μέγα γὰρ κακὸν ἐγγύθεν ἦεν.  
 ἦδε δέ μοι κατὰ θυμὸν ἀρίστη φαίνεται βουλή.  
 ἄρσενες οἷες ἦσαν εὐτρεφέες, δασύμαλλοι,  
 καλοὶ τε μεγάλοι τε, ἰοδνεφές εἶρος ἔχοντες·  
 τοὺς ἀκέων συνέεργον εὐστρεφέεσσι λύγοισιν,  
 τῆς ἐπὶ Κύκλωψ εὐδε, πέλωρ ἀθεμίστια εἰδός,  
 σύντρεϊς αἰνύμενος· ὁ μὲν ἐν μέσῳ ἄνδρα φέρεσκεν,  
 τῷ δ' ἐτέρῳ ἐκάτερθεν ἵτην σώοντες ἐταίρους.  
 τρεῖς δὲ ἕκαστον φῶτ' οἷες φέρον· αὐτὰρ ἐγώ γε —  
 ἄρνεϊὸς γὰρ ἔην, μήλων ὅχ' ἄριστος ἀπάντων —  
 τοῦ κατὰ νῶτα λαβών, λασίην ὑπὸ γαστέρ' ἐλυσθεῖς  
 κείμην· αὐτὰρ χερσὶν ἁώτου θεσπεσίῳ  
 νωλεμέως στρεφθεῖς ἐχόμην τετληότι θυμῷ.  
 ὥς τότε μὲν στενάχοντες ἐμείναμεν ἡῶ διάν·  
 ἦμος δ' ἠριγένεια φάνη ῥοδοδάκτυλος Ἥως,  
 καὶ τότ' ἔπειτα νομόνδ' ἐξέσσυτο ἄρσενα μῆλα,  
 θήλειαι δὲ μέμηκον ἀνήμελκτοι περὶ σηκούς·  
 οὐθ' αὖτα γὰρ σφαραγεῦντο. ἄναξ δ' ὀδύνησι κακῇσιν

9

411

415

420

425

430

435

440



- 9 τειρόμενος πάντων οἴων ἐπεμαίετο νῶτα  
 ὀρθῶν ἐσταότων· τὸ δὲ νήπιος οὐκ ἐνόησεν,  
 ὥς οἱ ὑπ' εἰροπόκων οἴων στέρνοισι δέδεντο.  
 ὕστατος ἄρνεϊὸς μήλων ἔστειχε θύραζε,  
 445 λάχνῳ στεινόμενος καὶ ἐμοὶ πυκινὰ φρονέοντι.  
 τὸν δ' ἐπιμασσάμενος προσέφη κρατερὸς Πολύφημος·  
 „κριε πέπον, τί μοι ᾧδε διὰ σπέος ἔσουο μήλων  
 ὕστατος; οὐ τι πάρος γε λελειμμένος ἔρχεαι οἴων,  
 ἀλλὰ πολὺ πρῶτος νέμεαι τέρεν' ἄνθρα ποίης  
 450 μακρὰ βιβάς, πρῶτος δὲ ῥοὰς ποταμῶν ἀφικάνεις,  
 πρῶτος δὲ σταθμόνδε λιλαίεαι ἀπονέεσθαι  
 ἐσπέριος· νῦν αὖτε πανύστατος. ἦ σὺ γ' ἄνακτος  
 ὀφθαλμὸν ποθείεις, τὸν ἀνὴρ κακὸς ἐξαλάωσεν  
 σὺν λυγροῖς ἐτάροισι, δαμασσάμενος φρένας οἴνω,  
 455 Οὔτις, ὃν οὐ πάω φημι πεφυγμένον εἶναι ὄλεθρον.  
 εἰ δὴ ὁμοφρονέοις, ποτιφωνήεις τε γένοιο,  
 εἰπεῖν, ὅππῃ κεῖνος ἐμὸν μένος ἤλασκάζει·  
 τῷ κέ οἱ ἐγκέφαλός γε διὰ σπέος ἄλλυδις ἄλλη  
 θεινομένον ῥαίλοιτο πρὸς οὔδεϊ, καὶ δέ κ' ἐμὸν κῆρ  
 460 λωφῆσειε κακῶν, τά μοι οὔτιδανὸς πόρεν Οὔτις.“  
 ὣς εἰπὼν τὸν κριὸν ἀπὸ ξο πέμπε θύραζε.  
 ἐλθόντες δ' ἥβαιὸν ἀπὸ σπείους τε καὶ αὐλῆς  
 πρῶτος ὑπ' ἄρνειοῦ λνόμεν, ὑπέλυσα δ' ἐταίρους.  
 καρπαλίμως δὲ τὰ μῆλα ταναύποδα, πίονα δημῷ,  
 465 πολλὰ περιτροπέοντες ἐλαύνομεν, ὄφρ' ἐπὶ νῆα  
 ἰκόμεθ'. ἀσπάσιοι δὲ φίλοις ἐτάροισι φάνημεν,  
 οἱ φύγομεν θάνατον· τοὺς δὲ στενάχοντο γοῶντες.  
 ἀλλ' ἐγὼ οὐκ εἶων, ἀνὰ δ' ὄφρυσι νεῦον ἐκάστω  
 κλαίειν· ἀλλ' ἐκέλευσα θοῶς καλλίτριχα μῆλα  
 470 πόλλ' ἐν νηϊ βαλόντας ἐπιπλεῖν ἄλμυρὸν ὕδωρ.  
 οἱ δ' αἰψ' εἰσβαῖνον καὶ ἐπὶ κληῖσι καθίζον,

ἐξῆς δ' ἐζόμενοι πολλὴν ἄλα τύπτον ἐρετμοῖς. 9  
 ἀλλ' ὅτε τόσσον ἀπῆν, ὅσσον τε γέγωνε βοήσας,  
 καὶ τότ' ἐγὼ Κύκλωπα προσηύδων κερτομίοισιν·  
 „Κύκλωψ, οὐκ ἄρ' ἐμελλες ἀνάλκιδος ἀνδρὸς ἐταίρους 475  
 ἔδμεναι ἐν σπῆϊ γλαφυρῷ κρατερῷφι βίηφιν.  
 καὶ λίην σέ γ' ἐμελλε κιχήσεσθαι κακὰ ἔργα,  
 σχέτλι', ἐπεὶ ξείνους οὐχ ἄξιο σῶ ἐνὶ οἴκῳ  
 ἐσθέμεναι· τῷ σε Ζεὺς τίσατο καὶ θεοὶ ἄλλοι.“

Ὡς ἐφάμην· ὁ δ' ἔπειτα χολώσατο κηρόφι μᾶλλον, 480  
 ἦκε δ' ἀπορρήξας κορυφὴν ὄρεος μεγάλιοιο,  
 καδ δ' ἔβαλε προπάροιθε νεὸς κυανοπρώροιο·  
 [τυτθὸν ἐδεύησεν δ' οἰήϊον ἄκρον ἰκέσθαι.]  
 ἐκλύσθη δὲ θάλασσα κατερχομένης ὑπὸ πέτρης·  
 τὴν δ' ἄψ ἡπειρόνδε παλιρρόθιον φέρε κῦμα, 485  
 πλημυρὶς ἐκ πόντοιο, θέμωσε δὲ χέρσον ἰκέσθαι.  
 αὐτὰρ ἐγὼ χεῖρεσσι λαβὼν περιμήκεα κοντὸν  
 ὣσα παρέεξ· ἐτάροισι δ' ἐποτρύνας ἐκέλευσα  
 ἐμβαλέειν κώπης, ἵν' ὑπὲκ κακότητα φύγοιμεν,  
 κρατὶ κατανεύων· οἱ δὲ προπεσόντες ἔρεσσον. 490  
 ἀλλ' ὅτε δὴ δις τόσσον ἄλα πρήσσοντες ἀπῆμεν,  
 καὶ τότ' ἐγὼ Κύκλωπα προσηύδων — ἀμφὶ δ' ἐταῖροι  
 μειλιχίοις ἐπέεσσιν ἐρήτνον ἄλλοθεν ἄλλος —  
 „σχέτλιε, τίπτ' ἐθέλεις ἐρεθίζέμεν ἄγριον ἄνδρα;  
 ὃς καὶ νῦν πόντονδε βαλὼν βέλος ἤγαγε νῆα 495  
 αὐτὶς ἐς ἡπειρον, καὶ δὴ φάμεν αὐτόθ' ὀλέσθαι.  
 εἰ δὲ φθεγξαμένον τευ ἢ αὐδήσαντος ἄκουσεν,  
 σὺν κεν ἄραξ' ἡμέων κεφαλὰς καὶ νήϊα δοῦρα  
 μαρμάρῳ ὀκριόεντι βαλὼν· τόσσον γὰρ ἴησιν.“

Ὡς φάσαν, ἀλλ' οὐ πεῖθον ἐμὸν μεγαλήτορα θυμόν, 500  
 ἀλλὰ μιν ἄπορρον προσέφην κεκοτηότι θυμῷ·  
 „Κύκλωψ, αἶ κέν τις σε καταθνητῶν ἀνθρώπων

- 9 ὀφθαλμοῦ εἴρηται ἀεικελίην ἀλαωτύν,  
φάσθαι Ὀδυσσῆα πτολιπόρθητον ἐξαλαῶσαι,  
505 νῖδον Λαέρτεω, Ἰθάκῃ ἐνὶ οἰκίᾳ ἔχοντα.“  
Ὡς ἐφάμην· ὁ δέ μ᾽ οἰμώξας ἡμείβετο μύθῳ·  
„ὦ πόποι, ἦ μάλα δὴ με παλαιάφατα θέσφαθ' ἱκάνει.  
ἔσκε τις ἐνθάδε μάντις ἀνὴρ, ἡὕς τε μέγας τε,  
Τήλεμος Εὐρυμίδης, ὃς μαντοσύνη ἐκέαστο  
510 καὶ μαντενόμενος κατεγῆρα Κνυκλώπεςσιν·  
ὃς μοι ἔφη τάδε πάντα τελευτήσεσθαι ὀπίσσω,  
χειρῶν ἐξ Ὀδυσῆος ἀμαρτήσεσθαι ὀπωπῆς.  
ἀλλ' αἰεὶ τινα φῶτα μέγαν καὶ καλὸν ἐδέγμην  
ἐνθάδ' ἐλεύσεσθαι, μεγάλην ἐπιειμένον ἀλκὴν·  
515 νῦν δέ μ᾽ ἐὼν ὀλίγος τε καὶ οὐτιδανὸς καὶ ἄκιυς  
ὀφθαλμοῦ ἀλάωσεν, ἐπεὶ μ᾽ ἐδαμάσσατο οἶνον.  
ἀλλ' ἄγε δεῦρ', Ὀδυσεῦ, ἵνα τοι παρ ξείνια θείω,  
πομπὴν τ' ὀτρύνω δόμεναι κλυτὸν ἐννοσίγαιον·  
τοῦ γὰρ ἐγὼ παῖς εἰμί, πατὴρ δ' ἐμὸς εὖχεται εἶναι·  
520 αὐτὸς δ', αἶ κ' ἐθέλῃς, ἵησεται, οὐδέ τις ἄλλος  
οὔτε θεῶν μακάρων οὔτε θνητῶν ἀνθρώπων.“  
Ὡς ἔφατ'· αὐτὰρ ἐγὼ μιν ἀμειβόμενος προσέειπον  
„αἶ γὰρ δὴ ψυχῆς τε καὶ αἰῶνός σε δυναίμην  
εὖνιν ποιήσας πέμψαι δόμον Ἀΐδος εἶσω,  
525 ὥς οὐκ ὀφθαλμόν γ' ἵησεται οὐδ' ἐννοσίχθων.“  
Ὡς ἐφάμην· ὁ δ' ἔπειτα Ποσειδάωνι ἄνακτι  
εὖχετο, χεῖρ' ὀρέγων εἰς οὐρανὸν ἀστερόεντα·  
„κλυῖτι, Ποσεῖδαον γαίηοχε, κυανοχαῖτα.  
εἰ ἑτεόν γε σὸς εἰμι, πατὴρ δ' ἐμὸς εὖχεται εἶναι,  
530 δὸς μὴ Ὀδυσσῆα πτολιπόρθητον οἴκαδ' ἱκέσθαι  
[νῖδον Λαέρτεω, Ἰθάκῃ ἐνὶ οἰκίᾳ ἔχοντα].  
ἀλλ' εἰ οἱ μοῖρ' ἐστὶ φίλους τ' ἰδέειν καὶ ἱκέσθαι  
οἶκον εὐκτίμενον καὶ ἐὴν ἐς πατρίδα γαῖαν,

ὁψὲ κακῶς ἔλθοι, ὀλέσας ἄπο πάντας ἐταῖρους,  
νῆος ἐπ' ἄλλοτρίης, εὗροι δ' ἐν πῆματα οἴκῳ.“ 9 535

Ὡς ἔφατ' εὐχόμενος, τοῦ δ' ἔκλυε κυανοχαίτης.  
αὐτὰρ ὁ γ' ἐξαῦτις πολὺν μείζονα λᾶαν ἀείρας  
ἦκ' ἐπιδινήσας, ἐπέρεισε δὲ ἴν' ἀπέλεθρον,  
καδ δ' ἔβαλεν μετόπισθε νεὸς κυανοπρώροιο,  
τυτθὸν ἐδεύησεν δ' οἰήϊον ἄκρον ἰκέσθαι. 540

ἐκλύσθη δὲ θάλασσα κατερχομένης ὑπὸ πέτρης·  
τὴν δὲ πρόσω φέρε κῦμα, θέμωσε δὲ χέρσον ἰκέσθαι.

Ἀλλ' ὅτε δὴ τὴν νῆσον ἀφικόμεθ', ἐνθα περ ἄλλαι  
νῆες εὖσσελμοι μένον ἀθρόαι, ἀμφὶ δ' ἐταῖροι  
εἶατ' ὀδυρόμενοι, ἡμέας ποτιδέγμενοι αἰεὶ, 545  
νῆα μὲν ἐνθ' ἔλθόντες ἐκέλοαμεν ἐν ψαμάθοισιν,  
ἐκ δὲ καὶ αὐτοὶ βῆμεν ἐπὶ ῥηγμῖνι θαλάσσης.

μῆλα δὲ Κύνκλωπος γλαφυρῆς ἐκ νηὸς ἐλόντες  
δασσάμεθ', ὥς μή τίς μοι ἀτεμβόμενος κίοι ἴσῃς.  
ἄρνεϊόν δ' ἐμοὶ οἶω ἐϋκνήμιδες ἐταῖροι 550

μῆλων δαιομένων δόσαν ἔξοχα. τὸν δ' ἐπὶ θινὶ  
Ζηνὶ κελαινεφεῖ Κρονίδῃ, ὃς πᾶσιν ἀνάσσει,  
ῥέξας μηρί' ἔκαλον· ὁ δ' οὐκ ἐμπάζετο ἱρῶν,  
ἀλλ' ἄρα μερμήριζεν, ὅπως ἀπολοίατο πᾶσαι  
νῆες εὖσσελμοι καὶ ἐμοὶ ἐρήρες ἐταῖροι. 555

Ὡς τότε μὲν πρόπαν ἦμαρ, ἐς ἡέλιον καταδύντα,  
ἦμεθα δαινύμενοι κρέα τ' ἄσπετα καὶ μέθυ ἡδύ·  
ἦμος δ' ἡέλιος κατέδυ καὶ ἐπὶ κνέφας ἦλθεν,  
δὴ τότε κοιμήθημεν ἐπὶ ῥηγμῖνι θαλάσσης.  
ἦμος δ' ἡριγένεια φάνη ῥοδοδάκτυλος Ἥως, 560  
δὴ τότε γῶν ἐτάροισιν ἐποτρύννας ἐκέλευσα  
αὐτούς τ' ἀμβαίνειν ἀνά τε πρυμνήσια λῦσαι.  
οἱ δ' αἰψ' εἰσβαῖνον καὶ ἐπὶ κληῖσι καθίζον,  
ἐξῆς δ' ἐζόμενοι πολὴν ἄλα τύπτον ἐρετμοῖς.

9 Ἐνθεν δὲ προτέρω πλέομεν ἀκαχήμενοι ἦτορ,  
566 ἄσμενοι ἐκ θανάτοιο, φίλους ὀλέσαντες ἐταίρους.

- Κ Αἰολίην δ' ἐς νῆσον ἀφικόμεθ'. ἔνθα δ' ἔναιεν  
Αἴολος Ἴπποτάδης, φίλος ἀθανάτοισι θεοῖσιν,  
πλωτῇ ἐνὶ νήσῳ· πᾶσαν δέ τέ μιν πέρι τεῖχος  
χάλκεον, ἄροηκτον, λισσὴ δ' ἀναδέδρουε πέτρη.  
5 τοῦ καὶ δώδεκα παῖδες ἐνὶ μεγάροις γεγάασιν,  
ἐξ μὲν θυγατέρες, ἐξ δ' υἱέες ἡβώνοντες.  
ἐνθ' ὃ γε θυγατέρας πόρην νιάσιν εἶναι ἀκοίτις.  
οἱ δ' αἰεὶ παρὰ πατρὶ φίλῳ καὶ μητέρι κεδνῇ  
δαίνυνται· παρὰ δέ σφιν ὀνειάτα μυρία κεῖται,  
10 κνισσῆεν δέ τε δῶμα περιστεναχίζεται αὐλῇ  
ἤματα· νύκτας δ' αὖτε παρ' αἰδοίης ἀλόχοισιν  
εὐδουσ' ἐν τε τάπησι καὶ ἐν τρητοῖς λεχέεσσιν.  
καὶ μὲν τῶν ἰκόμεσθα πόλιν καὶ δώματα καλά.  
μῆνα δὲ πάντα φίλει με, καὶ ἐξερέεινεν ἕκαστα,  
15 Ἴλιον Ἀργείων τε νέας καὶ νόστον Ἀχαιῶν·  
αὐτὰρ ἐγὼ τῶ πάντα κατὰ μοῖραν κατέλεξα.  
ἀλλ' ὅτε δὴ καὶ ἐγὼ ὁδὸν ἤτεον ἠδ' ἐκέλευον  
πεμπέμεν, οὐδέ τι κείνος ἀνήνατο, τεῦχε δὲ πομπήν.  
δῶκέ μοι ἐκδείρας ἀσκὸν βοὸς ἐννεώροιο,  
20 ἔνθα δὲ βυκτάων ἀνέμων κατέδησε κέλευθα·  
κεῖνον γὰρ ταμίην ἀνέμων ποίησε Κρονίων,  
ἡμὲν πανέμεναι ἠδ' ὀρνύμεν, ὃν κ' ἐθέλησιν.  
νῆϊ δ' ἐνὶ γλαφυρῇ κατέδει μέρμιθι φαινῇ  
ἀργυρεῇ, ἵνα μή τι παραπνεύσῃ ὀλίγον περ·  
25 αὐτὰρ ἐμοὶ πνοιὴν Ζεφύρου προέηκεν ἄηται,  
ὄφρα φέροι νῆάς τε καὶ αὐτούς. οὐδ' ἄρ' ἔμελλεν  
ἐκτελέειν· αὐτῶν γὰρ ἀπωλόμεθ' ἀφραδίησιν.  
Ἐννῆμαρ μὲν ὁμῶς πλέομεν νύκτας τε καὶ ἡμαρ,

τῇ δεκάτῃ δ' ἤδη ἀνεφαίνετο πατρὶς ἄρουρα, 10  
 καὶ δὴ πυρπολέοντας ἐλεύσσομεν ἐγγὺς ἐόντας. 30  
 ἐνθ' ἐμὲ μὲν γλυκὺς ὕπνος ἐπήλυθε κεκμηῶτα·  
 αἶει γὰρ πόδα νηὸς ἐνώμων, οὐδέ τ' ἄλλω  
 δῶχ' ἐτάρων, ἵνα θᾶσσον ἰκοίμεθα πατρίδα γαῖαν·  
 οἱ δ' ἔταροι ἐπέεσσι πρὸς ἀλλήλους ἀγόρευον,  
 καὶ μ' ἔφασαν χρυσόν τε καὶ ἄργυρον οἴκαδ' ἄγεσθαι, 35  
 δῶρα παρ' Αἰόλου μεγάλητορος Ἴπποτάδαο.  
 ὣδε δέ τις εἶπεσκεν ἰδὼν ἐς πλησίον ἄλλον·  
 „ὦ πόποι, ὥς ὃδε πᾶσι φίλος καὶ τίμιός ἐστιν  
 ἀνθρώποις, ὅτεών τε πόλιν καὶ γαῖαν ἱκῆται.  
 πολλὰ μὲν ἐκ Τροίης ἄγεται κειμήλια καλὰ 40  
 ληϊδος· ἡμεῖς δ' αὖτε ὁμῆν ὁδὸν ἐκτελέσαντες  
 οἴκαδε νισσόμεθα κενεὰς σὺν χεῖρας ἔχοντες.  
 καὶ νῦν οἱ τάδ' ἔδωκε χαριζόμενος φιλότῃ  
 Αἴολος. ἀλλ' ἄγε θᾶσσον ἰδώμεθα, ὅττι τάδ' ἐστίν,  
 ὅσος τις χρυσός τε καὶ ἄργυρος ἀσκήῃ ἔνεστιν.“ 45  
 ὣς ἔφασαν, βουλὴ δὲ κακὴ νίκησεν ἐταῖρων·  
 ἀσκὸν μὲν λῦσαν, ἄνεμοι δ' ἐκ πάντες ὄρουσαν,  
 τοὺς δ' αἰψ' ἀρπάξασα φέρεν πόντονδε θύελλα  
 κλαίοντας, γαίης ἄπο πατρίδος. αὐτὰρ ἔγωγε  
 ἐγρόμενος κατὰ θυμὸν ἀμύμονα μερμήριξα, 50  
 ἥε πεσὼν ἐκ νηὸς ἀποφθίμην ἐνὶ πόντῳ,  
 ἢ ἀκέων τλαίην καὶ ἔτι ζωοῖσι μετείην.  
 ἀλλ' ἔτλην καὶ ἔμεινα, καλυψάμενος δ' ἐνὶ νηϊ  
 κείμεν. αἱ δ' ἐφέροντο κακῇ ἀνέμοιο θύελλῃ  
 αὐτὶς ἐπ' Αἰολίην νῆσον, στενάχοντο δ' ἐταῖροι. 55  
 Ἐνθα δ' ἐπ' ἡπείρου βῆμεν καὶ ἀφυσσάμεθ' ὕδωρ,  
 αἶψα δὲ δεῖπνον ἔλοντο θοῆς παρὰ νηυσὶν ἐταῖροι.  
 αὐτὰρ ἐπεὶ σίτοιό τ' ἐπασσάμεθ' ἡδὲ ποτῆτος,  
 δὴ τότε ἐγὼ κήρυκά τ' ὀπασσάμενος καὶ ἐταῖρον



- 10 βῆν εἰς Αἰόλου κλυτὰ δώματα· τὸν δ' ἐκίχανον  
 61 δαινύμενον παρὰ ἧ τ' ἀλόχῳ καὶ οἷσι τέκεσσιν.  
 ἑλθόντες δ' ἐς δῶμα παρὰ σταθμοῖσιν ἐπ' οὐδοῦ  
 ἐζόμεθ'· οἱ δ' ἀνὰ θυμὸν ἐθάμβεον, ἔκ τ' ἐρέοντο·  
 „πῶς ἦλθες, Ὀδυσσεῦ; τίς τοι κακὸς ἔχραε δαίμων;  
 65 ἧ μὲν σ' ἐνδυκέως ἀπεπέμπομεν, ὄφρ' ἀφίκοιο  
 πατρίδα σὴν καὶ δῶμα, καὶ εἴ πού τοι φίλον ἐστίν.“  
 Ὡς φάσαν· αὐτὰρ ἐγὼ μετεφώνεον ἀχνύμενος κῆρ·  
 „ἅσάν μ' ἔταροί τε κακοί, πρὸς τοῖσιν τε ὕπνος  
 σχέτλιος. ἀλλ' ἀκέσασθε, φίλοι· δύναμις γὰρ ἐν ὑμῖν.“  
 70 Ὡς ἐφάμην μαλακοῖσι καθαρπτόμενος ἐπέεσσιν·  
 οἱ δ' ἄνεω ἐγένοντο. πατὴρ δ' ἡμεῖβετο μύθῳ·  
 „ἔρρ' ἐκ νήσου θᾶσον, ἐλέγχιστε ζῶντων·  
 οὐ γάρ μοι θέμις ἐστὶ κομιζέμεν οὐδ' ἀποπέμπειν  
 ἄνδρα τόν, ὅς κε θεοῖσιν ἀπέχθεται μακάρεσσιν.  
 75 ἔρρ', ἐπεὶ ἀθανάτοισιν ἀπεχθόμενος τόδ' ἰκάνεις.“  
 ὣς εἰπὼν ἀπέπεμπε δόμων βαρέα στενάχοντα.  
 Ἐνθεν δὲ προτέρῳ πλέομεν ἀκαχήμενοι ἦτορ.  
 τείρετο δ' ἀνδρῶν θυμὸς ὑπ' εἰρεσίης ἀλεγεινῆς  
 ἡμετέρῃ ματίῃ, ἐπεὶ οὐκέτι φαίνεται πομπή.  
 80 ἐξῆμαρ μὲν ὁμῶς πλέομεν νύκτας τε καὶ ἥμαρ,  
 ἐβδομάτῃ δ' ἰκόμεσθα Λάμον αἰπὺ πτολίεθρον,  
 Τηλέπυλον Λαιστρυγονίην, ὅθι ποιμένα ποιμὴν  
 ἡπύει εἰσελάων, ὁ δέ τ' ἐξελάων ὑπακούει.  
 ἐνθα κ' αὔπνος ἀνὴρ δοιοὺς ἐξήρατο μισθούς,  
 85 τὸν μὲν βουκολέων, τὸν δ' ἄργυφα μῆλα νομεύων·  
 ἐγγὺς γὰρ νυκτός τε καὶ ἡματός εἰσι κέλευθοι.  
 ἐνθ' ἐπεὶ ἐς λιμένα κλυτὸν ἦλθομεν, ὃν πέρι πέτρῃ  
 ἡλίβατος τετύχηκε διαμπερὲς ἀμφοτέρωθεν,  
 ἀκταὶ δὲ προβλήτες ἐναντίαι ἀλλήλησιν  
 90 ἐν στόματι προὔχουσιν, ἀραιή δ' εἵσοδός ἐστιν,

ἐνθ' οἳ γ' εἴσω πάντες ἔχον νέας ἀμφιελίσσας. 10  
 αἱ μὲν ἄρ' ἐντοσθεν λιμένος κοίλοιο δέδεντο  
 πλησίαι· οὐ μὲν γάρ ποτ' ἀέξετο κῦμά γ' ἐν αὐτῷ,  
 οὔτε μέγ' οὔτ' ὀλίγον, λευκὴ δ' ἦν ἀμφὶ γαλήνη·  
 αὐτὰρ ἐγὼν οἷος σχέθον ἔξω νῆα μέλαιναν, 95  
 αὐτοῦ ἐπ' ἐσχατιῇ, πέτρης ἐκ πείσματα δήσας,  
 ἔστην δὲ σκοπιῇν ἐς παιπαλόεσσαν ἀνελθών.  
 ἐνθα μὲν οὔτε βοῶν οὔτ' ἀνδρῶν φαίνετο ἔργα,  
 καπνὸν δ' οἷον ὀρῶμεν ἀπὸ χθονὸς αἴσσουντα.  
 δὴ τότε ἐγὼν ἐτάρους προΐειν πεύθεσθαι ἰόντας, 100  
 οὔτινες ἀνέρες εἶεν ἐπὶ χθονὶ σῆτον ἔδοντες,  
 ἄνδρε δύω κρίνας, τρίτατον κήρυχ' ἅμ' ὀπάσσας.  
 οἳ δ' ἴσαν ἐκβάντες λείην ὁδόν, ἧ περ ἄμαξαι  
 ἄστυδ' ἀφ' ὑψηλῶν ὀρέων καταγίνεον ὕλην.  
 κούρη δὲ ξύμβληντο πρὸ ἄστεος ὕδρευούσῃ, 105  
 θυγατέρ' ἱφθίμῃ Λαιστρυγόνος Ἀντιφάταο.  
 ἡ μὲν ἄρ' ἐς κρήνην κατεβήσето καλλιρῆεθρον  
 Ἀρτακίην· ἐνθεν γὰρ ὕδωρ προτὶ ἄστρ φέρεσκον·  
 οἳ δὲ παριστάμενοι προσεφώνεον, ἐκ τ' ἐρέοντο,  
 ὅστις τῶνδ' εἴη βασιλεύς, καὶ τοῖσιν ἀνάσσοι. 110  
 ἡ δὲ μάλ' αὐτίκα πατρὸς ἐπέφραδεν ὑπερεφῆς δῶ.  
 οἳ δ' ἐπεὶ εἰσῆλθον κλυτὰ δώματα, τὴν δὲ γυναιῖκα  
 εὔρον, ὅσῃν τ' ὄρεος κορυφήν, κατὰ δ' ἔστρυγον αὐτήν.  
 ἡ δ' αἰψ' ἐξ ἀγορῆς ἐκάλει κλυτὸν Ἀντιφατῆα,  
 ὃν πόσιν, ὃς δὴ τοῖσιν ἐμήσατο λυγρὸν ὄλεθρον. 115  
 αὐτίχ' ἓνα μάρψας ἐτάρων ὀπλίσσατο δεῖπνον·  
 τῶ δὲ δὴ αἶξαντε φυγῇ ἐπὶ νῆας ἰκέσθην.  
 αὐτὰρ ὁ τεῦχε βοήν διὰ ἄστεος· οἳ δ' αἶοντες  
 φοίτων ἱφθίμοι Λαιστρυγόνες ἄλλοθεν ἄλλος,  
 μυρίοι, οὐκ ἀνδρεσσιν ἑοικότες, ἀλλὰ Γίγασιν. 120  
 οἳ ῥ' ἀπὸ πετράων ἀνδραχθέσι χερμαδίοισιν

- 10 βάλλον· ἄφαρ δὲ κακὸς κόναβος κατὰ νῆας ὀρώρει  
 ἀνδρῶν τ' ὀλλυμένων νηῶν θ' ἅμα ἀγνυμενάων·  
 ἰχθῦς δ' ὣς πείροντες ἀτερπέα δαῖτα φέροντο.
- 125 ὄφρ' οἱ τοὺς ὄλεκον λιμένος πολυβενθέος ἐντός,  
 τόφρα δ' ἐγὼν ἄορ ὀξὺ ἐρυσσάμενος παρὰ μηροῦ  
 τῷ ἀπὸ πείσματ' ἔκοψα νεὸς κυανοπρώροιο.  
 αἶψα δ' ἐμοῖς ἐτάροισιν ἐποτρύννας ἐκέλευσα  
 ἐμβαλέειν κώπης, ἵν' ὑπέκ κακότητα φύγοιμεν·
- 130 οἱ δ' ἅλα πάντες ἀνέρριψαν, δεισαντες ὄλεθρον.  
 ἀσπασίως δ' ἐς πόντον ἐπηρεφείας φύγε πέτρας  
 νηὺς ἐμή· αὐτὰρ αἱ ἄλλαι ἀολλέες αὐτόθ' ὄλοντο.  
 Ἐνθεν δὲ προτέρω πλέομεν ἀκαχήμενοι ἦτορ,  
 ἄσμενοι ἐκ θανάτοιο, φίλους ὀλέσαντες ἐταίρους.
- 135 Αἰαίην δ' ἐς νῆσον ἀφικόμεθ'· ἐνθα δ' ἔναιεν  
 Κίρκη ἐϋπλόκαμος, δεινὴ θεὸς αὐδήεσσα,  
 αὐτοκασιγνήτη ὀλοόφρονος Αἰήταο·  
 ἄμφω δ' ἐγκεγάτην φρεσὶμβρότου Ἡελίοιο  
 μητρος τ' ἐκ Πέρσης, τὴν Ὠκεανὸς τέκε παῖδα.
- 140 ἐνθα δ' ἐπ' ἀκτῆς νηῖ κατηγαγόμεσθα σιωπῇ  
 ναύλοχον ἐς λιμένα, καὶ τις θεὸς ἡγεμόνευεν.  
 ἐνθα τότε ἐκβάντες δύο τ' ἡματα καὶ δύο νύκτας  
 κείμεθ', ὁμοῦ καμάτω τε καὶ ἄλγεσι θυμὸν ἔδοντες.  
 ἀλλ' ὅτε δὴ τρίτον ἡμᾶρ ἐϋπλόκαμος τέλεσ' Ἡώς,
- 145 καὶ τότε ἐγὼν ἐμὸν ἔγχος ἐλὼν καὶ φάσγανον ὀξὺ  
 καρπαλίμως παρὰ νηὸς ἀνῆιον ἐς περιωπὴν,  
 εἴ πως ἔργα ἴδοιμι βροτῶν ἐνοπὴν τε πυθοίμην.  
 ἔστην δὲ σκοπιὴν ἐς παιπαλόεσσαν ἀνελθὼν,  
 καὶ μοι εἰσατο καπνὸς ἀπὸ χθονὸς εὐρουδείης
- 150 Κίρκης ἐν μεγάροισι, διὰ δρυμὰ πυκνὰ καὶ ὕλην.  
 μερμήριξα δ' ἔπειτα κατὰ φρένα καὶ κατὰ θυμὸν  
 ἐλθεῖν ἥδὲ πυθέσθαι, ἐπεὶ ἴδον αἴθοπα καπνόν.

ὦδε δέ μοι φρονέοντι δοάσσατο κέρδιον εἶναι, 10  
 πρῶτ' ἐλθόντ' ἐπὶ νῆα Ἰοὴν καὶ θῖνα θαλάσσης  
 δεῖπνον ἐταίροισιν δόμεναι, προέμεν τε πνυθέσθαι. 155  
 ἀλλ' ὅτε δὴ σχεδὸν ἦα κιὼν νεὸς ἀμφιελίσσης,  
 καὶ τότε τίς με θεῶν ὀλοφύρατο μῦνον ἔοντα,  
 ὅς ῥά μοι ὑψίκερων ἔλαφον μέγαν εἰς ὁδὸν αὐτὴν  
 ἦκεν. ὁ μὲν ποταμόνδε κατήϊεν ἐκ νομοῦ ὕλης  
 πιόμενος· δὴ γάρ μιν ἔχεν μένος ἡελίοιο· 160  
 τὸν δ' ἐγὼ ἐκβαίνοντα κατ' ἄκνηστιν μέσα νῶτα  
 πλῆξα· τὸ δ' ἀντικρὺ δόρυ χάλκεον ἐξεπέρρησεν,  
 καδ δ' ἔπεσ' ἐν κονίησι μακρῶν, ἀπὸ δ' ἔπτατο θυμός.  
 τῷ δ' ἐγὼ ἐμβαίνων δόρυ χάλκεον ἐξ ὠτειλῆς  
 εἰρυσάμην. τὸ μὲν αὖθι κατακλίνας ἐπὶ γαίῃ 165  
 εἶασ'· αὐτὰρ ἐγὼ σπασάμην ῥῶπᾶς τε λύγους τε,  
 πείσμα δ', ὅσον τ' ὄργυιαν, εὖστρεφές ἀμφοτέρωθεν  
 πλεξάμενος συνέδησα πόδας δεινοῖο πελώρου,  
 βῆν δὲ καταλοφάδεια φέρων ἐπὶ νῆα μέλαιναν,  
 ἔγχει ἐρειδόμενος, ἐπεὶ οὐ πως ἦεν ἐπ' ὤμου 170  
 χειρὶ φέρειν ἑτέρῃ· μάλα γὰρ μέγα θηρίον ἦεν.  
 καδ δ' ἔβαλον προπάροικε νεός, ἀνέγειρα δ' ἐταίρους  
 μελιχίοις ἐπέεσσι παρασταδὸν ἄνδρα ἕκαστον·  
 „ὦ φίλοι, οὐ γάρ πω καταδυσόμεθ' ἀχνύμενοί περ  
 εἰς Αἴδαο δόμους, πρὶν μόρσιμον ἦμαρ ἐπέλθῃ· 175  
 ἀλλ' ἄγετ', ὄφρ' ἐν νηϊ Ἰοῇ βρῶσιν τε πόσιν τε,  
 μνησόμεθα βρώμης, μηδὲ τρυχώμεθα λιμῶ.“  
 ὣς ἐφάμην, οἱ δ' ὥκα ἐμοῖς ἐπέεσσι πίθοντο,  
 ἐκ δὲ καλυψάμενοι παρὰ θῖν' ἄλὸς ἀτρυγέτοιο  
 θηήσαντ' ἔλαφον· μάλα γὰρ μέγα θηρίον ἦεν. 180  
 αὐτὰρ ἐπεὶ τάρπησαν ὀρώμενοι ὄφθαλμοῖσιν,  
 χεῖρας νιψάμενοι τεύχοντ' ἐρικυδέα δαῖτα.  
 ὣς τότε μὲν πρόπαν ἦμαρ ἐς ἡέλιον καταδύντα

- 10 ἥμεθα δαινύμενοι κρέα τ' ἄσπετα καὶ μέθυ ἡδύ·  
 185 ἥμος δ' ἥελιος κατέδυν καὶ ἐπὶ κνέφας ἦλθεν,  
 δὴ τότε κοιμήθημεν ἐπὶ ῥηγμῖνι θαλάσσης.  
 ἥμος δ' ἠριγένεια φάνη ῥοδοδάκτυλος Ἥως,  
 καὶ τότε ἔγὼν ἀγορὴν θέμενος μετὰ πᾶσιν ἔειπον·  
 „[κέκλυτέ μεν μύθων, κακὰ περ πάσχοντες ἐταῖροι.]  
 190 ὦ φίλοι, οὐ γάρ τ' ἴδμεν, ὅπῃ ζόφος, οὐδ' ὅπῃ ἡώς,  
 οὐδ' ὅπῃ ἥελιος φαειμβροτος εἶσ' ὑπὸ γαῖαν,  
 οὐδ' ὅπῃ ἀννεῖται· ἀλλὰ φραζώμεθα θᾶσσον,  
 εἴ τις ἔτ' ἔσται μῆτις. ἐγὼ δ' οὐκ οἶομαι εἶναι.  
 εἶδον γὰρ σκοπιὴν ἐς παιπαλόεσσαν ἀνελθὼν  
 195 νῆσον, τὴν περὶ πόντος ἀπειρίτος ἐστεφάνωται·  
 αὐτὴ δὲ χθαμαλὴ κεῖται· καπνὸν δ' ἐνὶ μέσση  
 ἔδρακον ὁφθαλμοῖσι διὰ δρυμὰ πυκνὰ καὶ ὕλην.“  
 Ὡς ἐφάμην· τοῖσιν δὲ κατεκλᾶσθη φίλον ἦτορ,  
 μνησαμένοις ἔργων Λαιστρυγόνος Ἀντιφάταο  
 200 Κύκλωπός τε βίης μεγαλήτορος, ἀνδροφάγοιο.  
 κλαῖον δὲ λυγέως, θαλερὸν κατὰ δάκρυ χέοντες·  
 ἀλλ' οὐ γάρ τις προῆξις ἐγίγνετο μυρομένοισιν.  
 αὐτὰρ ἐγὼ δίχα πάντας εὐκνήμιδας ἐταῖρους  
 ἠρίθμεον, ἀρχὸν δὲ μετ' ἀμφοτέροισιν ὅπασσα·  
 205 τῶν μὲν ἐγὼν ἦρχον, τῶν δ' Εὐρύλοχος θεοειδής.  
 κλήρους δ' ἐν κυνέῃ χαλκήρεϊ πάλλομεν ὦκα·  
 ἐκ δ' ἔθορε κλῆρος μεγαλήτορος Εὐρυλόχοιο.  
 βῆ δ' ἰέναι, ἅμα τῷ γε δύνω καὶ εἰκοσ' ἐταῖροι  
 κλαίοντες· κατὰ δ' ἅμμε λίπον γοόοντας ὀπισθεν.  
 210 εὗρον δ' ἐν βήσσησι τετυγμένα δώματα Κίρκης  
 ξεστοῖσιν λάεσσι, περισκέπτῳ ἐνὶ χώρῳ.  
 ἀμφὶ δέ μιν λύκοι ἦσαν ὀρέστεροι ἢ δὲ λέοντες,  
 τοὺς αὐτὴ κατέθελξεν, ἐπεὶ κακὰ φάρμακ' ἔδωκεν.  
 οὐδ' οἳ γ' ὠρμήθησαν ἐπ' ἀνδράσιν, ἀλλ' ἄρα τοί γε

- οὐρῇσιν μακρῇσι περισσαίνοντες ἀνέστησαν. 10  
 ὥς δ' ὅτ' ἂν ἀμφὶ ἄνακτα κύνες δαίτηθεν ἰόντα 216  
 σαίνωσ'· αἰεὶ γάρ τε φέρει μειλίγματα θυμοῦ·  
 ὥς τοὺς ἀμφὶ λύκοι κρατερώνυχες ἥδ' ἐλέοντες  
 σαῖνον· τοὶ δ' ἐδδειςαν, ἐπεὶ ἴδον αἰνὰ πέλωρα.  
 ἔσταν δ' ἐν προθύροισι θεῶς καλλιπλοκάμοιο, 220  
 Κίρκης δ' ἔνδον ἄκουον ἀειδούσης ὅπῃ καλῇ,  
 ἰστὸν ἐποικομένης μέγαν, ἄμβροτον, οἷα θεάων  
 λεπτά τε καὶ χαρίεντα καὶ ἀγλαὰ ἔργα πέλονται.  
 τοῖσι δὲ μύθων ἤρχε Πολίτης, ὄρχαμος ἀνδρῶν,  
 ὅς μοι κήδιστος ἐτάρων ἦν κεδνώτατός τε· 225  
 „ὦ φίλοι, ἔνδον γάρ τις ἐποικομένη μέγαν ἰστὸν  
 καλὸν ἀοιδιάει — δάπεδον δ' ἅπαν ἀμφιμένυκεν —  
 ἢ θεὸς ἢ γυνή· ἀλλὰ φθεγγώμεθα θᾶσσον.“  
 Ὡς ἄρ' ἐφώνησεν, τοὶ δ' ἐφθεγγοντο καλεῦντες.  
 ἢ δ' αἶψ' ἐξελθοῦσα θύρας ὤϊξε φασεινὰς 230  
 καὶ κάλει· οἱ δ' ἅμα πάντες αἰδρεῖσιν ἔποντο·  
 Εὐρύλοχος δ' ὑπέμεινεν, ὀϊσάμενος δόλον εἶναι.  
 εἶσεν δ' εἰσαγαγοῦσα κατὰ κλισμούςς τε θρόνους τε,  
 ἐν δέ σφιν τυρόν τε καὶ ἄλφιστα καὶ μέλι χλωρόν  
 οἶνω Πραμνεῖῳ ἐκύκα· ἀνέμιγε δὲ σίτω 235  
 φάρμακα λύγρ', ἵνα πάγχυ λαθοίατο πατρίδος αἵης.  
 αὐτὰρ ἐπεὶ δῶκέν τε καὶ ἔκπιον, αὐτίκ' ἔπειτα  
 ῥάβδῳ πεπληγυῖα κατὰ συφροῖσιν ἐέργυν.  
 οἱ δὲ συῶν μὲν ἔχον κεφαλὰς φωνήν τε τρίχας τε  
 καὶ δέμας, αὐτὰρ νοῦς ἦν ἔμπεδος ὥς τὸ πάρος περ. 240  
 Ὡς οἱ μὲν κλαίοντες ἐέρχατο· τοῖσι δὲ Κίρκη  
 πάρ ῥ' ἄκυλον βάλανόν τ' ἔβαλεν καρπὸν τε κρανείης,  
 ἔδμεναι, οἷα σύες χαμαιευνάδες αἰὲν ἔδουσιν.  
 Εὐρύλοχος δ' αἶψ' ἤλθε θοὴν ἐπὶ νῆα μέλαιναν,  
 ἀγγελίην ἐτάρων ἐρέων καὶ ἀδευκεία πότμον. 245



- 10 οὐδέ τι ἐκφάσθαι δύνατο ἔπος ἰέμενός περ,  
 κῆρ ἄχει μεγάλῳ βεβολημένος· ἐν δέ οἱ ὅσσε  
 δακρυόφιν πίμπλαντο, γόον δ' ὥϊετο θυμός.  
 ἀλλ' ὅτε δὴ μιν πάντες ἀγασσάμεθ' ἐξερέοντες,  
 250 καὶ τότε τῶν ἄλλων ἐτάρων κατέλεξεν Ὀλεθρον·  
 „ἦομεν, ὡς ἐκέλευες, ἀνὰ δρυμὰ, φαίδιμ' Ὀδυσσεῦ·  
 εὖρομεν ἐν βήσσησι τετυγμένα δώματα καλὰ  
 [ξεστοῖσιν λάεσσι, περισκέπτῳ ἐνὶ χώρῳ].  
 ἐνθα δέ τις μέγαν ἰστὸν ἐποικομένην λίγ' αἶιδεν  
 255 ἣ θεὸς ἢ γυνή· τοὶ δ' ἐφθέγγοντο καλεῦντες.  
 ἣ δ' αἰψ' ἐξελθοῦσα θύρας ὥϊξε φαινας  
 καὶ κάλει· οἱ δ' ἅμα πάντες αἰδρεῖσιν ἔποντο·  
 αὐτὰρ ἐγὼν ὑπέμεινα, οἷσάμενος δόλον εἶναι.  
 οἱ δ' ἅμ' αἰστώθησαν ἀολλέες, οὐδέ τις αὐτῶν  
 260 ἐξεφάνη· δηρὸν δὲ καθήμενος ἐσκοπιάζον.“  
 Ὡς ἔφατ'· αὐτὰρ ἐγὼ περὶ μὲν ξίφος ἀργυρόηλον  
 ὤμοϊν βαλόμην, μέγα, χάλκεον, ἀμφὶ δὲ τόξα·  
 τὸν δ' ἄν ἠνώγεα αὐτὴν ὁδὸν ἠγήσασθαι.  
 αὐτὰρ ὃ γ' ἀμφοτέρῃσι λαβὼν ἐλλίσσετο γούνων  
 265 [καὶ μ' ὀλοφυρόμενος ἔπεα πτερόεντα προσηύδα]·  
 „μή μ' ἄγε κεῖσ' ἀέκοντα, διοτρεφεές, ἀλλὰ λίπ' αὐτοῦ·  
 οἶδα γὰρ ὡς οὔτ' αὐτὸς ἐλεύσει, οὔτε τιν' ἄλλον  
 ἄξεις σὼν ἐτάρων. ἀλλὰ ξὺν τοῖσδεσι θᾶσσον  
 φεύγωμεν· ἔτι γὰρ κεν ἀλύξαιμεν κακὸν ἥμαρ.“  
 270 Ὡς ἔφατ'· αὐτὰρ ἐγὼ μιν ἀμειβόμενος προσέειπον·  
 „Εὐρύλοχ', ἦτοι μὲν σὺ μὲν' αὐτοῦ τῷδ' ἐνὶ χώρῳ  
 ἔσθων καὶ πίνων, κοίλῃ παρὰ νηϊ μελαίνῃ·  
 αὐτὰρ ἐγὼν εἰμι. κρατερὴ δέ μοι ἔπλετ' ἀνάγκη.“  
 Ὡς εἰπὼν παρὰ νηὸς ἀνήϊον ἠδὲ θαλάσσης.  
 275 ἀλλ' ὅτε δὴ ἄρ' ἔμελλον, ἰὼν ἱερὰς ἀνὰ βήσας,  
 Κίρκης ἵεσθαι πολυφαρμάκον ἐς μέγα δῶμα,

- ἔνθα μοι Ἑρμείας χρυσόρραπις ἀντεβόλησεν 10  
 ἐρχομένῳ πρὸς δῶμα, νεηνίῃ ἀνδρὶ ἐοικώς,  
 πρῶτον ὑπηνήτη, τοῦ περ χαριεστάτη ἦβη·  
 ἐν τ' ἄρα μοι φῦ χειρὶ, ἔπος τ' ἔφατ' ἔκ τ' ὀνόμαζεν· 280  
 „πῇ δ' αὖτ', ὦ δύστηνε, δι' ἄκριας ἔρχεαι οἶος,  
 χώρον αἰδρις ἐών; ἑταροὶ δέ τοι οἶδ' ἐνὶ Κίρκης  
 ἔρχεται ὥστε σύες, πνικινούς κενθμῶνας ἔχοντες.  
 ἦ τοὺς λυσόμενος δεῦρ' ἔρχεαι; οὐδὲ σέ φημι  
 αὐτὸν νοστήσειν, μενέεις δὲ σύ γ', ἐνθα περ ἄλλοι. 285  
 ἀλλ' ἄγε δὴ σε κακῶν ἐκλύσομαι ἠδὲ σαώσω.  
 τῇ, τόδε φάρμακον ἐσθλὸν ἔχων ἐς δώματα Κίρκης  
 ἔρχεν, ὃ κέν τοι κρατὸς ἀλάλκησιν κακὸν ἦμαρ.  
 πάντα δέ τοι ἐρέω ὀλοφώϊα δήνεα Κίρκης.  
 τεύξει τοι κυκεῶ, βαλέει δ' ἐν φάρμακα σίτω. 290  
 ἀλλ' οὐδ' ὥς θέλξαι σε δυνήσεται· οὐ γὰρ ἐάσει  
 φάρμακον ἐσθλόν, ὃ τοι δώσω, ἐρέω δὲ ἕκαστα.  
 ὅππότε κεν Κίρκη σ' ἐλάσῃ περιμήκει ῥάβδῳ,  
 δὴ τότε σὺ ξίφος ὅξυ ἐρυσσάμενος παρὰ μηροῦ  
 Κίρκη ἐπαῖξαι ὥστε κτάμεναι μενεαίνων. 295  
 ἦ δέ σ' ὑποδδείσασα κελήσεται εὐνήθῃναι.  
 ἐνθα σὺ μηκέτ' ἔπειτ' ἀπανήνασθαι θεοῦ εὐνήν,  
 ὄφρα κέ τοι λύσῃ θ' ἐτάρους αὐτόν τε κομίσσῃ·  
 ἀλλὰ κέλεσθαι μιν μακάρων μέγαν ὄρκον ὁμόσσαι  
 μή τι σοὶ αὐτῷ πῆμα κακὸν βουλευσέμεν ἄλλο, 300  
 μή σ' ἀπογυμνωθέντα κακὸν καὶ ἀνήνορα θείῃ.“  
 Ὡς ἄρα φωνήσας πόρε φάρμακον ἀργειφόντης  
 ἐκ γαίης ἐρύσας, καί μοι φύσιν αὐτοῦ ἔδειξεν.  
 ῥίξῃ μὲν μέλαν ἔσκε, γάλακτι δὲ εἵκελον ἄνθος·  
 μῶλυ δέ μιν καλέουσι θεοί. χαλεπὸν δέ τ' ὀρύσσειν 305  
 ἀνδράσι γε θνητοῖσι· θεοὶ δέ τε πάντα δύνανται.  
 Ἑρμείας μὲν ἔπειτ' ἀπέβη πρὸς μακρὸν Ὀλυμπον

- 10 νῆσον ἀν' ὑλήεσσαν, ἐγὼ δ' ἐς δώματα Κίρκης  
ἦϊα· πολλὰ δέ μοι κραδίη πόρφυρε κιόντι.
- 310 ἔστην δ' εἰνὶ θύρῃσι θεῆς καλλιπλοκάμοιο.  
ἐνθα στὰς ἐβόησα, θεὰ δέ μεν ἔκλυεν αὐδῆς.  
ἦ δ' αἴψ' ἐξελθούσα θύρας ὥϊξε φαιινὰς  
καὶ κάλει· αὐτὰρ ἐγὼν ἐπόμεν ἀκαχήμενος ἦτορ.  
εἶσε δέ μ' εἰσαγαγοῦσα ἐπὶ θρόνου ἀργυροήλου,
- 315 καλοῦ, δαιδαλέου· ὑπὸ δὲ θοῆνυς ποσὶν ἦεν·  
τεῦξε δέ μοι κυκεῶ χρουσέῳ δέπαι, ὄφρα πίοιμι,  
ἐν δέ τε φάρμακον ἦκε, κακὰ φρονέουσ' ἐνὶ θυμῷ.  
αὐτὰρ ἐπεὶ δῶκέν τε καὶ ἔκπιον, οὐδέ μ' ἔθελξεν,  
ῥάβδῳ πεπληγυῖα ἔπος τ' ἔφατ' ἔκ τ' ὀνόμαζεν·
- 320 „ἔρχεο νῦν συφεόνδε· μετ' ἄλλων λέξο ἐταίρων.“  
ὥς φάτ'· ἐγὼ δ' ἄορ ὀξὺ ἐρυσσάμενος παρὰ μηροῦ  
Κίρκῃ ἐπήϊξα ὥστε κτάμεναι μενεαίνων.  
ἦ δὲ μέγα ἰάχουσα ὑπέδραμε καὶ λάβε γούνων,  
καὶ μ' ὀλοφυρομένη ἔπεα πτερόεντα προσηύδα·
- 325 „τίς πόθεν εἰς ἀνδρῶν; πόθι τοι πόλις ἡδὲ τοκῆες;  
θαυμά μ' ἔχει, ὥς οὔ τι πιὼν τάδε φάρμακ' ἐθέλχθης  
οὐδὲ γὰρ οὐδέ τις ἄλλος ἀνὴρ τάδε φάρμακ' ἀνέτλη,  
ὅς κε πῆλ' ἀμείψεται ἔρκος ὀδόντων.  
[σοὶ δέ τις ἐν στήθεσσι κήλητος νόος ἐστίν.]
- 330 ἦ σύ γ' Ὀδυσσεύς ἐσσι πολύτροπος, ὅντε μοι αἰεὶ  
φάσκεν ἐλεύσεσθαι χρυσόοραπισ ἀργειφόντης,  
ἐκ Τροίης ἀνιόντα θοῇ σὺν νηϊ μελαίνῃ.  
ἀλλ' ἄγε δὴ κολεῶ μὲν ἄορ θεό, νῶϊ δ' ἔπειτα  
εὐνῆς ἡμετέρης ἐπιβείομεν, ὄφρα μιγέντε
- 335 εὐνῇ καὶ φιλότῃ πεποιθόμεν ἀλλήλοισιν.“  
Ὡς ἔφατ'· αὐτὰρ ἐγὼ μιν ἀμειβόμενος προσέειπον·  
„ὦ Κίρκη, πῶς γὰρ με κέλεαι σοὶ ἦπιον εἶναι,  
ἦ μοι σὺς μὲν ἔσθῃ καὶ ἐνὶ μεγάροισιν ἐταίρους,

αὐτὸν δ' ἐνθάδ' ἔχουσα δολοφρονέουσα κελεύεις 10  
 ἐς θάλαμόν τ' ἵεναι καὶ σῆς ἐπιβήμεναι εὐνῆς, 340  
 ὄφρα με γυμνωθέντα κακὸν καὶ ἀνήνορα θείης.  
 οὐδ' ἂν ἔγωγ' ἐθέλοιμι τεῆς ἐπιβήμεναι εὐνῆς,  
 εἰ μή μοι τλαίης γε, θεά, μέγαν ὄρκον ὁμόσσαι  
 μή τί μοι αὐτῷ πῆμα κακὸν βουλευσέμεν ἄλλο.“

Ὡς ἐφάμην, ἣ δ' αὐτίκ' ἀπώμνυνεν, ὥς ἐκέλευον. 345  
 αὐτὰρ ἐπεὶ ῥ' ὁμοσέν τε τελεύτησέν τε τὸν ὄρκον,  
 καὶ τότε ἔγώ Κίρκης ἐπέβην περικαλλέος εὐνῆς.

Ἀμφίπολοι δ' ἄρα τέως μὲν ἐνὶ μεγάροισι πένοντο  
 τέσσαρες, αἳ οἱ δῶμα κάτα δρήστειραι ἔασιν.  
 γίγνονται δ' ἄρα ταί γ' ἔκ τε κρηνέων ἀπό τ' ἀλσέων 350  
 ἔκ θ' ἱερῶν ποταμῶν, οὔτ' εἰς ἄλαδε προρέουσιν.

τάων ἣ μὲν ἔβαλλε θρόνοισι ἐνὶ ῥήγεα καλά,  
 πορφύρεα καθύπερθ', ὑπένερθε δὲ λίθ' ὑπέβαλλεν·  
 ἣ δ' ἐτέρη προπάροιθε θρόνων ἐτίταινε τραπέζας  
 ἀργυρέας, ἐπὶ δέ σφι τίθει χρύσεια κάνεια· 355

ἣ δὲ τρίτη κρητῆρι μελίφρονα οἶνον ἐκίρνα  
 ἡδὺν ἐν ἀργυρέῳ, νέμε δὲ χρύσεια κύπελλα·  
 ἣ δὲ τετάρτη ὕδωρ ἐφόρει καὶ πῦρ ἀνέκαιεν  
 πολλὸν ὑπὸ τρίποδι μεγάλῳ· ἰαίνετο δ' ὕδωρ.

αὐτὰρ ἐπειδὴ ζέσσειεν ὕδωρ ἐνὶ ἥροπι χαλκῷ, 360  
 ἔς ῥ' ἀσάμινθον ἔσασα λό', ἐκ τρίποδος μέγαλοιο  
 θυμῆρες κεράσασα, κατὰ κρατός τε καὶ ὦμων,  
 ὄφρα μοι ἐκ κάματος θυμοφθόρον εἴλετο γυίων.

αὐτὰρ ἐπεὶ λοῦσέν τε καὶ ἔχρισεν λίπ' ἐλαίῳ,  
 ἀμφὶ δέ με χλαῖναν καλὴν βάλεν ἡδὲ χιτῶνα, 365  
 εἶσε δέ μ' εἰσαγαγοῦσα ἐπὶ θρόνου ἀργυροήλου,  
 καλοῦ, δαιδαλέου· ὑπὸ δὲ θρηῆνος ποσὶν ἦεν.

[χέρνιβα δ' ἀμφίπολος προχόῳ ἐπέχευε φέρουσα  
 καλῇ, χρυσεῇ, ὑπὲρ ἀργυρέοιο λέβητος,

- 10 νήρασθαι· παρὰ δὲ ξεστὴν ἐτάνυσσε τράπεζαν.
- 371 οὔτον δ' αἰδοίη ταμίη παρέθηκε φέρουσα,  
εἶδατα πόλλ' ἐπιθεῖσα, χαριζομένη παρεόντων·]  
ἐσθ' ἔμεναι δ' ἐκέλευεν· ἐμῷ δ' οὐχ ἦνδανε θυμῷ,  
ἀλλ' ἤμην ἀλλοφρονέων, κακὰ δ' ὅσσετο θυμός.
- 375 Κίρκη δ' ὥς ἐνόησεν ἐμ' ἤμενον οὐδ' ἐπὶ σίτῳ  
χεῖρας ἰάλλοντα, κρατερὸν δέ με πένθος ἔχοντα,  
ἄγχι παρισταμένη ἔπεα πτερόεντα προσηύδα·  
„τίφθ' οὕτως, Ὀδυσσεῦ, κατ' ἄρ' ἔξαι ἴσος ἀνάνδῳ,  
θυμὸν ἔδων, βρώμης δ' οὐχ ἄπτεαι οὐδὲ ποτῆτος;  
380 ἢ τινὰ πον δόλον ἄλλον οἶται· οὐδ' ἔτι σε χρὴ  
δειδόμεν· ἦδη γάρ τοι ἀπώμοσα καρτερὸν ὄρκον.“  
Ὡς ἔφατ'· αὐτὰρ ἐγὼ μιν ἀμειβόμενος προσέειπον·  
„ὦ Κίρκη, τίς γάρ κεν ἀνὴρ, ὃς ἐναΐσιμος εἴη,  
πρὶν τλαίῃ πάσασθαι ἐδητύος ἡδὲ ποτῆτος,  
385 πρὶν λύσασθ' ἐτάρους καὶ ἐν ὄφθαλμοῖσιν ἰδέσθαι;  
ἀλλ' εἰ δὴ πρόφρασσα πιεῖν φαγέμεν τε κελεύεις,  
λῦσον, ἵν' ὄφθαλμοῖσιν ἴδω ἐρήϊρας ἐταίρους.“  
Ὡς ἐφάμην· Κίρκη δὲ διὲκ μεγάροιο βεβήκει  
ῥάβδον ἔχουσ' ἐν χειρὶ, θύρας δ' ἀνέωγε συφειοῦ,  
390 ἐκ δ' ἔλασεν σιάλοισιν ἐνικότας ἐννεώροισιν.  
οἱ μὲν ἔπειτ' ἔστησαν ἐναντίοι, ἡ δὲ δι' αὐτῶν  
ἐρχομένη προσάλειψεν ἐκάστῳ φάρμακον ἄλλο.  
τῶν δ' ἐκ μὲν μελέων τρίχες ἔρρεον, ἃς πρὶν ἐφυσεν  
φάρμακον οὐλόμενον, τό σφιν πόρε πότνια Κίρκη·  
395 ἄνδρες δ' ἄψ ἐγένοντο, νεώτεροι ἢ πάρος ἦσαν,  
καὶ πολὺ καλλίονες καὶ μείζονες εἰσοράσθαι.  
ἐγνώσαν δ' ἐμὲ κείνοι, ἔφυν τ' ἐν χερσὶν ἕκαστος.  
πᾶσιν δ' ἱμερόεις ὑπέδν γόος, ἀμφὶ δὲ δῶμα  
σμερδαλέον κανάχιζε. θεὰ δ' ἐλέαιρε καὶ αὐτή.  
400 ἡ δέ μεν ἄγχι στᾶσα προσηύδα διὰ θεάων·

„διογενὲς Λαερτιάδῃ, πολυμήχαν' Ὀδυσσεῦ,  
 ἔρχεο νῦν ἐπὶ νῆα θοὴν καὶ θῖνα θαλάσσης.  
 νῆα μὲν ἄρ' ἀμπρωτον ἐρύσσετε ἥπειρόνδε,  
 κτήματα δὲ σπήεσσι πελάσσετε ὅπλα τε πάντα·  
 αὐτὸς δ' ἄψ' ἰέναι καὶ ἄγειν ἐρίηρας ἐταίρους.“ 405

ᾧ εἶπεν· αὐτὰρ ἔμοιγ' ἐπεπείθετο θυμὸς ἀγῆνωρ,  
 βῆν δ' ἰέναι ἐπὶ νῆα θοὴν καὶ θῖνα θαλάσσης.  
 εὖρον ἔπειτ' ἐπὶ νῆϊ θοῇ ἐρίηρας ἐταίρους  
 οἴκτρ' ὀλοφυρομένους, θαλερὸν κατὰ δάκρυ χέοντας.  
 ὥς δ' ὅτ' ἂν ἄγραυλοι πόριες περὶ βοῦς ἀγελαίας, 410  
 ἐλθούσας ἐς κόπρον, ἐπὴν βοτάνης κορέσωνται,  
 πᾶσαι ἅμα σκαίρουσιν ἐναντίαι· οὐδ' ἔτι σηκοὶ  
 ἴσχουσ', ἀλλ' ἀδινὸν μυκώμεναι ἀμφιθέουσιν  
 μητέρας· ὥς ἐμὲ κεῖνοι ἐπεὶ ἴδον ὄφθαλμοῖσιν,  
 δακρυόεντες ἔχυντο· δόκησε δ' ἄρα σφίσι θυμὸς 415  
 ὥς ἔμεν, ὥς εἰ πατρίδ' ἰκοίαιτο καὶ πόλιν αὐτὴν  
 τρηχεῖης Ἰθάκης, ἵνα τ' ἔτραφεν ἦδ' ἐγένοντο.  
 καὶ μ' ὀλοφυρόμενοι ἔπεα πτερόεντα προσηύδων·  
 „σοὶ μὲν νοστήσαντι, διοτρεφές, ὥς ἐχάρημεν,  
 ὥς εἴ τ' εἰς Ἰθάκην ἀφικοίμεθα πατρίδα γαῖαν· 420  
 ἀλλ' ἄγε, τῶν ἄλλων ἐτάρων κατάλεξον ὅλεθρον.“

ᾧ εἶπεν· αὐτὰρ ἐγὼ προσέφην μαλακοῖς ἐπέεσσιν·  
 „νῆα μὲν ἄρ' ἀμπρωτον ἐρύσσομεν ἥπειρόνδε,  
 κτήματα δὲ σπήεσσι πελάσσομεν ὅπλα τε πάντα·  
 αὐτοὶ δ' ὀτρύνεσθ', ἵνα μοι ἅμα πάντες ἐπησθε,  
 ὄφρα ἴδῃθ' ἐτάρους ἱεροῖς ἐν δώμασι Κίρκης 425  
 πίνοντας καὶ ἔδοντας· ἐπηετανὸν γὰρ ἔχουσιν.“

ᾧ εἶπεν· οἳ δ' ὦκα ἔμοις ἐπέεσσι πίθοντο.  
 Εὐρύλοχος δέ μοι οἷος ἐρύκανε πάντας ἐταίρους  
 [καὶ σφεας φωνήσας ἔπεα πτερόεντα προσηύδα]· 430  
 „ἃ δειλοί, πόσ' ἴμεν; τί κακῶν ἰμείρετε τούτων,



10 Κίρκης ἐς μέγαρον καταβήμεναι, ἥ κεν ἅπαντας  
 ἦ οὗς ἡὲ λύκους ποιήσεται ἡὲ λέοντας,  
 οἳ κέν οἱ μέγα δῶμα φυλάσσοιμεν καὶ ἀνάγκη,  
 435 ὥς περ Κύκλωψ ἔρξ', ὅτε οἱ μέσσανυλον ἵκοντο  
 ἡμέτεροι ἑταροὶ, σὺν δ' ὁ θρασὺς εἶπετ' Ὀδυσσεύς·  
 τούτου γὰρ καὶ κεῖνοι ἀτασθαλίῃσιν ὄλοντο.“

Ὡς ἔφατ'· αὐτὰρ ἔγωγε μετὰ φρεσὶ μερμήριζα,  
 σπασσάμενος τανύηκες ἄορ παχέος παρὰ μηροῦ,  
 440 τῷ οἱ ἀποπλήξας κεφαλὴν οὐδ' ἀσδε πελάσσαι,  
 καὶ πηῶ περ ἔοντι μάλα σχεδόν. ἀλλὰ μ' ἑταῖροι  
 μελιχλοῖς ἐπέεσσιν ἐρήτνον ἄλλοθεν ἄλλος·  
 „διογενές, τοῦτον μὲν ἐάσομεν, εἰ σὺ κελεύεις,  
 αὐτοῦ παρ νηϊ τε μένειν καὶ νῆα ἔρυσθαι·

445 ἡμῖν δ' ἡγεμόνευ' ἱερὰ πρὸς δώματα Κίρκης.“  
 Ὡς φράμενοι παρὰ νηὸς ἀνήϊον ἡδὲ θαλάσσης.  
 οὐδὲ μὲν Εὐρύλοχος κοίλῃ παρὰ νηϊ λέλειπτο,  
 ἀλλ' ἔπετ'· ἐδδεισεν γὰρ ἐμὴν ἔκπαγλον ἐνιπὴν.

Τόφρα δὲ τοὺς ἄλλους ἐτάρους ἐν δώμασι Κίρκῃ  
 450 ἐνδυκέως λοῦσέν τε καὶ ἔχρισεν λίπ' ἐλαίῳ,  
 ἀμφὶ δ' ἄρα χλαῖνας οὐλας βάλεν ἡδὲ χιτῶνας·  
 δαινυμένους δ' εὖ πάντας ἐφεύρομεν ἐν μεγάροισιν.  
 οἱ δ' ἐπεὶ ἀλλήλους εἶδον φράσσαντό τ' ἐσάντα,  
 κλαῖον ὀδυρόμενοι, περὶ δὲ στεναχίζετο δῶμα.

455 ἡ δέ μεν ἄγχι στᾶσα προσηύδα διὰ θεάων·  
 „[διογενὲς Λαερτιάδη, πολυμήχαν' Ὀδυσσεῦ,]  
 μηκέτι νῦν θαλερὸν γόον ὀρνυτε· οἶδα καὶ αὐτῇ,  
 ἡμὲν ὅσ' ἐν πόντῳ πάθεται ἄλγεα ἰχθυόεντι,  
 ἡδ' ὅσ' ἀνάρσιοι ἄνδρες ἐδηλήσαντ' ἐπὶ χέρσῳ.  
 460 ἀλλ' ἄγετ' ἐσθίετε βρώμην καὶ πίνετε οἶνον,  
 εἰς ὃ κεν αὖτις θυμὸν ἐνὶ στήθεσσι λάβητε,  
 οἷον ὅτε πρῶτιστον ἐλείπετε πατρίδα γαῖαν

- τρηχείης Ἰθάκης. νῦν δ' ἀσκελέες καὶ ἄθυμοι, 10  
 αἰὲν ἄλης χαλεπῆς μεμνημένοι· οὐδέ ποθ' ὑμῖν  
 θυμὸς ἐν εὐφροσύνῃ, ἐπειὴ μάλα πολλὰ πέποσθε.“ 465  
 Ὡς ἔφαθ'· ἡμῖν δ' αὖτ' ἐπεπεΐθετο θυμὸς ἀγῆνωρ.  
 ἔνθα μὲν ἥματα πάντα τελεσφόρον εἰς ἐνιαυτὸν  
 ἤμεθα, δαινύμενοι κρέα τ' ἄσπετα καὶ μέθυ ἡδύ·  
 ἀλλ' ὅτε δὴ ῥ' ἐνιαυτὸς ἔην, περὶ δ' ἔτραπον ὥραι,  
 [μηνῶν φθινόντων, περὶ δ' ἥματα μακρὰ τελέσθη,] 470  
 καὶ τότε μ' ἐκκαλέσαντες ἔφαν ἐρίηρες ἐταῖροι·  
 „δαιμόνι, ἦδη νῦν μιμνήσκεο πατρίδος αἴης,  
 εἴ τοι θέσφατόν ἐστι σαωθῆναι καὶ ἰκέσθαι  
 οἶκον ἐϋκτίμενον καὶ σὴν ἐς πατρίδα γαῖαν.“  
 [ὥς ἔφαν· αὐτὰρ ἔμοιγ' ἐπεπεΐθετο θυμὸς ἀγῆνωρ. 475  
 ὥς τότε μὲν πρόπαν ἤμαρ ἐς ἥλιον καταδύντα  
 ἤμεθα, δαινύμενοι κρέα τ' ἄσπετα καὶ μέθυ ἡδύ.  
 ἥμος δ' ἥλιος κατέδυν καὶ ἐπὶ κνέφας ἤλθεν,  
 οἱ μὲν κοιμήσαντο κατὰ μέγαρα σκιόεντα.]  
 αὐτὰρ ἐγὼ Κίρκης ἐπιβὰς περικαλλέος εὐνῆς 480  
 γούνων ἐλλιτάνευσα, θεὰ δέ μεν ἔκλυεν αὐδῆς  
 [καὶ μιν φωνήσας ἔπεα πτερόεντα προσηύδων]·  
 „ὦ Κίρκη, τέλεσόν μοι ὑπόσχεσιν, ἣν περ ὑπέστης,  
 οἴκαδε πεμψέμεναι· θυμὸς δέ μοι ἔσσεται ἦδη,  
 ἦδ' ἄλλων ἐτάρων, οἳ μεν φθινύθουσι φίλον κῆρ 485  
 ἀμφ' ἔμ' ὀδυρόμενοι, ὅτε που σύ γε νόσφι γένηαι.“  
 Ὡς ἐφάμην, ἣ δ' αὐτίκ' ἀμείβετο διὰ θεάων·  
 „διογενὲς Λαερτιάδη, πολυμήχαν' Ὀδυσσεῦ,  
 μηκέτι νῦν ἀέκοντες ἐμῷ ἐνὶ μίμνετε οἴκῳ.  
 ἀλλ' ἄλλην χρὴ πρῶτον ὁδὸν τελέσαι, καὶ ἰκέσθαι 490  
 εἰς Αἶδαο δόμους καὶ ἐπαινῆς Περσεφονείης,  
 ψυχῇ χρησομένους Θηβαίου Τειρεσίαιο,  
 μάντηος ἀλαοῦ, τοῦ τε φρένες ἔμπεδοί εἰσιν·

10 τῷ καὶ τεθνήσκει νόον πόρε Περσεφόνηα,  
495 οἷῳ πεπνύσθαι· τοὶ δὲ σκιαί αἵσσουσιν.“

Ὡς ἔφατ'· αὐτὰρ ἔμοιγε κατεκλάσθη φίλον ἦτορ·  
κλαῖον δ' ἐν λεχέεσσι καθήμενος, οὐδέ νύ μοι κῆρ  
ἦθελ' ἐτι ζῶειν καὶ ὄρᾱν φάος ἡέλιοιο.

αὐτὰρ ἐπεὶ κλαίων τε κυλινδόμενός τ' ἐκορέσθην,  
500 καὶ τότε δὴ μιν ἔπεσιν ἀμειβόμενος προσέειπον·

„ὦ Κίρκη, τίς γὰρ ταύτην ὁδὸν ἡγεμονεύσει;  
εἰς Αἴδος δ' οὐ πώ τις ἀφίκετο νηϊ μελαίνῃ.“

Ὡς ἐφάμην, ἣ δ' αὐτίκ' ἀμείβετο διὰ θεάων·  
„διογενὲς Λαερτιάδη, πολυμήχαν' Ὀδυσσεῦ,  
505 μὴ τί τοι ἡγεμόνος γε ποθὴ παρὰ νηϊ μελέσθω,  
ἰστὸν δὲ στήσας ἀνά θ' ἰστία λευκὰ πετάσσας  
ῥῆσθαι· τὴν δέ κέ τοι πνοιή Βορέας φέρησιν.  
ἀλλ' ὁπότ' ἂν δὴ νηϊ δι' Ὠκεανοῖο περήσης,  
ἐνθ' ἀκτὴ τε λάχεια καὶ ἄλσεα Περσεφονείης,

510 μακραί τ' αἵγειροι καὶ ἱτέαι ὠλεσίκαρποι,  
νῆα μὲν αὐτοῦ κέλσαι ἐπ' Ὠκεανῷ βαθυδίνῃ,  
αὐτὸς δ' εἰς Αἴδεω ἰέναι δόμον εὐρώεντα.  
ἐνθα μὲν εἰς Ἀχέροντα Πυριφλεγέθων τε ῥέουσιν  
Κωκυτός θ', ὃς δὴ Στυγὸς ὕδατός ἐστιν ἀπορρώξ,

515 πέτρη τε ξύνεσις τε δύο ποταμῶν ἐριδούπων·  
ἐνθα δ' ἔπειθ', ἥρως, χριμφθεὶς πέλας, ὥς σε κελεύω,  
βόθρον ὀρύξαι, ὅσον τε πυγούσιον ἐνθα καὶ ἐνθα,  
ἀμφ' αὐτῷ δὲ χοὴν χεῖσθαι πᾶσιν νεκύεσσιν,  
πρῶτα μελικρότῳ, μετέπειτα δὲ ἥδεϊ οἴνῳ,

520 τὸ τρίτον αὖθ' ὕδατι· ἐπὶ δ' ἄλφιστα λευκὰ παλύνειν.  
πολλὰ δὲ γοννοῦσθαι νεκύων ἀμνηνὰ κάρηνα,  
ἐλθὼν εἰς Ἰθάκην στεῖραν βοῦν, ἥτις ἀρίστη,  
ῥέξειν ἐν μεγάροισι, πυρὴν τ' ἐμπλησέμεν ἐσθλῶν,  
Τειρεσίῃ δ' ἀπάνευθεν οἶν ἱερυνσέμεν οἷῳ

- παμμέλαν', ὃς μήλοισι μεταπρέπει ὑμετέροισιν. 10  
 αὐτὰρ ἐπὴν εὐχῇσι λίσσῃ κλυτὰ ἔθνεα νεκρῶν, 526  
 ἔνθ' οἷν ἄρνεϊὸν ῥέζειν θῆλύν τε μέλαιναν  
 εἰς Ἑρεβος στρέψας, αὐτὸς δ' ἀπονόσφι τραπέσθαι  
 ἰέμενος ποταμοῖο ῥοάων. ἔνθα δὲ πολλαὶ  
 ψυχαὶ ἐλεύσονται νεκύων κατατεθνηώτων. 530  
 δὴ τότε' ἐπειθ' ἐτάροισιν ἐποτρῦναι καὶ ἀνῶξαι  
 μῆλα, τὰ δὴ κατέκειτ' ἐσφαγμένα νηλεῖ χαλκῶ,  
 δείραντας κατακῆαι, ἐπεύξασθαι δὲ θεοῖσιν,  
 ἰφθίμω τ' Αἰῖδῃ καὶ ἐπαινῇ Περσεφονεῖῃ·  
 αὐτὸς δὲ ξίφος ὃξὺ ἐρουσσάμενος παρὰ μηροῦ 535  
 ῥῆσθαι, μηδὲ ἔαν νεκύων ἀμενηνὰ κάρηνα  
 αἵματος ἄσσον ἵμεν πρὶν Τειρεσίαιο πνθῆσθαι.  
 ἔνθα τοι αὐτίκα μάντις ἐλεύσεται, ὄρχαμε λαῶν,  
 ὃς κέν τοι εἴπῃσιν ὁδὸν καὶ μέτρα κελεύθου  
 νόστον θ', ὥς ἐπὶ πόντον ἐλεύσσαι ἰχθυόεντα.“ 540  
 Ὡς ἔφατ', αὐτίκα δὲ χρυσόθρονος ἦλθ' ἐν Ἡώς.  
 ἀμφὶ δέ με χλαῖνάν τε χιτῶνά τε εἵματα ἔσσεν·  
 αὐτὴ δ' ἀργύφρον φᾶρος μέγα ἐννυτο νύμφη,  
 λεπτὸν καὶ χαρίεν, περὶ δὲ ζώνην βάλετ' ἱξυῖ  
 καλήν, χρυσεῖν, κεφαλῇ δ' ἐπέθηκε καλύπτρην. 545  
 αὐτὰρ ἐγὼ διὰ δῶματ' ἰὼν ὤτρυννον ἐταίρους  
 μελιχίοις ἐπέεσσι παρασταδὸν ἄνδρα ἕκαστον·  
 „μηκέτι νῦν εὐδοντες ἄωτεῖτε γλυκὺν ὕπνον,  
 ἀλλ' ἴομεν· δὴ γάρ μοι ἐπέφραδε πότνια Κίρκη.“  
 ὣς ἐφάμην, τοῖσιν δ' ἐπεπεΐθετο θυμὸς ἀγῆνωρ. 550  
 Οὐδὲ μὲν οὐδ' ἐνθεν περ ἀπήμονας ἦγον ἐταίρους.  
 Ἐλπήνωρ δέ τις ἔσκε νεώτατος, οὔτε τι λίην  
 ἄλκιμος ἐν πολέμῳ οὔτε φρεσὶν ᾗσιν ἀρηρώς,  
 ὃς μοι ἄνευθ' ἐτάρων ἱεροῖς ἐν δώμασι Κίρκης,  
 ψύχεος ἱμείρων, κατελέξατο οἶνοβαρείων· 555

10 κινυμένων δ' ἐτάρων ὄμαδον καὶ δοῦπον ἀκούσας  
 ἐξαπίνης ἀνόρουσε, καὶ ἐκλάθετο φρεσὶν ἧσιν  
 ἄπορρον καταβῆναι ἰὼν ἐς κλίμακα μακρὴν,  
 ἀλλὰ καταντικρὺ τέγεος πέσεν· ἐκ δέ οἱ αὐχὴν  
 560 ἀστραγάλων ἔαγε, ψυχὴ δ' Αἰδόσδε κατήλθεν.

Ἐρχομένοισι δὲ τοῖσιν ἐγὼ μετὰ μῦθον ἔειπον·  
 „φάσθε νῦ πον οἰκόνδε φίλην ἐς πατρίδα γαῖαν  
 ἔρχεσθ'· ἄλλην δ' ἡμῖν ὁδὸν τεκμήρατο Κίρκη  
 εἰς Αἴδαο δόμους καὶ ἐπαινῆς Περσεφονείης,  
 565 ψυχῇ χρησομένους Θηβαίου Τειρεσίαο.“

Ὡς ἐφάμην, τοῖσιν δὲ κατεκλάσθη φίλον ἦτορ,  
 ἐζόμενοι δὲ κατ' αὖθι γόων τίλλοντό τε χαίτας·  
 ἀλλ' οὐ γάρ τις προῆξις ἐγένετο μυρομένοισιν.  
 Ἀλλ' ὅτε δὴ ῥ' ἐπὶ νῆα θοὴν καὶ θῖνα θαλάσσης  
 570 ἦομεν ἀχνύμενοι, θαλερὸν κατὰ δάκρυ χέοντες,  
 τόφρα δ' ἄρ' οἰχομένη Κίρκη παρὰ νηϊ μελαίνῃ  
 ἄρνειόν κατέδησεν οἷν θῆλύν τε μέλαιναν,  
 ῥεῖα παρεξελθοῦσα. τίς ἂν θεὸν οὐκ ἐθέλοντα  
 ὀφθαλμοῖσιν ἴδοιτ' ἢ ἔνθ' ἢ ἔνθα κίοντα;

Α. Αὐτὰρ ἐπεὶ ῥ' ἐπὶ νῆα κατήλθομεν ἠδὲ θάλασσαν,  
 νῆα μὲν ἄρ' ἀμπρωτον ἐρύσσαμεν εἰς ἄλα διαν,  
 ἐν δ' ἰστὸν τιθέμεσθα καὶ ἰστία νηϊ μελαίνῃ,  
 ἐν δὲ τὰ μῆλα λαβόντες ἐβήσαμεν, ἂν δὲ καὶ αὐτοὶ  
 5 βαίνομεν ἀχνύμενοι, θαλερὸν κατὰ δάκρυ χέοντες.  
 ἡμῖν δ' αὖ μετόπισθε νεὸς κυανοπρώροιο  
 ἵκμενον οὔρον ἱεὶ πλησίστιον, ἐσθλὸν ἐταῖρον,  
 Κίρκη ἐϋπλόκαμος, δεινὴ θεὸς αὐδήεσσα.  
 ἡμεῖς δ' ὅπλα ἕκαστα πονησάμενοι κατὰ νῆα  
 10 ἡμεθα· τὴν δ' ἀνεμός τε κυβερνήτης τ' ἴθυνεν.  
 τῆς δὲ πανημερίης τέταθ' ἰστία ποντοπορεύσης·

δύσετό τ' ἥελιος, σκίοωντό τε πᾶσαι ἀγνιαι, 11  
 ἢ δ' ἔς πε ἰαθ' ἵκανε βαθυρρόου Ὠκεανοῖο.  
 ἔνθα δὲ ἡμερίων ἀνδρῶν δῆμός τε πόλις τε,  
 ἥεσι καὶ νεφέλῃ κεκαλυμμένοι· οὐδέ ποτ' αὐτοὺς 15  
 ἥελιος φασέθων καταδέρεται ἀκτίνεσσιν,  
 οὐθ' ὅπότε ἂν στείλῃσι πρὸς οὐρανὸν ἀστερόεντα,  
 οὐθ' ὅτ' ἂν ἄψ ἐπὶ γαῖαν ἀπ' οὐρανόθεν προτράπηται,  
 ἀλλ' ἐπὶ νύξ ὅλοη τέταται δειλοῖσι βροτοῖσιν.  
 νῆα μὲν ἔνθ' ἐλθόντες ἐκέλαμεν, ἐκ δὲ τὰ μῆλα 20  
 εἰλόμεθ'· αὐτοὶ δ' αὖτε παρὰ ῥόον Ὠκεανοῖο  
 ἦομεν, ὄφρ' ἔς χῶρον ἀφικόμεθ', ὃν φράσε Κίρκη.  
 Ἐνθ' ἱερῆϊα μὲν Περιμήδης Εὐρύλοχός τε  
 ἔσχον· ἐγὼ δ' ἄορ ὁξὺ ἐρυσσάμενος παρὰ μηροῦ  
 βόθρον ὄρουξ', ὅσσον τε πυγούσιον ἔνθα καὶ ἔνθα, 25  
 ἀμφ' αὐτῷ δὲ χοὴν χεόμην πᾶσιν νεκύεσσιν,  
 πρῶτα μελικρήτω, μετέπειτα δὲ ἡδεῖ οἶνω,  
 τὸ τρίτον αὖθ' ὕδατι· ἐπὶ δ' ἄλφιστα λευκὰ πάλυνον.  
 πολλὰ δὲ γουνούμην νεκύων ἀμενηνὰ κάρηνα,  
 ἐλθὼν εἰς Ἰθάκην στείραν βοῦν, ἣτις ἀρίστη, 30  
 ῥέξειεν ἐν μεγάροισι, πυρὴν τ' ἐμπλησέμεν ἐσθλῶν,  
 Τειρεσίῃ δ' ἀπάνευθεν οἶν ἱερευσέμεν οἶω  
 παμμέλαν', ὃς μήλοισι μεταπρέπει ἡμετέροισιν.  
 τοὺς δ' ἐπεὶ εὐχολῆσι λιτῆσί τε, ἔθνεα νεκρῶν,  
 ἐλλισάμην, τὰ δὲ μῆλα λαβὼν ἀπεδειροτόμησα 35  
 ἐς βόθρον, ῥέε δ' αἷμα κελαινεφές· αἱ δ' ἀγέροντο  
 ψυχαὶ ὑπὲξ Ἐρέβους νεκύων κατατεθνηώτων  
 [νύμφαι τ' ἡῖθεοί τε, πολύτλητοί τε γέροντες,  
 παρθενικαὶ τ' ἀταλαί, νεοπενθέα θυμὸν ἔχουσαι,  
 πολλοὶ δ' οὐτάμενοι χαλκήρεσιν ἐγχείησιν, 40  
 ἄνδρες ἀρηϊφατοὶ βεβροτωμένα τεύχε' ἔχοντες·  
 οἱ πολλοὶ περὶ βόθρον ἐφοίτων ἄλλοθεν ἄλλος  
 θειοπεσίῃ ἰαχῇ· ἐμὲ δὲ χλωρὸν δέος ἥρει].



- 11 δὴ τότε ἔπειθ' ἐτάροισιν ἐποτρύννας ἐκέλευσα  
 45 μῆλα, τὰ δὴ κατέκειτ' ἐσφαγμένα νηλεῖ χαλκῷ,  
 δείραντας κατακῆαι, ἐπεύξασθαι δὲ θεοῖσιν,  
 ἰφθίμω τ' Αἴδῃ καὶ ἐπαινῇ Περσεφονείῃ·  
 αὐτὸς δὲ ξίφος ὃν ἐρυσσάμενος παρὰ μηροῦ  
 ἤμην, οὐδ' εἶων νεκύων ἀμενηνὰ κάρηνα  
 50 αἵματος ἄσπον ἵμεν πρὶν Τειρεσίαιο πνυθέσθαι.  
 Πρώτῃ δὲ ψυχῇ Ἐλπήνορος ἦλθεν ἐταῖρον·  
 οὐ γάρ πω ἐτέθαπτο ὑπὸ χθονὸς εὐρουοδείης·  
 σῶμα γὰρ ἐν Κίρκης μεγάρῳ κατελείπομεν ἡμεῖς  
 ἄκλαντον καὶ ἄθαπτον, ἐπεὶ πόνος ἄλλος ἐπείγειν.  
 55 τὸν μὲν ἐγὼ δάκρυσα ἰδὼν ἐλέησά τε θυμῷ,  
 καὶ μιν φωνήσας ἔπεα πτερόεντα προσηύδων·  
 „Ἐλπήνορ, πῶς ἦλθες ὑπὸ ζόφον ἡρόεντα;  
 ἔφθης πεζὸς ἐὼν ἢ ἐγὼ σὺν νηϊ μελαίνῃ;“  
 ὦς ἐφάμην, ὃ δέ μ' οἰμώξας ἡμείβετο μύθῳ·  
 60 „[διογενὲς Λαερτιάδῃ, πολυμήχαν' Ὀδυσσεῦ,]  
 ἄσέ με δαίμονος αἴσα κακὴ καὶ ἀθέσφατος οἶνος·  
 Κίρκης δ' ἐν μεγάρῳ καταλέγμενος οὐκ ἐνόησα  
 ἄπορρον καταβῆναι ἰὼν ἐς κλίμακα μακρόν,  
 ἀλλὰ καταντικρὺ τέγεος πέσον· ἐκ δέ μοι αὐχὴν  
 65 ἀστραγάλων ἐάγῃ, ψυχὴ δ' Αἰδὸσδε κατῆλθεν.  
 νῦν δέ σε τῶν ὅπιθεν γοννάζομαι, οὐ παρεόντων,  
 πρὸς τ' ἀλόχου καὶ πατρός, ὃ δ' ἔτρεφε τυτθὸν ἐόντα,  
 Τηλεμάχου θ', ὃν μοῦνον ἐνὶ μεγάροισιν ἔλειπες·  
 οἶδα γάρ, ὥς ἐνθ' ἐνδε κιὼν δόμου ἐξ Αἴδαο  
 70 νῆσον ἐς Αἰαίην σήσεις εὐεργεά νῆα·  
 ἐνθα σ' ἔπειτα, ἄναξ, κέλομαι μνήσασθαι ἐμεῖο.  
 μή μ' ἄκλαντον, ἄθαπτον, ἰὼν ὅπιθεν καταλείπειν,  
 νοσφισθεῖς, μή τοί τι θεῶν μήνιμα γένωμαι,  
 ἀλλὰ με κακῆαι σὺν τεύχεσιν, ἅσσα μοι ἔστιν,  
 75 σῆμά τέ μοι χεῦναι πολιῆς ἐπὶ θινὶ θαλάσσης,

ἀνδρὸς δυστήνοιο, καὶ ἐσσομένοισι πυθέσθαι· 11  
ταῦτά τέ μοι τελέσαι, πῆξαί τ' ἐπὶ τύμβῳ ἔρετμόν,  
τῷ καὶ ζωὸς ἔρρεσσον ἐὼν μετ' ἐμοῖς ἐτάροισιν.“

Ὡς ἔφατ'· αὐτὰρ ἐγὼ μιν ἀμειβόμενος προσέειπον· 80  
„ταῦτά τοι, ὦ δύστηνε, τελευτήσω τε καὶ ἔρξω.“

Νῶϊ μὲν ὥς ἐπέεσσιν ἀμειβομένῳ στυγεροῖσιν 85  
ἤμεθ', ἐγὼ μὲν ἄνευθεν ἐφ' αἵματι φάσγανον ἴσχων,  
εἶδωλον δ' ἐτέρωθεν ἐταίρου πόλλ' ἀγόρευεν·  
ἦλθε δ' ἐπὶ ψυχὴ μητρὸς κατατεθνηυῖης,  
Ἀντολύκου θυγάτηρ μεγάλητορος Ἀντίκλεια, 85  
τὴν ζωὴν κατέλειπον ἰὼν εἰς Ἴλιον ἱρήν.

τὴν μὲν ἐγὼ δάκρυσα ἰδὼν ἐλέησά τε θυμῷ·  
ἀλλ' οὐδ' ὥς εἶων προτέρην, πυκινὸν περ ἄχεύων,  
αἵματος ἄσσον ἔμεν πρὶν Τειρεσίῃα πυθέσθαι.  
ἦλθε δ' ἐπὶ ψυχὴ Θηβαίου Τειρεσίαο, 90

χρῦσεον σκῆπτρον ἔχων, ἐμὲ δ' ἔγνω καὶ προσέειπεν·  
„[διογενὲς Λαερτιάδη, πολυμήχαν' Ὀδυσσεῦ,]  
τίπτ' αὐτ', ὦ δύστηνε, λιπὼν φάος ἡελίοιο  
ἦλθες, ὄφρα ἴδῃ νέκυας καὶ ἀτερπέα χῶρον;  
ἀλλ' ἀποχάζεο βόθρον, ἄπισχε δὲ φάσγανον ὄξύ, 95  
αἵματος ὄφρα πῖω καὶ τοι νημεροτέα εἴπω.“

Ὡς φάτ', ἐγὼ δ' ἀναχασσάμενος ξίφος ἀργυρόηλον  
κουλεῷ ἐγκατέπηξ'. ὁ δ' ἐπεὶ πῖεν αἷμα κελαινόν,  
καὶ τότε δὴ μ' ἐπέεσσι προσηύδα μάντις ἀμύμων·  
„νόστον δίζηαι μελιθεά, φαίδιμ' Ὀδυσσεῦ· 100  
τὸν δέ τοι ἀργαλέον θήσει θεός· οὐ γὰρ οὔω  
λήσειν ἐννοσίγαιον, ὃ τοι κότον ἐνθετο θυμῷ,  
χωόμενος, ὅτι οἱ υἱὸν φίλον ἐξαλάωσας.

ἀλλ' ἔτι μὲν κε καὶ ὥς κακὰ περ πάσχοντες ἴκοισθε,  
αἳ κ' ἐθέλῃς σὸν θυμὸν ἐρυνκακέειν καὶ ἐταίρων, 105  
ὅππότε κε πρῶτον πελάσῃς εὐεργέα νῆα

- 11 Θρινακίῃ νήσῳ, προφυγῶν ἰοειδέα πόντον,  
 βοσκομένας δ' εὖρητε βόας καὶ ἵφια μῆλα  
 Ἥελιου, ὃς πάντ' ἐφορᾷ καὶ πάντ' ἐπακούει.  
 110 τὰς εἰ μὲν κ' αἰσινέας ἐάας νόστου τε μέδῃαι,  
 καὶ κεν ἔτ' εἰς Ἰθάκην κακὰ περ πάσχοντες ἴκοιοθε·  
 εἰ δέ κε σῖνῃαι, τότε τοι τεκμαίρομ' ὄλεθρον  
 νηϊ τε καὶ ἐτάροισι. αὐτὸς δ' εἴ περ κεν ἀλύξης,  
 ὃψὲ κακῶς νεῖαι, ὀλέσας ἄπο πάντας ἐταίρους,  
 115 νηὸς ἐπ' ἀλλοτρίης· δῆεις δ' ἐν πῆματα οἴκῳ,  
 ἄνδρας ὑπερφιάλους, οἳ τοι βίοντον κατέδουσιν  
 μνώμενοι ἀντιθέην ἄλοχον καὶ ἔδνα διδόντες.  
 ἀλλ' ἦτοι κείνων γε βίαις ἀποτίσσαι ἐλθῶν·  
 αὐτὰρ ἐπὴν μνηστῆρας ἐνὶ μεγάροισι τεοῖσιν  
 120 κτείνῃς ἢ δόλῳ ἢ ἀμφοδὸν ὀξεῖ χαλκῷ,  
 ἔρχεσθαι δὴ ἔπειτα, λαβὼν εὐῆρες ἔρετμόν,  
 εἰς ὃ κε τοὺς ἀφίκηαι, οἳ οὐκ ἴσασι θάλασσαν  
 ἀνέρες, οὐδέ θ' ἄλεσσι μεμιγμένον εἶδαρ ἔδουσιν·  
 οὐδ' ἄρα τοί γ' ἴσασι νέας φοινικοπαρήους,  
 125 οὐδ' εὐῆρε' ἔρετμά, τάτε πτερὰ νηυσὶ πέλονται.  
 σῆμα δέ τοι ἐρέω μάλ' ἀριφραδέες, οὐδέ σε λήσει.  
 ὁππότε κεν δῆ τοι ξυμβλήμενος ἄλλος ὁδίτης  
 φῆῃ ἀθηρηλοιγὸν ἔχειν ἀνὰ φαιδίμῳ ὦμῳ,  
 καὶ τότε δὴ γαίῃ πῆξας εὐῆρες ἔρετμόν,  
 130 ῥέξας ἱερὰ καλὰ Ποσειδάωνι ἄνακτι,  
 ἀρνειὸν ταῦρόν τε συῶν τ' ἐπιβήτορα κάπρον,  
 οἴκαδ' ἀποστείχειν, ἔρδειν θ' ἱερὰς ἐκατόμβας  
 ἀθανάτοισι θεοῖσι, τοὶ οὐρανὸν εὐρὺν ἔχουσιν,  
 πᾶσι μάλ' ἐξείης. θάνατος δέ τοι ἐξ ἁλὸς αὐτῷ  
 135 ἀβληχρὸς μάλα τοῖος ἐλεύσεται, ὃς κέ σε πέφνη  
 γῆραι ὑπο λιπαρῷ ἀρημένον· ἀμφὶ δὲ λαοὶ  
 ὄλβιοι ἔσονται. τὰ δέ τοι νημερτέα εἶρω·  
 Ὡς ἔφατ'· αὐτὰρ ἐγὼ μιν ἀμειβόμενος προσέειπον·

- „Τειρεσίη, τὰ μὲν ἄρ' που ἐπέκλωσαν θεοὶ αὐτοί· 11  
 ἀλλ' ἄγε μοι τόδε εἰπὲ καὶ ἀτρεκέως κατὰλεξον· 140  
 μητρὸς τήνδ' ὀρόω ψυχὴν κατατεθνηνίης·  
 ἥ δ' ἀκέουσ' ἥσται σχεδὸν αἵματος, οὐδ' ἐόν νιόν  
 ἔτλη ἐσάντα ἰδεῖν οὐδὲ προτιμυθήσασθαι.  
 εἰπέ, ἄναξ, πῶς κέν με ἀναγνοίῃ τὸν ἐόντα;“  
 Ὡς ἐφάμην, ὁ δέ μ' αὐτίκ' ἀμειβόμενος προσέειπεν· 145  
 „ῥῆϊδίον τοι ἔπος ἐρέω καὶ ἐνὶ φρεσὶ θήσω·  
 ὄντινα μὲν κεν ἔῃς νεκύων κατατεθνηώτων  
 αἵματος ἄσσον ἵμεν, ὁ δέ τοι νημερτὲς ἐνίφει·  
 ᾧ δέ κ' ἐπιφθονέοις, ὁ δέ τοι πάλιν εἰσιν ὀπίσσω.“  
 Ὡς φαμένη ψυχὴ μὲν ἔβη δόμον Ἀΐδος εἴσω 150  
 Τειρεσίαο ἀνακτος, ἐπεὶ κατὰ θέσφατ' ἔλεξεν·  
 αὐτὰρ ἐγὼν αὐτοῦ μένον ἔμπεδον, ὄφρ' ἐπὶ μήτηρ  
 ἦλυθε καὶ πῖεν αἶμα κελαινεφές. αὐτίκα δ' ἔγνων,  
 καὶ μ' ὀλοφυρομένη ἔπεα πτερόεντα προσηύδα·  
 „τέκνον ἐμόν, πῶς ἦλθες ὑπὸ ζόφον ἡερόεντα 155  
 ζωὸς ἐών; χαλεπὸν δὲ τάδε ζωοῖσιν ὀρᾷσθαι.  
 [μέσσω γὰρ μεγάλοι ποταμοὶ καὶ δεινὰ ῥέεθρα,  
 Ὠκεανὸς μὲν πρῶτα, τὸν οὐ πως ἔστι περῆσαι  
 πεζὸν ἐόντ', ἦν μή τις ἔχῃ εὐεργέα νῆα.]  
 ἦ νῦν δὴ Τροίηθεν ἀλώμενος ἐνθάδ' ἰκάνεις 160  
 νῆϊ τε καὶ ἐτάροισι πολὺν χρόνον; οὐδέ πω ἦλθες  
 εἰς Ἰθάκην, οὐδ' εἶδες ἐνὶ μεγάροισι γυναιῖκα;“  
 Ὡς ἔφατ', αὐτὰρ ἐγὼ μιν ἀμειβόμενος προσέειπον·  
 „μῆτερ ἐμή, χρειῶ με κατήγαγεν εἰς Αἴδαο  
 ψυχῇ χρησόμενον Θηβαίου Τειρεσίαο· 165  
 οὐ γάρ πω σχεδὸν ἦλθον Ἀχαιῖδος, οὐδέ πω ἀμῆς  
 γῆς ἐπέβην, ἀλλ' αἰὲν ἔχων ἀλάλημαι οὐζύν,  
 ἐξ οὗ τὰ πρῶτισθ' ἐπόμην Ἀγαμέμνονι δίῳ  
 Ἴλιον εἰς εὐπωλον, ἵνα Τρώεσσι υαχοίμην.

- 11 ἀλλ' ἄγε μοι τόδε εἰπὲ καὶ ἀτρεκέως κατὰλεξον·  
 171 τίς νύ σε κῆρ ἐδάμασσε τανηλεγέος θανάτοιο;  
 ἦ δολιχὴ νοῦσος, ἦ Ἄρτεμις ἰοχέαιρα  
 οἷς ἀγανοῖς βελέεσσιν ἐποικομένη κατέπεφνεν;  
 εἰπὲ δέ μοι πατρός τε καὶ υἱέος, ὃν κατέλειπον,  
 175 ἦ ἔτι παρ κείνοισιν ἐμὸν γέρας, ἥ τίς ἦδη  
 ἀνδρῶν ἄλλος ἔχει, ἐμὲ δ' οὐκέτι φασὶ νέεσθαι.  
 εἰπὲ δέ μοι μνηστῆς ἀλόχου βουλήν τε νόον τε,  
 ἥ μένει παρὰ παιδὶ καὶ ἔμπεδα πάντα φυλάσσει,  
 ἦ ἦδη μιν ἔγνημεν Ἀχαιῶν ὅστις ἄριστος.“  
 180 Ὡς ἐφάμην, ἦ δ' αὐτίκ' ἀμείβετο πότνια μήτηρ·  
 „καὶ λίην κείνη γε μένει τετληότι θυμῷ  
 σοῖσιν ἐνὶ μεγάροισιν· οἷζυραὶ δέ οἱ αἰεὶ  
 φθίνουσιν νύκτες τε καὶ ἡμέαι δακρυχεούσῃ.  
 σὸν δ' οὐ πῶ τις ἔχει καλὸν γέρας, ἀλλὰ ἐκηλός  
 185 Τηλέμαχος τεμένεα νέμεται καὶ δαῖτας εἵσας  
 δαίνυνται, ἃς ἐπέοικε δικασπόλον ἄνδρ' ἀλεγύνειν·  
 πάντες γὰρ καλέουσι. πατὴρ δὲ σὸς αὐτόθι μίμνει  
 ἀγρῷ, οὐδὲ πόλινδε κατέρχεται. οὐδέ οἱ εὖναι  
 δέμνια καὶ χλαῖναι καὶ ῥήγεα σιγαλόεντα,  
 190 ἀλλ' ὃ γε χεῖμα μὲν εὖδει, ὅθι δμῶες, ἐνὶ οἴκῳ,  
 ἐν κόνι ἄγχι πυρός, κακὰ δὲ χροῖ εἵματα εἴται·  
 αὐτὰρ ἐπὴν ἔλθῃσι θέρους τε θαλυῖά τ' ὀπώρα,  
 πάντῃ οἱ κατὰ γουνὸν ἀλωῆς οἶνοπέδιοιο  
 φύλλων κεκλιμένων χθαμαλαὶ βεβλήηται εὖναι.  
 195 ἐνθ' ὃ γε κεῖτ' ἀχέων, μέγα δὲ φρεσὶ πένθος ἀέξει  
 σὸν νόστον ποθέων· χαλεπὸν δ' ἐπὶ γῆρας ἰκάνει.  
 οὕτω γὰρ καὶ ἐγὼν ὀλόμην καὶ πότμον ἐπέσπον·  
 οὗτ' ἔμεγ' ἐν μεγάροισιν εὖσκοπος ἰοχέαιρα  
 οἷς ἀγανοῖς βελέεσσιν ἐποικομένη κατέπεφνεν,  
 200 οὔτε τις οὖν μοι νοῦσος ἐπήλυθεν, ἥτε μάλιστα  
 τηκεδόνι στρυγερῇ μελέων ἐξείλετο θυμὸν·

ἀλλά με σός τε πόθος σά τε μήδεα, φαίδιμ' Ὀδυσσεῦ, 11  
σὴ τ' ἀγανοφροσύνη μεληιδέα θυμὸν ἀπηύρα.“

Ὡς ἔφατ'· αὐτὰρ ἐγὼγ' ἔθελον φρεσὶ μερμηρίξας 205  
μητρὸς ἐμῆς ψυχὴν ἐλέειν κατατεθνηυῖης.

τρὶς μὲν ἐφωρμήθην, ἐλέειν τέ με θυμὸς ἀνώγει,  
τρὶς δέ μοι ἐκ χειρῶν σκιῇ εἵκελον ἦ καὶ ὄνειρῳ  
ἔπτατ'. ἐμοὶ δ' ἄχος ὅξυ γενέσκετο κηρόθι μᾶλλον,  
καί μιν φωνήσας ἔπεα πτερόεντα προσηύδων·

„μῆτερ ἐμή, τί νύ μ' οὐ μίμνεις ἐλέειν μεμαῶτα, 210  
ὄφρα καὶ εἰν Αἴδαο φίλας περὶ χεῖρε βαλόντε

ἀμφοτέρω κρυεροῖο τεταρπώμεσθα γόοιο;  
ἦ τί μοι εἶδωλον τόδ' ἀγανὴ Περσεφόνεια  
ᾧτρυν', ὄφρ' ἔτι μᾶλλον ὀδυρόμενος στεναχίζω;“

Ὡς ἐφάμην, ἣ δ' αὐτὶκ' ἀμείβετο πότνια μήτηρ· 215

„ᾧμοι, τέκνον ἐμόν, περὶ πάντων κάμμορε φωτῶν,  
οὐ τί σε Περσεφόνεια, Διὸς θυγάτηρ, ἀπαφίσκει,  
ἀλλ' αὕτη δίκη ἐστὶ βροτῶν, ὅτε κέν τε θάνωσιν·

οὐ γὰρ ἔτι σάρκας τε καὶ ὀστέα ἱνες ἔχουσιν,  
ἀλλὰ τὰ μὲν τε πυρὸς κρατερόν μένος αἰθομένοιο 220

δαμνᾷ, ἐπεὶ κε πρῶτα λίπη λεύκ' ὀστέα θυμός,  
ψυχὴ δ' ἥντ' ὄνειρος ἀποπταμένη πεπότῃται.

ἀλλὰ φόωσδε τάχιστα λιλαίεο· ταῦτα δὲ πάντα  
ἴσθ', ἵνα καὶ μετόπισθε τεῇ εἵπησθα γυναικί.“

Νῶϊ μὲν ὣς ἐπέεσσιν ἀμειβόμεθ', αἱ δὲ γυναῖκες 225

ἤλυθον — ᾧτρυνεν γὰρ ἀγανὴ Περσεφόνεια —,  
ὅσσαι ἀριστώνων ἄλοχοι ἔσαν ἠδὲ θύγατρες.

αἱ δ' ἀμφ' αἶμα κελαινὸν ἀολλέες ἠγερέθοντο,  
αὐτὰρ ἐγὼ βούλευον, ὅπως ἐρέοιμι ἐκάστην.

ἦδε δέ μοι κατὰ θυμὸν ἀρίστη φαίνεται βουλή· 230

σπασσάμενος τανύηκες ἄορ παχέος παρὰ μῆροῦ  
οὐκ εἶων πιέειν ἅμα πάσας αἶμα κελαινόν.

αἱ δὲ προμνηστῖναι ἐπήϊσαν, ἠδὲ ἐκάστη



- 11 ὃν γόνον ἐξαγόρευεν· ἐγὼ δ' ἐρέεινον ἀπάσας.  
 235 Ἐνθ' ἦτοι πρώτην Τυρῶ ἴδον εὐπατέρειαν,  
 ἥ φάτο Σαλμωνῆος ἀμύμονος ἔκγονος εἶναι,  
 φῆ δὲ Κρηθῆος γυνὴ ἔμμεναι Αἰολίδαο·  
 ἥ ποταμοῦ ἠράσασατ' Ἐνιπῆος θείοιο,  
 ὃς πολὺ κάλλιστος ποταμῶν ἐπὶ γαῖαν ἴησιν,  
 240 καὶ ῥ' ἐπ' Ἐνιπῆος πωλέσκετο καλὰ ῥέεθρα.  
 τῷ δ' ἄρ' εἰσιάμενος γαιήοχος ἐννοσίγαιος  
 ἐν προχοῆς ποταμοῦ παρελέξατο δινῆεντος·  
 πορφύρεον δ' ἄρα κῦμα περιστάθη, οὐρεῖ ἴσον,  
 κυρτωθέν, κρούσεν δὲ θεὸν θνητὴν τε γυναιῖκα·  
 245 [λῦσε δὲ παρθενίην ζώνην, κατὰ δ' ὕπνον ἔχευεν.]  
 αὐτὰρ ἐπεὶ ῥ' ἐτέλεσσε θεὸς φιλοτήσια ἔργα,  
 ἐν τ' ἄρα οἱ φῶ χειρὶ, ἔπος τ' ἔφατ' ἐκ τ' ὀνόμαζεν·  
 „χαῖρε, γύναι, φιλότῃτι. περιπλομένου δ' ἐνιαυτοῦ  
 τέξεται ἀγλαὰ τέκνα, ἐπεὶ οὐκ ἀποφώλιοι εὖναι  
 250 ἀθανάτων· σὺ δὲ τοὺς κομέειν ἀτιταλλέμεναί τε.  
 νῦν δ' ἔρχευ πρὸς δῶμα, καὶ ἴσχεο μῆδ' ὀνομήνῃς·  
 αὐτὰρ ἐγὼ τοί εἰμι Ποσειδάων ἐνοσίχθων.“  
 Ὡς εἰπὼν ὑπὸ πόντον ἐδύσετο κυμαίνοντα,  
 ἥ δ' ὑποκυσαμένη Περίην τέκε καὶ Νηλῆα,  
 255 τῷ κρατερῷ θεράποντε Διὸς μέγαλοιο γενέσθην  
 ἀμφοτέρω· Περίης μὲν ἐν εὐρυχόρῳ Ἰαωλκῷ  
 ναῖε πολύρρητος, ὃ δ' ἄρ' ἐν Πύλῳ ἡμαθόεντι.  
 τοὺς δ' ἐτέρους Κρηθῆϊ τέκεν βασιλεια γυναικῶν,  
 Αἴσονά τ' ἠδὲ Φέρητ' Ἀμνθάονά θ' ἱππιοχάρμην.  
 260 Τὴν δὲ μετ' Ἀντιόπην ἴδον, Ἀσωποῖο θύγατρα,  
 ἥ δὴ καὶ Διὸς εὐχετ' ἐν ἀγκοίνῃσιν ἰαῦσαι,  
 καὶ ῥ' ἔτεκεν δύο παῖδ', Ἀμφιόνά τε Ζῆθόν τε,  
 οἱ πρῶτοι Θήβης ἔδος ἔκτισαν ἑπταπύλοιο,  
 πύργωσάν τ', ἐπεὶ οὐ μὲν ἀπύργωτόν γ' ἐδύναντο  
 265 ναιέμεν εὐρύχορον Θήβην, κρατερῷ περ ἑόντε.

Τὴν δὲ μετ' Ἀλκμήνην ἶδον, Ἀμφιτρύωνος ἄκοιτιν, 11  
 ἣ ῥ' Ἡρακλῆα θρασυμέμονον θυμολέοντα  
 γείνατ' ἐν ἀγκοίνῃσι Διὸς μέγαλοιο μιγεῖσα·  
 καὶ Μεγάρην, Κρείοντος ὑπερθύμοιο θύγατρα,  
 τὴν ἔχεν Ἀμφιτρύωνος υἱὸς μένος αἰὲν ἀτειρής. 270

Μητέρα τ' Οἰδιπόδαο ἶδον, καλὴν Ἐπικάστην,  
 ἣ μέγα ἔργον ἔρεξεν αἰδρεῖνσι νόοιο  
 γημαμένη ᾧ υἱεῖ· ὁ δ' ὄν πατέρ' ἐξαναρίζας  
 γῆμεν· ἄφαρ δ' ἀνάπυστα θεοὶ θέσαν ἀνθρώποισιν.  
 ἀλλ' ὁ μὲν ἐν Θήβῃ πολυηράτῳ ἄλγεα πάσχων 275  
 Καδμείων ἦνασσε θεῶν ὁλοὰς διὰ βουλὰς·  
 ἣ δ' ἔβη εἰς Αἶδαο πυλάρταο, κρατεροῖο,  
 ἀψαμένη βρόχον αἰπὺν ἀφ' ὑψηλοῖο μελάθρου,  
 ᾧ ἄχει σχομένη. τῷ δ' ἄλγεα κάλλιπ' ὀπίσσω  
 πολλὰ μάλ', ὅσα τε μητρὸς Ἑρινύες ἐκτελέουσιν. 280

Καὶ Χλῶριν εἶδον περικαλλέα, τὴν ποτε Νηλεὺς  
 γῆμεν ἐὼν διὰ κάλλος, ἐπεὶ πόρε μυρία ἔδνα,  
 ὀπλοτάτην κούρην Ἀμφίονος Ἰασίδαο,  
 ὅς ποτ' ἐν Ὀρχομενῷ Μιννηΐῳ Ἰφι ἄνασεν·  
 ἣ δὲ Πύλον βασίλευε, τέκεν δέ οἱ ἀγλαὰ τέκνα, 285  
 Νέστορά τε Χρομίον τε Περικλύμενόν τ' ἀγέρωχον.  
 τοῖσι δ' ἐπ' ἰφθίμην Πηρῶ τέκε, θαῦμα βροτοῖσιν,  
 τὴν πάντες μνώοντο περικτίται· οὐδ' ἄρα Νηλεὺς  
 τῷ ἐδίδου, ὅς μὴ ἑλικας βόας εὐρυμετώπους  
 ἐκ Φυλάκης ἐλάσειε βίης Ἰφικληίης 290  
 ἀργαλέας. τὰς δ' οἷος ὑπέσχετο μάντις ἀμύμων  
 ἐξελάαν· χαλεπὴ δὲ θεοῦ κατὰ μοῖρ' ἐπέδησεν  
 δεσμοὶ τ' ἀργαλέοι καὶ βουκόλοι ἀγροιοῦνται.  
 ἀλλ' ὅτε δὴ μῆνές τε καὶ ἡμέραι ἐξετελεῦντο  
 ἅψ περιτελλομένου ἔτεος, καὶ ἐπήλυθον ὥραι, 295  
 καὶ τότε δὴ μιν ἔλυσε βίη Ἰφικληεῖη  
 θέσφατα πάντ' εἰπόντα· Διὸς δ' ἐτελείετο βουλή.

- 11 Καὶ Ἀθήνην εἶδον, τὴν Τυνδαρέου παράκοιτιν,  
 ἣ ῥ' ὑπὸ Τυνδαρέῳ κρατερόφρονε γείνατο παῖδε,  
 300 Κάστορά θ' ἰππόδαμον καὶ πύξ ἀγαθὸν Πολυδεύκεα,  
 τοὺς ἄμφω ζωοὺς κατέχει φρυσίζοος αἴα·  
 οἳ καὶ νέρθεν γῆς τιμὴν πρὸς Ζηνὸς ἔχοντες  
 ἄλλοτε μὲν ζώουσ' ἑτερήμεροι, ἄλλοτε δ' αὖτε  
 τεθνᾶσιν· τιμὴν δὲ λελόγχασιν ἴσα θεοῖσιν.
- 305 Τὴν δὲ μετ' Ἰφιμέδειαν, Ἀλωῆος παράκοιτιν,  
 εἶσιδον, ἣ δὴ φάσκε Ποσειδάωνι μιγῆναι,  
 καὶ ῥ' ἔτεκεν δύο παῖδε, μιννυθαδίῳ δὲ γενέσθην,  
 ὦτόν τ' ἀντίθεον τηλεκλειτόν τ' Ἐφιάλτην,  
 οὓς δὴ μηκίστους θρέψε ζεῖδωρος ἄρουρα  
 310 καὶ πολὺ καλλίστους μετὰ γε κλυτὸν Ὠρίωνα·  
 ἐννέωροι γὰρ τοί γε καὶ ἐννεαπήχες ἦσαν  
 εὖρος, ἀτὰρ μῆκός γε γενέσθην ἐννεόργυιοι.  
 οἳ ῥα καὶ ἀθανάτοισιν ἀπειλήτην ἐν Ὀλύμπῳ  
 φυλόπιδα στήσιν πολυαῖκος πολέμοιο.
- 315 [Ὅσσαν ἐπ' Οὐλύμπῳ μέμασαν θέμεν, αὐτὰρ ἐπ' Ὅσῃ  
 Πήλιον εἰνοσίφυλλον, ἵν' οὐρανὸς ἀμβατὸς εἴη.]  
 καὶ νῦ κεν ἐξετέλεσσαν, εἰ ἥβης μέτρον ἴκοντο·  
 ἀλλ' ὄλεσεν Διὸς υἱός, ὃν ἡὔκομος τέκε Ἀητώ,  
 ἀμφοτέρῳ, πρὶν σφωῖν ὑπὸ κροτάφοισιν ἰούλους  
 320 ἀνθῆσαι πυκάσαι τε γένυς εὐανθ' εἰ λάχνη.  
 Φαίδρην τε Πρόκριν τε ἶδον καλὴν τ' Ἀριάδην,  
 κούρην Μίνωος ὀλοόφρονος, ἣν ποτε Θησεὺς  
 ἐκ Κρήτης ἐς γουνὸν Ἀθηνάων ἱεράων  
 ἦγε μὲν, οὐδ' ἀπόνητο· πάρος δέ μιν Ἀρτεμις ἔκτα  
 325 Δίῃ ἐν ἀμφιρύτῃ Διονύσου μαρτυρήσιν.  
 Μαῖράν τε Κλυμένην τε ἶδον στυγερὴν τ' Ἐριφύλην,  
 ἣ χρυσὸν φίλου ἀνδρὸς ἐδέξατο τιμήεντα.  
 πάσας δ' οὐκ ἂν ἐγὼ μυθήσομαι οὐδ' ὀνομήνω,  
 ὅσας ἡρώων ἀλόχους ἶδον ἠδὲ θύγατρας·

πρὶν γὰρ κεν καὶ νύξ φθῖτ' ἄμβροτος. ἀλλὰ καὶ ὦρη 11  
 εὐδειν, ἣ ἐπὶ νῆα θοὴν ἐλθόντ' ἐς ἐταίρους, 331  
 ἣ αὐτοῦ· πομπὴ δὲ θεοῖς ὑμῖν τε μελήσει.“

Ὡς ἔφαθ'· οἱ δ' ἄρα πάντες ἀκὴν ἐγένοντο σιωπῇ,  
 κηληθμῷ δ' ἔσχοντο κατὰ μέγαρα σκιόεντα.  
 τοῖσιν δ' Ἀρήτη λευκώλενος ἤρχετο μύθων· 335  
 „Φαίηκες, πῶς ὑμῖν ἀνὴρ ὅδε φαίνεται εἶναι  
 εἰδός τε μέγεθός τε ἰδὲ φρένας ἔνδον εἵσας;  
 ξεῖνος δ' αὐτ' ἐμός ἐστιν, ἕκαστος δ' ἔμμορε τιμῆς·  
 τῷ μὴ ἐπειγόμενοι ἀποπέμπετε, μηδὲ τὰ δῶρα  
 οὕτω χρηῖζοντι κολούετε· πολλὰ γὰρ ὑμῖν 340  
 κτήματ' ἐνὶ μεγάροισι θεῶν ἰότητι κέονται.“

Τοῖσι δὲ καὶ μετέειπε γέρον ἥρως Ἐχένηος  
 [ὅς δὴ Φαιήκων ἀνδρῶν προγενέστερος ἦεν]·  
 „ὦ φίλοι, οὐ μὰν ἡμῖν ἀπὸ σκοποῦ οὐδ' ἀπὸ δόξης  
 μυθεῖται βασιλεια περίφρων· ἀλλὰ πίθεσθε. 345  
 Ἀλκινόου δ' ἐκ τοῦδ' ἔχεται ἔργον τε ἔπος τε.“

Τὸν δ' αὐτ' Ἀλκίνοος ἀπαμείβετο φώνησέν τε·  
 „τοῦτο μὲν οὕτω δὴ ἔσται ἔτ' αἶ κεν ἔγωγε  
 ζῶδς Φαιήκεσσι φιληρέτμ' ἀνάσσω·  
 ξεῖνος δὲ τλήτω μάλα περ οἷο χατίζων 350  
 ἔμπης οὖν ἐπιμεῖναι ἐς αὐτὸν εἰς ὃ κε πᾶσαν  
 δωτίνην τελέσω. πομπὴ δ' ἀνδρεσσι μελήσει  
 πᾶσι, μάλιστα δ' ἐμοί· τοῦ γὰρ κράτος ἔστ' ἐνὶ δήμῳ.“

Τὸν δ' ἀπαμειβόμενος προσέφη πολύμητις Ὀδυσσεύς·  
 „Ἀλκίνοε κρεῖον, πάντων ἀριδείκετε λαῶν, 355  
 εἴ με καὶ εἰς ἐνιαυτὸν ἀνώγοιτ' αὐτόθι μίμνειν,  
 πομπὴν τ' ὀτρύνοιτε καὶ ἀγλαὰ δῶρα διδοῖτε,  
 καὶ κε τὸ βουλοίμην, καὶ κεν πολὺ κέρδιον εἴη,  
 πλειοτέρῃ σὺν χειρὶ φίλῃν ἐς πατρίδ' ἰκέσθαι·  
 καὶ κ' αἰδοιότερος καὶ φίλτερος ἀνδράσιν εἴην 360  
 πᾶσιν, ὅσοι μ' Ἰθάκηνδε ἰδοίατο νοστήσαντα.“

- 11 Τὸν δ' αὖτ' Ἀλκίνοος ἀπαμείβετο φώνησέν τε·  
 „ὦ Ὀδυσσεῦ, τὸ μὲν οὐ τί σ' εἴσομεν εἰσορόωντες,  
 ἡπεροπῆά τ' ἔμεν καὶ ἐπὶ κλοπον, οἷά τε πολλοὺς  
 365 βόσκει γαῖα μέλαινα πολυσπερέας ἀνθρώπους,  
 ψεύδεά τ' ἀρτύνοντας, ὅθεν κέ τις οὐδὲ ἴδοιτο·  
 σοὶ δ' ἐπὶ μὲν μορφή ἐπέων, ἐνὶ δὲ φρένες ἐσθλαί,  
 μῦθον δ', ὡς ὅτ' ἀοιδός, ἐπισταμένως κατέλεξας,  
 πάντων τ' Ἀργείων σέο τ' αὐτοῦ κήδεα λυγρά.  
 370 ἀλλ' ἄγε μοι τόδε εἰπὲ καὶ ἀτρεκέως κατάλεξον,  
 εἴ τινας ἀντιθέων ἐτάρων ἴδες, οἳ τοι ἅμ' αὐτῶ  
 Ἴλιον εἰς ἅμ' ἔποντο καὶ αὐτοῦ πότμον ἐπέσπον.  
 νῦξ δ' ἦδε μάλα μακρὴ, ἀθρόφατος· οὐδέ πω ὥρη  
 εὐδειν ἐν μεγάρῳ· σὺ δέ μοι λέγε θέσκελα ἔργα.  
 375 καὶ κεν ἐς ἧῶ δι' ἀνασχοίμην, ὅτε μοι σὺ  
 τλαίης ἐν μεγάρῳ τὰ σὰ κήδεα μυθήσασθαι.“  
 Τὸν δ' ἀπαμειβόμενος προσέφη πολύμητις Ὀδυσσεύς·  
 „Ἀλκίνοε κρεῖον, πάντων ἀριδείκετε λαῶν,  
 ὥρη μὲν πολέων μύθων, ὥρη δὲ καὶ ὕπνου·  
 380 εἰ δ' ἔτ' ἀκουέμεναί γε λιλαιέαι, οὐκ ἂν ἔγωγε  
 τούτων σοι φθονέοιμι καὶ οἰκτροτέρ' ἀλλ' ἀγορεύσαι,  
 κήδε' ἐμῶν ἐτάρων, οἳ δὴ μετόπισθεν ὄλοντο,  
 οἳ Τρώων μὲν ὑπεξέφυγον στονόεσσαν αὐτήν,  
 ἐν νόστῳ δ' ἀπόλοντο κακῆς ἰότητι γυναικός.  
 385 Αὐτὰρ ἐπεὶ ψυχὰς μὲν ἀπεσκέδασ' ἄλλυδις ἄλλην  
 ἀγνὴ Περσεφόνη γυναικῶν θηλυτεράων,  
 ἦλθε δ' ἐπὶ ψυχὴ Ἀγαμέμνονος Ἀτρεΐδαο  
 ἀχρυνμένη· περὶ δ' ἄλλαι ἀγηγέραθ', ὅσοι ἅμ' αὐτῶ  
 οἴκῳ ἐν Αἰγίσθοιο θάνατον καὶ πότμον ἐπέσπον.  
 390 ἔγνω δ' αἴψ' ἐμὲ κεῖνος, ἐπεὶ πῖεν αἷμα κελαινόν.  
 κλαῖε δ' ὅ γε λιγέως, θαλερὸν κατὰ δάκρυον εἵβων,  
 πιτνὰς εἰς ἐμὲ χεῖρας, ὀρέξασθαι μενεαίνων·  
 ἀλλ' οὐ γάρ οἱ ἔτ' ἦν ἱς ἔμπεδος, οὐδέ τι κῆρυς,

οἷη περ πάρος ἔσκεν ἐνὶ γναμπτοῖσι μέλεσσιν. 11  
 τὸν μὲν ἐγὼ δάκρυσα ἰδὼν ἐλέησά τε θυμῷ, 395  
 καὶ μιν φωνήσας ἔπεα πτερόεντα προσηύδων·  
 „Ἀτρεΐδῃ κύδιστε, ἄναξ ἀνδρῶν Ἀγάμεμνον,  
 τίς νύ σε κῆρ ἐδάμασσε τανηλεγέος θανάτοιο;  
 ἦε σέ γ' ἐν νήεσσι Ποσειδάων ἐδάμασσεν,  
 ὄρσας ἀργαλέων ἀνέμων ἀμέγαρτον αὐτμήν; 400  
 ἦέ σ' ἀνάρσιοι ἄνδρες ἐδηλήσαντ' ἐπὶ χέρσου  
 βοῦς περιταμνόμενον ἦδ' οἰῶν πῶεα καλά,  
 ἦε περὶ πτόλιος μαχεούμενον ἦδ' ἐγγυνηκῶν;“  
 ὣς ἐφάμην, ὃ δέ μ' αὐτίκ' ἀμειβόμενος προσέειπεν·  
 „διογενὲς Λαερτιάδῃ, πολυμήχαν' Ὀδυσσεῦ, 405  
 οὗτ' ἔμεγ' ἐν νήεσσι Ποσειδάων ἐδάμασσεν,  
 ὄρσας ἀργαλέων ἀνέμων ἀμέγαρτον αὐτμήν,  
 οὔτε μ' ἀνάρσιοι ἄνδρες ἐδηλήσαντ' ἐπὶ χέρσου,  
 ἀλλὰ μοι Αἴγισθος τεύξας θάνατόν τε μόρον τε  
 ἔκτα σὺν οὐλομένην ἀλόχῳ, οἰκόνδε καλέσσας, 410  
 δειπνίσσας, ὥς τίς τε κατέκτανε βοῦν ἐπὶ φάτῃ.  
 ὥς θάνον οἰκτίστω θανάτῳ· περὶ δ' ἄλλοι ἐταῖροι  
 νωλεμέως κτείνοντο, σύες ὥς ἀργιόδοντες,  
 οἳ ρά τ' ἐν ἀφνειοῦ ἀνδρὸς μέγα δυναμένοιο  
 ἦ γάμῳ ἦ ἐράνῳ ἦ εἰλαπίνῃ τε θαλύνῃ. 415  
 ἦδη μὲν πολέων φόνῳ ἀνδρῶν ἀντεβόλησας,  
 μουνᾶς κτεινομένων καὶ ἐνὶ κρατερῇ ὕσμίνῃ·  
 ἀλλὰ κε κεῖνα μάλιστα ἰδὼν ὀλοφύραο θυμῷ,  
 ὥς ἀμφὶ κρητῆρα τραπέζας τε πληθούσας  
 κείμεθ' ἐνὶ μεγάρῳ, δάπεδον δ' ἅπαν αἵματι θῦεν. 420  
 οἰκτροτάτην δ' ἤκουσα ὅπα Πριάμοιο θυγατρὸς  
 Κασσάνδρης, τὴν κτεῖνε Κλυταιμνήστρῃ δολόμητις  
 ἀμφ' ἐμοί· αὐτὰρ ἐγὼ ποτὶ γαίῃ χεῖρας αἰείρων  
 βάλλον ἀποθνήσκων περὶ φασγάνῳ· ἦ δὲ κυνώπις  
 νοσφίσας, οὐδέ μοι ἔτλη ἰόντι περ εἰς Αἴδαιον 425



- 11 χερσὶ κατ' ὀφθαλμοὺς ἐλέειν σὺν τε στόμ' ἐρεῖσαι.  
ὥς οὐκ αἰνότερον καὶ κύντερον ἄλλο γυναικὸς  
[ἥτις δὴ τοιαῦτα μετὰ φρεσὶν ἔργα βάλλεται].  
οἷον δὴ καὶ κέλη ἐμήσατο ἔργον ἀεικές,
- 430 κουριδίῳ τεύξασα πόσει φόνον. ἦτοι ἔφην γε  
ἄσπασιος παιδεσσιν ἰδὲ δμῳέσσιν ἐμοῖσιν  
οἴκαδ' ἐλεύσεσθαι· ἡ δ' ἔξοχα λόγρ' εἰδυῖα  
οἷ τε κατ' αἷσχος ἔχευε καὶ ἐσσομένησιν ὀπίσσω  
θῆλυτέρησι γυναιξί, καὶ ἥ κ' εὐεργὸς ἔησιν.“
- 435 Ὡς ἔφατ'· αὐτὰρ ἐγὼ μιν ἀμειβόμενος προσέειπον·  
„ὦ πόποι, ἦ μάλα δὴ γόνον Ἀτρεὺς εὐρύοπα Ζεὺς  
ἐκπάγλως ἤχθηρε γυναικείας διὰ βουλὰς  
ἐξ ἀρχῆς. Ἑλένης μὲν ἀπωλόμεθ' εἵνεκα πολλοί,  
σοὶ δὲ Κλυταιμνήστρῃ δόλον ἤρτυε τηλόθ' ἐόντι.“
- 440 Ὡς ἐφάμην· ὁ δέ μ' αὐτίκ' ἀμειβόμενος προσέειπεν·  
„τῷ νῦν μὴ ποτε καὶ σὺ γυναικί περ ἥπιος εἶναι·  
μὴ οἱ μῦθον ἅπαντα πιφασκέμεν, ὃν κ' εὖ εἰδῆς,  
ἀλλὰ τὸ μὲν φάσθαι, τὸ δὲ καὶ κεκρυμμένον εἶναι.  
[ἀλλ' οὐ σοί γ', Ὀδυσσεῦ, φόνος ἔσσεται ἐκ γε γυναικός·
- 445 λίην γὰρ πινυτή τε, καὶ εὖ φρεσὶ μῆδεα οἶδεν,  
κούρη Ἰκαρίοιο, περίφρων Πηνελόπεια.  
ἦ μὲν μιν νύμφην γε νέην κατελείπομεν ἡμεῖς  
ἐρχόμενοι πόλεμόνδε· παῖς δέ οἱ ἦν ἐπὶ μαζῶ  
νήπιος, ὃς πον νῦν γε μετ' ἀνδρῶν ἵζει ἀριθμῶ,  
450 ὄλβιος· ἦ γὰρ τόν γε πατὴρ φίλος ὄψεται ἐλθὼν,  
καὶ κεῖνος πατέρα προσπτύξεται, ἣ θέμις ἐστίν.  
ἡ δ' ἐμὴ οὐδέ περ νῆος ἐνὶ πλῆσθῃναι ἄκοιτις  
ὀφθαλμοῖσιν ἔασε· πάρος δέ με πέφνε καὶ αὐτόν.]  
ἄλλο δέ τοι ἐρέω, σὺ δ' ἐνὶ φρεσὶ βάλλεο σῆσιν·
- 455 κρύβδην, μῆδ' ἀναφανδὰ, φίλην ἐς πατρίδα γαῖαν  
νῆα κατισχέμεναι, ἐπεὶ οὐκέτι πιστὰ γυναιξίν.  
ἀλλ' ἄγε μοι τόδε εἰπὲ καὶ ἀτρεκέως κατάλεξον,

εἴ που ἐτι ζώνοντος ἀκούετε παιδὸς ἐμοῖο, 11  
 ἢ που ἐν Ὀρχομενῷ, ἢ ἐν Πύλῳ ἡμαθόεντι,  
 ἢ που παρ Μενελάῳ ἐνὶ Σπάρτῃ εὐρείῃ· 460  
 οὐ γάρ πω τέθνηκεν ἐπὶ χθονὶ διὸς Ὀρέστης.“

Ὡς ἔφατ'· αὐτὰρ ἐγὼ μιν ἀμειβόμενος προσέειπον·  
 „Ἀτρεΐδῃ, τί με ταῦτα διείρεαι; οὐδέ τι οἶδα,  
 ζώει ὃ γ' ἢ τέθνηκε· κακὸν δ' ἀνεμώλια βάζειν.“

Νῶϊ μὲν ὥς ἐπέεσσιν ἀμειβομένῳ στυγεροῖσιν 465  
 ἔσταμεν ἀχνύμενοι, θαλερὸν κατὰ δάκρυ χέοντες·  
 ἦλθε δ' ἐπὶ ψυχὴ Πηληϊάδῃω Ἀχιλλῆος  
 καὶ Πατροκλῆος καὶ ἀμύμονος Ἀντιλόχοιο  
 Αἴαντός θ', ὃς ἄριστος ἦν εἰδὸς τε δέμας τε  
 τῶν ἄλλων Δαναῶν μετ' ἀμύμονα Πηλεΐωνα. 470

ἔγνω δὲ ψυχὴ με ποδώκεος Αἰακίδαο,  
 καὶ ῥ' ὀλοφυρομένη ἔπεα πτερόεντα προσηύδα·  
 „διογενὲς Λαερτιάδῃ, πολυμήχαν' Ὀδυσσεῦ,  
 σκέτλιε, τίπτ' ἐτι μεῖζον ἐνὶ φρεσὶ μήσεαι ἔργον;  
 πῶς ἔτλης Αἰδόσδε κατελθόμεν, ἐνθα τε νεκροὶ 475  
 ἀφραδέες ναίουσι, βροτῶν εἰδῶλα καμόντων;“

Ὡς ἔφατ'· αὐτὰρ ἐγὼ μιν ἀμειβόμενος προσέειπον·  
 „ὦ Ἀχιλεῦ, Πηλέος νιέ, μέγα φέρεται Ἀχαιῶν,  
 ἦλθον Τειρεσίαο κατὰ χρέος, εἴ τινα βουλὴν  
 εἴποι, ὅπως Ἰθάκην ἐς παιπαλόεσσαν ἰκοίμην· 480  
 οὐ γάρ πω σχεδὸν ἦλθον Ἀχαιῖδος, οὐδέ πω ἀμῆς  
 γῆς ἐπέβην, ἀλλ' αἰὲν ἔχω κακά. σεῖο δ', Ἀχιλλεῦ,  
 οὐ τις ἀνὴρ προπάρουθε μακάρτατος οὔτ' ἄρ' ὀπίσσω·  
 πρὶν μὲν γάρ σε ζῶν ἐτίομεν ἴσα θεοῖσιν  
 Ἀργεῖοι, νῦν αὖτε μέγα κρατέεις νεκύεσσιν 485  
 ἐνθάδ' ἐών. τῷ μὴ τι θανὼν ἀκαχίζεν, Ἀχιλλεῦ.“

Ὡς ἐφάμην, ὃ δέ μ' αὐτίκ' ἀμειβόμενος προσέειπεν·  
 „μὴ δὴ μοι θάνατόν γε παραύδα, φαίδιμ' Ὀδυσσεῦ,  
 βουλοίμην κ' ἐπάροικος ἐὼν θητενέμεν ἄλλῳ,

- 11 ἀνδρὶ παρ' ἀκλήρῳ, ᾧ μὴ βίωτος πολὺς εἴη,  
 491 ἣ πᾶσιν νεκύνεσσι καταφθιμένοισιν ἀνάσσειν.  
 ἀλλ' ἄγε μοι τοῦ παιδὸς ἀγαθοῦ μῦθον ἐνίσπες,  
 ἣ ἔπετ' ἐς πόλεμον πρόμος ἔμμεναι, ἥε καὶ οὐκί.  
 εἰπέ δέ μοι, Πηλῆος ἀμύμονος εἴ τι πέπυσσαι,  
 495 ἣ ἔτ' ἔχει τιμὴν πολέσιν μετὰ Μυρμιδόνεσσιν,  
 ἣ μιν ἀτιμάζουσιν ἀν' Ἑλλάδα τε Φθίην τε,  
 οὐνεκά μιν κατὰ γῆρας ἔχει χεῖρας τε πόδας τε.  
 οὐ γὰρ ἐγὼν ἐπαρωγὸς ὑπ' αὐγὰς ἡελίοιο,  
 τοῖος ἐὼν, οἷός ποτ' ἐνὶ Τροίῃ εὐρείῃ  
 500 πέφνον λαὸν ἄριστον, ἀμύνων Ἀργείοισιν.  
 εἰ τοιόσδ' ἔλθοιμι μίνννθά περ ἐς πατέρος δῶ,  
 τῷ κέ τε στύξαιμι μένος καὶ χεῖρας ἀάπτους,  
 οἳ κεῖνον βιόωνται ἔεργουσίν τ' ἀπὸ τιμῆς.  
 Ὡς ἔφατ'· αὐτὰρ ἐγὼ μιν ἀμειβόμενος προσέειπον·  
 505 „ἦτοι μὲν Πηλῆος ἀμύμονος οὗ τι πέπυσμαι,  
 αὐτὰρ τοι παιδὸς γε Νεοπτολέμοιο φίλοιο  
 πᾶσαν ἀληθείην μυθήσομαι, ὥς με κελεύεις·  
 αὐτὸς γάρ μιν ἐγὼ κοίλῃς ἐπὶ νηὸς εἵσης  
 ἤγαγον ἐκ Σκύρου μετ' εὐκνήμιδας Ἀχαιοὺς.  
 510 ἦτοι ὅτ' ἀμφὶ πόλιν Τροίην φραζοίμεθα βουλὰς,  
 αἰεὶ πρῶτος ἔβαζε καὶ οὐχ ἡμάρτανε μῦθων·  
 Νέστωρ ἀντίθεος καὶ ἐγὼ νικάσκομεν οἶω.  
 αὐτὰρ ὅτ' ἐν πεδίῳ Τρώων μαρναίμεθα χαλκῷ,  
 οὐ ποτ' ἐνὶ πληθυὶ μένεν ἀνδρῶν οὐδ' ἐν ὀμίλῳ,  
 515 ἀλλὰ πολὺ προθέεσκε, τὸ ὃν μένος οὐδενὶ εἰκων,  
 πολλοὺς δ' ἀνδρας ἔπεφνεν ἐν αἰνῇ δηϊοτήτι.  
 πάντας δ' οὐκ ἂν ἐγὼ μυθήσομαι οὐδ' ὀνομήνω,  
 ὅσσον λαὸν ἔπεφνεν ἀμύνων Ἀργείοισιν,  
 ἀλλ' οἷον τὸν Τηλεφίδην κατενήρατο χαλκῷ,  
 520 ἦρῳ Εὐρύπυλον· πολλοὶ δ' ἀμφ' αὐτὸν ἐταῖροι  
 Κῆτριοι κτείνοντο γυναιῶν εἵνεκα δώρων.

κεῖνον δὴ κάλλιστον ἶδον μετὰ Μέμνονα δῖον. 11  
 αὐτὰρ ὅτ' εἰς ἵππον κατεβαίνομεν, ὃν κάμ' Ἐπειός,  
 Ἀργείων οἱ ἄριστοι, ἐμοὶ δ' ἐπὶ πάντ' ἐτέταλτο,  
 [ἤμην ἀνακλῖναι πυκινὸν λόχον ἥδ' ἐπιθεῖναι,] 525  
 ἐνθ' ἄλλοι Δαναῶν ἡγήτορες ἡδὲ μέδοντες  
 δάκρυά τ' ὠμόργυνντο, τρέμον θ' ὑπὸ γυῖα ἐκάστου·  
 κεῖνον δ' οὐ ποτε πάμπαν ἐγὼν ἶδον ὀφθαλμοῖσιν  
 οὔτ' ὠχρήσαντα χροῖα κάλλιμον οὔτε παρειῶν  
 δάκρυ ὁμοξάμενον· ὁ δέ με μάλα πόλλ' ἰκέτευνεν 530  
 ἱππόθεν ἐξέμεναι, ξίφεος δ' ἐπεμαίετο κόπην  
 καὶ δόρυ χαλκοβαρές, κακὰ δὲ Τρώεσσι μενοίνα.  
 ἀλλ' ὅτε δὴ Πριάμοιο πόλιν διεπέρασαμεν αἰπὴν,  
 μοῖραν καὶ γέρας ἐσθλὸν ἔχων ἐπὶ νηὸς ἔβαινε  
 ἀσκηθῆς, οὔτ' ἄρ βεβλημένος ὄξεϊ χαλκῷ 535  
 οὔτ' αὐτοσχεδίῃν οὐτασμένος, οἷά τε πολλὰ  
 γίγνεται ἐν πολέμῳ· ἐπιμῖξ δέ τε μαίνεται Ἄρης·  
 ὣς ἐφάμην· ψυχὴ δὲ ποδώκεος Αἰακίδαο  
 φοῖτα μακρὰ βιβᾶσα κατ' ἀσφοδελὸν λειμῶνα,  
 γηθοσύνη, ὃ οἱ υἱὸν ἔφην ἀριδείκετον εἶναι. 540  
 Αἶ δ' ἄλλαι ψυχαὶ νεκύων κατατεθνηώτων  
 ἔστασαν ἀχνύμεναι, εἴροντο δὲ κῆδε' ἐκάστη.  
 οἷη δ' Αἴαντος ψυχὴ Τελαμωνιάδαο  
 νόσφιν ἀφεστήκει, κεχολωμένη εἵνεκα νίκης,  
 τήν μιν ἐγὼ νίκησα δικαζόμενος παρὰ νηυσὶν 545  
 τεύχεσιν ἀμφ' Ἀχιλλῆος· ἔθηκε δὲ πότνια μήτηρ  
 [παῖδες δὲ Τρώων δίκασαν καὶ Παλλὰς Ἀθήνη].  
 ὥς δὴ μὴ ὄφελον νικᾶν τοιῷδ' ἐπ' ἀέθλῳ·  
 τοίην γὰρ κεφαλὴν ἔνεκ' αὐτῶν γαῖα κατέσχευ,  
 Αἴανθ', ὃς πέρι μὲν εἶδος, πέρι δ' ἔργα τέτυκτο 550  
 τῶν ἄλλων Δαναῶν μετ' ἀμύμονα Πηλεΐωνα.  
 τὸν μὲν ἐγὼν ἐπέεσσι προσηύδων μελιχίοισιν·  
 „Αἴαν, παῖ Τελαμῶνος ἀμύμονος, οὐκ ἄρ' ἔμελλες

- 11 οὐδὲ θανὼν λήσασθαι ἐμοὶ χόλου εἵνεκα τευχέων  
 555 οὐλομένων; τὰ δὲ πῆμα θεοὶ θέσαν Ἀργείοισιν·  
 τοῖος γάρ σφιν πύργος ἀπώλεο. σείο δ' Ἀχαιοὶ  
 ἶσον Ἀχιλλῆος κεφαλῇ Πηληϊάδαο  
 ἀχνύμεθα φθιμένοιο διαμπερές. οὐδέ τις ἄλλος  
 αἴτιος, ἀλλὰ Ζεὺς Δαναῶν στρατὸν αἰχμητάων  
 560 ἐκπάγλως ἤχθηρε, τεῖν δ' ἐπὶ μοῖραν ἔθηκεν.  
 ἀλλ' ἄγε δεῦρο, ἄναξ, ἵν' ἔπος καὶ μῦθον ἀκούσῃς  
 ἡμέτερον· δάμασον δὲ μένος καὶ ἀγήνορα θυμόν·  
 ὧς ἐφάμην, ὁ δέ μ' οὐδὲν ἀμείβετο, βῆ δὲ μετ' ἄλλας  
 ψυχὰς εἰς Ἑρεβος νεκύων κατατεθνηῶτων.  
 565 [ἐνθα χ' ὅμως προσέφη κεχολωμένος, ἥ κεν ἐγὼ τόν·  
 ἀλλὰ μοι ἦθελε θυμὸς ἐνὶ στήθεσσι φίλοισιν  
 τῶν ἄλλων ψυχὰς ἰδέειν κατατεθνηῶτων.  
 Ἐνθ' ἦτοι Μίνωα ἴδον, Διὸς ἀγλαὸν υἱόν,  
 χρύσειον σκήπτρον ἔχοντα, θεμιστεύοντα νέκυσιν,  
 570 ἥμενον· οἱ δέ μιν ἀμφὶ δίκας εἶροντο ἄνακτα,  
 ἥμενοι ἐσταότες τε κατ' εὐρυπυλὲς Αἴδος δῶ.  
 Τὸν δὲ μετ' Ὠρίωνα πελώριον εἰσενόησα  
 θῆρας ὁμοῦ εἰλεῦντα κατ' ἀσφοδελὸν λειμῶνα,  
 τοὺς αὐτοὺς κατέπεφνεν ἐν οἴοπόλοισιν ὄρεσιν  
 575 χερσὶν ἔχων ῥόπαλον παγχάλκεον, αἰὲν ἀαγές.  
 Καὶ Τιτυὸν εἶδον, γαίης ἐρικυδέος υἱόν,  
 κείμενον ἐν δαπέδῳ. ὁ δ' ἐπ' ἐννέα κεῖτο πέλεθρα,  
 γῦπε δέ μιν ἐκάτερθε παρημένῳ ἦπαρ ἔκειρον,  
 δέερτρον ἔσω δύνοντες· ὁ δ' οὐκ ἀπαμύνητο χερσίν·  
 580 Αἰτῶ γὰρ ἤλκησε, Διὸς κυδρὴν παράκοιτιν,  
 Πυθῶθ' ἐρχομένην διὰ καλλιχόρου Πανοπῆος.  
 Καὶ μὲν Τάνταλον εἰσεῖδον χαλέπ' ἄλγε' ἔχοντα,  
 ἐσταότ' ἐν λίμνῃ· ἥ δὲ προσέπλαζε γενεῖω.  
 στεῦτο δὲ διψάων, πῖεῖν δ' οὐκ εἶχεν ἐλέσθαι·  
 585 ὅσσάκι γὰρ κύψει ὁ γέρον πῖεῖν μενεαίνων,

τοσσάχ' ὕδωρ ἀπολέσκειτ' ἀναβροχέν, ἀμφὶ δὲ ποσσὶν 11  
γαῖα μέλαινα φάνεσκε, καταζήνασκε δὲ δαίμων.

δένδρεα δ' ὑψιπέτηλα κατὰ κοῆθεν χέε καρπόν,  
ὄγγηαι καὶ ῥοιαὶ καὶ μηλέαι ἀγλαόκαρποι·

σुकέαι τε γλυκεραὶ καὶ ἐλαῖαι τηλεθόωσαι·

590

τῶν ὁπότε ἰθύσει ὁ γέρων ἐπὶ χερσὶ μάσασθαι,

τὰς δ' ἄνεμος ῥίπτασκε ποτὶ νέφεα σκιδόντα.

Καὶ μὴν Σίσυφον εἰσεῖδον κρατέρ' ἄλγε' ἔχοντα,

λαῶν βαστάζοντα πελώριον ἀμφοτέρησιν.

ἦτοι ὁ μὲν σκηριπτόμενος χερσὶν τε ποσσὶν τε

595

λαῶν ἄνω ὥθεσκε ποτὶ λόφον· ἀλλ' ὅτε μέλλοι

ἄκρον ὑπερβαλέειν, τότε ἀποστρέψασκε κραταίς·

αὐτὶς ἔπειτα πέδονδε κυλίνδετο λαῶς ἀναιδής.

αὐτὰρ ὃ γ' ἄψ ὥσασκε τιταινόμενος, κατὰ δ' ἰδρῶς

ἔρρεεν ἐκ μελέων, κονίη δ' ἐκ κρατὸς ὀρώρει.

600

Τὸν δὲ μετ' εἰσενόησα βίην Ἡρακληεῖην,

[εἶδωλον· αὐτὸς δὲ μετ' ἀθανάτοισι θεοῖσιν

τέρπεται ἐν θαλῆς καὶ ἔχει καλλίσφυρον Ἥβην,

παῖδα Διὸς μέγαλοιο καὶ Ἥρης χρυσοπεδίλου.]

ἀμφὶ δέ μιν κλαγγὴ νεκύων ἦν οἰωνῶν ὥς,

605

πάντοσ' ἀνυζομένων· ὁ δ' ἐρεμνῇ νυκτὶ ἐοικώς,

γυμνὸν τόξον ἔχων καὶ ἐπὶ νευρῆφιν οἷστόν,

δεινὸν παπταίνων, αἰεὶ βαλέοντι ἐοικώς.

σμερδαλέος δέ οἱ ἀμφὶ περὶ στήθεσσι ἀορτὴρ

χρύσεος ἦν τελαμών, ἵνα θέσκελα ἔργα τέτυκτο,

610

ἄρκτοι τ' ἀγρότεροί τε σύες χαροποί τε λέοντες,

ὑσμῖναί τε μάχαι τε φόνοι τ' ἀνδροκτασίαι τε.

μὴ τεχνησάμενος μηδ' ἄλλο τι τεχνήσαιτο,

ὃς κεῖνον τελαμῶνα ἐῖ ἐγκάτθετο τέχνη.

ἔγνω δ' αὐτίκα κεῖνος, ἐπεὶ ἶδεν ὀφθαλμοῖσιν,

615

καὶ μ' ὀλοφνυρόμενος ἔπεα πτερόεντα προσηύδα·



- 11 „διογενὲς Λαερτιάδῃ, πολυμήχαν' Ὀδυσσεῦ,  
 ἃ δεῖλ', ἣ τινὰ καὶ σὺ κακὸν μῶρον ἠγηλάζεις,  
 ὃν περ ἐγὼν ὀχέεσκον ὑπ' αὐγὰς ἡελίοιο.
- 620 Ζηνὸς μὲν παῖς ἦα Κρονίουος, αὐτὰρ οὔϊζυν  
 εἶχον ἀπειρεσίην· μάλα γὰρ πολὺ χεῖροσι φωτὶ  
 δεδμήμην, ὃ δέ μοι χαλεποὺς ἐπετέλλετ' ἀέθλους.  
 καί ποτέ μ' ἐνθάδ' ἐπεμψε κύν' ἄξοντ'· οὐ γὰρ ἔτ' ἄλλον  
 φράζετο τοῦδέ γέ μοι χαλεπώτερον εἶναι ἀέθλον.
- 625 τὸν μὲν ἐγὼν ἀνένεικα καὶ ἤγαγον ἐξ Αἴδαο·  
 Ἑρμείας δέ μ' ἐπεμψεν ἰδὲ γλαυκῶπις Ἀθήνη.“  
 Ὡς εἰπὼν ὃ μὲν αὖτις ἔβη δόμον Αἴδος εἴσω,]  
 αὐτὰρ ἐγὼν αὐτοῦ μένον ἔμπεδον, εἴ τις ἔτ' ἔλθοι  
 ἀνδρῶν ἡρώων, οἳ δὴ τὸ πρόσθεν ὄλοντο.
- 630 καὶ νῦν ἔτι προτέρους ἴδον ἀνέρας, οὓς ἔθελόν περ,  
 [Θησέα Πειριφoόν τε, θεῶν ἑρικυδέα τέκνα·]  
 ἀλλὰ πρὶν ἐπὶ ἔθνε' ἀγείρετο μυρία νεκρῶν  
 ἡχῇ θεσπεσίῃ· ἐμὲ δὲ χλωρὸν δέος ἤρει,  
 μή μοι Γοργεῖν κεφαλὴν δεινοῖο πελώρου
- 635 ἐξ Αἴδεω πέμψειεν ἀγανὴ Περσεφόνεια.  
 αὐτίκ' ἔπειτ' ἐπὶ νῆα κιὼν ἐκέλευον ἑταίρους  
 αὐτούς τ' ἀμβαίνειν ἀνά τε πρυμνήσια λῦσαι.  
 οἳ δ' αἶψ' εἴσβαινον καὶ ἐπὶ κληῖσι καθΐζον.  
 τὴν δὲ κατ' Ὠκεανὸν ποταμὸν φέρε κῦμα ῥόοιο,
- 640 πρῶτα μὲν εἰρεσίῃ, μετέπειτα δὲ κάλλιμος οὗρος.

Μ Αὐτὰρ ἐπεὶ ποταμοῖο λίπεν ῥόον Ὠκεανοῖο  
 νηῦς, ἀπὸ δ' ἵκετο κῦμα θαλάσσης εὐρυπόροιο  
 νησόν τ' Αἰαίην, ὅθι τ' Ἡοῦς ἡριγενεῖς  
 οἰκία καὶ χοροὶ εἰσι καὶ ἀντολαὶ Ἥελίοιο,  
 5 νῆα μὲν ἐνθά' ἐλθόντες ἐκέλευμεν ἐν ψαμάθοισιν,  
 ἐκ δὲ καὶ αὐτοὶ βῆμεν ἐπὶ ῥηγμῖνι θαλάσσης.  
 ἐνθα δ' ἀποβρίξαντες ἐμείναμεν Ἡῶ διαν.

ἦμος δ' ἡριγένεια φάνη ῥοδοδάκτυλος Ἥως,  
 δὴ τότε ἔγὼν ἐτάρους προΐειν ἐς δώματα Κίρκης  
 οἰσέμεναι νεκρὸν Ἑλπήνορα τεθνηῶτα. 10

φιτροὺς δ' αἶψα ταμόντες, ὅθ' ἀκροτάτῃ πρόεχ' ἀκτὴ,  
 θάπτομεν ἀχνύμενοι, θαλερὸν κατὰ δάκρυ χέοντες.  
 αὐτὰρ ἐπεὶ νεκρός τ' ἐκάη καὶ τεύχεα νεκροῦ,  
 τύμβον χεύαντες καὶ ἐπὶ στήλην ἐρύσαντες  
 πῆξαμεν ἀκροτάτῳ τύμβῳ εὐῆρες ἐρετμόν. 15

Ἥμεῖς μὲν τὰ ἕκαστα διείπομεν· οὐδ' ἄρα Κίρκην  
 ἐξ Αἴδεω ἐλθόντες ἐλήθομεν, ἀλλὰ μάλ' ὥκα  
 ἦλθ' ἐντυναμένη· ἅμα δ' ἀμφίπολοι φέρον αὐτῇ  
 σῖτον καὶ κρέα πολλὰ καὶ αἶθοπα οἶνον ἐρυθρόν.  
 ἥ δ' ἐν μέσσω στᾶσα μετηύδα διὰ θεάων· 20

„σχέτλιοι, οἳ ζῶοντες ὑπῆλθετε δῶμ' Αἴδαο,  
 διοθανέες, ὅτε τ' ἄλλοι ἅπαξ θνήσκουσ' ἀνθρώποι.  
 ἀλλ' ἄγετ' ἐσθίετε βρώμην καὶ πίνετε οἶνον  
 αὐτῇ πανημέριοι· ἅμα δ' ἡοῖ φαινομένηφιν  
 πλεύσεσθ'· αὐτὰρ ἐγὼ δείξω ὁδόν, ἣδὲ ἕκαστα 25  
 σημανέω, ἵνα μὴ τι κακορραφίῃ ἀλεγεινῇ  
 ἢ ἀλὸς ἢ ἐπὶ γῆς ἀλγήσετε πῆμα παθόντες.“

Ὡς ἔφαθ', ἡμῖν δ' αὐτ' ἐπεπείθετο θυμὸς ἀγῆνωρ.  
 ὥς τότε μὲν πρόπαν ἦμαρ, ἐς ἡέλιον καταδύντα,  
 ἦμεθα δαινύμενοι κρέα τ' ἄσπετα καὶ μέθυ ἡδύ· 30  
 ἦμος δ' ἡέλιος κατέδυν καὶ ἐπὶ κνέφας ἦλθεν,  
 οἳ μὲν κοιμήσαντο παρὰ προμνήσια νηός,  
 ἥ δ' ἐμὲ χειρὸς ἐλοῦσα φίλων ἀπονόσφιν ἐταίρων  
 εἰσέτε καὶ προσέλεκτο, καὶ ἐξερέεινεν ἕκαστα·  
 αὐτὰρ ἐγὼ τῇ πάντα κατὰ μοῖραν κατέλεξα. 35  
 καὶ τότε δὴ μ' ἐπέεσσι προσηύδα πότνια Κίρκη·  
 „ταῦτα μὲν οὕτω πάντα πεπείρανται, σὺ δ' ἄκουσον,  
 ὥς τοι ἐγὼν ἐρέω· μνήσει δέ σε καὶ θεὸς αὐτός.

- 12 Σειρήνας μὲν πρῶτον ἀφίξειαι, αἳ ῥά τε πάντας  
 40 ἀνθρώπους θέλγουσιν, ὅτις σφέας εἰσαφίκηται.  
 ὅστις αἰδρεῖη πελάση καὶ φθόγγον ἀκούσῃ  
 Σειρήνων, τῷ δ' οὐ τι γυνή καὶ νήπια τέκνα  
 οἴκαδε νοστήσαντι παρίσταται οὐδὲ γάννυνται,  
 ἀλλὰ τε Σειρήνες λυγροῇ θέλγουσιν ἀοιδῇ,  
 45 ἥμεναι ἐν λειμῶνι· πολὺς δ' ἄμφ' ὅστεόφιν θῖς  
 ἀνδρῶν πυθομένων, περὶ δὲ ῥινοὶ μινύθουσιν.  
 ἀλλὰ παρεξέλααν, ἐπὶ δ' οὔατ' ἀλεῦραι ἐταίρων  
 κηρὸν δεψήσας μεληδέα, μή τις ἀκούσῃ  
 τῶν ἄλλων. ἀτὰρ αὐτὸς ἀκουέμεν αἰὲν ἐθέλῃσθα,  
 50 δησάντων σ' ἐν νηϊ θοῇ χειρὰς τε πόδας τε  
 ὀρθὸν ἐν ἰστοπέδῃ, ἐκ δ' αὐτοῦ πείρατ' ἀνῆψθω,  
 ὄφρα κε τερπόμενος ὅπ' ἀκούῃς Σειρήνοϊν.  
 εἰ δέ κε λίσσῃαι ἐτάρους λῦσαι τε κελεύῃς,  
 οἱ δέ σ' ἔτι πλεόνεσσι τότ' ἐν δεσμοῖσι διδέντων.  
 55 Αὐτὰρ ἐπὴν δὴ τὰς γε παρεξέλάσωσιν ἐταῖροι,  
 ἔνθα τοι οὐκέτ' ἔπειτα διηνεκέως ἀγορεύσω,  
 ὅπποτέρῃ δὴ τοι ὁδὸς ἔσσεται, ἀλλὰ καὶ αὐτὸς  
 θυμῷ βουλευέιν· ἐρέω δέ τοι ἀμφοτέρωθεν.  
 ἔνθεν μὲν γὰρ πέτραι ἐπηρεφές, προτὶ δ' αὐτὰς  
 60 κῦμα μέγα ροχθεῖ κυανώπιδος Ἀμφιτρίτης·  
 Πλαγκτὰς δ' ἦτοι τὰς γε θεοὶ μάκαρες καλέουσιν.  
 τῇ μὲν τ' οὐδὲ ποτητὰ παρέρχεται, οὐδὲ πέλειαι  
 τρήρωνες, ταῖτ' ἀμβροσίην Διὶ πατρὶ φέρουσιν,  
 ἀλλὰ τε καὶ τῶν αἰὲν ἀφαιρεῖται λῖς πέτρῃ·  
 65 ἀλλ' ἄλλην ἐνὶ ῥήσι πατὴρ ἐναρίθμιον εἶναι.  
 τῇ δ' οὐ πώ τις νηὺς φύγεν ἀνδρῶν, ἣτις ἵκηται,  
 ἀλλὰ θ' ὁμοῦ πίνακάς τε νεῶν καὶ σώματα φωτῶν  
 κύμαθ' ἄλως φορέουσι πνρὸς τ' ὀλοοῖο θύελλαι.  
 οἷη δὲ κείνη γε παρέπλω ποντοπόρος νηὺς,  
 70 Ἀργὼ πᾶσι μέλουσα, παρ' Αἰήταο πλέουσα.

καί νύ κε τήν ἐνθ' ὧκα βάλεν μεγάλας ποτὶ πέτρας, 12  
ἀλλ' Ἥρη παρέπεμψεν, ἐπεὶ φίλος ἦεν Ἰήσων.

Οἱ δὲ δύο σκόπελοι ὁ μὲν οὐρανὸν εὐρὺν ἰκάνει  
ὀξεῖη κορυφῇ, νεφέλη δέ μιν ἀμφιβέβηκεν  
κυανή· τὸ μὲν οὐ ποτ' ἐρωεῖ, οὐδέ ποτ' αἶθρη 75  
κείνου ἔχει κορυφὴν, οὐτ' ἐν θέρει οὐτ' ἐν ὀπώρῃ.  
οὐδέ κεν ἀμβαίη βροτὸς ἀνὴρ, οὐ καταβαίη,  
οὐδ' εἴ οἱ χεῖρες τε εἰίκουσι καὶ πόδες εἴεν· 7  
πέτρη γὰρ ἥς ἐστι, περιξεστοῖ ἐἰκνῦα.

μέσσω δ' ἐν σκοπέλῳ ἐστὶ σπέος ἡροειδές, 80  
πρὸς ζόφον εἰς Ἑρεβος τετραμμένον, ἧ περ ἂν ὑμεῖς  
νῆα παρὰ γλαφυρὴν ἰθύνετε, φαίδιμ' Ὀδυσσεῦ.

οὐδέ κεν ἐκ νηὸς γλαφυρῆς αἰζήϊος ἀνὴρ  
τόξῳ ὀϊστεύσας κοῖλον σπέος εἰσαφίκοιτο.  
ἐνθα δ' ἐνὶ Σκύλλῃ ναίει δεινὸν λελακνῦα. 85

τῆς ἦτοι φωνὴ μὲν, ὅση σκύλακος νεογίλης,  
γίγνεται, αὐτὴ δ' αὖτε πέλωρ κακόν· οὐδέ κέ τις μιν  
γηθῆσειεν ἰδών, οὐδ' εἰ θεὸς ἀντιάσειεν. (π)

τῆς ἦτοι πόδες εἰσὶ δυνώδεκα πάντες ἄωροι, 90  
ἕξ δὲ τέ οἱ δειραὶ περιμήκεες, ἐν δὲ ἐκάστη  
σμερδαλέῃ κεφαλῇ, ἐν δὲ τρίστοιχοι ὀδόντες  
πυκνοὶ καὶ θαμέες, πλεῖοι μέλανος θανάτοιο.

μέσση μὲν τε κατὰ σπείους κοῖλοιο δέδυκεν,  
ἕξω δ' ἐξίσχει κεφαλὰς δεινοῖο βερέθρον,  
αὐτοῦ δ' ἰχθυάα, σκόπελον περιμαιμώσα, 95  
δελφῖνάς τε κύνας τε, καὶ εἴ ποθι μεῖζον ἔλθῃ  
κῆτος, ἃ μυρία βόσκει ἀγάστονος Ἀμφιτρίτη.

τῇ δ' οὐ πῶ ποτε ναῦται ἀκήριοι εὐχετόωνται  
παρφυγέειν σὺν νηϊ· φέρει δέ τε κρατὶ ἐκάστῳ  
φῶτ' ἐξαρπάξασα νεὸς κυανοπρώροιο. 100

Τὸν δ' ἕτερον σκόπελον χθαμαλώτερον ὄψει, Ὀδυσσεῦ,  
πλησίον ἀλλήλων· καὶ κεν διοῖστέυσειας. (7)

- 12 τῷ δ' ἐν ἐρινεός ἐστι μέγας, φύλλοισι τεθηλώς·  
 τῷ δ' ὑπὸ δία Χάρυβδις ἀναρροιβδεῖ μέλαν ὕδωρ.
- 105 τρεῖς μὲν γάρ τ' ἀνῆλθον ἐπ' ἡματι, τρεῖς δ' ἀναρροιβδεῖ  
 δεινόν. μὴ σὺ γε κεῖθι τύχοις, ὅτε ῥοιβδήσειεν·  
 οὐ γάρ κεν ῥύσαιτό σ' ὑπέκ κακοῦ οὐδ' ἐνοσίχθων.  
 ἀλλὰ μάλα Σκύλλης σκοπέλω πεπλημένος ὤκα  
 νῆα παρεξέλααν, ἐπειὴ πολὺ φέρτερόν ἐστιν
- 110 ἔξ ἐτάρους ἐν νηϊ ποθήμεναι ἢ ἅμα πάντας·  
 ὧς ἔφατ'· αὐτὰρ ἐγὼ μιν ἀμειβόμενος προσέειπον  
 „εἰ δ' ἄγε δή μοι τοῦτο, θεά, νημερτὲς ἐνίσπες,  
 εἴ πως τὴν ὁλοὴν μὲν ὑπεκπροφύγοιμι Χάρυβδι,  
 τὴν δέ κ' ἀμυναίμην, ὅτε μοι σίνοιτό γ' ἐταίρους.“
- 115 ὧς ἐφάμην, ἥ δ' αὐτίκ' ἀμείβετο δία θεάων·  
 „σχέτλιε, καὶ δ' αὖ τοι πολεμήϊα ἔργα μέμνηεν  
 καὶ πόνος· οὐδὲ θεοῖσιν ὑπεῖξαι ἀθανάτοισιν;  
 ἥ δέ τοι οὐ θνητῇ, ἀλλ' ἀθάνατον κακόν ἐστιν,  
 δεινόν τ' ἀργαλέον τε καὶ ἄγριον οὐδὲ μαχητόν.
- 120 οὐδέ τις ἔστ' ἀλκή· φυγέειν κάρτιστον ἀπ' αὐτῆς.  
 ἦν γὰρ δηθύνησθα κορυσσόμενος παρὰ πέτρῃ,  
 δεῖδω, μή σ' ἐξαῦτις ἐφορμηθεῖσα κίχῃσιν  
 τόσσησιν κεφαλῇσι, τόσους δ' ἐκ φῶτας ἔλῃται.  
 ἀλλὰ μάλα σφοδρῶς ἐλάαν, βωστρεῖν δὲ Κραταιῖν,
- 125 μητέρα τῆς Σκύλλης, ἥ μιν τέκε πῆμα βροτοῖσιν·  
 ἥ μιν ἔπειτ' ἀποπαύσει ἐς ὕστερον ὀρμηθεῖναι.  
 Θρινακίην δ' ἐς νῆσον ἀφίξαι· ἐνθα δὲ πολλὰ  
 βόσκοντ' Ἡελίοιο βόες καὶ ἵφια μῆλα,  
 ἐπταῖ βοῶν ἀγέλαι, τόσα δ' οἴων πάεα καλά,
- 130 πεντήκοντα δ' ἕκαστα. γόνος δ' οὐ γίγνεται αὐτῶν,  
 οὐδέ ποτε φθινύθουσι. θεαὶ δ' ἐπιποιμένες εἰσὶν,  
 νύμφαι εὐπλόκαμοι, Φαέθουσά τε Λαμπετή τε,  
 ἃς τέκεν Ἡελίῳ Ὑπερίονι δία Νέαιρα.  
 τὰς μὲν ἄρα θρέψασα τεκοῦσά τε πότνια μήτηρ

- Θρινακίην ἐς νῆσον ἀπώκισε τηλόθι ναίειν, 12  
 μῆλα φυλασσέμεναι πατρώϊα καὶ ἑλικας βοῦς. 136  
 τὰς εἰ μὲν κ' ἀσινέας ἐάας νόστον τε μέδῃαι,  
 ἧ τ' ἂν ἔτ' εἰς Ἰθάκην κακὰ περ πάσχοντες ἴκοισθε·  
 εἰ δέ κε σῖνῃαι, τότε τοι τεκμαίρομ' ὄλεθρον  
 νηῖ τε καὶ ἐτάροις. αὐτὸς δ' εἴ περ κεν ἀλύξης, 140  
 ὀψὲ κακῶς νεῖαι, ὀλέσας ἅπο πάντας ἐταῖρους.“  
 Ὡς ἔφατ', αὐτίκα δὲ χρυσόθρονος ἦλυνθεν Ἥως.  
 ἦ μὲν ἔπειτ' ἀνὰ νῆσον ἀπέστιχε διὰ θεάων·  
 αὐτὰρ ἐγὼν ἐπὶ νῆα κιὼν ὥτρυνον ἐταῖρους  
 αὐτούς τ' ἀμβαίνειν ἀνά τε πρυμνήσια λῦσαι. 145  
 οἱ δ' αἰψ' εἰσβαῖνον καὶ ἐπὶ κληῖσι καθίζον  
 [ἐξῆς δ' ἐζόμενοι πολὴν ἄλα τύπτον ἐρετμοῖς].  
 ἡμῖν δ' αὖ κατόπισθε νεὸς κυανοπρώροιο  
 ἔκμενον οὖρον ἱεὶ πλησίστιον, ἐσθλὸν ἐταῖρον,  
 Κίρκη εὐπλόκαμος, δεινὴ θεὸς αὐδήεσσα. 150  
 αὐτίκα δ' ὅπλα ἕκαστα πονησάμενοι κατὰ νῆα  
 ἤμεθα· τὸν δ' ἄνεμός τε κυβερνήτης τ' ἵθυνεν.  
 δὴ τότε ἐγὼν ἐτάροισι μετηύδων ἀχνύμενος κῆρ·  
 „ὦ φίλοι, οὐ γὰρ χορὴ ἕνα ἵδμεναι, οὐδὲ δύ' οἴους,  
 θέσφαθ', ἃ μοι Κίρκη μυθήσατο, διὰ θεάων· 155  
 ἀλλ' ἐρέω μὲν ἐγὼν, ἵνα εἰδότες ἦ κε θάνωμεν,  
 ἦ κεν ἀλευάμενοι θάνατον καὶ κῆρα φύγωμεν.  
 Σειρήνων μὲν πρῶτον ἀνώγει θεσπεσιῶν  
 φθόγγον ἀλεύασθαι καὶ λειμῶν' ἀνθεμόεντα.  
 οἶον ἔμ' ἠνώγειν ὅπ' ἀκουέμεν· ἀλλὰ με δεσμῶ 160  
 δήσατ' ἐν ἀργαλέῳ, ὅφρ' ἔμπεδον αὐτόθι μίμνω,  
 ὀρθὸν ἐν ἰστοπέδῃ, ἐκ δ' αὐτοῦ πείρατ' ἀνήφθω.  
 εἰ δέ κε λίσσωμαι ὑμέας λῦσαί τε κελεύω,  
 ὑμεῖς δὲ πλεόνεσσι τότε' ἐν δεσμοῖσι πιέζειν.“  
 Ἦτοι ἐγὼ τὰ ἕκαστα λέγων ἐτάροισι πίφανσκον· 165  
 τόφρα δὲ καρπαλίμως ἐξέικετο νηῦς εὐεργῆς



- 12 νῆσον Σειρήνοιν· ἐπειγες γὰρ οὖρος ἀπήμων.  
 αὐτίκ' ἐπείτ' ἄνεμος μὲν ἐπαύσατο ἡδὲ γαλήνη  
 ἐπλετο νηνεμία, κοίμησε δὲ κύματα δαίμων.
- 170 ἀνστάντες δ' ἑταροὶ νεὸς ἱστία μηρύσαντο,  
 καὶ τὰ μὲν ἐν νηϊ γλαφυρῇ θέσαν, οἱ δ' ἐπ' ἐρετμὰ  
 ἐζόμενοι λεύκαινον ὕδωρ ξεστῆς ἐλάττησιν.  
 αὐτὰρ ἐγὼ κηροῖο μέγαν τροχὸν ὄξεϊ χαλκῷ  
 τυτθὰ διατμήξας χερσὶ στιβαρῇσι πίεζον.
- 175 αἶψα δ' ἰαίνεται κηρός, ἐπεὶ κέλετο μεγάλη ἴς  
 Ἑλίου τ' αὐγῇ Ὑπεριονίδαο ἄνακτος·  
 ἐξεῖς δ' ἐτάροισιν ἐπ' οὐατα πᾶσιν ἄλειψα.  
 οἱ δ' ἐν νηϊ μ' ἔδησαν ὁμοῦ χειράς τε πόδας τε  
 ὀρθὸν ἐν ἰστοπέδῃ, ἐκ δ' αὐτοῦ πείρατ' ἀνῆπτον·
- 180 αὐτοὶ δ' ἐζόμενοι πολὴν ἄλα τύπτον ἐρετμοῖς.  
 ἀλλ' ὅτε τόσσον ἀπῆμεν, ὅσον τε γέγωνε βοήσας,  
 ῥίμφα διώκοντες, τὰς δ' οὐ λάθην ὠκύαλος νηὺς  
 ἐγγύθεν ὀρνυμένη, λιγυρὴν δ' ἐντυνον αἰοιδὴν·  
 „δεῦρ' ἄγ' ἰών, πολύαιν' Ὀδυσεῦ, μέγα κῦδος Ἀχαιῶν,
- 185 νῆα κατάστησον, ἵνα νωϊτέρην ὅπ' ἀκούσης.  
 οὐ γάρ πώ τις τῇδε παρήλασε νηϊ μελαίνῃ  
 πρὶν γ' ἡμέων μελίγηρυν ἀπὸ στομάτων ὅπ' ἀκοῦσαι,  
 ἀλλ' ὃ γε τερψάμενος νεῖται καὶ πλείονα εἰδώς.  
 ἴδμεν γάρ τοι πάνθ', ὅσ' ἐνὶ Τροίῃ εὐρείῃ
- 190 Ἀργεῖοι Τρῳᾶς τε θεῶν ἰότητι μόγησαν·  
 ἴδμεν δ', ὅσα γένηται ἐπὶ χθονὶ πουλυβοτείρῃ.“  
 Ὡς φάσαν εἰῆσαι ὅπα κάλλιμον· αὐτὰρ ἐμὸν κῆρ  
 ἦθελ' ἀκουέμεναι, λῦσαι τ' ἐκέλενον ἐταίρους  
 ὀφρύσι νενστάζων· οἱ δὲ προπесόντες ἔρεσσον.
- 195 αὐτίκα δ' ἀνστάντες Περιμήδης Εὐρύλοχός τε  
 πλείοσί μ' ἐν δεσμοῖσι δέον μᾶλλον τε πίεζον.  
 αὐτὰρ ἐπειδὴ τὰς γε παρήλασαν, οὐδ' ἐτ' ἐπειτα  
 φθογγῆς Σειρήνων ἠκούομεν οὐδέ τ' αἰοιδῆς,

αἶψ' ἀπὸ κηρὸν ἔλοντο ἔμοι ἐρήρηες ἑταῖροι, 12  
 ὃν σφιν ἐπ' ὤσιν ἄλειψ', ἐμέ τ' ἐκ δεσμῶν ἀνέλυσαν. 200  
 Ἀλλ' ὅτε δὴ τὴν νῆσον ἐλείπομεν, αὐτίκ' ἔπειτα  
 καπνὸν καὶ μέγα κῦμα ἶδον καὶ δοῦπον ἄκουσα.  
 τῶν δ' ἄρα δεισάντων ἐκ χειρῶν ἔπτατ' ἑρετμά,  
 βόμβησαν δ' ἄρα πάντα κατὰ ῥόον· ἔσχετο δ' αὐτοῦ  
 νηῦς, ἐπεὶ οὐκέτ' ἑρετμὰ προήκεα χερσὶν ἔπειγον. 205  
 αὐτὰρ ἐγὼ διὰ νηὸς ἰὼν ὠτρυνον ἐταίρους  
 μελιχίοις ἐπέεσσι παρασταδὸν ἄνδρα ἕκαστον·  
 „ὦ φίλοι, οὐ γάρ πώ τι κακῶν ἀδαήμονές εἰμεν·  
 οὐ μὲν δὴ τόδε μεῖζον ἔπι κακόν, ἢ ὅτε Κύκλωψ  
 εἴλει ἐνὶ σπηΐ γλαφυρῷ κρατερῆφι βίηφιν· 210  
 ἀλλὰ καὶ ἔνθεν ἐμῇ ἀρετῇ βουλῇ τε νόῳ τε  
 ἐκφύγομεν, καὶ πού τῶνδε μνήσεσθαι οἴω.  
 νῦν δ' ἄγεθ', ὥς ἂν ἐγὼν εἴπω, πειθώμεθα πάντες.  
 ὑμεῖς μὲν κόπῃσιν ἁλὸς ῥηγμῖνα βαθεῖαν  
 τύπτετε κληῖδεςσιν ἐφήμενοι, αἶ κέ ποθι Ζεὺς 215  
 δώῃ τόνδε γ' ὄλεθρον ὑπεκφυγέειν καὶ ἀλύξαι·  
 σοὶ δέ, κυβερνήθ', ὦδ' ἐπιτέλλομαι· ἀλλ' ἐνὶ θυμῷ  
 βάλλεν, ἐπεὶ νηὸς γλαφυρῆς οἰήϊα νωμᾶς.  
 τούτου μὲν καπνοῦ καὶ κύματος ἐκτὸς ἔεργε  
 νῆα, σὺ δὲ σκοπέλων ἐπιμαίεο, μὴ σε λάθῃσιν 220  
 κεῖσ' ἐξορμήσασα καὶ ἐς κακὸν ἄμμε βάλησθα.“  
 Ὡς ἐφάμην, οἱ δ' ὦκα ἔμοῖς ἐπέεσσι πίθοντο.  
 Σκύλλην δ' οὐκέτ' ἐμυθεόμην, ἄπρηκτον ἀνίην,  
 μὴ πῶς μοι δείσαντες ἀπολλήξειαν ἑταῖροι  
 εἰρεσίης, ἐντὸς δὲ πυκάζοιεν σφέας αὐτούς. 225  
 καὶ τότε δὴ Κίρκης μὲν ἐφημοσύνης ἀλεγεινῆς  
 λανθανόμην, ἐπεὶ οὐ τί μ' ἀνώγει θωρήσσεσθαι·  
 αὐτὰρ ἐγὼ καταδὺς κλυτὰ τεύχεα καὶ δύο δοῦρε  
 μάκρ' ἐν χερσὶν ἐλὼν εἰς ἵκρια νηὸς ἔβαινον  
 πρῶρης· ἔνθεν γάρ μιν ἐδέγμην πρῶτα φανείσθαι 230

12 Σκύλλην πετραίην, ἣ μοι φέρε πῆμ' ἐτάροισιν.  
οὐδέ πη ἀθροῆσαι δυνάμην· ἕκαμον δέ μοι ὅσσε  
πάντῃ παπταίνοντι πρὸς ἡεροειδέα πέτρην.

Ἡμεῖς μὲν στενωπὸν ἀνεπλέομεν γοόωντες·  
235 ἔνθεν γὰρ Σκύλλη, ἐτέρωθι δὲ διὰ Χάρυβδιν  
δεινὸν ἀνερροίβδησε θαλάσσης ἄλμυρὸν ὕδωρ.  
ἦτοι ὅτ' ἐξεμέσειε, λέβης ὥς ἐν πυρὶ πολλῶ,  
πᾶσ' ἀνεμορμύρεσκε κυκωμένη· ὑπόσε δ' ἄχνη  
ἄκροισι σκοπέλοισιν ἐπ' ἀμφοτέροισιν ἐπιπτεν.  
240 ἀλλ' ὅτ' ἀναβρόξειε θαλάσσης ἄλμυρὸν ὕδωρ,  
πᾶσ' ἐντοσθε φάνεσκε κυκωμένη, ἀμφὶ δὲ πέτρῃ  
δεινὸν ἐβεβρύχειν, ὑπένερθε δὲ γαῖα φάνεσκεν  
ψάμμῳ κυανῇ· τοὺς δὲ χλωρὸν δέος ἦρει.  
ἡμεῖς μὲν πρὸς τὴν ἴδομεν δέισαντες ὀλεθρον·

245 τόφρα δέ μοι Σκύλλη κοίλῃς ἐκ νηὸς ἐταίρους  
ἐξ ἔλεθ', οἳ χερσὶν τε βίῃφί τε φέρτατοι ἦσαν.  
σκεπάμενος δ' ἐς νῆα θοὴν ἅμα καὶ μεθ' ἐταίρους  
ἦδη τῶν ἐνόησα πόδας καὶ χεῖρας ὑπερθεν  
ὑπόσ' ἀειρομένων· ἐμὲ δὲ φθ' ἐγγοντο καλεῦντες  
250 ἐξονομακλήδην, τότε γ' ὕστατον, ἀχνύμενοι κῆρ.  
ὥς δ' ὅτ' ἐπὶ προβόλῳ ἄλιεὺς περιμήκει ῥάβδῳ  
ἰχθύσι τοῖς ὀλίγοισι δόλον κατὰ εἶδατα βάλλων  
ἐς πόντον προΐησι βοὸς κέρας ἀγραύλοιο,  
ἀσπαίροντα δ' ἔπειτα λαβὼν ἔρριψε θύραζε,  
255 ὥς οἳ γ' ἀσπαίροντες ἀείροντο προτὶ πέτρας·  
αὐτοῦ δ' εἰνὶ θύρῃσι κατήσθιε κεκληγῶτας,  
χεῖρας ἐμοὶ ὀρέγοντας ἐν αἰνῇ δηϊοτῆτι.  
οἴκτιστον δὴ κεῖνο ἐμοῖς ἴδον ὄφθαλμοῖσιν  
πάντων, ὅσ' ἐμόγησα πόρους ἄλως ἐξερεείνων.

260 Αὐτὰρ ἐπεὶ πέτρας φύγομεν δεινὴν τε Χάρυβδιν  
Σκύλλην τ', αὐτίκ' ἔπειτα θεοῦ ἐς ἀμύμονα νῆσον  
ἰκόμεθ'. ἐνθα δ' ἔσαν καλαὶ βόες εὐρυμέτωποι,

- πολλὰ δὲ ἴφια μῆλ' Ὑπερίονος Ἡελίοιο. 12
- δὴ τότε ἔγὼν ἔτι πόντῳ ἑὼν ἐν νηϊ μελαίνῃ  
 μυκηθμοῦ τ' ἤκουσα βοῶν ἀνλίζομενάων 265  
 οἰῶν τε βληχὴν· καί μοι ἔπος ἔμπεσε θυμῷ  
 μάντηος ἀλαοῦ, Θηβαίων Τειρεσίαο,  
 Κίρκης τ' Αἰαΐης, οἳ μοι μάλα πόλλ' ἐπέτελλον  
 νῆσον ἀλεύασθαι τερψιμβρότου Ἡελίοιο.  
 δὴ τότε ἔγὼν ἐτάροισι μετηύδων ἀχνύμενος κῆρ· 270  
 „κέκλυτέ μεν μύθων, κακά περ πάσχοντες ἐταῖροι,  
 ὄφρ' ὑμῖν εἴπω μαντήϊα Τειρεσίαο  
 Κίρκης τ' Αἰαΐης, οἳ μοι μάλα πόλλ' ἐπέτελλον  
 νῆσον ἀλεύασθαι τερψιμβρότου Ἡελίοιο·  
 ἔνθα γὰρ αἰνότατον κακὸν ἔμμεναι ἄμμιν ἔφασκον. 275  
 ἀλλὰ παρὲς τὴν νῆσον ἐλαύνετε νῆα μέλαιναν.“  
 Ὡς ἐφάμην, τοῖσιν δὲ κατεκλάσθη φίλον ἦτορ.  
 αὐτίκα δ' Εὐρύλοχος στυγερῷ μ' ἡμείβετο μύθῳ·  
 „σχέτλιός εἰς, Ὀδυσεῦ· πέρι τοι μένος, οὐδέ τι γνῖα 280  
 κάμνεις. ἦ ῥά νυ σοί γε σιδήρεα πάντα τέτυκται,  
 ὅς ῥ' ἐτάρους καμάτῳ ἀδηκότας ἡδὲ καὶ ὕπνω  
 οὐκ ἑάας γαίης ἐπιβήμεναι, ἔνθα κεν αὐτε  
 νήσῳ ἐν ἀμφιρύτῃ λαρὸν τετυκοίμεθα δόρπον,  
 ἀλλ' αὐτως διὰ νύκτα θοὴν ἀλάλησθαι ἄνωγας,  
 νήσου ἀποπλαγχθέντας, ἐν ἡεροειδεῖ πόντῳ. 285  
 ἐκ νυκτῶν δ' ἄνεμοι χαλεποί, δηλήματα νηῶν,  
 γίγνονται· πῇ κέν τις ὑπεκφύγοι αἰπὺν ὄλεθρον,  
 ἣν πῶς ἐξαπίνης ἔλθῃ ἀνέμοιο θύελλα,  
 ἦ Νότου ἦ Ζεφύροιο δυσσεός, οὔτε μάλιστα  
 νῆα διαρραίουσι θεῶν ἀέκητι ἀνάκτων; 290  
 ἀλλ' ἦτοι νῦν μὲν πειθώμεθα νυκτὶ μελαίνῃ,  
 δόρπον θ' ὀπλισόμεσθα θοῇ παρὰ νηϊ μένοντες·  
 ἡῶθεν δ' ἀναβάντες ἐνήσομεν εὐρεῖ πόντῳ.“  
 Ὡς ἔφατ' Εὐρύλοχος, ἐπὶ δ' ἦγεον ἄλλοι ἐταῖροι.

- 12 καὶ τότε δὴ γίγνωσκον, ὃ δὴ κακὰ μῆδετο δαίμων,  
 296 καί μιν φωνήσας ἔπεα πτερόεντα προσηύδων·  
 „Εὐρύλοχ', ἧ μάλα δὴ με βιάζετε μῦνον ἐόντα,  
 ἀλλ' ἄγε νῦν μοι πάντες ὁμόσσετε καρτερόν ὄρκον,  
 εἴ κέ τιν' ἡὲ βοῶν ἀγέλην ἢ πῶϋ μέγ' οἴων  
 300 εὖρωμεν, μή πού τις ἀτασθαλίῃσι κακῆσιν  
 ἢ βοῦν ἢέ τι μῆλον ἀποκτάνῃ· ἀλλὰ ἔκηλοι  
 ἐσθίετε βρώμην τὴν ἀθανάτη πόρε Κίρκη.“  
 Ὡς ἐφάμην, οἱ δ' αὐτίκ' ἀπώμνουν ὡς ἐκέλευον.  
 αὐτὰρ ἐπεὶ ῥ' ὁμοσάν τε τελεύτησάν τε τὸν ὄρκον,  
 305 στήσαμεν ἐν λιμένι γλαφυρῷ εὐεργέα νῆα  
 ἄγχ' ὕδατος γλυκεροῖο, καὶ ἐξαπέβησαν ἐταῖροι  
 νηὸς, ἔπειτα δὲ δόρπον ἐπισταμένως τετύκοντο.  
 αὐτὰρ ἐπεὶ πόσιος καὶ ἐδητύος ἐξ ἔρον ἔντο,  
 μνησάμενοι δὴ ἔπειτα φίλους ἔκλαιον ἐταίρους,  
 310 οὓς ἔφαγε Σκύλλη γλαφυρῆς ἐκ νηὸς ἐλοῦσα·  
 κλαιόντεσσι δὲ τοῖσιν ἐπὶ ἧλυθε νήδυμος ὕπνος.  
 ἦμος δὲ τρίχα νυκτὸς ἔην, μετὰ δ' ἄστρο βεβήκει,  
 ὥρσεν ἐπὶ ζαῆν ἄνεμον νεφεληγερέτα Ζεὺς  
 λαίλαπι θεσπεσίῃ, σὺν δὲ νεφέεσσι κάλυψεν  
 315 γαῖαν ὁμοῦ καὶ πόντον· ὁρώρει δ' οὐρανόθεν νύξ.  
 ἦμος δ' ἡριγένεια φάνη ῥοδοδάκτυλος Ἥως,  
 νῆα μὲν ὠρμίσαμεν, κοῖλον σπέος εἰσερούσαντες·  
 ἔνθα δ' ἔσαν νυμφέων καλοὶ χοροὶ ἡδὲ θόωκοι·  
 καὶ τότε ἔγὼν ἀγορὴν θέμενος μετὰ μῦθον ἔειπον·  
 320 „ὦ φίλοι, ἐν γὰρ νηϊ θοῇ βρωσίς τε πόσις τε  
 ἔστιν, τῶν δὲ βοῶν ἀπεχώμεθα, μή τι πάθωμεν·  
 δεινοῦ γὰρ θεοῦ αἶδε βόες καὶ ἵφια μῆλα,  
 Ἥελιον, ὃς πάντ' ἐφορᾷ καὶ πάντ' ἐπακούει.“  
 Ὡς ἐφάμην, τοῖσιν δ' ἐπεπεΐθετο θυμὸς ἀγῆνωρ.  
 325 μῆνα δὲ πάντ' ἀλληκτος ἤη Νότος, οὐδέ τις ἄλλος  
 γίγνεται ἔπειτ' ἀνέμων εἰ μὴ Εὐρὸς τε Νότος τε.

οἱ δ' εἴως μὲν οὔτον ἔχον καὶ οἶνον ἐρυθρόν, 12  
τόφρα βοῶν ἀπέχοντο λιλαιόμενοι βιότοιο.  
ἀλλ' ὅτε δὴ νηὸς ἐξέφθιτο ἥϊα πάντα,  
καὶ δὴ ἄγρην ἐφέπεσκον ἀλητεύοντες ἀνάγκη, 330  
ἰχθῦς ὄρνιθάς τε, φίλας ὅτι χεῖρας ἴκοιτο,  
[γυναμπτοῖς ἀγκίστροισιν· ἔτειρε δὲ γαστέρα λιμός·]  
δὴ τότε ἔγῳν ἀνὰ νῆσον ἀπέστιχον, ὄφρα θεοῖσιν  
εὐξαίμην, εἴ τίς μοι ὁδὸν φήνειε νέεσθαι.  
ἀλλ' ὅτε δὴ διὰ νήσου ἰὼν ἤλυξα ἐταῖρους, 335  
χεῖρας νιψάμενος, ὅθ' ἐπὶ σκέπας ἦν ἀνέμοιο,  
ἡρώμην πάντεσσι θεοῖς, οἳ Ὀλυμπον ἔχουσιν·  
οἱ δ' ἄρα μοι γλυκὺν ὕπνον ἐπὶ βλεφάροισιν ἔχεναν.  
Εὐρύλοχος δ' ἐτάροισι κακῆς ἐξήρχετο βουλῆς·  
„κέκλυτέ μεν μύθων, κακά περ πάσχοντες ἐταῖροι· 340  
πάντες μὲν στυγεροὶ θάνατοι δειλοῖσι βροτοῖσιν,  
λιμῶ δ' οἴκτιστον θανέειν καὶ πότμον ἐπισπεῖν.  
ἀλλ' ἄγετ', Ἡελίοιο βοῶν ἐλάσαντες ἀρίστας  
ῥέξομεν ἀθανάτοισι, τοὶ οὐρανὸν εὐρὺν ἔχουσιν.  
εἰ δέ κεν εἰς Ἰθάκην ἀφικοίμεθα, πατρίδα γαῖαν, 345  
αἰψά κεν Ἡελίῳ Ὑπερίονι πύονα νηὸν  
τεύξομεν, ἐν δέ κε θεῖμεν ἀγάλματα πολλὰ καὶ ἐσθλά.  
εἰ δὲ χολωσάμενός τι βοῶν ὀρθοκραιράων  
νῆ' ἐθέλῃ ὀλέσαι, ἐπὶ δ' ἐσπωνται θεοὶ ἄλλοι,  
βούλομ' ἅπαξ πρὸς κῦμα χανὼν ἀπὸ θυμὸν ὀλέσσαι 350  
ἢ δητὰ στρεῦγεσθαι ἐὼν ἐν νήσῳ ἐρήμῃ.“  
Ὡς ἔφατ' Εὐρύλοχος, ἐπὶ δ' ἦνεον ἄλλοι ἐταῖροι.  
αὐτίκα δ' Ἡελίοιο βοῶν ἐλάσαντες ἀρίστας  
ἐγγύθεν — οὐ γὰρ τῆλε νεὸς κυανοπρώροιο  
βοσκέσκονθ' ἑλικες καλαὶ βόες, εὐρυμέτωποι — 355  
τὰς δὲ περιστῆσάν τε καὶ εὐχετόωντο θεοῖσιν,  
φύλλα δρεψάμενοι τέρενα δρυὸς ὑψικόμοιο·  
οὐ γὰρ ἔχον κρεῖττον λευκὸν εὐσσέλμου ἐπὶ νηός.



12 αὐτὰρ ἐπεὶ ῥ' εὖξαντο, καὶ ἔσφαξαν καὶ ἐδειραν,  
 360 μηρούς τ' ἐξέταμον κατὰ τε κνίσῃ ἐκάλυψαν  
 δίπτυχα ποιήσαντες, ἐπ' αὐτῶν δ' ὤμοθ' ἔτεησαν.  
 οὐδ' εἶχον μέθυ λείπειν ἐπ' αἰδομένοις ἱεροῖσιν,  
 ἀλλ' ὕδατι σπένδοντες ἐπώπτων ἔγκατα πάντα.  
 αὐτὰρ ἐπεὶ κατὰ μῆρ' ἐκάη καὶ σπλάγχχν' ἐπάσαντο,  
 365 μίστυλλόν τ' ἄρα τᾶλλα καὶ ἄμφ' ὀβελοῖσιν ἔπειραν.

Καὶ τότε μοι βλεφάρων ἐξέσσυτο νήδυμος ὕπνος,  
 βῆν δ' ἵεναι ἐπὶ νῆα θοὴν καὶ θῖνα θαλάσσης.  
 ἀλλ' ὅτε δὴ σχεδὸν ἦα κιὼν νεὸς ἀμφιελίσσης,  
 καὶ τότε με κνίσῃς ἀμφήλυθεν ἡδὺς αὐτμή.

370 οἰμῳξας δὲ θεοῖσι μετ' ἀθανάτοισι γεγώνευν·  
 „Ζεῦ πάτερ ἡδ' ἄλλοι μάκαρες θεοὶ αἰὲν ἑόντες,  
 ἦ με μάλ' εἰς αἴτην κοιμήσατε νηλεῖ ὕπνῳ,  
 οἱ δ' ἔταροι μέγα ἔργον ἐμητίσαντο μένοντες.“

Ὡκέα δ' Ἑλίου Ὑπερίονι ἄγγελος ἦλθεν,  
 375 Λαμπετὶή τανύπεπλος, ὃ οἱ βόας ἔκταμεν ἡμεῖς.  
 αὐτίκα δ' ἀθανάτοισι μετηύδα χωόμενος κῆρ·  
 „Ζεῦ πάτερ ἡδ' ἄλλοι μάκαρες θεοὶ αἰὲν ἑόντες,  
 τίσαι δὴ ἐτάρους Λαερτιάδεω Ὀδυσῆος,  
 οἳ μὲν βοῦς ἔκτειναν ὑπέρβιον, ἦσιν ἔγωγε  
 380 χαίρεσκον μὲν ἰὼν εἰς οὐρανὸν ἀστερόεντα,  
 ἡδ' ὁπότ' ἄψ' ἐπὶ γαῖαν ἀπ' οὐρανόθεν προτραποίμην.  
 εἰ δέ μοι οὐ τίσουσιν βοῶν ἐπιεικὲς ἀμοιβήν,  
 δύσομαι εἰς Αἴδαο καὶ ἐν νεκύεσσι φασίνω.“

Τὸν δ' ἀπαμειβόμενος προσέφη νεφεληγερέτα Ζεὺς·  
 385 „Ἥελι, ἦτοι μὲν σὺ μετ' ἀθανάτοισι φάεινε  
 καὶ θνητοῖσι βροτοῖσιν ἐπὶ ζεῖδωρον ἄρουραν·  
 τῶν δέ κ' ἐγὼ τάχα νῆα θοὴν ἀργῇτι κεραυνῷ  
 τυτθὰ βαλὼν κεάσαιμι μέσῳ ἐνὶ οἴνοπι πόντῳ.“

Ταῦτα δ' ἐγὼν ἤκουσα Καλυψοῦς ἡνκόμοιο·  
 390 ἥ δ' ἔφη Ἑρμείας διακτόρου αὐτὴ ἀκοῦσαι.

Ἀντὰρ ἐπεὶ ῥ' ἐπὶ νῆα κατήλυθον ἡδὲ θάλασσαν, 12  
 νείκεον ἄλλοθεν ἄλλον ἐπισταδόν, οὐδέ τι μῆχος  
 εὐρέμεναι δυνάμεσθαι· βόες δ' ἀπετέθνασαν ἤδη.  
 τοῖσιν δ' αὐτίκ' ἔπειτα θεοὶ τέραα προῦφαινον·  
 εἶρπον μὲν ῥίνοί, κρέα δ' ἄμφ' ὀβελοῖς ἐμεμύκει, 395  
 ὀπταλέα τε καὶ ὤμά· βοῶν δ' ὥς γίγνεται φωνή.

Ἐξῆμαρ μὲν ἔπειτα ἐμοὶ ἐρίηρες ἐταῖροι  
 δαίνυντ' Ἑλλιοιο βοῶν ἐλάσαντες ἀρίστας·  
 ἀλλ' ὅτε δὴ ἐβδομον ἦμαρ ἐπὶ Ζεὺς θῆκε Κρονίων,  
 καὶ τότε ἔπειτ' ἄνεμος μὲν ἐπαύσατο λαίλαπι θύων, 400  
 ἡμεῖς δ' αἰψ' ἀναβάντες ἐνήκαμεν εὐρεῖ πόντῳ,  
 ἰστὸν στησάμενοι ἀνά θ' ἰστία λεύκ' ἐρύσαντες.  
 ἀλλ' ὅτε δὴ τὴν νῆσον ἐλείπομεν, οὐδέ τις ἄλλη  
 φαίνεται γαιάων, ἀλλ' οὐρανὸς ἡδὲ θάλασσα,  
 δὴ τότε κυανέην νεφέλην ἔστησε Κρονίων 405  
 νηὸς ὑπερ γλαφυρῆς, ἥχλυσε δὲ πόντος ὑπ' αὐτῆς.  
 ἦ δ' ἔθει οὐ μάλα πολλὸν ἐπὶ χρόνον· αἶψα γὰρ ἦλθεν  
 κεκληγῶς Ζέφυρος, μεγάλη σὺν λαίλαπι θύων,  
 ἰστοῦ δὲ προτόνους ἐρρηξ' ἀνέμοιο θύελλα  
 ἀμφοτέρους· ἰστὸς δ' ὀπίσω πέσεν, ὅπλα τε πάντα 410  
 εἰς ἄντλον κατέχυνθ'. ὁ δ' ἄρα πρύμνῃ ἐνὶ νηϊ  
 πληῆξε κυβερνήτεω κεφαλὴν, σὺν δ' ὅστ' ἄραξεν  
 πάντ' ἄμυδις κεφαλῆς· ὁ δ' ἄρ' ἀρνευτῆρι εἰκῶς  
 κάππεσ' ἀπ' ἰκριόφιν, λίπε δ' ὅστέα θυμὸς ἀγῆνωρ.  
 Ζεὺς δ' ἄμυδις βρόντησε καὶ ἔμβαλε νηϊ κεραυνόν· 415  
 ἦ δ' ἐλελίχθη πᾶσα Διὸς πληγεῖσα κεραυνῶ,  
 ἐν δὲ θεείου πληῆτο· πέσον δ' ἐκ νηὸς ἐταῖροι.  
 οἱ δὲ κορώνησιν ἵκελοι περὶ νῆα μέλαιναν  
 κύμασιν ἐμφορέοντο, θεὸς δ' ἀποαίνυτο νόστον.

Ἀντὰρ ἐγὼ διὰ νηὸς ἐφοίτων, ὄφρ' ἀπὸ τοίχους 420  
 λῦσε κλύδων τρόπιος· τὴν δὲ ψιλὴν φέρε κῆμα.  
 ἐκ δέ οἱ ἰστὸν ἄραξε ποτὶ τρόπιν· αὐτὰρ ἐπ' αὐτῷ

12 ἐπίτονος βέβλητο, βοὸς ῥινοῖο τετευχώς.

τῷ ῥ' ἄμφω συνέεργον ὁμοῦ τρόπιν ἡδὲ καὶ ἰστόν,  
425 ἐζόμενος δ' ἐπὶ τοῖς φερόμην ὀλοοῖς ἀνέμοισιν.

Ἐνθ' ἦτοι Ζέφυρος μὲν ἐπαύσατο λαίλαπι θύων,  
ἦλθε δ' ἐπὶ Νότος ὤκα, φέρων ἐμῷ ἄλγεα θυμῷ,  
ὄφρ' ἔτι τὴν ὀλοὴν ἀναμετρήσαιμι Χάρυβδιν.

παννύχιος φερόμην, ἅμα δ' ἡελίῳ ἀνιόντι  
430 ἦλθον ἐπὶ Σκύλλης σκόπελον δεινὴν τε Χάρυβδιν.  
ἡ μὲν ἀνερροίβδησε θαλάσσης ἄλμυρόν ὕδωρ·  
αὐτὰρ ἐγὼ ποτὶ μακρὸν ἐρινεὸν ὑψόσ' ἀερθεῖς  
τῷ προσφύς ἐχόμεν ὡς νυκτερίς. οὐδέ πη εἶχον  
οὔτε στηρίζαι ποσὶν ἔμπεδον οὔτ' ἐπιβῆναι·


435 ῥίξαι γὰρ ἕκας εἶχον, ἀπήωροι δ' ἔσαν ὄζοι  
μακροὶ τε μεγάλοι τε, κατεσκίαον δὲ Χάρυβδιν.  
νωλεμέως δ' ἐχόμεν, ὄφρ' ἐξεμέσειεν ὅπισσω  
ἰστόν καὶ τρόπιν αὐτίς. ἐελδομένῳ δέ μοι ἦλθον  
ὄψ'· ἦμος δ' ἐπὶ δόρπον ἀνὴρ ἀγορῇθεν ἀνέστη

440 κρίνων νείκεα πολλὰ δικαζομένων αἰζηῶν,  
τῆμος δὴ τά γε δοῦρα Χαρύβδιος ἐξεφαάνθη.  
ἦκα δ' ἐγὼ κατ' ὑπερθε πόδας καὶ χεῖρε φέρεσθαι,  
μέσσω δ' ἐνδούπησα παρὲξ περιμήκεα δοῦρα,  
ἐζόμενος δ' ἐπὶ τοῖσι διήρεσα χερσὶν ἐμῇσιν.

445 [Σκύλλην δ' οὐκέτ' ἔασε πατὴρ ἀνδρῶν τε θεῶν τε  
εἰσιδέειν· οὐ γάρ κεν ὑπέκφυγον αἰπὺν ὄλεθρον.]

Ἐνθεν δ' ἐννῆμαρ φερόμην, δεκάτῃ δέ με νυκτὶ  
νῆσον ἐς Ὠγυγίην πέλασαν θεοί, ἐνθα Καλυψὼ  
ναίει εὐπλόκαμος, δεινὴ θεὸς αὐδήεσσα,

450 ἥ μ' ἐφίλει τ' ἐκόμει τε. τί τοι τάδε μυθολογεῖω;  
ἦδη γάρ τοι χθιζὸς ἐμυθεόμην ἐνὶ οἴκῳ  
σοί τε καὶ ἰφθίμῃ ἀλόχῳ· ἐχθρὸν δέ μοι ἔστιν  
αὐτίς ἀριζήλας εἰρημένα μυθολογεῖειν.









UNIVERSITY OF ILLINOIS-URBANA



3 0112 102003834